
शंकागमस्वरूपविभशः 


आचायेश्रीरामप्रसादश्निपाटी 
व्याकरण-योग-तन्त्रागम विभागाध्यक्षचरः, 


सम्पूर्णानन्दसंस्कृतविइवविद्याख्यस्य 
वाराणसो 


8 & ॐ 


ईङवरजीवयोः कीदशं स्वरूपम्‌ ? कीदृशश्च तयोः परस्परं सम्बन्धः ? कीदृशं 
खलु बन्धमोक्षयोः स्वरूपम्‌ ? कथं नु किल प्रव॑ते सृष्टिसंहारयोः प्रक्रिया ? ईदुरानां 
प्रहनानां समाधानमुखेन वहोःकारात्‌ प्रचलन्ती भारतीयदार्शनिकचिन्तनपरम्परा 
समास्ते । दर्शनं नाम आत्मानात्मविवेच को नियमविशेषः । शास्त्रमपि भात्मानात्मज्ञापकं 
साक्षात्परम्परया वा भवदिष्टप्राप्त्यनिष्टपरिहारोपायं वेदयच्छासकमपि भवति । बहुधा 
दर्शनरास्त्रयो रभेदेन विरोषणविदोष्यभावो दुद्यते - “दर्शनं शास्त्रम्‌" इति वाक्यप्रयोगेण । 
'“जात्मा वाऽरे द्रष्टव्यः श्रोतव्यो मन्तव्यो निदिध्यासितव्यः", “तत्त्वमसि इवेतकेतो 1 
तदुतब्रह्म त्वं विद्धि, तद्विजिज्ञासस्व”, “ईशावास्यमिदं सवं यत्किञ्च जगत्यां जगत्‌", 
“तेन त्यक्तेन भुञ्जीथा मा गुध. कस्यस्विद्धनम्‌” इत्याद्याः श्रुतयोऽपि दर्शनस्य दास्त्रत्वं 
प्रतिपादयन्त्यो वैदिकत्वमपि तस्य सम्यक्‌ समर्थयन्ते । शुक्लयजुर्वेवीयमाध्यन्विनि- 
संहितायां + भगवन्तं रुद्रमुदिश्य तावदेकोऽध्यायो “नमस्ते रुद्र॒ मन्यव” इत्यादिर्नम- 
स्कारानुवाकाभिधानो वतते । श्वेताश्वत रोपनिषदि रिवस्द्रयोः स्वरूपं दाशेनिकदुशा 
बादं निरूपितमस्ति । एवं सति द्शनविशेषाः शेवागमा निगमान्‌ विखन्धन्ति, न समन्वि- 
यन्तीति विप्रतिपद्यमानाः पण्डितम्मन्या न प्रमितवचनां इति मन्यामहे । 


च 

भास्तिकानां सर्वेषामेव दर्शनानामागमानां वा स्रोतांसि वेदा एवेहयत्र नास्ति 
क्श्चन संशोतिङेशः। इयान्‌ विदोषः वेदाः परमेरितुनिःइवासमभूताः स्वत ॒एवावि- 
भ॑वन्ति, आगमास्तु पारम्पर्यपरलत्वं भजन्ते । तेषामद्य उपदेष्टा पार्वतीपतिविश्वनाथो 
भगवान्‌ शिव एव पारवंतीमुपदिदेश् तद्रहस्यजातम्‌ । उक्तश्च स्वच्छन्दतन्त्रे--. 


आगतं शिववक्त्रेभ्यो गतं च गिरिजामुखे । 
मतं हि वासुदेवस्य तस्मादागम उच्यते ॥ इति । 
अनयोक्त्या स्पष्टं प्रतोयते यद्रासुदेवाभिमतमागमशास्व्रं भगवतः शिवात्‌ 
श्रीपार्वतीश्रवणविषयतामगमत्‌ । 
इदमपि ध्येयम्‌-मागमोपदेशो गुरुपरम्परासम्बन्धमपेक्षमाणः किञ्चिदनुशासन- 
मपि वेदयते, गुरव आगमेः शिष्याननुरासतीति कृत्वाऽऽगमानां शास्त्रत्वमपि मन्तव्यम्‌ । 
आचार्येण हरिणाऽप्यत एव व्याकरणचास्त्रस्यागमत्वं स्पष्टतयोक्तम्‌- 
“तद्‌ व्यांकरणमागम्य परं ब्रह्याधिगम्यते । 
पर्वतादागमं लब्ध्वा ^" "“"""” ॥ इत्यादि । 
ननु शुद्रयामलमुदिष्येषा भूमिका लिख्यते, तस्य तु तन्त्रग्रन्थेषु परिगणनं क्रियते 
तन्त्ररहस्यविद्धिः। तत्र च हिवस्य शक्तेर्चाभेदः सिद्धान्तितोऽस्ति, आगमभ्रन्थेषु तु 
शिवशक्त्योः पार्थक्येन प्राधान्यं वित्रियमाणं वर्तत इति । यामलग्रन्थानामागमत्वमस्ति 
न वा ? इति संराये जागरूके आगमविषयिण्याश्चर्चाया उत्त्थापनमप्रासङ््धिकं प्रतिभा- 
तीति चेत्‌, उच्यते--तन्त्रागमयोः सकलशास्तरे परस्परमभेदेन व्यवहारदर्शनात्‌ । 


तन्व्रशब्दाथं विमशंः, आगमेनाभेदकथनं च 


तन्यन्ते विस्तीर्यन्ते एेहिकामुष्मिकाभ्युदयनिःश्रेयससाधका उपाया अनेनेति 

व्युत्पत्तिमादघानोऽस्ति तन्त्रशब्दः । तत्र॒ ^तनु" विस्तारे इति तानादिकाद्‌ धातोः 
करणेऽ्थे “सर्वधातुभ्यः ष्टन्‌” इत्यौणादिकसूत्रेण ष्टन्‌प्रत्यये सति तन्त्रशब्दो निष्पन्नो 
भवति । अथवा ^तत्रि' कुटुम्बधारणपोषणयोरित्यस्माच्चौ रादिकाद्‌ धातोः कर्माण 
करणेऽधिकरणे वा “अकर्तरि च कारके संज्ञायाम्‌ `" इति पाणिनीयसूत्रेण घनुप्रत्यये 
करते सति ^तन्त्यते यद्‌, येन, यत्र वा' इति व्युत्त्तिभिस्तन्त्रशञब्दस्य साधुत्वं विधीयते। 
ततश्च “समाजस्य धारकत्वं पोषकत्वं वा तन्त्रत्वम्‌” इति, ““नियमविशेषनियन्त्रितलोकत्वं 
तन्त्रत्वम्‌'" इति वा छभ्यते । तथा चोक्तम्‌- 

तनोति विपुलानर्थान्‌ तत्वमन्त्रसमन्वितान्‌ । 

त्राणं च कुर्ते यस्मात्‌ तन्त्रमित्यभिधीयते ॥ 

व्यवहारः कथ्यते यत्र तथा चाध्यात्मवर्णनम्‌ । 
इत्यादिलक्षणेयुक्तं . तन््रमित्यमिधीयते ॥ इति । 


१. पा० सु° ३।३।१९; 

आगमशब्दा्थ विचारः 

आङ्पूर्वकाद्‌ गम्‌-धातोर्गत्यर्थकाद्‌ भौवादिकाद्‌ “ग्रहुवुदु निदिचगमर्च””* इति 
पाणिनीयसूत्रेण कर्मणि करणेऽधिकरणे वा अप्प्रत्यये 'मागम्यते यो येन यत्र वेति विग्रहे! 
भआगमशब्दो निष्पद्यते । ततश्च गतिः प्राप्तिः, ज्ञानं वा इति स्वोक्त्या सम्यक्प्राप्षि- 
विषयः, सम्यक्प्राप्तिसाघनम्‌, सम्यग्जञानाधिकरणमिति त्रयोऽर्थां कभ्यन्ते । सम्यक्‌- 
प्राप्निविषयता मोक्षरूपपुरख्षार्थस्येव भवितुमर्हतीति मोक्षतत्तवमु, मोक्षसाधनत्वम्‌, 
भआगमत्वमिति .आद्यविग्रहुद्वयीयोऽथंः । तुतोयविग्रहेण तु सम्यग्‌ ज्ञानमात्मन्ञानमेव 
तदधिकरणमात्मैवेति आत्मैवागमपदार्थ इति वक्तं शक्यते । आभिव्युत्पत्तिमि मेक्षितत्त्वस्य 
ज्ञापकत्वं साधनत्वम्‌, आत्मतस्वविवेचकत्वं वा आगमशास्त्रत्वमित्यायाति । तच्च 
समाजस्य पोषणमन्तरा न सम्भवतीति समाजपोषणनियमविशेषनज्ञापकत्वे सति 
आत्मतत्त्वस्य ज्ञापकत्वमनुशासकत्वं वाऽऽगमत्वमिति पर्यवस्यति । समाजपोषकत्वं 
तन्त्रत्वमित्यत्र समाजपोषणं किमर्थमिति विचारे क्रियमाणे मत्मज्ञानार्थमिति उत्तर- 
मायाति । एवं च तन्त्रपदार्थस्य फलमागमपदार्थः, आगमपदा्थस्य साधनं तन्त्रपदार्थः, 
दरयो रनयोस्साध्यक्षाधनमभावेनेव पूर्णता । अतस्च योगषूढया तन्त्रागमशब्दार्थयोः साम्यं 
दुष्ट्वा तान्त्रिकै रन्येर्वा विद्रद्धिरमेदेनानयोव्यंवहारः कृतः । 

तथा हि~ -मुगेन्द्रतन्त्रं मृगेन्द्रागमः, दोवतन्वरं शोवागमः, भेैरवतन्त्रं भेरवागम 
इत्यादि । तथा च “मालिनीविजयवातिके" (प° ३६-३८) तदनुगामिनि ““तन्त्रालोक- 
विवेके" (भा० १, पु० २३६४१) शिवस्य पञ्चवव्त्रेभ्यो दानां शोवागमानामष्टादलानां 
च रौद्रागमानां चतुःषष्टिसंख्याकानां च भैरवागमानामाविभविप्रकारो निरूपितोऽस्ति । 
तेषु स्थङेषु आगमशब्देन तन्त्रस्य व्यवहारः सुस्पष्टमभिहितः । 

एवच्च दर्नशास्त्र-तन्त्र-भागमशब्देषु समानतया सामान्य विशेषभावेन वा कृतो 
व्यवहारोऽनुभूयत इति तिष्करषं; । 


यामलतत्वविमशः 


दोव-शाक्त-यामलभेदात्तन्त्रस्य त्रेविध्यमस्ति । रीवतन्त्रे शिवभदारकस्य, शाक्त- 
तन्त्रे शिवाभद्वारकायाः, यामलतन्त्रे तु पुनद्रंयोरनयो रभेदस्य वर्णनं कृतमस्ति । तत्र 
शिवतच्वम्थंरूपम्‌, रक्तत्वं शब्दरूपम्‌, तस्य तत्त्वद्यस्य मेदकल्पनाऽत्र तन्त्रे नैव 
कतु शक्यते; भपि तु योऽयं शब्दः, सोऽर्थः, योऽर्थः, सोऽयं शब्द इति रीत्या येयं शक्तिः, 
सोऽयं दिवः, योऽयं शिवः, सेयं शक्तरित्येष सिद्धान्तो यामलतन्त्रेऽभिमतोऽस्ति। यत्र 
च सामान्यविशेषयोः सामरस्येनावस्थितिः, सूर्यसोमाद्िदरन्द्ात्मकपदार्थानामविनाभावेन 
चावस्थितिः, तत्रैव यामलतत्त्वस्य स्वरूपं परिपरयन्ति तत्त्वविदः । युगक्तत्वशब्देनाप्य- 
भिरुप्यमानमिदं तन्त्रमिति निमाल्यताम्‌ । शिवशक्त्योरुपासकः “उत्तमः पञ्ुः" इत्युच्यते । 
उक्तञ्च-- ` | 

दुर्गापूजा शिवपूजां य: करोति परात्तमः। 
भवकष्यं यः करोति स ॒पञ्युरु्तमः स्मृतः^ ॥ इति । 


दयोः सामरस्यं यस्मिन्तुपासके समुदेति, सोऽमृतमास्वदते । उक्तञ्च 


चिच्चन्द्रः कुण्डलीशक्तिः सामरस्यमहोदयः । 
व्योमपङ्कुज निःष्यन्दसुधापानरतो नरः ॥ इति । 


यामलतन्त्रस्य भेदविमशंः 


यामलतन्त्राणि कियन्ति सन्ति ? भत्र संख्यानिर्धारणं कतुंमशणक्यमस्ति, तथापि 
वाराहीतन्तरेऽष्टलक्षणात्मकयामस्य षाडवध्यं निर्दिष्टमस्ति, आदियामल-ब्रह्ययामल- 
विष्णुयामल-रट्रयामल-गणेशयामलादित्ययामलमेदात्‌। तत्र सम्पूर्णानन्दसंस्करृतविदव- 
विद्यालये सरस्वतीभवन एकस्येव कृष्णयामरस्योपङ्न्धिर्भवति । रुद्रयामल तूत्तरतन्त्रा- 
त्मकं द्वितीयसंस्करणात्मना पुनमुद्राप्यते सम्पूर्णानन्दसंस्कृतविश्वविद्यालयेन वाराणसीः 
स्थेन । अतिरिक्तमपि यामल प्रसिद्धमस्ति। यथा-त्रह्मयामल-विष्णुयामल-रुद्रयामल- 
जयद्रथयामल-स्कन्दयामल-उमायामल-लक्ष्मीयामल-गणेश्यामलान्यष्टौ,इतयथरत्नावरी- 
कारेणोक्तमरु । ब्रह्मयामल-विष्णुयामल-स्वच्छन्दयामल-रुरुयामल-आथवंणयामल-खद्रया- 
मर-वेताख्यामलानि सप्तेव वणितानि श्रोकण्ट्याम्‌ । ब्रह्मयामले सद्रयामल-स्कन्दयामल- 
ब्रह्मथामल-विष्णुयामल-यमयामल-वायुयामल-कुबेरयामल-इन्द्रयामलानि कीतितानि 
सन्ति । एषु ग्रन्थरूपेणोद्ध रणसूपेण वेमानि यामानि समुपलभ्यन्ते, सम्पूर्णानन्दसंस्कृत- 
विश्वविद्याल्यीये योगतन्वरविभागे। विष्णुयामलं स्कन्दप्रदीपिकायामुत्परदेवेन, 
स्कन्दयामलं च तन्त्रालोकेऽभिनवगुप्तेन तिदिष्टमस्ति । प्राणतोषिणीकारेण श्रीरघुनन्दन- 
पण्डितेनापि स्मृत एते यामठे । तत्र विष्णुयामलस्य ब्रह्मयामलस्य जयद्रथयामर्स्य च 
मातुका अपि समुपङभ्यन्ते । गणेशयामलस्य ग्रहयामलस्य च मातृका आफ़ेख्टवृहत्मुच्यां 
निदिष्टाः। एतेभ्योऽतिरिक्तान्यपि देवीयामल-वीरयामल-सङ्कषणीयामलानि क्रमशस्तन्त्रा- 
लोके, तद्विवेके, स्वच्छन्दोदद्योते, विज्ञानभैरवविवरणे, तन्त्रारोकविवेके च निदिष्टानि 
सन्ति। शक्तियामर-कृष्णयामख्योर्मातुकाः सरस्वती भवनपुस्तकालये दृष्यन्ते। आफ़ख्ट- 
बृहृत्सूच्यामपि वततिऽनयोः सङ्केतः । भेरवयामकं लक्षमीधरायां सौन्दर्यल्हरीटोकायाम्‌, 
कामकलाविलासटीकायां चिद्धल्ल्याम, विज्ञानभेरवटीकायां विज्ञानेन्दुकौमुद्यां चास्ति 
सङ्कतितम्‌ । 

रुद्रयामलविषये कश्चन विशेषः 


चतुःषष्टिसंख्याकेषु तन्त्रग्रन्थेषु “राधाख्यं मालिनीतन्त्र रद्रयामलमुत्तमम्‌” 
इत्युक्त्या यद्यपि सद्रयामरस्यापि समावेगो दुश्यते, तथापि “सर्गश्च प्रतिसगंश्च ,मन्त्र- 

निर्णय एव च इत्यादिलक्षणलक्षितात्‌ तन्त्राद्‌ अष्टलक्षणात्मकं यामङं तदपेक्षया 
वेलक्षण्येनाभिदहितम्‌ । तथा हि- 


सृष्टिश्च ज्योतिषाख्यानं नित्यकृत्यप्रदीपनम्‌ । 
क्रमसूत्रं॒वर्णभेदो जातिभेदस्तथेव च । 
युगधमंश्च संख्यातो यामरुस्याष्टलक्षणम ॥ इति । 


मत्र सुष्टिश्चेत्यत्र चशब्देन प्रतिसर्गस्य ्रहणम्‌, अथवा 'युगधघर्म॑श्च' इत्यत्र युगैः 
सहितो धर्मः अनया रीत्या मध्यमपदलोपिसमासेन युगः, पुथगृधर्म॑स्य ग्रहणमिति 
रीत्याऽष्टलक्षणत्वं यामर्स्य बोध्यम्‌ । भथ च-“श्रुतं देव मया स्व॑ स्द्रयामल- 
सम्भवम्‌" इत्यस्मिन्‌ विज्ञानभेरवस्यादिमे पदे, ““खद्रयामलमन्त्रस्य सारमद्यावधारितम्‌' 
इत्यस्मिन्‌ तदीयोपान्त्यपदे च श्द्रयामलस्य निदंशः स्पष्टमुपभ्यते । किञ्च, "एवं मन्तर- 
प्रशंसामयी चर्चाऽऽयाति । नित्याषोडशिकाणवे चतुःषष्टितन्त्रपरिगिणनावसरे यामला- 
्टकमध्येऽस्य गणना विद्यते । “अर्थं रत्नावल्यादिषृद्घृतमुत्तरषटकमस्येव भाग इति 
तत्पुष्पिकावाक्येभ्यः परिज्ञायते । एवं विशिष्टेष्वागमग्रन्थेषु निदिष्टस्यास्य वशिष्टं 
प्राचीनत्वं च निविवादम्‌ । ग्रन्थस्यास्य मातृकाः प्रायः सर्वेष्वेव ग्रन्थालयेषु समुप- 
लभ्यन्ते । सन्ति च स्तोत्रपटलादीति वहूनि पुस्तकानि श्द्रयामलान्तर्गततया 
निदिष्टानि । 
मात्‌कास्वरूपविमशः 
अखिरमनाहतमूतिर्मव्युत्तो्णस्वरूपिणी तरति । 
कायति नानानामप्रपश्चर्पेण मातृका देवी ॥ 


इत्येवंर्पेण मातुक्राया निरूपणं कृतं सौोभाग्यसुधोदये" । 


अत्रायमाशयः-परपरामर्शात्माभनृत्तरः प्रकाश एव परं तत्त्वम्‌, स एव स्वीय- 
स्वातन्त्रयाख्यरक्त्या विरवस्यावभासनेच्छया प्रथमं स्वात्मनि शिवराक्तिरूपतामवभास- 
यति, अकारादिहुकारान्तां मातुकामुल्लासयतीति यावत्‌। अनुत्तरक्पिरत्राकारः, 
विमशंल्िपिश्च हकारः । भयमेवा्थंः- 
अकारः सर्वंवर्णाग्रयः प्रकाराः परमः शिवः। 
हकारोऽन्त्यः कलारूपो विमर्शष्यिः प्रको तितः ॥ 
अनेन सङ्कुतेन निरूप्यते । तन्त्रारोकेऽपि भयमर्थः स्पष्टं प्रतिपादितः । तथा हि- 
अकरुरस्यास्य देवस्य कुलप्रथनशाकिनी । 
कौलिकी सापरा शक्तिरवियुक्तो यया प्रभुः ॥ इति । 


मातृका मालिनी कालिका शब्दराशिरित्येवं पदेः कीत्यंमाना परावाग्रूपा सवं- 
वर्णो वहेतुमूता वर्णसंधातजनितश्चरो राणां सप्तकोटिसंख्याकानां महामन्त्राणां प्रकाि- 
केयं मातुका भगवती । उक्तञ्च तन्वसदद्धावे-- 

सर्वे वर्णात्मका मन्त्रास्ते च शवत्यात्मकाः प्रिये । 
शक्तिस्तु मातुकाज्ञेया साच ज्ञेया शिवास्मिका ॥ इति । 


^ बट्‌त्रिश त्तत्वप्रकाशिकाऽनाहतपरमशिवस्वरूपा संविदेव मातृका” इत्युक्तपू 
ऋ नुवि म शिन्याम्‌१ । 


वाक्चतुष्टयरूषाया मातृकायाः स्वरूपम्‌ 


"'वाक्चतुष्टयोदयवि रामध्रथासु स्वरः प्रथते" (सु° ७) इत्यादिभिर्वात्कनाथोक्त 
सत्रे: मातृकाया वाक्चतुष्टयरूपेण वर्णनं कृतम्‌ । तच्च अनाहतहतोत्तीर्णा परावाक्‌, 
अनाहुतहता पश्यन्ती, अनाहता मध्यमा, हता च वेखरो, एवच्च परावागात्मानाहते- 
त्यत्रानाह॒तपदेन अनाहतहतोत्तीर्णाऽवस्थेवाभिप्रेता ऋजुविमशिनोकारस्थापि । साच 
परावाक्‌ स्वस्वातन्त्योल्छासस्पन्दादेकाऽप्यनेकधा वितता भवति । ततरस्च वर्णाम्बि- 
कायाः पर्यन्तोरूपमभिग्यक्तं भवति । तच्चेकादश्धा विभज्यते । तथा ह्--अकारस्य 
शिवरूपस्य वामा-ज्ये्ठा-रोद्रयम्बिकाख्यकराचतुष्टयं ततसमष्टिल्पमकार इति भिक्ित्वा 
पञ्चकम्‌, शक्तिङ्पस्य हकारस्य इच्छाज्ञानक्रियायान्ताख्यकलाचतुष्टयं तत्समष्टिश्पेण 
हकारेण सह पञ्चकम्‌ । अनया रोत्या शिवशक्तिभ्यां द्वाभ्यां वर्णाभ्यामादयन्ताभ्यां 
दशक जातम्‌ । तयोः परस्परं वीजाङ्कुरन्यायेन सामरस्यादेकमित्येकादशधा पर्यन्ती । 
निरूपितं चैतत्‌ कामकलाविरसेर, योगिनीहृदयदोपिकादौ च 3 । सौभाग्ययुधोदयेऽपि 
पश्यन्त्याः स्वरूपमुक्तम्‌-- 

एकास्प्येकादशधा जाता माता परेव पदयन्ती | 
परयति सवं स्वात्मनि करणानां सरणिमपि यदुत्तीर्णा । 
तेनेयं परयन्तीत्युत्तोणेत्यप्युदो्यते माताः ॥ 

इतः परं पदयन्त्या अनाहतामा नादनवकमयी मध्यमा वागूभवति । 
तत्र नादनवक च- 

| शून्यः स्परस्तिथा नादो ध्वनिविन्दुस्तथेव च । 
राक्तिवबीजाक्षरं वचेवेत्यष्टधाऽनाहुतः स्मृतः ॥ 
इति सङ्कुतपद्धतिवचनाद्‌ विकृतनादा इमे शून्यादयोऽष्टौ, ततसमष्टिरूपं नवम- 
मित्येवं नादनवकं बोध्यम्‌, यतरचेयं पदयन्तीव न॒ केवलमुत्तोर्णा, नापि बहिः स्फुटतरः- 
निखिकावयव।; किन्तु हृदथदेशस्था मध्यगता इति मध्यमशब्देनाभिलप्या । ततदच 
नवनादात्मिकया मध्यमया नववर्णात्मिका वेखरोवागभिव्यक्ता भवति । वे == निश्चयेन 


स्पष्टतरत्वात्‌ खं कर्णविवरवतिनभोरूपश्रोत्रेन्द्रियं राति गच्छतीति वैखरी इत्येवमस्य 
पदस्य निरुक्तर्दीलता" । 





१. ऋ० वि० प° ९; २. कामकलाविलासे--ए्लो° २३-२४, प० ४३। 
३. योभिनीहृदयदीपिका-प्र२ १७० ; -४. सौ० सु°, पर०.३०७ 1. 
५. वरिवस्यारहस्यप्रकाशे (प° १७) सर्वोऽयं विषयः प्रप्ितः ! . . 

उ्ाकरणदशंनानिसता वाक्चतुष्टयरूपा मातृका 
व्याकरणदर्याने महाभाष्ये महामुनिना पतञ्जलिना वाक्चतुष्टयी च्छवेदप्रमाण- 
सनाथिता प्रत्यपादि । तथा हि-- 


चत्वारि वावपरिमिता पदानि तानि विदुर्त्रह्मणा ये मनीषिणः । 
गुहायां त्रीणि निहिता नेङ्गयन्ति तुरीयं वाचो मनुष्या वदन्ति* ॥ 

यद्यपि भाष्यकारेण चत्वारि पदजातानि नामाख्यातोपसगं निपातशचेत्येवं व्याच- 
क्षाणेन परा-परयन्तीप्रभृतीरां चर्चा न कृता; तथापि गुहायां त्रीणि निहितानि 
नेङ्कयन्ति, न चेष्टन्ते, न निमिषन्तोत्यर्थं इत्येवं व्याख्यानेनेमाइ्चतन्लो वाचो भाष्य- 
कारस्याप्यभिमता इत्यवगन्तग्यम्‌ । 

व्याख्यातं चोदुद्योतकारेण श्रीमता नागोजिभदरुन तथेव । 

अथ च वैयाकरणसिद्धान्तरघुमञ्जूषायामपि श्रीनागोजिभदरन एताश्चतस्रा 
वाचो व्याख्याताः सन्ति । तथा हि समस्तस्य जगत उपादानभूतं विन्दुतत्त्वमेकम्‌, 
तच्च स्वंगतमपि प्राणिनां मूकाधारे संस्कृतपवन चजनेनामिन्यज्यते । ज्ञातस्यार्थस्य 
विवक्षां कुर्वंतः पुरुषस्येच्छया प्रयत्नो जायते, तेन प्रयत्नेन योग एव म्‌काधारस्थपवनस्य 
संस्कारः, तेनाभिव्यक्तं शब्दब्रह्म स्वप्रतिष्ठं भवति, अतः स्पन्दरहितं परावागित्युच्यते। 
तदेव नाभिपर्यन्तमागच्छता तेन॒ वायुनाऽभिव्यक्तं मनोविषयः "पश्यन्ती' इत्युच्यते । 
एतद्द्यं सृक्ष्मतमसृक्ष्मतरमीश्व राधिदेवं योगिनां समाधौ निविकल्पक-सविकल्पकनज्ञान- 
विषय इत्युच्यते । ततो हृदयपर्यन्तमागच्छता तेन वायुना हूदयदेशेऽभिन्यक्तं तत्तदर्थ 
विशेष-तत्तच्छब्दविशेषोल्रेखिन्या बुद्धया विषयीकृता हिरण्यगदेवत्या परश्रोत्रग्रहणा- 
योग्यत्वेन सूक्ष्मा मध्यमावाग्‌" इत्युच्यते । स्वयं तु कर्णपिधाने सूक्ष्मतरवाय्वभिघातेन 
उपांशुरब्दप्रयोगे च श्रूयमाणा सा । एतदवस्थात्रयमपि सृक्ष्मतम-सूक्ष्मतर-सृक्ष्मप्रणव- 
रूपम्‌ । 

सेव चास्यपर्यन्तमागच्छता तेन वायुना कण्ठे गत्वा मूर्धानमाहत्य परावृत्य 
तत्तत्स्थानेष्वमिन्यक्ता परश्रोत्रेणापि ग्रहणयोग्या वि राडधिदेवत्या “वख रीवाग्‌' इत्युच्यते। 
प्रणव एव व्यानोदानाभ्यां सह्‌ वेख रीरूपं प्रतिपद्यते । अत एव हरिणा व्याकरणस्य 
त्रिविधो वाग्विषय इतयुक्तम्‌ । तथा ह्-- 


वेखर्य्या मध्यमायाश्च पर्यन्त्याश्वेतदद्धूतम्‌ । 
भनेकतीर्थभेदायास्त्रय्या वाचः परं पदम्‌ * ॥ इति । 





१. म० भा० पस्पशा०ऽ, प०३२। 
२. वं° मि० ल० म०, दक्त्याश्रयनिख०, पृण १४७-१४८ । 
३. वा० प० १।१४८॥ _ 

मात्रकावगंविमशः 


वर्णसंधातरूपामाकृतिमनुभवन्तीयं मातुका देवी बीजयोन्यात्मना* विभक्ता 
सप्तवर्गेषु अष्टव्ेषु नववरगेषु वाऽऽत्मानं प्रसारयतीति तेषु तेषु शास्त्रेषु निर्णीतमस्ति । 
तत्र प्रपञ्चसारे- “सक्च टतपयाद्यः सप्तभिववंर्णवर्गः'" इति प्रथमे मङ्खल्छोके सप्त 
वर्गात्मनोक्ता । नित्याषोडशिकाणेवे शेवसिद्धान्तागमेषु चाष्टवर्गाहमना प्रतिपादिताऽस्ति 
माकिनीविजये तु “नवसु वर्णेषु विराजमाना मातृका” इति वणितमस्ति२ । 
सङ्कतपद्धति प्रमाणयद्धिः शिवानन्द-विद्यानन्दामृतानन्दादिभिराचार्थैरपि स्वस्वग्रन्थेषु 


अष्टवरगात्मना नववर्गात्मना चावस्थितेयं मातुकादेवी"" इत्युक्तम्‌ । 


भत्रायमभिसन्धिः- तत्र तत्र तन्त्रग्रन्थेषु सप्तमातरः प्रसिद्धा एव, सिद्धान्त. 
शिखामणौ मातुतन्त्राणि प्रसिद्धानि ! अतः सप्तमातुकामाध्ित्य सप्तवर्गात्मिका मातुका 
तान्त्रिकाचाये रभ्युपेता । पुनश्च महालक्ष्म्यास्त् परिगणनेन नित्याषोडरिकाणवेऽषट- 
वर्गात्मिकायास्तस्याः स्वीकारः प्रचकितः । 


मात्रकावणविमशंः 


मातुकाया वगंसंख्याविषये यथा मतभेदो वर्तते, तथेव वर्णसंख्याविषयेऽपि मत- 
भेदः । तथा हि-सप्तचत्वारिशद्र्णात्मिका वेखरीवाक्‌” इत्युक्तं सङ्केतपद्धतौ । तत्र 
च “दरा पञ्च च बिन्द्रन्ताः स्वरा मताः” इति सौभाग्यसुधोदयवचनमाश्चित्य पञ्च- 
दश स्वरा गणिताः, ततश्च पञ्चविंशतिः कादिस्पर्शाः, यररुवशषसार्चेति सप्त, मिकित्वा 
सप्तचत्वारिशद्‌ वर्णा भवन्ति वेखर्य्यां वाचि । अस्मिन्‌ मतेऽवतरन्ति कतिपये सन्देहाः । 
यथा-अकारवद्‌ हुकारस्यापि तत्र परिगणनं कथं न? कि चैकादशधाभिन्नायां 
पयन्त्यां वाचि हुकारस्येवाकारस्यापि गणना क्रियते ? तत्राकारस्य परिगणनं मा 
भून्नाम, क्षकार्कारयोस्समावेरे नववर्गात्मिका कथं भवति ? स्वरेषु अनुस्वारवद्‌ 
विसर्गस्यापि ग्रहणं कथं न ? इत्यादिः । भर्थंरत्नावरीमनुसुत्य सप्तषष्टिवं्णाः प्रोक्ताः । 
तथा हि द्वाविरतिः स्वराः, पञ्चविशतिः स्पर्गाः, दराधा व्यापकाः, यमाश्चत्वारः 
जिह्वामूलीयोपध्मानीयौ द्वौ, भनुस्वारविसर्गो, कठानादौ चेत्येवमेषां सङ्कुलनया सप्त- 
षष्टिर्वर्णा भायाताः। सङ्कतपद्धत्यनु रोधेन वेखरीवाग्‌ हतनामधेया, मध्यमाऽनाहुतनामा, 
पहयन्ती चोत्तीर्णा इत्युच्यते । 


दोवतन्त्रेषु पच्चाशदक्षरा मातुका प्रोक्ता, सेयं पञ्चाशद्र्णात्मिका मातृका 
अष्टवर्गास्मिका भवति, तथा हि अष्टवर्गां अकचटतपयशा: । अकारादयः षोडदा स्वराः 
प्रथमवर्गः, कादयः पञ्च वर्णां द्वितीयवर्गः, चादयः पञ्च वर्णास्तुतीयवर्गः, टादयः 





१. नीजयोन्याट्मकादू भेदाद्‌ द्विधा बीजं स्वरा मताः। कादिभिर्च स्मृता यौोनिः। 
(मा० वि० २।१०-११) । 
२, मालिनी बिजयोत्तरे-२।११; ३. सौ° सु° १।१६। 

पच्च चतुर्थः, तादयः पञ्च पञ्चमः, ` पादयः पञ्च षष्ठः, यादयश््चत्वार सप्तमः, शादयः 
पञ्च अष्टमः । अनया रीत्या मष्टवर्गाल्मिका भगवती मातुका त्रिपुरसुन्दरी'^ । (एक- 
पञ्चारदक्षरा मातुक्रा' इति मते शवर्गः षडक्षरः, यवर्गषवर्गयोरपि पञ्चपञ्चवर्णाटमक- 
तेवेति मतविरोषोऽपि निदिष्टः सेतुबन्धङृता २ । हिवानन्दनिमितासुभगोदयोक्तमातुका- 
यामपि एतद्‌ दुष्यते 3 । 


मालिनीस्वर्पविमशंः 


मातृका-माकिनी इत्युभौ समानार्थावित्युक्तमेव । तत्र “नादिफान्ता व्णमाङा 
मारिनी' इति विशेषः । तत्र त्वयं क्रमः--न ऋक्छ्टृलृ थचधरईणडउऊवक 
खगधडङ्इञवमभमडढसर्ञ्जजनजरटपचछ ठलमासमःहुषक्षमनकलअंत 
एएेमोगौद फ इति*। | 
भ्‌तलिपिस्वरूपम्‌ 


रारदातिलकं द्वाचत्वारिशदक्षरा नववर्गमयी भूतकिपिः प्रोक्ताऽस्ति* । तत्रायं 
वर्णस्थितिक्रमः-- 


अइ , प्रथमो वर्गः । 
एएेमोभओ - द्वितीयो वर्गः । 
हयवरकल् - तृतीयो वर्गः । 
ङकखधग- चतुर्थो वर्गः । 
जचकछ्ञ् ज- पञ्चमो वर्गः । 
णटठ्ढड - षष्ठो वर्गः । 

नतथधद - सप्तमो वर्गः । 
मपफभव - अष्टमो वर्गः । 
दषस -- नवमो वर्गः । 


लिपीनां भूतत्वं नाम--इष्टाविशेषाक्षरविन्यासाभिव्य ्गयत्वम्‌ । तच्च कल्पना- 
मात्रमेव* । । 


वणंसंख्याविषये शिक्षाशास््रनिष्कषः 


प्रसङ्गाद्‌ वर्णसंख्याविषये रिक्षाशास्वस्यापि सिद्धान्तः प्रस्तूयते । तथा हि-- 
पाणिनीयशिक्षायां त्रिषष्टिः चतुःषष्टर्वा वर्णानां संख्या निदिष्टाऽस्ति । उक्तन्च-- 





१, षडष्वप्रविलापनविधिः, चतुथंपटले, पृण १०८-२०९ ; २. से० ब०, प° ५१ । 


३. सुण मा०, प° २८७; 0 मालिनी विजये--३। ३७-४१ । 
` --ष्चशार खार दातिलके--७।१-४; . ६. चिद्रल्ली, प° ५० 
सा० सुऽ-र 

त्रिषष्टिङ्चतुःषष्टर्वा वर्णाः हास्भुमते मताः। 
प्राकृते संस्कृते चापि स्वयं प्रोक्ताः स्वयम्भुवा ॥ 


स्वरा विशतिरेकङ्च स्पर्दानां पच्चविरातिः। 
यादयक्च स्मृता ह्यष्टौ चत्वारश्च यमाः स्मृताः ॥ 
अनुस्वारो विसगंश्च-क<-पौ चापि पराश्रयौ । 
दुःस्पृष्टङ्चेति विज्ञेयो खकारः प्लत एव च ।! 


अयमादायः-अ इ उऋ एते वर्णा ह्स्वदीर्घप्टृतभेदेन प्रत्येकं त्रिधा, इति 
दादश । खृकारस्तु सर्वत्र हस्व एवैकः । ए एे मो ओौ एते वर्णां दीर्घं-प्टुतभेदेन प्रत्येकं 
द्विधा इत्यष्टौ, एवमेकविशतिः स्वराः 1 स्वेन राजते, स्वस्मिन्‌ रमते वा स्वरः । राजे 
रमेर्वां मौणादिको उप्रत्ययः । अस्योच्चारणे व्यञ्जनस्य साहाय्यं नापेक्ष्यत इत्यथः । 
मतोऽग्रे व्यञ्जनसंख्याविचारः । 


व्यज्यते स्वरसाहाय्येनोच्चा्यते यत्तद्‌ व्यञ्जनम्‌ । उक्तं च भाष्यकृता--““न 
पुन रन्तरेणाचं व्यञ्जनस्योच्चारणमपि सम्भवति इति । 


एते च ककारादिहकारान्ता खोके प्रसिद्धा एव त्रयर्स््रिदात्संख्याकाः । तत्र 
कादयो मावसानाः पञ्चविरातिः स्पर्शाः, ततश्चत्वारोऽन्तःस्था यरल्वाः, ततश्चत्वार 
ऊष्माणः शषसहाः, चत्वारश्च यमा वेद एव प्रसिद्धाः । अनुस्वारो विसर्गः, जिह्वामूलीयः 
उपध्मानीय एते चत्वारो वर्णाः, यमसहिता एतेऽयोगवाहुपदेनाप्युच्यन्ते ° । दुःस्पुष्टसंज्ञ- 
कक्चेको वर्णः, स च “अग्निमीले इत्यादौ प्रयुज्यमानो डकारस्थानीयो ककारः । एषां 
सङ्कलने त्रिषष्टिवंर्णा भवन्ति । प्टतद्कारस्यापि योजनया चतुःषष्टिसंख्या भवति । 
मयं पक्षमेदः प्टृतलृकारस्वीका रहेतुकः । 


वणंरत्तप्रदीपिकाशिक्षायामपि* त्रिषष्ि्वर्णाः पोक्ताः 1 तत्र प्टुतद्कारस्य 
निर्दशो नास्ति, रङ्खवर्णस्यापि निर्देशो न वतते । षोडशद्छोकीदिक्षायामपि" चत्रिषष्टि- 
रेव वर्णाः परिसंख्याताः । ते च द्वाविंशतिः स्वराः, त्रयस्तिरद्‌ व्यञ्जनानि, चत्वारो 
यमाः, अनुस्वार विसर्ग-जिह्वामूोयोपल्मानीयाश्च । अत्र स्वराणां द्वाविरातिसंख्याकथनेन 
दीर्घख्कारस्य स्वीकार एतन्मते नास्तीति प्रतीयते । गौतमीयदिक्षायां* त्रयर्स्त्रिदाद्‌ 
व्यञ्जनानि चत्वारो यमाश्च निदिष्टाः, स्वराणां निर्देशेऽपि संख्या न निदिष्टा, रद्धा- 


भिधोऽपि वर्णो नात्र निदिष्टः। तथापि अप्रतिसिद्धं परमतमनुमतमिति नियमेन पाणि- 
नीयादिशिक्षावदेव संख्याविषये व्यवस्था ज्ञातव्या । 


१, पा० श्ि०, इलो० ३-५; २. म० भाऽ १।२।२९। 
३. म० भा.„पा० सू° "हयवरट्‌; ४. शिक्षासं ग्रहः (व° र० प्र दि०)। 
५. तत्रैव (षो० षएलो० रि ०); ६, तत्रैव (गौ° शि०) । 


((-0. 381110411118118010 (111५6151 0661100. 1411260 0 66810011 





मं० फा० पुं० २०४४ वरि० ] शेवागमस्वरूपविमशंः १७१ 


स्वराष्टकरिक्षायामष्टौ * स्वरा उक्ताः, व्यञ्जनानां निर्देशेऽपि संल्या न तिदिष्टा, 
अन्ते च प्रत्याहारस्‌ताणि लिखितानि । तेन ज्ञायते यत्‌ पाणिनीयवणंसंख्याविषय एव 
अस्या अपि अनुमतिरिति। 


याज्ञवलत्क्यशिक्षायां ` स्वराः, स्पर्चाः, अन्तःस्थाः, ऊष्माणः, इत्येवं प्रकारेण 
वर्णानां निर्देशः कृतोऽस्ति । ततश्च अनुस्वार-जिह्वामूरोयोपभ्मानीयनासिक्यानुनासिक्य- 
रङ्गा यमाश्चापि सन्ति प्रतिपादिताः; परन्तु सङ्कलनं कृत्वा संख्या नोक्ता। अस्यां 
स्थितौ “मप्रतिसिद्धं परमतमनुमतं भवति" इति न्यायेन अष्टषष्टि्वर्णा एतन्मते 
वक्तु राक्यन्ते । तथा हि-दोघंद्कारस्य संग्रहेण त्रयोविशतिः स्वराः, व्र्यास्त्ररात्‌ 
स्पर्शान्तःस्थोष्माणः, विसर्ग-जिह्वामूरीयोपध्मानोय-नासिक्यानुनासिक्यरङ्गा इति 
षट्‌, चत्वारो यमाः, स्वो दीर्घश्वेति द्वावनुस्वारौ, एते सङ्कलिताः सन्तोऽष्टषष्टि- 
भवन्ति । 

रोमशी-पाराशरी-रघ्वमोधानन्दिनीरिक्षासु ह्वश्व-दीर्घभेदेनानुस्वारस्य द्वे विघ्यं 
प्रतिपादितमस्ति । पाणिनोयरिक्षायां तु एकविध एव्राचुस्वार उक्त इति विवेकः । 

एवमेव वाजसनेयगप्रातिशाख्ये, तेत्तिरीयश्रातिद्ाष्ये, ऋषप्रातिद्ाख्ये, अग्नि- 
पुराणादौ च वर्णानां स्वरूपस्य संख्यायाश्च विषये भूयान्‌ विचारः कृतोऽस्ति, तत्र तत्र 
स द्रष्टव्यः। अत्रेदमवधातव्यमू-वर्णानां स्वरूपसंख्यादिविषये योऽयं विरोधो दश्यते, 
तत्रेदं समाधानं सामान्यतो ज्ञातव्यं यत्‌ स्थानादिभेदेन स्थानादीनामन्यान्यख्पेण 
साद्र्येण विद्यमाना अनन्ता वर्णाः, न तानू साकल्येन कश्चिदपि निश्चेतुं राक्नोति । न 
हि सर्वे वर्णाः सर्वत्रेव भाषासु वेदेषु वा प्रयुज्यन्ते । अतः शिक्षादयोऽपि भाषाविशेष- 
राखाविरोषविषयका एव, न तु भाषासामान्यविषयका वेदसामान्यविषयका वा इति 
स्वीकार्यम्‌ । ये च वर्णा यत्र न निदिष्टाः, ते तन्मते सर्वथा नसन्तीति न मन्तव्यम्‌; 
अपि तु तन्छाखायामनुपयुक्तत्वान्न निर्दिष्टा इत्येव ज्ञातव्परमु । | 

इदमपि ध्येयं यदद्यत्वे भाषायां क-खु-ज्‌-फ-ड्‌-ढ्‌ इत्येवमादयो बहुवोऽपञ्च्टा 
वर्णा उच्चार्यते, तेषां साधुत्वमत्र संस्कृतवाडूमये नास्ति, तदुच्चारणेन पुण्यावाप्तिनं भवति 
इत्येव तात्पर्यम्‌, मर्थबोधने तदुघरितवीक्यानां सामथ्यं भवतु नाम, न ततः काऽपि 
हानिः । 

वर्णाभिग्यक्तिप्रकारः 


वर्णानामभिब्यक्तिप्रक्रिया विस्तरेण तन्त्रालोके तुतीयाद्िके, सौभाग्यसुधोदये, 
परापञ्चादिकायां च संक्षेपेणोपपादिताऽस्ति। योगिनीहूदयाध्ययनेन ज्ञायते यत्‌ तन्त्र 
सद्भावेऽपि वाक्वतुष्टयपद्धत्येव वर्णाभिन्यक्तिप्रक्रिया प्रतिपादिताऽस्ति। शिवद्रुत्रविम- 
शनी, ऋलजुविमशिनी, तन्त्राङोकविवेकधृतादौ च वणं विकासक्रमो तिदिष्टोऽस्ति। तत्र 
तन्त्रालछोकविवेके संक्षेपेणैव निरूपितमस्ति - परेव सृक्ष्मा कुण्डलिनी राक्तिः शिवेन सह्‌ 





१. शिक्षासंग्रहे- (श्वराष्टक०) । २. तत्रैव (या० व क्ि०)। 

परस्परं सामरस्यरूपं संघटमासाद्योत्त्यिता सती इच्छाज्ञानक्रियास्वरूपतामापाद्य रद्र 
त्वमुन्मेषयन्ती, श्य द्खाटकाकारतामम्बिकात्वमाश्रयमाणा, उकारात्मकशचाङ्कशकजा- 
कारतां उयेष्ठात्वमधितिष्ठन्ती च सांशबिन्दरुदितकालाग्निर्दररेफात्मकनिन्दु विश्नान्त- 
स्पष्टरेखाकारतामाभासयति, एवमाद्यवर्णशरीरमुल्लासयतीति^ 1 अत्रार्थं - 
भकारस्य शिरो रौद्री वक्त्रं वामा प्रकीतिता। 
अम्बिका बाहु रित्युक्ता ज्येष्ठा चेवायुधं स्मृता ॥ 
इति च प्रमाणपद्यं तत्रोपस्थापितम्‌? । 
योगिनीहृदये परावागम्बिकारपा, पयन्ती वामाख्पेच्छाशक्तिः, मध्यमा ज्येष्ठा- 
ख्पा ज्ञानशक्तिः, वेखरी रौद्रीष्पा क्रियाशक्तिश्च  रवणितास्ति* । एवं शक्तंक्द रगतेन 
चतुष्क्ररात्मना विन्दुनाऽनुत्तरादिमुखेन नववगंकः सन्तानः प्रजायते । 


पाणिनीयशिक्षासम्मतो बणत्पि्तिप्रकारः 


आत्मा बुद्धया समेत्यर्थान्‌ मनो युङ्क्तं विवक्षया । 

मनः कायाग्निमाहन्ति स प्रेरयति मारुतम्‌ ॥ 

सोदीर्णो मूध्न्यभिहतो वक्त्रमापद्य मारुतः । 

वर्णान्‌ जनयते तेषां विभागः पञ्चधा स्मृतः ॥ 
इति पाणिनोयशिक्षायामुक्तम्‌ । 


अयं भावः--भात्मा=-अन्तःकरणं संस्कारख्पेण स्वगतानर्थान्‌ बुद्धया स्ववृत्त्या 
समेत्य एकुद्धिविषयान्‌ कृत्वा तद्ोधनेच्छया मनो युक्तं करोति, तदिच्छावन्मनः 
कायाग्निमभिहन्ति, स॒ कायाग्निः सोदीर्णः, स मारुत उदीर्णः, ऊर्ध्वं प्रेरित इत्यादिः 
स्तदर्थः । 

एवं च शब्दभ्रयोगेच्छयोत्पन्नयत्नामिहताग्निना नाभिप्रदेशात्‌ प्रेरितो वायुवें 
गान्म्‌धेपर्यन्तं गत्वा प्रतिनिवृत्तो वक्त्रं प्राप्य आभ्यन्तरयत्नसहायेन तत्तत्स्थानेषु 


जिह्बाग्रादिस्पर्शपूरवकं तत्तत्स्थानान्याहत्य वर्णानभिन्यनक्ति । स्पष्ट चैतत्लघुदाब्देन्दु- 
ेखरे* । 


तन्त्रशास्रस्य वदिकत्वावेदिकत्वविमशं 


तान्त्रिक-वेदिकसिद्धान्तयोवं तते बहुविधं वेमिन्न्यम्‌ । तन्त्रेषु ख्ीशूद्रादीनामधि 
कारोऽस्ति । वेदाध्ययनादिषु तु नास्ति तेषामधिकारः। वाक्चतुष्टयात्मकस्य विशोषत 
पराख्यवाग््रह्मण उपासनं षडध्वमुखेन जगत्पजंनप्रख्यौ च तन्तराख्नोयं प्रमुखं 
वेदिष्टयम्‌। यद्यपि वेदाङ्खभूते व्याकरणागमेऽपि । शब्दब्रह्मणो महिमा उपासना च 
तत्र तत्र॒ वणितौ स्तः। तथा च तत्प्रतिपादिका श्रुतिरपि “चत्वारि वाक्परिमिता 





१. तन्त्रा° २।६७, प° ७७; २. तत्रव--परृ° ८० 1 ३. योगिनीहूदये--१।३६-४० । 
४. पा० शि ६, ९, ५. ल० दा० एे०, संज्ञाप्र°। 

पदानि" इत्यादिका । अथ च --“जकारः सर्ववर्णाग्रयः”, “अनयोः. सामरस्यं 
तत्परस्मिन्नहमिस्फुटम्‌'" इत्यादि सङ्कतपद्धतिन्याख्यातोऽर्थो बहुत्र श्रुतिष्वपि उपङभ्यते । 
तथा हि--““अकारो वे सर्वा वाक्‌",२ “वाचीमा विवा भुवनान्य पिता”उ, “वागक्षरं 
प्रथमजा ऋतस्य'*४, “भनाहतरशोरष्णो वाग्‌. जुषाणा सोमस्य तृप्यतु” इत्यादोनि 
आरण्यकत्राह्यणसंहितावचनानि द्रष्टव्यानि 1 एवं सत्यपि राब्दब्रह्मणः प्रपच्चो यथा 
तन्त्रेषु दृश्यते, न तथा वेदेषु तदङ्खंषु च । 
भगवतो बुद्धस्य महानीरस्य च समये तिस्रो दुष्ट्यः प्रचलिता भासन्‌ । ताश्च 
वेदानुगामिन्यः, वेदवि रोधिन्यः, स्वतन्व्राश्चेति, तत्र सौगतानां जेनानां च दुष्टयो वेद- 
विरोधिन्यः, सांख्ययोगपाञ्चरात्रादीनां स्वतन्वाः, साम्प्रतं तुदपाच्चरात्रिकाः शेवाश्च वेद- 
मनुसृत्य एवानुभूयन्ते । स्वतन्त्रा दृष्टयो गच्छता कालेन स्वस्वातन्त्यं परिहृत्य वेद- 
प्रामाण्यं भजमाना अभवन्‌ । 
यद्यपि भारतीये वाङ्मये निगमागमजशब्दयोः समानेऽथे प्रयोगो बहुत्र दृश्यते । 
यथा श्रीहूरिणा भागमरब्दस्य निगमार्थे प्रयोगः कृतः९ । पुनर्च परर्वतिकाङे शेव रीद्रा- 
यागमेषु वेष्णवाद्यागमेष्वपि च प्रयुक्तो निगमशब्दः। तन्तव्रशब्दोऽपि भागमसमानार्थक 
एव, वेष्णवाद्यागमेषु लक्ष्मीतन्त्र-पाद्मतनत्रप्रमृतिग्रन्थदर्शनात्‌ । एवं सत्यपि दवेषु 
वेष्णवेषु चागमशब्दः, बौद्धेषु शाक्तेषु च तन्त्रशब्दः प्राचुर्येण प्रयुक्तो दुद्यते । अस्तु, 
अस्यां स्थितौ आगम-तन्त्रयो रनथन्तिरत्वेऽपि निगमपद।भिधेयापेक्षया वेक्षण्यमस्त्येव । 
यद्यपि- 
(स्वयं प्रमाणान्येतानि न हातव्यानि हितुभिः'। 
इत्याद्युक्त्या, 
सांख्यं योगः पाञ्चरात्रं वेदाः पाशुपतं तथा । 
ज्ञानान्येतानि राजर्षे विद्धि नानामतानि वे ॥ 
इत्यादुक्त्या चागमादीनामपि प्रामाण्यं वेदतुल्यतां भजते। तथापि भगवता वेदव्यासेन 
ब्रह्यसूत्रतर्केपादे वेदबाह्य: बौद्धजेनमतेः सहैतेषां मतानामवेदिकत्वं निरणायि । 
श्रीरङ्कुरभगवत्पादेस्तथा व्याख्यातमपि । “विरोधे त्वनपेक्षं स्यादसति ह्यचुमानम्‌", 
“हितुदर्शनाच्च' इति जेमिनोयं सूत्रमयं < व्याचक्षाणः कु मारिकभटुपादेरपि सांख्य-योग- 
पाञ्चरात्र-पाशुपत-जेन-सौगतमतानां स्पष्टतभाऽवेदिकत्वं प्रोक्तम्‌ । 
यद्यपि परवत्तिकाङ़ यामुनाचार्यप्रभृतिभिः पाञ्चरात्रादितन्त्राणां वैदिकत्वसाधने 
प्रयासः कृत । “च्रयी सांख्यं योगः पशुपतिमतं वेंष्णवमिति" इति महिम्नःस्तोत- 


१. ऋ० १।१६४।४५; २. एे० आ० २।३।६; ३. तं ° ब्रा ° २।८।८।४। 
४. तर््र॑व--१।८।८।५; ५. तं० सं० ३।२।५।१ । ६. वा०षप० १।१३२; 
७. महाभारतम्‌, शा० मो० ३३९-६४; ८. जे ° सू° १।३।३-४। 

१७४ सारस्वती सुषमा [ ४२ व° ३-४ ० 
दृष्ट्या श्रीभास्कररायप्रभृतिमिश्च ^ तन्त्राणां स्मृतितुल्यत्वं च प्रसाधितम्‌ । 


तथापि तेषु तेषु तन्त्रम्रन्थेषु वेदानामवरशासनत्वं दश्यमानं वेदविरोधं स्पष्टं प्रति- 
पादयति २। 


विरुद्धसिद्धान्तकमेतन्मतद्वयं वैदिकं तान्त्रिकं चेति निर्णयन्ति इतिहासरहस्य- 
विदोऽपि। तथा हि-सिन्धुसभ्यताचिह्लानां रिवलिङ्खवृषभयोगिप्रभृतीनां वेदेष्वदर्शानाद्‌ 
वेदिकसभ्यतातो भिन्ना तत्र काचित्‌ सभ्यताऽऽसीत्‌ । नत एव तान्वरिक्याः सभ्यताया 
उद्भवो मन्यते 1 वैदिकसभ्यतयाऽस्याः संक्रमे द्वयोः प्रायेण मिश्रणं समजायत । 
भस्मिन्नेव संक्रमेऽथर्ववेदे तान्त्रिकं कर्मकाण्डम्‌, यजुर्वेदे च तान्त्रिकः शिवो सुद्रात्मना 


प्रतिष्ठितोऽभवत्‌ । वैदिक्या तु विशिष्टानामेवापरत्र साधारणानामपि जनानां प्रवेशोऽ- 
धिकारइ्चाभ्युपेयते स्मर इति । 


अत्रायं निष्कर्ष---यद्यपि बौद्धार्हतयोरिव तन्त्रशास्त्रेषु पा्चरात्रादिषु सर्वथैव 
वेदश्रामाण्यं न प्रत्याख्यातम्‌, तथापि लोकसंग्रहार्थं क्वचिदंशेषु प्रत्याख्यातमेव । वेद. 
विरुद्धमप्येतन्मतं भारतीये समाजे समाद्तममभूत्‌ । उत्तरे भारते सिद्ध-नाथ-सन्तप्रभृतीनां 


वाक्येषु, दक्षिणे च भारते आख्वारादोनां परम्परासु साम्प्रतमपि तान्त्िकदृष्टिप्रवाहो 
निर्बाधं प्रवहत्येव । 


यथा ब्रह्या पूर्वकल्पस्थितान्‌ वेदान्‌ स्मृत्वोपदिश्चति, तथेव शिव-नारायणःबुद्ध- 
प्रमृतिभिस्तानि ताति तन्त्राण्यपि ऋषिमुनिपरम्परासु उपदिइयन्ते । भनेन रूपेण 
तन्त्रशास्त्रस्थापि वेदवद्‌ अपौरुषेयत्वमेव स्वीक्रियते तन्त्रसम्भ्रदायनिष्णातेः । कालक्रमेण 
तन्त्रशास्त्रं नानाशाखोपश्ाखासु विभक्तममवदिति तन्त्ररहुस्यम्‌ । 


तन्त्राणां शाखाभेदाः 
गाख्डे भूततन्त्रे च वाग्विधानेषु सर्वतः । 
यामके चेकवोरे च नवके त्रिकमेदतः॥ 
समभेदे च देव्याख्ये दुर्गाख्ये विन्ध्यवासिनि। 
चण्डिकाख्ये चतुष्के च स्वयम्भूत्ये महेरवरे ॥ 
प्राकप्रतिष्ठितख्पे वा ऋषिमाचुषयोजिते । 
आयुधे विविधे चैव विद्यापीठेषु स्वंतः ॥ 
सर्व॑पाताकतन्तरषु नागेषु द्वाविडेषु च। 


१. वरिवस्थारहस्यप्रकाशे- प° ७। 
२. \ क) “उत्तमाः पच्चरात्रस्या मध्यमास्तु त्रयीमयाः' (लक्ष्मीतन्वम्‌--२२।३६) । 
(ल) सर्वेभ्यद्चोत्तमा वेदा वेदेभ्यो वैष्णवं परम्‌” (कूलाणेवे --२।७) । 


३. “अस्यां च पूजायां सर्वंजातीनामधिकरारः' इत्यादिना सन्दर्मेण सौभाग्यभास्करे एतद्‌ 
द्रष्टव्यम्‌ (प° २२३) । 

मा० फा० पु° २०४४ वि० | शं वागमस्व रूपत्रिमशंः १७५ 


इत्येवंप्रकारेण नेत्नतन्त्रे * मेदा रवाणिताः। तदीयोद्योतव्याख्यायाम्‌--यामल इति 
ब्रह्मयामर-रद्रयामरादौ, एकवीर इति परात्रिशिका-मतत्रि शिकादौ, नवकं इति नवात्म- 
चक्रादौ, त्रिक इति षडर्धनयेषु, सममेदे चेति समविषमाब्येषु मतनयेषु, देव्याख्ये इति 
महाघो राजयादिभेदेषु, विन्ध्यवासिनीत्येतदाख्यदेवता प्रतिपादके, चण्डिकां चतुष्के इति 
दक्षिणवामस्रोतसि तत्तदेवताचतुष्टयाराधनप्रतिपादिनि इत्येवं विशदीकृतम्‌ > । 


न अजितागमभूमिकायामुद्धृतपूवंकारणागमे तु शेवतन्त्रस्य चातुविध्यं प्रदरितमू, 
तथा हि- ` 


दोवं चतुविधं ज्ञेयं दवं पाशुपतं तथा । 
सोमं लाकुलमित्येते चतुर्भेदा: प्रकीतिताः ॥ 
पुनश्च तत्रेव भूमिकायामुद्धृते कामिकागमे गारुड-भेरव-कापाल-पाञ्चरात्र-लाकुल- 
पारुपत-वौद्ध-जेनप्रभृतिभेदा वणिताः । तथा च- 
गारुडं भूतततन्त्रं च भैरवं वामतन्त्रकम्‌ । 
कापालं पाञ्चरात्रं च राकुली कुरुशास््रकम्‌ ॥ इत्यादिकम्‌ । 


पुनश्च अजितागमे क्रियापदे भैरव-पाशुपत-मूततन्त्र-विष्णुतन्त्रादिभेदाना- 
मुल्केखो वतते । तथा हि- 


सिद्धान्ते भूततन्त्रे च वामे स्रोतसि दक्षिणे । 
भैरवे च तथान्येषु परुपारुपतादिषु ॥ 
विष्णुतन्त्रे च बौद्धे च तथा दिक्पालदर्थने3 ॥ इति । 


कूला्णवे तु तन्त्राणां विविधा भेदा निरूपिताः सन्ति । तथा च- 
रेव-वेष्णव-दौग्किंगाणपव्येन्दुसम्भवेः । 
मन्त्रेविशुद्धचित्तस्य कूलन्ञानं प्रकादाते° ॥ इति । 
तन्त्राणामृत्तमाधमभावविमशंः 
परात्रिदिकान्याख्यायामुद्धतवचनेन तन्त्राणामुत्तराधरभावो द्रष्टव्यः । तथा च- 
वेदाच्छेवं ततो वामं ततो दक्षं ततः कुलम्‌ । 
ततो मतं ततश्चापि त्रिकं सर्वोत्तमं परम्‌: ॥ 
पुनश्च तत्रं वोद्धतनिशाचरवचनेनापि स भावः प्रदरितः। तथा च- 


वाममार्गामिपिक्तोऽपि देशिकः परतत्त्ववित्‌ । 
संस्कार्यो भैरवे सोऽपि कुरे कौर त्रिकेऽपि सः९॥ 
कुखार्णवतन्त्रोक्तप्रमाणेनापि पूर्वोक्तभावस्य स्फुटाभिग्यक्तिः प्रदशिताऽस्ति। 
तथा च- 
१, ने° त° १३।३८-४२; २. कामिकागमे-१।११४-११६; ३ अनजितागमे--२।२२-२३। 
४. कलाणेवे--२।२९ ; ५. परा० उ०, ०९२); ६. तत्रेव । 

१७६ सारस्वतो सुषमा [ ४२ व० ३-४७० 
सर्वेभ्यक्चोत्तमा वेदा वेदेभ्यो वैष्णवं परम्‌ । 

वेष्णवादुत्तमं रावं रोवादक्षिणमुत्तमम्‌ ॥ . 

दक्षिणादुत्तमं वामं वामात्‌ सिद्धान्तमुत्तमम्‌ । 

सिंद्धान्तादुत्तमं कौर कोरात्‌ परतरं नहि* ॥ इति । 


तनस्त्रीयविभागन्नयस्य विमशः 


तरतमभावेन स्थितानां तन्त्राणां पुनस्त्रेविष्यं प्रद््यते । तत्र प्रथमः स्रोतो. 
विभागः, द्वितीयः पोठविभागः, तृतीयश्चास्नायविभाग इति । तत्रापि स्रोतोभेदः पून- 
स्त्रिविधः । स चेत्तयम्‌ - 
वामदक्षिणसिद्धान्तस्तिविधं शुद्धरोवकम्‌ । 
मुक्तावतारतन्त्रादि शास्त्रं यद्‌ वामरोवकम्‌ ॥ 
स्वच्छन्दादीनि तन्त्राणि दक्षिणं शेवमुच्यते । 
कामिकादीनि तन्त्राणि सिद्धान्ता इति कीतिताः२ ॥ 
इति पूर्वकारणागमवचनं तत्र॒ प्रमाणमवगन्तव्यस्‌ । “वामदक्षिणसिद्धान्तमेदत्रय- 
विभेदतः" इति नेत्रतन्त्रापराभिधमुद्युञ्ञयभदारकवचनमपि भेदत्रये मानम्‌ । रिव एव 
सदाशिव-भैरव-तुम्बुरुल्पेण सिद्धान्त-वाम-दक्षिणखरोतसामुपदेशं ददाति, इत्यपि नेत्र- 
तन्त्रतोऽवगम्यते3 । सिद्धान्तशिखासणो तु रवागमस्य चत्वारो मेदा व्याख्याताः। 
तद्यथा - 
राक्तिप्रधानं वामाख्यं दक्षिणं भेरवात्मकम्‌ । 
सप्तमातुपरं मिश्रं सिद्धान्तं वेदसम्मतम्‌* ॥ इति । 


कारणागमसम्मत्या मिश्राभिधं चतुथं भेदं मन्यन्ते तन्तराचार्याः । अजितागम- 
भूमिकायां कापाल-कालामुख-अघोरादयो वामभेदे, स्वच्छन्दभैरवादिशेवागमानुगतं 
त्रिकमिति संज्ञितं कक्मीरदोवदर्शनं च दक्षिणभेदे सम्भावितम्‌ । नेत्रतन्त्रोद्द्योतानु- 
सारेण भैरवागमानां दक्षिणस्रोतस्येवान्तर्भावः । कापाादीनि त्रिकडशास्त्रं च रोवागमतो 
भिन्नान्येव अद्यत्वे । वामदक्षिणमागं भेदेन तन्त्राणां द्वे विध्यं प्रचरद्‌ दुदयते । 


पञ्चस्लोतोविभागविमशंः 
नेत्रतन्त्रे पञ्चस्रोतसि प्रदरितानि । म॒गेन्दरतन्त्रे तानि संख्यातान्यपि- 


स्रोतांसि -कामिकादय्वमसिताङ्खादि दक्षिणम्‌ । 
सम्मोहादुत्तरं. प्राच्यं त्रोतछादि सुविस्तरम्‌ ॥ 





१, कृला० तऽ २७-८ । 

२. अजितागममूमिकायाम्‌, पूवंकारणागमे-२६।५९-६० । | 

३. शिवः सदाशिवश्चैव भंरवस्तुम्बुरस्तथा' इति (नेत्रतन्त्र - ९।११) । 

४. सि ० शि° ५११; . ५. पञ्चस्लोतो विनिर्भिन्नम्‌ (ने° त° १९।३३}। 

मा० फ़ा० प° २०४४ वि ] शे वागमस्वरूपविमशंः १७७ 


आप्यं चण्डासिधारादि चण्डनाथपरिग्रहुम्‌^ ॥ 
आप्यमित्यनेनाच्र पदचिमं ग्राह्यम्‌ । 
देवा रोद्राङ्चागमा दशाष्टदशमेद्भिन्नाः रिवस्य पञ्चवक्तरेभ्यो विनिःसृता 
इत्यजितागमेऽन्यत्रः चोक्तम्‌ । तत्राजितागमीयः क्रमः- 
(१) ऊर्ध्वं (ईशान)मुखोद्धवाः- कामिकं योगजं चिन्त्यं कारणम्‌, अजितं दीप्त 
सृक्ष्मं सहस्रमंशुमत्‌ सुप्रमेदं च । 
(२) सद्योजातमुखोद्धवाः - विजयं पारमेशं निर्वासं प्रोद्गीतं मुखविम्बं च । 


(३) वामदेवमुखोधवाः - सिद्धं सन्तानं शर्वोक्तं चन्द्रज्ञानं विमलं च । 

(४) अघोरमुखोद्धवाः - स्वायम्भुवं वीरं रौरवं मकुटं किरणं च । 

(५) तत्पुरुषमुखोद्धवाः - रक्तम्‌, माग्नेयं वातुलं च । 
रौरवागमप्रथमभागभूमिकायां तु भन्य एव क्रमो दशितः-- 

(१) ईशानमुखोद्धवाः --प्रोद्गीतं रुलितं सिद्धं सन्तानं शर्वोक्तं पारमे- 


इवरं किरणं वातुङं च । 
(२) सद्योजातमुखोद्भवाः - कामिकं योगजं चिन्त्यं कारणम्‌ अजितं च । 
(३) वामदेवमुखोद्‌ भवाः --दीप्तं सूक्ष्मं साहस्रम्‌ अंशुमत्‌ सुप्रमेद' च । 
(४) अघोरमुखोद्‌भवाः -विजयं निःश्वासं स्वायम्भुवम्‌ अनलं वीरं च । 
(५) तत्पुरुषमखोद्भवाः -रौरवं मकुटं विम चन्द्रज्ञानं बिम्बं च । 
शतरतनसंग्रहोल्केखनीधृतकामिकागमेऽन्यः क्रमो दुक्यतेर । तथा हि-- 
सिद्धान्तं गारुडं वामं भूततन्त्रं च भैरवम्‌ । 
ऊरध्वपूर्वकूबे राप्ययाम्यवक्त्राद्‌ यथाक्रमम्‌ ॥ इति । 
ठराख्यातं च तत्र--ऊषध्वपूर्वकुबेरवरुणयाम्यसम्बन्धाद्‌ मुक्तिप्रदसिद्धान्त- 
सर्वे विषहरणगाश्ड-सर्ववशीकरणवाम-भूतग्रहनिवारकभूततन्त्र-शात्ुक्षयकरभे रवसंज्ञकम्‌' * 
इति । 
तन्त्राखोकविवेकघुतश्रीकण्ठ्यामपि" दलाष्टादशभेदभिन्नं रिवरद्राभिधं ज्ञानमूरध्वं- 
मुखोद्‌भूतमेवेत्यङ्खीकृतम्‌ । चतु-षष्टिरद्वयप्रधाना भेरवभेदाश्च दक्षिणवक्त्रतो निःसृताः। 
तत्पुरुषवक्त्रतोऽष्टाविङ्तिभेदं गारख्डं तन्त्रम्‌, पश्चिमतो भूततन्त्राणि च निगतानि, 
इत्यादि तत्रोक्तम्‌ । 


(वका क ए क 1 1 1 रिरि 


१. मगेन्द्रागमे चर्यापादे--१।३५-३६ । 


२. (क) मालिनी विजयवातिके-पु० ३६-३८ । 
(ख) तन्त्रालोकविवेके--भा० १, प° ३६-४१। 
३. रौरवागमे प्रथमभागे भूमिकायाम्‌, ११ पृष्ठे । | 
४, शत ० कामिकागमे, १०९; । ५.. तदीये प्रथमभागे, प्‌०-४०-४४। 


सा सु° -> 

१७८ सारस्वती सुषमा [ ४२ व° ३-~-४म० 
मृगेन्द्रागमे चर्यापादेऽष्टौ अनुखरोतांस्यपि उक्तानि । तानि च-दोवम्‌, मान्त्र 
वरम्‌, गाणम्‌, दिव्यम्‌, आर्षम्‌, गौह्यकम्‌, योगिनीकौलम्‌, सिद्धकौकं च । योगिनी- 
कोलस्य लक्षणम्‌-- 
| योगिन्यो ङेभिरे ज्ञानं सद्यो योगावभासकम्‌ । 
येन तद्यो गिनीकौलं नोत्तीणं ताभ्य एव तत्‌ ॥ इति । 
अन्येषामपि लक्षणानि तत एव ज्ञातव्यानि । 
पीठविभागविमशः 


विद्यापीठ-मन्त्रपीठ-मुद्रापीठ-मण्डलपीठमेदात्‌ पीठ्श्चतुविधः । ब्रह्यायामङवचनाद्‌ 
इदं ज्ञायते यद्‌ भैरवाष्टक यामलाष्टकं च विद्यापीठाद्‌ विनिर्गतम्‌ । योगिनीजाल 
योगिनीहूदय-मन्वमाल्िनी-मदामारो-प्रभृतीनि तन्त्राणि विद्यापीठसम्बद्धानि । वीरभैरव 
चण्डभेरव-महाभेरवादयो मुद्रापीठेन संसृष्टाः । स्वच्छन्दोदूद्योते समुद्धतसवंवीरवचनेन 
चतुष्पीठा-संहिता ज्ञायते । तथा हि 
मुद्रामण्डलपीटठं तु चतुष्पीठं तथैव च । 
विद्यापीठं तथेवेह चतुष्पीठा तु संहिताः ॥ इति । 
भेरवाष्टकं मन्त्रपीठात्मकमित्यपि तत एव ज्ञायते ९ । अर्थ रत्नावलीग्रन्ये समुद्धतेन 
सङ्केतपद्ति 'वचनेनेदं ज्ञायते यद्‌ भोञ्याणःपूर्णगिरि-जालन्धर-कामरूप-पीठानि क्रमश 
माज्ञापोठ-मन्त्रपीठ विद्यापीठ-मुद्रापीठतया उक्तानि सन्ति तन्त्रशास्त्रे । 
महा्थमञ्जरीपरिमङे उद्धृतचरणसूत्रेण पीठचतुष्टयस्येवं व्याख्यानं तमस्ति 
तद्यथा-- 
विद्येति मातुकापीठं तत्‌ पाथिवमुदाहृतम्‌ । 
मण्डल कुण्डीपीठं तदाप्यं परिकीतितम्‌ ॥ 
मन्त्रसंज्ञं क्रियापीठं तेजसं तत्‌ प्रकोतितम्‌ । 
ज्ञानपीठं तु मुद्राख्यं तद्‌ वायव्यं सुरेश्वरि ॥ 
परेच्छामुखतो व्योमपीरत्वेनेह नादृतम्‌ । 
अत्र हि पीठानां पाथिवत्वाप्यत्वादिकं प्रतिपादितमस्ति। तन्त्राखोके एकोन- 
व्रिशशांह्लिके जयद्रथेन “इद्‌ विद्यामन्तरमुद्रामण्डात्मतया चतुष्पीटं तावच्छास्त्रम्‌ । तत्र 
त्रमुद्रात्मनः पीठद्रयस्य सम्प्रदाय उक्तः। इदानीमत्रेवावरिष्टस्य विद्यामण्डलात्मनोऽ 
प्यस्य सम्प्रदाय निरूपयति" इत्यवतरणिका प्रोक्ता । 


ग्रे च सपतत्रिर्शा्ुकि शास्त्रस्य पञ्चस्रोतोमयत्वमभिधाय पीठचतुष्टयात्मकत्वं 
निरूपितम्‌ । उपसंहूतं चेच्यम्‌ - 


१. मृगेन्द्रागमे चर्यापादे--१।४० । - 

२. “चतुष्पीठं महातन्वं चतुष्टयफलोदयम्‌' (स्व ° १-५) । 

३. स्वच्छन्दोदूद्योते--पा० १, पृ० १० ` . 
४. अत्र २२० पृष्ठतः २२२ पृष्ठ यावद्‌ द्रष्टब्यम्‌; ५. तन्त्रा ° २९।११४ पृष्ठम्‌ । . 

विद्यापीट्प्रघानं च सिद्धयोगीश्वरोमतम्‌। 
तस्यापि परमं सारं मालिनीविजयोत्तरम्‌^ ॥ 


स्रोतोविभागवत्‌ पीठविभागोऽपि आगमशास्वे स्वीक्रियत इति निष्कर्षः । 
आस्नायविभागविमशः 


पूवेक्तविभागद्वयपक्षया ञम्नायविमागोऽतिशयेन प्रसिद्धः । एते आम्नायाः 
शिवस्य तत्पुरुष-सद्योजात-मघोर-वामदेव-ईशानास्येभ्यः पञ्चवक्त्रेभ्यो विनिर्गताः 
क्रमेण पूर्व॑-पश्चिम-दक्षिणोत्तरोर्ध्वाम्नायपदेः सम्बोध्यमानाः सन्ति । तन्त्रालोकेऽपि स 
एव दिग्विभागक्रमो निदिष्टोऽस्ति उ । 


कूलाणवे कश्चन विशेषोऽत्रोक्तः* । तथा च- 
मन्त्रयोगं विदुः पूवं भक्तियोगं च दक्षिणम्‌ । 
पश्चिमं कर्मयोगं च ज्ञानयोगं तथोत्तरम्‌ ॥ 
ूर्वाम्नायस्य सकेताश्चतुविशतिरीरिताः। 
दक्षिणाम्नायसंकेता पञ्चविशतिरीरिताः ॥ 
पश्चिमाम्नायसंकेताः द्वात्रिंशत्‌ समुदाहृताः । 
विदुः षटवरिरशदाम्नाये संकेताः श्रीमदृत्तरे ॥ 
ऊरध्वाम्नायस्य चेतानि न सन्ति कुलनायिके । 

नित्याषोडशिकाणवे तु 'चतुराज्ञाकोरशमृताम्‌' इत्यत्र चत्वार एवाम्नायाः 
स्वीकृताः । 

“ऊर्ध्वाम्नायस्यापि चतुःपदमुपलक्षकम्‌” इति वदता श्री भास्कररायेण तु पञ्चा- 
म्नाया अत्र स्वीकृताः सन्ति *; किन्तु वरिवस्या रहुस्यप्रकाशे तेनापि “अन्वयाः प्राग्दक्षिण- 
पश्चिमान्वयाः उत्तरान्वयश्च । एत एव समयपदेनाम्नायपदेन च कथ्यन्ते" इत्येवं- 
ख्पेण चत्वार एवाम्नायाः प्रतिपादिताः ° । ^रसाम्नायमहसा' इत्युक्त्या बषडाम्नायाः 
सुच्यन्ते सौन्दर्यं लहर्य्याम < । तत्र श्रीकंवल्याश्नमेण ““रसाम्नायाः षडाम्नायाः पूर्वंदक्षिण- 
पश्चिमोत्त रोर्ध्वानुत्तराः इत्येवं व्याख्याता^ अपि ते। तन्त्राोकेऽपि षट्‌ स्रोतांसि 
प्रतिपादितानि । तथा हि- 


१. तन्त्रा० २३७।२४-२५ । 
२. मम पचखमूखेभ्यश्च पच्चाम्नायाः समूद्गताः। 
पूरवंश्च पञश्चिमए्वेव दक्षिणश्चोत्तरस्तथा ॥ 
ऊर्ध्वाम्नायश्च पञ्च॑ते मोक्षमार्गाः प्रकीतिताः । (कूलाणेवे-३।७) 


३. तन्त्रालोके-१५।३०४-२०५; ४. कूलाणवे-३।४२-४५ । 
५, नित्याषोडश्िका० ¶।१२; ६. से०, पृ० २०। 
७. व०प्र०, १०२३; ८. -सौ° ल० १।१०; ९. तत्रव--पृ० २३, टीकायाम्‌ । 

ईदा ऊध्वं प्रकाशत्वात्‌ पूवं वक्त्रं प्रसारि यत्‌ । 

पुरुषो दक्षिणा चण्डो वामा वामस्तु सौम्यकः ॥ 

पराङ्मुखतया सद्यः पश्चिमा परिभाष्यते । 

पाताल्वक्त्रमधरमप्रकादातया स्थितेः ॥ इति । 

विवेककारेण व्याख्यातमपि यद्‌ यस्मादीशः प्रकारोकरूपत्वादूर्ध्वा दिगुच्यते, 

तत्पुरुषः प्रकाशौन्मुख्येन प्रसरणात्‌ पूर्वा, अघोरः प्रसृतप्रकारोद्रेकानुकूल्याद्‌ दक्षिणा, 
वामदेवस्तत्प्रातिकूल्याद्‌ मेयेन्दुसंस्पशंप्रधाना वामा, उत्तरा, सद्योजातः प्रकाशवेमुख्यात्‌ 
पश्चिमा प्रकाशसंस्पर्शायोग्यत्वादधरा चेति? । 


नेत्रतन्त्रोदुयोतेऽपि षटस्रोतांसि उक्तानि । तथा हि- 
गारुडे मातुतन्त्रे च वामे स्रोतसि दक्षिणे । 
ज्येष्ठे चण्डासिधारे च प्रत्यक्षफलदा क्रिया ॥ 
भयमाशयः-गार्डे पूवेस्मिनू, मातुतन्त्रादौ पश्चिमे, जयादित्य वामे, भे रवशास्र 
च दक्षिणे, चण्डासिधारादावुर्ध्वे, ज्येष्ठे च मतकुखादौ रहस्ये लोतसि इति २। मनया 
रोत्या षडाम्नायविभागोऽपि प्राचीन एव ज्ञायते । 


जाम्नायविभागे न्रिपुरोपासनायाः स्थानम्‌ 


इत्थमत्र शवानां शाक्तानां च तन्त्राणां त्रिल्ोतोविभागः, पञ्चस्रोतोविभाग 
मनुस्लोतोविभागः, पोठविभागः, चतुःपञ्चषडाम्नायविभागश्च प्रतिपादितः । तत्र खरोतो 
विभागः प्राधान्येन शेवानाम्‌, पीटविभागो भैरवागमानां कौलागमानां च, आम्नाय- 
विभागश्च शाक्तागमानामभिमत इति प्रख्यातिः । 

व्रिपुराविद्यायाः चतुराम्नायसाधारण्येऽपि दक्षिणपक्षपातित्वमिति व्याचष्टे 
श्रीविद्यानन्दः? । 

भमृतानन्देनापि एषोऽ्थः सम्मन्यते* । दक्षिणपक्षपातित्वकथनेनास्या भेरवा- 
गमानुगामित्वं प्रतीयते । 

, त्रिपुरसुन्दरीदण्डके श्रीदीपकनाथः त्रिपुराविद्याया वाममागसेग्यत्वमपि 
व्याचख्यौ । एवं च दक्षिणेन वामेन चोभाभ्यामपि मार्गाभ्यां प्रवृत्तिवेचित्येण म 
देवी त्रिपुरसुन्दरी समुपास्यते भक्तजनैः । तत्र वाममार्गं: कौलानाम्‌, दक्षिणश्चान्येषा- 
मिति विवेकः । | 


धोच्रिषुरोपासनायां मतत्रयम्‌ 

सौन्दर्यलहरी व्याचक्षाणेन श्नीलक्ष्मीधरेण तु त्रिपुरोपासनायां मतत्रयमुपदिष्टम्‌ ~ 
कौलमतम्‌, मिश्रमतम्‌,समयिमतं च“ । तत्र चतुष्षष्ट्यागमाः कोानां नित्याषोडशिकाणवे 
प्रतिपादिताः* । मिश्रमतेऽष्टो भागमाश्वन्द्रकलाज्योस्नावतीप्रमृतयः। समयिनां तु 
कि ०८ 
१. तन्त्रालोके-१५।२०४-२०६ पृ° १०२; २. नेत्रतन्ोद्द्योते--१६।७६ । 
३. भअर्थ० प्‌० ४१; ४. दी, पृण ११०॥ 
५. सौ° ल०, प° १३७-१४१; ६. २० या० १।१४-२१। 

मो० फा० ¶० २०४४वि०]  शेवाग॑मस्वरूपविमशंः १८१ 


शुभागमपञ्चकम्‌ । “चतुःषष्ट्या तन्त्रे" अस्य इलोकस्य व्याख्याने श्रीलक्ष्मीधरेण 
एषां त्रिविधागमानां परिचयः प्रदत्तोऽस्ति, वसिष्ठ-सनक-शुक-सनन्दन-सनत्कुमारनामानः 
पच्च॒ मुनयः शुभागमपच्चकनाम्ना प्रख्यातसंहितापचञ्चके समयाचारमा्गमुपदिष्ट- 
वन्तः । आन्तरप्‌जारतिः समयाचार उच्यते । अत्र मते समयस्य सादाख्यतत्त्वस्य समर्चा 
सहसरदलकमल एव विधीयते, न तु बाहे पीठादौ । बाह्यपजारतिः कुलाचार 
इत्युच्यते । 


अथ च श्रीचक्रस्य वियन्चक्रमिति नामान्तरम्‌ । वियत्पूज्यत्वाद्‌ वियच्चक्र- 
मिति । वियत्पुज्यत्वं द्विविधम्‌--दहूराकाशजम्‌, बाह्याकाराजं च । तत्र वाह्याकाराजं 
नाम वाह्याकालावकाश्ञे पीठादौ २ भूर्जपत्रशुदधपटहेमरजतादिपदुतङे छिखित्वा समर्चनम्‌ । 
इदमेव कौलपजा । दहुराकाशत्वं नाम॒ हुदयाकाशावकारे चक्रस्य पूजनम्‌ । 
एषेव समयप्‌जा४ । किञ्च, पञ्चशक्तिचतुर्वह्भिसंयोगात्‌ श्री चक्रस्य निष्पत्तिरिति 
सार्वत्रिकी प्रसिद्धिः । 


स्वामिमुखाग्रत्रिकोणपरम्परायाः शक्तसंज्ञात्वम । विपरीताया वर्संज्ञात्वमिति 
समयः* । कौरुमतानुसारं त्वधोमुखानि चत्वारि त्रिकोणानि दिवात्मकानि ऊर्ध्वमुखानि 
पञ्च त्रिकोणानि शक्त्यात्मकानि ९ । कौलमते संहारक्रमेण श्रीचक्रस्य छेखनं भवति ° । 
समयिनां मते तु सृष्टिक्रमेण भवति< । कौलमतं तु द्विविधम्‌ - पूर्वकौलम्‌, उत्तरकौलं 
च । तत्र “शरी रत्वम्‌" * इति इोकेन पुर्वकोलस्य प्रतिपादनम्‌ । "मनस्त्वम्‌'* ° इत्यादिना 
दलोकेनोत्तरकौलस्य प्रतिपादनम्‌ । उत्तरकोरमते शिवतत्त्वं शक्तितत्त्वेऽन्तमभृतम्‌ । 
तदेव चोपास्यम्‌^ + । (तवाज्ञाचक्र“““““““ ^ > इत्यादिना पद्यषटकेन सामयिकं मतमुक्त- 
मस्ति । कदा काके" ^ इत्यनेन चरणनिर्णेजनजरमिति कथनेन समयाचार एवोक्तः । 


कौलमते भुजगाकारेण देव्या अवस्थानाच्चरणनिर्णेजनजलस्याभावात्‌ सहस- 
` कमर एव चरणनिर्णेजनजलस्योपरुन्धिः । 'सुधाधारासारेः" १ * इत्यर्धेन समयिमतम्‌, 
मवाप्य स्वा * * इत्यर्धेन च कौलमतं प्रतिपादितम्‌ । शिरःस्थितं चन्द्रमण्डलं सर्वयोग- 
शास्त्रसिद्धम्‌ । समयिनां मते श्रीचक्रमेव चन्द्रमण्डलम्‌, षोडशकलात्मकत्वात्‌ । 
श्रीविद्यायाः प्रतिपदादिषोडशतिथिषु कलावृद्धिक्षययोर्भवनात्‌ चन्द्रमण्डलमिदमेव । 
अतश्च शिरःस्थितसहस्रदलकमलान्तर्गतश्री चक्रात्मकचन्रविम्बमध्यस्थिताया भगवहया- 
श्च रणकमलनिर्णेजनजलेः सुधामयः साधकस्य सवं शरीरं संसिच्य पुनर्भुजङ्गल्पेणाधार- 


१. सौ० ल० १।३१; २. तत्रंव-पृ० ६४, १२९; २ तन्त्रालोके--१९।१५। 





~~ ` -- ~ ~~ = - =-= -- - 


४. सोऽ ल०, पृ० ६४; ५. ऋजु , प्र ५०; ६. ल ०, ¶० ७२ । 

७ तत्रव; ८, ल० पु० ७२, ७९, ८१-८३; ९. सौ० ल० १।३४। 
१०. तत्र॑व--१।३५; ११. तत्रैव-पृ० १२२; १२. तत्रेव-१।२३६। 
१३. तत्र॑व-२।४९; १४. तत्रं व--१।१०; १५. तत्र॑व-१।१०। 


((-0. 981110411118/1800 (111५6151 0661100. [1411260 0 6810011 


१८२ सारस्वतौ सुषमा [ ४२ बण ३-४ 


कुण्डे प्रविदय सुषुम्नामवष्टभ्य सा भगवती स्वपितीति इलोकस्यास्यारायः* । एवमेव 
सरस्वत्या लक्ष्म्या" इति इलोकस्य व्याख्याने श्रीलक्ष्मीधरेण समयिसिद्धान्त-कोल- 
सिद्धान्तयोः रहस्यं सम्यक्‌ प्रतिपादितम्‌र । 

“मिश्रक कौरमागं च परित्याज्यं हि शाङ्करि” इतीनश्चरवचनाद्‌ मिश्रकमतं 
कौलमागं च परित्याज्यम्‌ । चतुःषष्टितन्त्राणि कुलमागं एव । चन्द्रकलाविद्याष्टकं तु 
कुलसमयानुसारित्वेन मिश्रकमिति कथ्यते। वैदिकानां कृते तु शुभागमपञ्चकमेव 
समादर्तव्यम्र, केवलसमयमागंप्रदर्ानपरत्वात्‌ * । 


एवं लक्ष्मोधरोक्तायां समयिमताख्यत्रिपुरोपासनायां तान्त्रिकोपासनाया वेदिको- 
करणभ्रक्रिया प्रदशिता । अथ च सौन्दर्यलहुरीकृता खष्ष्मीधरप्रभृतिभिक्च योगभ्रधान- 
मान्तरम्चनं समयिमतनाम्ना वेदिकप्रक्रियायां स्वीकृतम्‌, अभिनवगुप्तप्रदरशितं" 
रहस्यात्मकोकिकं बाह्यमचंनं तु निषेधितम्‌ । 


भर्थंरत्नावल्यां कुरपश्चकशास्त्रस्य चर्चा प्राप्यते, तच्च अकुल-कुल-कुखाकुल- 
कोलशुद्धकोकेत्येवंरूपम्‌ । सम्मूर्णानन्दसंस्कृतविश्वविद्यारयीये सरस्वतीभवने २१९२२ 
संश्याके मातुकाग्रन्थे २१३ पृष्ठे कौलानां सप्तभेदा: प्रतिपादिताः। तथा च कौला द्विविधाः- 
प्वंकोला उत्तरकोलाश्च । तत्र मूलाधारनिष्ठाः, स्वाधिष्ठाननिष्ठाः, उभयनिष्ठाश्चेति 
ूर्वकोलास्त्रिविधाः। मातङ्गो, वाराही, कौलामुखी, तन्त्रनिष्ठा चेति चतुविधा उत्तर 
कोलाः। कोाख्यनिर्णये तु पदोत्तिष्ठकौल-महाकौर-मूलकौल-योगिनीकौल-्वाह्लिकोल- 
वृषणोत्थकोक-सिद्धकोलाख्याः सप्तमेदा निरूपिताः सन्ति । कुलार्णवादिषु शाक्तागमः 
ग्रन्थेषु कोकसिद्धान्तः सर्वोल्छकष्टतया प्रतिपादितोऽस्ति। अभिनवगुप्तेनापि कौलिकः 
सिद्धान्ते ्रद्धाप्रितः समादरः क्रियते। एवं च लक्ष्मीधरस्यैतक्कुलसमयिगतप्रतिपादनेन 
तस्य वेदिकसिद्धान्तेषु श्रद्धातिराय एव संसूच्यते । 





ॐ 
१. सौ० ल ०, प° ७६; | २. तव्॑व- २।५८ । 


३. ल °, प° १४०-१४१ ; ४. तन्त्रालोके--२९।१४-१५ । 
५. अर्थ, प° ७४॥. ॑ 

वेदानां खामवेगोऽस्मि 


म० म० श्रीपटाभिरामशास्त्री पद्यभ्‌षणः' 
सम्मानितप्राध्यापकः, 


सम्पूर्णानन्दसंस्छृतविदवविद्यार्यस्य 
वाराणसी 


% 8 


वेदेषु चतुषु विद्यमानेषु भगवान्‌ पार्थसारथि रात्मानं सामवेदत्वेन निदिदति- 
“'वेदानां सामवेदोऽस्मि” इति । “सर्वश्च वेदै रहुमेव वेद्यः इति सर्ववेदगम्यत्वं स्वस्य 
कीर्तयन्नपि विशिष्य सामवेदत्वेन निर्देशे कि तात्पर्यमिति विमृशामः। "गीतिषु 
सामाख्या" इति जेमिनिसूत्रेण सामराब्दस्य गीतिरर्थः प्रतिपादितः । गीतेः कोऽप्यर्थो न 
भवति वाच्यवाचकभावेन; किन्तु 'ऋच्यध्यूढं साम गायति' इति विष्यनुसारेण 
सामगानम्‌ ऋगधिकरणकं भवति । मधिकरणमभूताया ऋ चोऽर्थो वतते । 


स॒ चार्थो गुणिनिष्ठगुणरूपः। गुणिनष्चेन्द्रादयः, गुणरहितोऽपि परमात्मा 
रीलावशेन सगुणो भवतीति परमात्मापि गुणी सञ्जायते । तथा च गुणिनिष्ठगुणा- 
भिधानमृचः कुर्वन्ति । तदिदं गुणाभिधानं गोतियुक्तं सत्‌ स्तोत्रमित्युच्यते । गी तिरहितं 
चेच्छास्त्रमिति कथ्यते। एवच्च प्रगीतमन्त्रसाध्यगुणिनिष्ठगुणाभिधाने स्तोत्रमिति, 
अघ्रगीतमन्त्रसाध्यगुणिनिष्ठगुणासिधाने रास्वरमिति च जेमिनि््यंवहुरति । 


कर्मसु गुणप्रघानमावं व्यवस्थापयन्‌ जेमिनिः स्तोत्रं प्रधानं कर्मेति स्वीकरोति । 
प्रधानकर्मस्वं स्वीकूर्व॑तो जेमिनेरयमाराय इति प्रतिभाति यतु स्तुत्यदेवतापेक्षया 
स्तोत्रस्य क्मंणोऽस्ति किञ्न्चिद्रेरिष्ट्यमिति । तच्च वैशिष्ट्यं स्वयं वासुदेवः कथयति- 
“न हि कल्याणक्रत्‌ कश्चिद्‌ दुर्गति तात गच्छति" इति । तदिदमग्रे स्फुटीभविष्यति । 
तत्र॒ मन्त्राणां प्रगीतत्वेऽप्रगीतत्वे वा गुणाभिधायकल्वं समानमेव प्रतिभाति । इदं 
सामान्यं विशेषमन्तरा स्थातुं नार्हति 1 निविशेषं न सामान्यम्‌! इति खड न्यायः। 


कोऽयं विशेषः प्रगीतत्वे ? भ्र गी तत्वे च तदभावः कथम्‌ ? प्रगीतत्वमप्रगीतत्वं 
वा मन्त्राणां विरोषणम्‌ । विरोषणञ्च व्यावर्तकं भवतीति सार्वजनीनमेतत्‌ । "गौः 
इति पदं सविरोषणं सद्‌ गोतवेनाश्वादीन्‌ व्यावर्तयति । शुक्छा गौरिव्यक्तं कृष्णादीनां 
गवाञ्च व्यावर्तक, एवं कपिलाया गोदुगधेन शङ्कुरोऽभिषेक्तव्य इत्युक्तेऽत्र गोत्वे 
दुगधत्वे च विद्यमानं वेलक्षण्यमवनुध्यते । सकलगोव्यक्तिषु यद्‌ गोत्वं निखिलबदुगधगतञ्च 
यद्‌ दुगधत्वं तस्येकरूपत्वेऽपि कपिलागोदुग्धे किच्चिदरलक्षण्यमस्तीति ज्ञायते, तथेव 

सकलेषु वेदेषु तुल्येऽपि वेदत्वे सामवेदे कपिलागोदुगधवत्‌ किञ्चिदस्ति वेलशक्षण्यम्‌ । 
तत्किमिति पर्याखोचनीयम्‌ । 


कपिखादुरधगतं वेलक्षण्यं न प्रत्यक्षम्‌; किन्तु अद्ष्टरूपम्‌ । तच्चादुष्टं शब्देक- 
गम्यम्‌, भथवाऽ्थापत्तिगम्यमित्यङ्खगीकर्तंव्यम्‌ । न खद्‌ विना प्रमाणेन प्रमेयस्य सिद्ध- 
भ॑वति । अतः शब्देना्थापत्त्या वाऽयमर्थो निर्णेतव्यः--यदिदमदुष्टं वर्तत इति । 


साम्नान्तु-भक्ष राभिव्यक्तिर्दृषटं॑प्रयोजनमाध्ितं शास्वरकारैः। ऋश्गतानि 
यान्यक्षराणि तानि वि्दशूपेण ययावगतानि भवन्ति, तथा सामानि कुवते । विरादतया- 
भिव्यक्तानि चाक्षराणि तावद्थंमभिदधति । श्रोतारश्च सहूदयास्तमववुध्य तुष्टा भवन्ति, 
ये च सामगीतिविशारदास्तेऽतीव सन्तुष्टा भवन्ति । उभयत्र तोषे वैलक्षण्यं किश्चिदस्ती 
त्येष्टव्यम्‌ । कोकिकगीतिष्वपि रीतिरियमनुभूयते । कौकिकेऽपि गीतीनामाधारभूतं 
साहित्यमस्ति यदुचां काय सम्पादयति । तस्मिन्‌ साहित्ये कामपि गोति विन्यस्य गायका 
गायन्ति । साहित्यन्त्वर्थसमन्वितं गीतिस्त्वर्थरहिता, तथापि गीतिसहितं साहित्यं यदा 
गीयते, तदा साहित्यस्या्थंमजानन्तोऽपि गीतेमंघुरस्वरेण समाज्ृष्टाः रिरश्चालनेन तुष्टा 
भवन्ति 1 ये च गोते: पद्धति जानन्ति, अथ च साहित्यस्याथौ परिचिन्वन्ति, ते विरोषेण 
रसमास्वादयन्त आत्मानमपि विस्मरन्तो मृदङ्करवानुगुणतया विरोषेण रिरश्चालयन्तोऽ- 
नुभूयन्ते । 


तदिदं वलक्षण्यं तत्तच्चित्तद्रुतितारतम्यग्रयुक्तमिति निश्चेतव्यं भवति । मधुरेण 

कण्ठरवेण विविधवाद्य वादनेन सह्‌ गीते रागस्य स्वरसश्चारमात्र कुर्वन्‌ गायकः श्रोतृणां 

चित्तवत्ती राकर्षति, अनन्तरं किञ्चन साहित्यमाधारीकृत्य तामेव गीति तालल्य 
समन्वितं गायन्‌ सहृदयानां चेतांसि रञ्ञयति । उभयत्र तरतम भावोऽनुभूयते । 


यथा च -अ्थंज्ञानपुरस्सरं कर्माण्यनुतिष्ठन्‌ श्रोत्रियः कर्मगतं माहारम्यमनु- 
भवति, तथैव साहित्यार्थाभिज्ञा गीतिस्वरूपपरिज्ञाता च विशेषेणानन्दितो भवति । 
यावच्च गायकः स्तुत्यदेवतायाः परमेश्वरस्य वा स्वरूपं साहित्यप्रतिपादयं विजानन्‌ गीत्या 
चा रोहणावरोहणादिकं कुरव॑स्तन्मयो न भवति, तावत्सामाजिक्रानां मनांस्यावजंयितुं 
न प्रमवति । जाग्रदवस्थायां वर्तमानानपि सामाजिकान्‌ चिरकालं तस्यां तन्मयीभावा- 
वस्थायामवस्थापयति कुदाखो गायक इत्यत्र सुरुभान्युदाहुरणानि; किन्तु सामाजिका 
यदि सङ्खोतज्ञानविधुराः साहित्यार्थानभिज्ञाश्च भवन्ति, तान्‌ निपुणोऽपि गायकस्तथा 
विधातुमसम्थं इत्यपि. वयं पश्यामः । 


एतेनेदं प्रतिपादितं भवति यद्‌ गायकस्यापि तन्मयीभाव आवहइ्यक इति । 
यद्यप्याकद्कारिका नटादीनाममिनयकतु णां रसानुभवकतंत्वं॒नाभ्युपयन्ति, तथापि 
मीमांसासिदढधान्तानुसारेण कियदवधि तेषामपि रसानुभवकतत्वे स्वीकृत एव सामाजिक- 
मनस्समाकर्षणे ते पटवो भवेयुरिति । शिक्षणावसरे गायकोऽभिनेता वा तन्मयीभाव- 
मापन्नं गुखमनुभवन्‌ स्वयमपि तथामावमवाप्तुं शिक्षते, गुरुरपि तथा शिक्षयति । भस्यां 

परम्परायामागतो गायकोऽभिनेता वा समाजे गायनमभिनयं वा कुवं जलात्मनः परिकरी- 
तत्वं किच्चिद्धिस्मृत्य यथाविधि गायेदभिनयेद्वा नूनं सहृदयांस्तन्मयीभूतानापादयेत्‌ । 
तन्मयीभावश्च तावदु ग्भिर्वा साहित्येन वा प्रतिपादितेनार्थेन सहैक भावः। ऋङ्मन्तर 
वेयोऽर्थः परमेड्वरः । तेन सहैकीभावो नाम॒ तत्वेनातमनोऽवधारणम्‌ । सेयमवस्था 
चिरकाकं न तिष्ठतीति तु सत्यम्‌; किन्तु पदे पदे इमामवस्थां प्राप्तः कालान्तरे 
तथाभावमवाप्तुमवसरं लभेत सहृदय इत्यतो दहेतोर्भगवान्‌ वदति-- वेदानां 
सामवेदोऽस्मि" इति । 


सङ्गीतक्षाखरमिदं सामवेदप्रभवम्‌। भत्र विशेषणभूतं 'सङ्खोत'-पदं वेद- 
विशेषणीभृते 'साम'-स्थाने वर्तते । सामशब्दस्य गोतिर्थं इत्यवोचम्‌ । तादृशगीति- 
विशिष्टो वेदः सामवेदः । समीचीनगानेन गीयमानं सङ्कोतमित्यभिधौयते । सङ्खोतमेव 
शाखम्‌ । अस्माकं वेददिशक्षकोऽनुलासकड्च , तथेव राखमपि रिक्षकपदमनुशासकः- 
पदश्च भते । यत एव वेदः श्र वणेन्द्रियेणाधिगम्य इति श्रुतिः इत्यभिधीयते, तत 
एव शाखरमपि श्रृतिगम्यमि!त श्रुतम्‌" इत्युच्यते । गुख्मुखोच्चारणानुच्चारणविधया 
वेदो यथाऽधिगन्तन्यो. भवति, तथेवेदं सद्खीतशाख्ममपीति द्रयोस्तुल्यरूपत्वे सत्यपि मूल- 
मूकिभावः कल्पसुत्राधिकरणन्यायेन स्वीक्रियते- सामवेदो मूकं सङ्गीतराख्रस्येति । 
सङ्खोतशाख्रकलेवरं येर्द्शंनैः शाखेर्याभिश्च कलाभिर्पवृंहितं तेषां समेषां मूकं वेद 
इति कथनं नाल्युक्तये स्यादिति तकयामि । एतेन शाखरान्तरवत्‌ सङ्खोतशाख्रमप्यति- 
प्राचीनमिति सिध्यति । भत एवोपवेदेष शाख्रमिदं परिगण्यते । 


साम्नामाधारभूता ऋच उदात्तानुदात्तादिस्वरयुक्ता भवन्ति । तत्न यानि 
सामानि विन्यस्य गीयन्ते, तेषां सप्तस्वरा विद्यन्ते । तेषां स्वराणां कण्ठरवेण प्रददानि 
सत्यपि दक्षिणकरस्य पर्वस्वङ्गुखिविन्यासेनापि ते प्रदष्यन्ते वेदिकः । प्रदर्शनमिद- 
मनायासेन यथा भवेत्‌ तथाऽभ्यस्यते। इमे स्वरा अधिकरणभूतास्वृक्षु ये नियता 
उदात्तादयस्तद्वि रोधेनेव भवेयुः । एताद्शसप्तस्वरपेक्षयाऽतिरिक्ता मन्द्र-मध्यम-तार- 
रूपेण त्रयस्स्वरा अपि वर्तन्ते वेदेषु । इमे च कारुमेदेन देवताभेदेन च प्रयोक्तव्या 
भवन्ति । 


स्वराश्च गीतेस्तदाधारभूतस्य च मन्त्रस्य प्राणभूताः परिगण्यन्ते । प्राणानां 
रक्षणे यथा जागरूकैभंवितव्यं तथा स्वराणां रक्षणेऽपि जागरूकेर्भवितव्यम्‌ । स्वरा इमे 
न केनापि परिकल्पिताः। यथोदात्तादयास्सिद्धास्तथैव षड़्जादयोऽपि । षडजादीनां 
परिचायका वर्णाः सरिगमपध नीति। तथेवेमे सामवेदे प्रथम-द्वितीय-तुतीय इत्येवं 
संख्यया परिचीयन्ते । स्वयं राजन्त इति स्वरा भवन्ति । अथवा स्वम्‌ भात्मानं रान्ति 
ददतीति स्वराः । अर्थादात्मस्वरूपदायकाः । स्वस्वरूपप्रकादका इतिः यावत्‌ । वेदे 
सङ्खोतशाख्रे चैकस्य स्वरस्यान्यथाभावे जाते महाननर्थः परिगण्यते । स्वरभेदेन 
पदानामर्थमेद आपतति 1 अतो यथा स्वरेषु वदिका दत्तावधाना भवन्ति, तथेव गायका 
साऽ सु° --ठ 

मपि यथा विविधवाद्यजनितस्वरैः स्वकण्ठस्वरस्सम्मिलितो भवेत्‌, तथा सावधाना 
मवन्ति । किञ्चैकस्मिन्‌ सामनि सप्तापि स्वरान भवन्ति त्रयश्चत्वारोवा भवेयुः, 
तथेव सङ्खोतशाखेऽप्येकेकस्य रागस्य सप्तापि स्वरा न भवन्ति । आधारभूतसाहित्या- 


नुसारेण स्वरा नियता भवन्ति। एतेन सङ्खोतशास्स्य वेदतुट्यत्वं साधितं मवति । 
तदिदमुक्तं याज्ञवल्क्येन-- 


यथा वाणी तथा पाणी रिक्तन्तु परिवर्जयेत्‌ । 
यत्र यत्र स्थिता वाणी पाणिस्तत्रेव तिष्ठति ॥ इति । 


` अनेनेदं सिध्यति यद्‌ वाक्‌.त्वक्‌-श्रोत्र-मनश्वक्षुषामेकतानत्वेन तावदध्ययनावसरे 
भवितव्यमिति । मनसा वाचा कर्मणा चैकरूपस्वमस् स्यते । तदनेनाभ्यासेन स्तोत्र 
समयेऽप्येकख्पत्वं पारम्पर्येणागच्छति । सर्वापि स्थितिरियं सङ्खीताध्ययने साहित्यगाना- 
वसरेऽपि तुल्या । तदिदमेव तपः । तपसा प्राप्यते वेदस्तथैव सद्धीतमपि । एतावांस्तु 
विशेषः--सामवेदे साम्नां साहित्यं नियतम्‌, सङ्गीतशास्त्रे च गतीनां साहित्यं प्राचीन- 
साहित्येन सह्‌ नवं नवं निर्मितमुपकरभामहे । गीतेराापावसरे स्वराणां विस्तार 
क्रियते, न तथा सामसु गीयमानेषु कर्तु शक्यते । अत एव तद्यथापूवंमद्य यावदेकख्पं 
धारयति । यद्यपि सामवेदे ऊह्ग्रन्थेषु साम्नामूहः प्रतिपादितः, ऊदहश्च पौरुषेयः, तथापि 
सामगेस्तत्रापि नियतः कश्चिद्‌चमाध्ितः। ऊहविषयाणां साम्नां साहित्यमृग्रूपं 
नियतमु-अस्यामेवर्चीदमेव सामोहितग्यमिति । ऊदहुग्रन्थोऽप्यपौरुषेय इति वेदिकाना- 
मभिमानः। अस्तु, यथा तथा वा । 


प्रगीतमन्त्रसाध्येन गुणिनिष्ठगुणामिधानेन परमेश्वरो भक्ताधीनो भवति । 
भक्ताधीनतया वितु भगवान्‌ स्वयं वाञ्छति । अथवा भक्ता भगवन्तं स्वाधीनेऽवस्था- 
पयन्ति गोतियुक्तसाहित्यगानेन । कुरारगायका न केवकं परमेश्वरमेव वशीकुर्वन्ति; 
किन्तु श्रोतृणां मनास्यावज्यं स्ववशे तान्‌ निक्षिपन्ति । सहृदया अपि साधारणीकरण- 
न्यायेन गायकावीनगोत्ये स्वोयं मनस्सम्प्रेष्य तत्र रममाणमनुमूय परममानन्दमनु 


भवन्ति । सहूदायानां प्रिया खद्‌ गीतिः। तस्ये स्वीयं मनस्सम्प्रेष्य तत्र रममाणमानं 
विलोक्य कश्चिद्‌ वदति- 


(नपुंसकमिति ज्ञात्वा श्रियाये प्रेषितं मनः। 
तत्तु तत्रेव रमते हताः पाणिनिना वयम्‌" ॥ इति । 


उपहासजनकमिवेदं पद्यम्‌; किन्तु तादृशी दरा यदि प्राप्यते सहूदयेन, तहि 
ततोऽपि चन्योऽच्यः कश्स्यात्‌ ? परमेदवर इमां दश्ामवाप्येव कथयति- वेदानां 
सामवेदोऽस्मि" इति 


सङ्गीतशाश्ानुसारेण यथाविधि गायन्तो गायकास्तत्तत्साहित्यप्रतिपादितान्‌ 
राम-कृष्ण-देवीश्रभुतीच्‌ प्रथमं स्वहृदयकमेऽवस्थापयन्तः श्रोतृणां रसाभिज्ञानां 

जातिधर्म॑नि येक्षतया तत्तद्धृदयकमछेषु चित्ररूपेण निवेशयन्तस्तेषामाध्यात्मिकचेतनां 
विवद्धंयन्ति । आध्यात्मिकचेतनाया विवृद्धय एव त्याग राज-मुचुस्वामि-इ्यामारासखि- 
तुरुसीदासप्रभृतिभिर्मनीषिभिः परमभागवतेविविधानि संख्यातीतानि साहित्यान्युच्चा- 
वचाभिर्गीतिभिः प्रणतानि साम्प्रतमुपकभ्यन्ते । तेषां यथावदध्ययनाध्यापनाभ्यां 
प्रचारइचेद्‌ भवेत्‌, तहि साम्प्रतं देशो यन्नेतिकं पतनं हदयाख्न्तुदं समन्तादचुभवाम- 
स्तन्निरुदधं स्यादिति विदवसिमि । देशसमुन्नतये नेतिकपतनं महाघातकम्‌ । तन्नि रोधाया- 
ध्यात्मिकचेतनेव महौषधम्‌ । येन येन प्रकारेणाध्यात्मिकचेतनाया विकाससम्भवस्स 
सर्वोऽपि प्रकारोऽवलम्बनीयो देशसमृन्नत्यभिलाषिभिः । तस्याश्च चेतनाया उद्धावने 
सङ्खीतशास्त्ं साधकतमं साधनम्‌ । 


सामविधानत्राह्यणे साम्नां काम्यप्रयोगान्‌ संख्यातीतान्‌ वणितानुपकभामहे । 
तानत्र सङ्कीतभ्रयोगेष्वतिदिश्य यदि गायकाः प्रचारं कू्युस्तदा मन्ये नेतिकपतनादुत्थिता; 
प्रजा देशसमुन्नायका भवेयुः । त्यागराजादयो मनीषिण उच्चावचानि गीतिसाहित्यानि 
निर्मायास्मानन्वगृह्न्‌ । ते हि भारते सर्वाणि क्षेत्राणि पर्यटय्य विविधमन्दिरेषु प्रतिष्ठिता 
देवताः स्तुवन्तो लोकानां दैवसान्निध्यं यथा स्यात्‌, तथा प्रदर्शयाम्बभूवुः । तानि क्षेत्राणि 
ताश्च देवता अधुनापि वर्तन्त एव । तत्तत्कषेत्राधिष्ठितदेवतानां या अनुदुभूताद्गक्तयस्ता 
उदीपयितभ्याः। अग्निस्फुलिद्खेष्वनुदभूतां दाहुकत्वशक्तिमिन्धना दिदानेन यथा विवरघं- 
मानः, तथेव ताक -लय -पदसङ्खटनादिसमन्वितेरिन्धनेर्देवतानां शक्तय उद्धावनीयाः । 
एकस्याः शक्तः शक्ल्यन्तरसमुद्‌ भावकत्वं रोके दुष्ट्चरमू । 


राब्दो द्विविधः-घ्वन्यात्मको वर्णाहमकरचेति । ध्वत्यात्मकशब्दस्यार्थवाचक- 
त्वाभावेऽपि तदुद्योतकत्वं तावदक्षुण्णम्‌ । ध्वनिभिरभिन्यक्ता वर्णा ध्वनिद्योतितानर्थान्‌ 
अभिदधति । मभिन्पञ्जकेषु ध्वनिषु नष्टेषु तदभिग्यक्ता वर्णा अपि नष्टा इवाव- 
भान्ति; परं वर्णां न॒ नइ्यन्ति। वियतिसर्वंगतास्तेऽभिव्यञ्जकसापेक्षास्तिष्ठन्ति । 
भभिग्यज्चकेषूत्पन्नेषु ते प्रकरापथमागत्थ स्वीयां राक्ति प्रयुञ्जते। तया च दाक्त्या 
देवताशक्तिराविभवति ! तत्तदर्णगतशक्तिरेव देवताशक्तिख्पेणाविर्भवतीति हेतोरेव 
शक्तशक्तिमतोरभेदं केचन दार्शनिकाः प्रतिपादयाम्बभूवुः। अत एव परमात्म- 
नाविष्करृतस्यास्य च राचर।त्मकस्य जगतः कायंकारणयोरभेदम _्गक्ृत्य जगत्प रमात्म- 
नोरभेदं व्यवस्थापयाम्बभूवुः । एवं सति सामवेदस्य परमात्मनश्चेकरूपत्वे कस्सन्देहः ? 
तदिदमुक्तम्‌-“'वेदानां सामवेदोऽस्मि" इति । 


किञ्च, भूयस्सु विचक्षणेषु वेदलक्षणपारङ्गतेषु सम्भूय सामगानं कूवंत्स्वेकरूपता- 
मनुभवामः । तेस्तेः क्रियमाणाः कण्ठताल्वाद्यभिघाता भिन्नाः । भिन्नैरभिघातैः प्रेरिता 
वायवो वीचीतरङ्गन्यायेन तत्तच्छोत्रपुटाकारगतान्‌ वर्णान्‌ अभिव्यञ्जयन्ति । यदीमे 
तानूत्पादयेयुस्तह्यं कस्मिन्‌ काठ सर्वेऽपि शब्दान्‌ न ॒श्यणुयुः। श्युण्वन्ति च, तथा । 
इयमेकरूपता सामगानश्रवणे यथा वर्तंते, तथेव विविधवाद्यसमन्वितो गायको यदा 

गायति, तदा तत्तद्वाद्योच्थध्वनीनां गायककण्ठोद्भूतध्वनीनाञ्चैकरूपता विद्यते । 
भन्न वाग्योगः स्वरयोगश्चेत्युभयस्मिन्नेकरूपतानुभूयते । वाग्योगविदः स्वरयोगविदश्च 
सहदयाः समानमानन्दमनुभवन्त एकरूपतां भजन्ते । “आनन्दो ब्रह्योति व्यजानात्‌" इति 
श्रुत्याऽऽनन्द एव परं ब्रह्य । तादशं ब्रह्यंव वेदः । तदिदं भगवतोक्तम्‌-- वेदानां साम- 
वेदोऽस्मि' इति । ्‌ 


इदमुक्तं भवति यदेको भागवतो गायकः सच्छीलः सदाचारसम्पक्नश्च स्वानि- 
तरसाधारणेन पाटवेन सदसि यथाविधि गायन्‌ सहं जनान्‌ जात्या भाषया प्रान्तेन 
सम्प्रदायेन वा भिन्नानप्येकरूपान्‌ विधातुं समर्थश्चेत्‌, एकरूपतामेकात्मकताञ्च 
सम्पादयितुं समारब्धे विरातिसुत्रक्रार्यक्रमे सर्वप्रान्तेषु परिचाल्यम ने किमिति सर्वकारो 
वाग्योगस्वरयोगविदो विचक्षणान्‌ गायकान्‌ . अन्विष्य तेषु तेषु जनपर्षु न प्रेषयति 
जानपदान्‌ नागरिकान्‌ ग्रामीणांड्चेकीकतुंमु । विशतिसूत्रकार्यक्रमस्य मुख्यमुदश्यं यत्‌ 
षुत्पिपासोपक्मनम्‌, तदथं केदारेषूदयोगक्ेतरेषु च कठोरपरिश्रमेणात्यधिकं सस्यसमुत्पादनं 
जीवनोपयुक्तपदार्थाविष्करणं कर्तव्यं भवति । तत्र॒ सामगानेन पूर्वजैविरचितानां 
साहित्यानां गानेन च सस्यवृद्धिः फलपुष्पसमृद्धिश्च सम्पादयितुं शक्येते इति साम- 
विधानत्राह्मणं सङ्धीतशाखश्चानुशिष्टः । यथा वेज्ञानिकद्‌ शाऽऽविष्कृतेर्दोहिदैः सस्यफल- 
पुष्पसमद्धिदश्यते, तथेव सामगानं कर्णाटकसङ्गोतगानच्च दोहदत्वेन परिगणिते । जवेन 
गन्तु प्रभवेषु नेकविधशकटेषु सत्स्वपि, अश्वलकटमृषभरकटच्चावर्यक एव भवत इति 
मत्वा पुरातनस्यास्य दोहदस्य स्वीकारे न दोषाय भवेदिति मन्वाना वासुदेव भाह- 
“वेदानां सामवेदोऽस्मि” इति । 


भोतिकविज्ञानाविष्कारे वयं नूनमग्रेसरा वर्तामहे । तमसा समावृतान्‌ ग्रामान्‌ 
विद्युहीपप्रकाशप्रापणेनान्धकारं दूरोकुमं: । नगरवद्‌ ग्रामनिवासिनो बाला बालिकाश्च 
चित्रपट दर्निन रेडियोनिनादश्नवणेन टेछिविजनू-विलोकनेन चानन्दिता भवन्त्विति 
तत्तत्साधनानि तेभ्यो वितरामः । साध्विदं कमं; किन्तु नितान्तं प्रकुपितायाः प्रकृते- 
ख्पदामनाय न किमपि कुर्मः । न खदु प्रकृतिप्रकोपः शास्रेविदयुच्छक्ट्या वा प्रशमयत 
शक्यः । प्रकुपिता सतो प्रकृतिरवषणेन, अतिवर्षणेनासमयवर्षणेन वा भौतिकविज्ञान- 
दाराऽऽविष्कृतं सवंमपि क्षणेनैव नादयति । अन्ततो दैवप्रकोपेन सर्वं नष्टमिति रुदिमः। 
देवभ्रकोपस्य कि करणमिति न चिन्तयामः। देवं किञ्चिदस्तीत्यपि न स्मरामः। 
वयमेतादु्ाः । भस्मदपत्यानि कीदुशानि भवेयुः । प्रत्यक्षरं वेदेषु दैवबोधकम्‌ । सङ्गीत 
साहिव्येषु प्रतिसाहित्यं देववृत्तान्तावद्योतकम्‌ । वेदानां सङ्खोतस्य वा ग्रामेषु प्रचाराय 
न कापि योजना प्रसरति; किन्तु सप्तमपच्नवाषिकयोजनायां सल्लग्नास्स्मः । प्रकृते- 
नियन्त्रणाय यमिदं परमं साधनम्‌ । अधिकारिष्वनुलियमाणेषु तेऽनुकूला भवेयुरिति 
न्याय्यः पन्थाः । अस्माकं समेषामधिकारी परमेदवरः । सोऽनुकूक्यितव्यः। भनुकूल्यि- 
तुमेव स साधनं वदति-“वेदानां सामवेदोऽस्मि” इति । 

सामवेदे तन्मूलके च सङ्गीतशास्त्रे सर्वत्र प्रचारपथमानीते प्रकृतिरनुकूला 
तिष्ठेत्‌ । भोतिकविज्ञानेन सहाध्यात्मिकविज्ञानधाराया भपि प्रवत्तंनमावश्यकम्‌ । 
पुरातनं भारतस्य गौरवमपि संरक्षणोयमर । पुरातनं गौरवं कोदृशमासीदिति संक्षेपेणा- 
स्मदपत्यानि शिक्षणीयानि । शिक्षाक्रमे सङ्खगोतशाखप्रवर्तकानां विशिष्टसङ्खीतज्ञानाञ्च 
सचित्रपरिचयपुरस्सरं पुस्तकानि निर्मातव्यानि । 'सङ्खोतसाहित्यकलाविहीनस्साक्षा- 
स्पदुः पुच्छविषाणहीनः" इत्युक्तिर्चरितार्थां न भवेद्यथा तथा देरानिवासिभिः प्रबन्धः 
कार्यः । सवं सर्वकाराधीनमिति नास्माभिरोदासीन्यमवलम्बनीयमर्‌ । प्रजातन्त्रक्रमे 
सर्वकारः परिवर्तनशीलः । परिवर्तनकर्र्यर्च प्रजाः । प्रजानां सहयोगेनैव सर्वकारः किमपि 
कतुं शक्नुयात्‌ । चरित्रनिर्माणे प्रजासु जागरूकासु सर्वंकारस्तदनुकूकानि कार्याणि 
समाचरेत्‌ । यस्मिन्‌ देशे नानाविधासु कलासु नैकविधेषु विज्ञानविषयेषु दर्शनेषु 
शस्त्रेषु च पार ङ्खंताः प्रवणा भवेयुः, तेनेव स्वंविधं धर्मौ्नित्यमनुभवितुं शक्यम्‌ । 
सर्वका राधीने शिक्षाविभागे विद्यमाने शिक्षाया विकासो न भवितुमर्हति । राजनीति- 
पिशाचिकया गृहोताः सर्वकाराधिकारिणः शिक्षादेग्याः कंशानु परिगृह्य तस्ततः कर्षणे 
प्रवृत्ता भवन्तीत्य च स्वातन्त्याधिगमाद्‌ आ चैतत्निमेषादनुभवामः। ये च निर्मत्सरा 
निष्पक्षपातिनो निरछ्पास्तासु तासु विद्यासु कलासु चाधिगतयदासः, तेषां समिति 
संयोज्य तदधीनः शिक्षाविभागः स्वायत्तो यथा भवेत्तथा कृत एव सर्वासां कलानां 
विद्यानाश्च विकासो भवेत्‌ । विकसिताभिराभिरेव देदास्समुन्नतः परिगण्येतेति मनसि 
निधाय “वेदानां सामवेदोऽस्मि” इत्यन्नवीद्‌ वासुदेवः । 


किञ्च, “सहस वर्मा सामवेदः" इति पतज्ञल्युक्तः सहसरं गाखास्सामवेदस्येति 
ज्ञायते । भगवान्‌ स्वयं 'सहसरक्षः सहस्रपात्‌ इत्युभयोरेकात्मकता । क ट प यादि- 
संख्याशाख्नानुसारेण समशब्दस्य ७ + ५ = १२ अ ङ्गाः, एवं वेदशब्दस्य ४+ ८== १२ 
भद्का इति द्वादश“द्वादशाङ्का योगेन निष्पद्यन्ते । इमे चाद्धा दादशाक्षर्या मधिष्ठाता 
देवो वासुदेव इति बोधयन्ति । ““वेदेश्च सर्वेरहुमेव वेद्यः", “वेदानां सामवेदोऽस्मि" 
इत्युभयत्र ॒द्वादराक्षरीमन्त्रस्य तदधिष्ठातूदेवतायाश्चेकात्मकतामवबोधयच्‌ वाभुदेवः 
कथयति- वेदानामिति । मन्त्रह्पत्ामवेदस्य म^तरभ्रतिपाद्यदेवतायादचेकात्मकत्वेन 
भगवदुक्तिरियं न वितथा भवितुमर्हति । अनेनैव न्यायेन सङ्खातद्ाख्प्रतिपाद्यस्य 
रामङ्रष्णादेस्तत्साहित्यस्य च मन्त्रस्थानापन्नस्यकात्मकतासिद्धौ का विप्रतिपत्तिः ? 

ताद्य तुम॒न्‌-प्रयोगे पाणिनिः कात्यायनश्च 


डां० अशोकचटजी शास्जी 
अध्यक्षः, पंस्कृत विभागस्य 
कङकत्ताविहवविद्याख्ये 

पाणिनेः कात्यायनस्य च सृत्राणि प्रयोगसंदिलष्टसंस्कृतवाड्मयनिमगणि 
कियता परिमाणेन सहायतां साधयन्तीति प्रद्शंनमेव एतत्‌-प्रबन्धस्चनाया मूखगतो 
भावः। मया संस्कृतभाषा समग्रतो गृहीता--भा वेदिकाद्‌ ध्रुपदीं यावत्‌ । एषा मे 
धारणास्ति यद्‌ यावत्‌ प्रयोगाः संरिरष्यन्ते, तावत्‌ पाणिनिकात्यायनकृतानि सूत्राणि 
किञ्चिद्‌ व्याख्यानमपेक्षन्ते । पाणिनिसूत्रेषु भवद्यमेव साहित्यसम्मतं समथ॑नं काम्यम्‌, 
तथा काल्यायनेनापि किञ्चित्‌ साहित्यं निश्चितमेवासुसरणीयम्‌ । तावुभौ उभयोः समक्षं 
काञ्चनं भाषामनुसृतवन्तौ-या भाषा तयोयुगे भासोत्‌ प्रचकिता संस्कृतभाषा । पाणिनि- 
कात्यायनकृते व्याकरण इदं विषयद्वयं प्रतिफक्ितम्‌ । प्रकृत्यायं विमर्शो मे सम्पुर्णतः 
प्रयोगस्य उपरि निर्भरं करोति; परन्तु साहित्यं यद्वस्तु निदिशति तत्‌ पाणिनिकात्याय- 
नाभिमतः समगोत्रीयतां न ब्रजति--इति क्वचिदापतत्ति, अर्थादभिमतद्वयं न दुं 
समर्थ्यते । सत्यमिदं यत्‌ पाणिनिः कात्यायनश्च `प्रयोगेष्वेव निर्भरदीखो । मया केवलं 
तत्सत्रत्रयो गह्यते, यस्योपरि कात्यायनस्य वातिकमपि अस्ति। मया च यथाराक्ति 
तादृशः सिद्धान्तः कृतो येन समग्रतः संस्कृतस्य विकासः सूच्यते । लक्षयं मे समर्थयितुं 
नाहं स्वेच्छया पाणिनिकात्यायनयोः सूत्राणि कौटिल्येनारोचयितुं यल्नं करोमि । अहं 
केवरं संस्कृतसाहित्यतः काचित्‌ प्रयोगानुद्धतित्वेन माहरामि- येषां प्रयोगाणामुपक्रमो 
वेदिके संस्कृते. परमुपसंहा रोऽस्ति मरुतः कालिदासस्य संस्कृतं यावत्‌ । तत्र मल्लन्धः 
सिद्धान्तो न प्रसह्य क्रियते, भाषाभिब्यक्तौ सोऽवद्यम्भावीति स्मृतम्‌ । तयथा पाणिनि- 
कृतं सूत्रद्मयम्‌-({१) क्रिया्थोपिपदस्य च कर्मणि स्थानिनः, (२) तुमर्थाच्च भाववचनात्‌ । 
कात्यायनस्य वातिकमरू-तादर्थ्ये चतुर्थी वाच्येति । 


उक्तसूत्राणां व्याख्याने व्याकरणग्रन्थेषु सामान्यतो यतु सम्पाद्यते, तन्न मेऽभि 
प्रेतम्‌ । तस्मिन्‌ युगे संस्कृतं यथा प्रचलितमासीत्‌, तथेव पाणिनेः सूत्रेषु तथा कालत्याय- 

नस्य वात्िकेषु प्रतिफरति इति मे प्रत्ययोऽस्ति । वेयाकरणानां समक्षम्‌ एेतिह्यानुसारि 
साहित्यं यदि न तिष्ठेत्‌, ताहि व्याकरणग्रन्थरचना न सम्भवति । तत्‌. साहित्यं छिखितं 
वा मौखिकं वा भवितुमर्हति; किन्त्वऽस्माभिः लिखितं साहित्यमासाद्यते। कियता 
परिमाणेन तल्लिखितं वा मौखिक वा तन्नावगम्यते; परं तेषामस्तित्वमस्माभिरनु- 
मीयते । अन्यथा तत्प्रकारेण सूत्रनिर्माणं न सम्भवम्‌ । यदा किमपि तथ्यगतं साक्ष्यं 
साहित्यान्न कभ्यते, तदाऽस्माभिः केवलमनुमेयं यत्‌-तद्‌ मौखिक साहित्ये प्रचकितमासी- 
दिति। कचित्‌ परोक्षसाक्ष्यतः कथ्यसंस्कृतसाहित्यस्य उपस्थितिरनुमीयते । तद्यथा-- 
यदपि अशोकीयचिपिमाखा प्राकृतेन निबद्धा, तथापि यदा सा संस्कृतेऽनूदिता भवति, 
तदा वयं कथ्यसंस्करृतस्य धारणामासादयामः--यादुशं छिखितमस्ति अशोकीयगप्राक्रते । 
ृष्टान्तस्वरूपः संस्कृतसाहित्ये क्त-क्तवतुप्रयोगो+ विलोक्यते । पाणिनेर्व्याकिरणमनु- 
सृत्योच्यते-- क्तः प्रयुज्यते कर्म॑वाच्ये भाववाच्ये वा । परं कर्तरि वाच्ये प्रयुज्यते क्तवतुः; 
किन्तु प्रयोगे “राज्ञां मतम्‌” इत्यत्र क्तः कर्तुवाच्ये प्रयोजित इति विलोक्यते; किन्तु “स 
गतः” इत्यत्र “स गतवान्‌” इत्यर्थे क्तः प्रयुज्यते । परिणामे परवत्तिनि काङे क्तवतुस्थाने 
्त-प्रयोगो विहितो येन कतंक्मणोर्वाच्ययोरुटेश्यं सिध्यति । अत्र॒ समुल्केखमपेक्षते 
यत्‌ कतंवाच्ये विहितप्रत्ययरूपेण क्तवतुः पाकिभाषायां प्राक्रते च प्रायदा एव लुप्तः, य 

सम्पूर्णतः भूतार्थे क्तस्य स्थाने प्रयुज्यते । 


क्त-क्तवतुप्रत्ययस्य तस्मादितिवुत्ताद्‌ वयं सिद्धान्तं कुरम्मः- क्तवतुः सम्भवत 
उपभाषागतो विशेष इति । स मूलतः पाणिनेरच्चरे प्रचक्िति आसोत्‌; किन्तु क्तः 
प्रचलित आसीद्‌ अवशिष्टे भारते । अस्माकं सिद्धान्तोऽयं प्रयोगेण समर्थ्यते । वेदिक- 
साहित्ये प्रधानतः संहितासु ब्राह्मणेषु च क्तवतुः विरलः; किन्तु तत्र क्तः. क्तवतुमति- 
क्रामति । अपि च, ध्रुपदीसंस्रृते क्तवतुर्बाहुत्येन न समुपलक्ष्यते । एवं प्रयोगादेव 
उपसंहारो जायते -पाणिनिकात्यायनकृतरचनायामपि उपभाषागतानि उपादानानि 
सन्तीति । प्रकल्पमिमं समक्षं स्थापयित्वा वयं साहित्यस्य च॒ तथाकथितोपभाषागत- 
प्रयोगस्य च वर्तमानां समस्यामाखोचयितु प्रवृत्ताः । 


- तादथ्यं सूचयितु पाणिनिना सूत्रं कृतम्‌ -“तुमुन्ण्वुरो क्रियायां क्रियार्थायाम्‌“ 
इति । तत्र धातोरत्तरं तादर्थ्ये तुमुनूपरत्ययस्तेन विहितः; परं तेन तादर्थ्ये चतुर्थीत्यस्य 
न. किमपि सूत्रं कृतम्‌ । अप्रयुज्यमानस्य तुमुनः स्थाने तेन चतुर्थी विहिता । भस्मिन्‌ 
विषये तस्थ सूत्रद्रयमस्ति । प्रथमं तावत्‌ “क्रियार्थोपपदस्य च कर्मणि स्थानिनः” इति। 
द्वितीयं च “तुमर्थाच्च भाववचनात्‌" इति । 

“क्रियार्थोपपदस्य च... इत्यस्य व्याख्यानम्‌ - 


क्रियार्था क्रिया उपपदं यस्य तस्य स्थानिनोऽप्रयुज्यमानस्य तुमुनः कर्मणि चतुर्थी 
स्यादिति । तदुदाहरति भदरोजिदीक्षितः- 


“फलेभ्यो याति, फलान्याहर्तुं यातीत्यथंः। नमस्कुर्मो नु सिहाय, नृर्सिहमनु- 
कूलयितुमित्यर्थः' इति । 


सत्र बहुवो दृष्टान्ता उपस्थाप्यन्ते- 


(क) होतारं भवितुमित्यर्थे अग्नि होत्राय प्रावृणत इति (शतपथब्राह्मणम्‌) । 
मस्यार्थः-पुरोहितो भविष्यतीत्यथं तेऽग्न पुरोहिताय वृणन्ति स्म । 

(ख) श्रियं प्राप्तुमित्यथं “मधि श्रिये दुहिता सूर्यस्य रथं तस्थौ" (ऋग्वेदः-६।३)। 
भस्यार्थः-सूर्यस्य दुहिता सौन्दयं लब्धुं रथमवतिष्ठते स्म । 

(ग) “अ्धर्वस्‌ तिष्ठा न ऊतये" (ऋक्‌० १।३०) [ ऊति प्राप्तुम्‌ ] । भस्याथंः- 
अस्माकं रक्षार्थमुत्सुको भव । 

(घ) “मस्ति हि ष्मा मदाय वः ( ऋक्‌० १।३७ ) ( मदं वर्धयितुम्‌ ) । 
अस्यार्थः--युष्माकं तुप्तये (किञ्चित्‌) अस्ति । 

(ढः) “राष्टोयं मह्य वध्यतां सपत्नेभ्यः पराभवे अथर्ववेदः-१।२२।४ ) । 
राष्ट्मासादयितुम्‌ । 

(च) ““गच्छ त्वमात्मव्यापाराय” । ( वेणी ° २ ) व्यापारं निवर्तयितुमित्यथः। 

(छ) “इदानीं ज्ञातोनामुदकक्रियाये भागीरथोमवत रामः” (प्रबोध० ५) । क्रेयां 
समारन्धुमित्यथे । 

(ज) “वनाय धेनु.“ मुमोच” ( रघु° २।१ ) वनं गन्तुमित्यर्थः । 

(ङ) ““इत्युक्त्वा तपसे ययो ( रघु° ) तपः निवर्तयितुमिव्यर्थः । 

(ज) “दुहितरं अतिथिसत्कारायादिकद्य'' (शकु १) सत्कारं कर्तुम्‌ । ` 

(ट) काव्यं यशसे" ( का प्र° १) यशः प्राप्तुम्‌] 

(ठ) श्रावर्तत शपथाय'' ( दश ० च ° १२६ ) शपथं रक्षितुम्‌ । 
तुमर्थाच्च भाववचनात्‌ ( पा० २।३।१५)- 


तादर्थ्ये तुमुनोऽथे क्रियावाचिनो विषशेष्यात्‌ परं चतुर्थी स्यात्‌ । यथा-यागाय 
याति ( यष्टुं याति )। येभ्यः शब्देभ्यः परं तादर्थ्ये तुमुनोऽ्थे घन्‌ढडादथः प्रत्यया 
युक्ताः पाणिनिना, तेभ्यः परं चतुर्थो विहिता । ते क्रियावाचिन एव । तद्यथा-“यागः" 
इत्यस्यार्थो “यज्ञक्रिया” इति । “मोग” “मोजक्रिया” इति । एवमन्यत्र बोध्यते । 
चतुर्थी तत्र प्रयुभ्यते ““ताद्यं ” सूचयितुम्‌ । साहित्यादुदाह्ियन्ते- 

(क) “भार्तश्राणाय वः शस्त्रं न प्रहुतुमनागसि । (शाकु° १) त्रातुम्‌ । 

(ख). “समिदाहरणाय प्रस्थिता वयम्‌" । (शाकू° १) हतुम्‌ । 

(ग) “तदन्वेषणाय यतिष्ये” । (माल ० १) अन्वेषितुम्‌ । 

(घ) “त्वरते मे मनः संग्रामावतरणाय ।'* (वेणी ०) भवतरितुम्‌ । 

(डः) “यतिष्ये व: सखीप्रतयानयनाय' । (वेणी ° १) प्रत्यानेतुम्‌ । 

(च) राजमन्दिरद्वारे चिताधि रोहुणायोपक्रमिष्यसे" । मधि रोहितुम्‌ । 

(छ) “सोऽपविष्नक्रियोपालम्भाय धर्मारण्यादिमायातम्‌" ( राकु° १ ) उपा- 
लम्मितुम्‌ । 


तादर्थ्ये चतुर्थ्याः प्रयोगं समर्थयितुं कात्यायनेन “तादर्थ्ये चतुर्थी वाच्या” इति 
वातिकं विहितम्‌ । यत्र “तस्मे इदम्‌ इति भावो वर्तते, तत्र कात्यायनेन चतुर्थी 
विहिता । तदुदाहुरति भदटरोजिदीक्षितः-““मुक्तये हरि भजति” इति । अत्र काल्यायन- 
कृतव्याकरणमनुसुत्य प्रयोगाणां विकासं प्रदर्शयितुं कालक्रमानुयायिनो दृष्टान्ता 
उपस्थाप्यन्त- 


(क) “देवान्‌ देवयते यज" । ( ऋक्‌ १।१५ ) अस्यार्थः--धामिकहिताय देवानू 
पूजयन्ति । | 

(ख) ^“न सुष्विम्‌ इन्द्रो अवसे मृधाति” । ( ऋक्‌० ६।२३ ) धामिकरक्षणाय इन्द्रो 
न परिष्यक्ष्यति । 

(ग) “सस्माकार्थाय जज्ञिषे” ( अथर्ववेद ) अस्मदथं त्वं जातोऽसि । 

(घ) “तेन एव एनं संसृजति शान्त्य" । ( तेत्तिरोयसंहिता ) मित्रेण सह॒ स॒ तमू 
(अग्निम्‌) युक्तं करोति शान्त्यर्थम्‌ । 

(डः) “स्वगाय लोकाय विष्णुक्रमा: कम्यन्ते' । ( तैत्तिरीयसंहिता ) देवलोकाय 
विष्णोः पदक्षेपा गृह्यन्ते । 

(च) “तस्मा उपकृताय नियोक्तारं न विविदुः" । ( एेतरेयत्राह्यण ) तस्मे यदा स 
निकटमानीतः, तदा ते नियोक्तारं न विविदुः । 

(छ) “कामचारस्य कामाय । ( शतपथब्राह्मण ) असंयताचरणार्थम्‌ । 

(ज) “यथा इदं पाणिभ्याम्‌ अवनेजनाय माहरन्त्येवम्‌'” । ( शतपथब्राह्मण ) तद्‌ 
यथा करप्रक्षाकनार्थं ते इदमानयन्ति । 

(ञ्च) “उपदेशो हि मूर्खाणां प्रकोपाय न शान्तये ” । (हितो ० ३) 

(ज) “दुदोह गां स यज्ञाय सस्याय मघवा दिवम्‌" । (रघु ° १।२६) 

स श (भक: 

(ट) “परित्राणाय साधूनां विनालाय च दुष्कृताम्‌ । 

धमंसंस्थापनार्थाय सम्भवामि युगे युगे ॥'” (श्रीमद्धगवद्गीता-४।८) 
(ठ) “परोपकारः पुण्याय पापाय परपीडनम्‌” । (पञ्चतन्त्र-३।१०३) 
(ड) “मपां हि तृप्ताय न वारिधारा” । (नैषध ० ३।९५) 


इदमुल्केख्यं यद्‌ यदि  तुमुनोऽर्थः स्यात्‌, तहि पाणिनिना तादर्थ्ये चतुर्थी 
विहिता । “क्रियार्थोपपदस्य. "" इत्यत्र अप्रयुज्यमानस्य तुमुनः कर्मणि चतुर्थी 
स्यात्‌; परं “तुमर्थाच्च... इत्यत्र तुमर्थे सति घनलुडायन्तात्‌ शब्दात्‌ चतुर्थी स्यात्‌ । 
उभयत्र ताद्य तुमुनो योगोऽध्याहार्यः । असिमिन्नर्थे चतुर्थ्याः प्रयोगो वेदिके ध्रुपदी- 
संस्कृते च दरीदृष्यते; किन्तु पाणिनिना यो नियम आरोप्यते, सः काञ्चित्‌ समस्या 
सुजति । यत्र तुमुन्‌-प्रयोगोऽवबोधाय प्राञ्जलः, तत्र काचित्‌ समस्या न स्यातुः 
किन्तु श्रमसाध्याध्याहारकर्मणि समस्या जायते । 


“तादर्थ्ये चतुर्थी वाच्या इति वात्तिकेन “तस्मै इदमिति तदर्थम्‌ ` तस्य 
भावस्तादर्थ्य इत्यर्थे शब्दात्‌ चतुर्थी स्यात्‌ । कात्यायनेनात्र प्राज्ञलतया तदर्थेऽति- 
शब्दस्य मर्थो विवृतः। अपरेषां वैयाकरणानां दृष्टान्तेभ्यः अस्माभिः काचिद्धारणा 
साध्यते। तद्यथा--यूपाय दारु, कुण्डलाय हिरण्यम्‌, रन्धनाय स्थालीति । केचिद्‌ 
विद्वांसो मन्यन्ते-अत्र प्रकृति-विङृतिभावसम्बन्धः, अथवा जन्यजनकत्वभाव- 
सम्बन्धो विवक्षितः। तदाह बालमनोरमा -“उपकार्य्योपकारक भावसम्बन्धः” इति । 
तत्त्वबोधिनी चाह- “स॒ च सम्बन्धोऽनेकविधः, न तु कार्यकारणभाव एव, तेन 
ब्राह्मणाय दधीत्याद्यपि सिद्धम्‌" इति। अनेकै्व॑थाकरणैः तस्मै इदमिति व्यापकार्थे 
शब्दोऽयं गृह्यते । अस्याथंः--“तदुदेक्यकः' इति । तत्र कोऽपि सम्बन्धस्तिष्ठतु वा न 
तिष्ठतु । पाणिनिना तादर्थ्यविषये न किमपि सूत्रं विहितम्‌, तथापि चतुर्थीतल्पुरुषस्य 
क्षेत्रे ^तदर्थार्थवश्निहितसुलरक्षितेः” इत्यस्मात्‌ सूत्रातु तादर्थ्ये चतुर्थीति गम्यते । 

तस्मे इदमिति तादर्थ्यमित्यस्य व्युत्पत्तिजन्यार्थादिदं बोध्यते यत्‌ कात्यायनेन 
शब्दोऽयं ग्यापकाथे प्रयुज्यते । तन्मते तादर्थ्ये चतुर्थी स्यात्‌ । कस्यचिद्‌ वस्तुनः कृते 
किच्िद्रस्त॒ सम्पात इत्यथे चतुर्थी स्यादिति भस्माभिर्गम्यते । यदेवम्‌, तहि तादर्थ्य 


सूत्रद्रयस्य काय्यं सिध्यति । था सति पूनःप्रयोगस्य सम्भावना गम्यते । वस्तुतो यदं 
पाणिनेः सूत्राणि विहितानि, तत्‌ तादर्थ्ये तुमुनोऽध्याहारं विनैव समथ्यते । किच्च, 
केवरं चतुर्थ्याः प्रयोग एव सरकतया गम्यते । तद्यथा - फङेभ्यो याति । इ्यस्ार्थः- 
स फलानां कते गच्छति, न तु फलान्याहतुमू । यागाय यातोत्यस्यार्थः-स यागस्य 
कृते गच्छति, न॒ तु यज्ञं कतुमित्यर्थः। व्याख्यानमेतत्‌ ““क्रियार्थोपपदस्य“"", 

(तुमि “इति सूत्रहयस्य कार्यकारितां नयपेक्षते; किन्तु व्याख्यानमेतत्‌ का्या- 
यनेन समर्यंते । 


भस्माभिविलोक्यते यत्‌ तादर्थ्ये चतुर्थीं समर्थयितुं वेयाकरणा विकल्पत 
उदाहुरन्ति-“क्रियार्थोपपदस्यः““ˆ भथवा “तमथ”, “तादर्थ्ये चतुर्थी वाच्या 
इति वा । उदाहरणं यथा-“मनवे ह॒ वे प्रातः अवनेज्यम्‌ उदकम्‌” इति । अस्यार्थं 
रातपथत्राह्यणस्य टीकाकारो हरिस्वामी भह-ते प्रातः मनवे जकमानीतवन्त इति । 
अत्र स आहु--'“मनवे' इत्यत्र तादर्थ्ये चतुर्थीति; परं कं पी० चद्रोपाध्याय माह-- 
“क्रियायोगे चतुर्थी" इति । एतद्वयाख्यानं समोचीनमित्येवं प्रतिभाति, यतस्तेन 
““क्रियाग्रहुणमपिति कतंग्यम्‌* इति वातिकमुद्धतम्‌ । 


अच्र विमर्चे परवतिभिर्न्याकरणविद्भिः पाणिनेः द्वे सूत्रे, कात्यायनस्य च 
वातिकं कियता परिमाणेन समर्थयन्ते, तन्निश्वयाय सूतव्रद्रयस्य मूल्यं विचारणीयम्‌ । 

“तादर्थ्ये चतुर्थी" इत्यत्र कातन्त्र दानार्थभिन्ने क्षेत्रे प्रायः सवंप्रकारकं 
सम्प्रदानमन्तभुक्तम्‌ । तदाह--““ताद््यंचतुर्थ्या सिद्धम्‌" इति । तद्यथा--छात्राय 
कृध्यति, मित्राय द्रुह्यति, छात्राय प्रतिश्चुणोति आश्चुणोति वा, पुष्पेभ्यः स्पृह्यतीत्यादौ । 


यदथ मित्यनेन शाकटायनस्तादर्थ्ये चतुर्थीं विधत्ते । तदुदाहुरति-“संयमाय 
शरुतं धत्ते, नरो धर्माय संयमम्‌, धमं मोक्षाय मेधावी, धनं दानाय भुक्तये" इति; 


चन्द्रगोमिना “"तादर््ये” इति उच्यते । तदुदाहुरति-““युद्धाय सन्नह्यते, 
“पत्ये शेते" इति । वोपदेवस्तस्य मुग्धबोधव्याकरणे सम्प्रदानं लक्षयति- “यस्माद्‌ 
दित साः“ तादर्थ्ये च इति । रामचरणस्तद्रौकायामाहु-अनुक्तचतुमन्तढात्‌ । 

अप्रयुज्यमाने तुमुनि चतुर्थी प्रयुज्यते । तदुदाहुरति-काष्ठाय ब्रजति ( काष्ठ- 
मानेतु ब्रजति ), युद्धाय सन्नह्यते ( युद्धं कतुं सन्निधानं करोति ), पत्ये शेते ( पति 
प्रणयितुं शेते ) । पूनरुल्किखिति--“च तुमर्थ भावात्‌" इति । यतु स्पष्टतः “तुमर्थाच्च 
भाववचनात्‌" इति समर्थयति । पाकाय ब्रजति ( पक्तुं ब्रजति ) । 

प्रसङ्खत इदं मन्तव्यं यत्‌ “अत्र यद्यपि तादथ्य गम्यते, तथापि नियमार्थ- 
मिदम्‌" इति । “फलेभ्यो याति, फलान्याहतु' यातीत्यर्थः'* इति सिद्धान्तकौमुदो । ““न 
चेह “ताद्य” इति प्राप्तिः शङ्कया, यानक्रियाथाः फलार्थत्वामावात्‌ । आहुरणार्था हि 
यानक्रिया । आहरणं तु फ्कर्मकमित्यन्यदेतत्‌'" इति तच्वबोधिनी । 


तथ्यमिदं निदिहाति यत्‌ सः तादर्थ्यप्रयोगस्य सम्भावनामवमन्तं न शलाक । 
ततश्च तेन भटोजिकृतं वचनमुद्धतम्‌ । 

ुर्गाच रणस्तादथ्यंपदस्य व्याख्यानमाह्‌--“भर्थंशब्दस्यात्र प्रयोजनं निवुत्तिश्चेति 
दावर्थो ग्राह्यो" इति । तदुदाहरति--ज्ञानाय पठति, मरकाय धूमः, नरकाय प्रदातव्यो 
दीप इति । 

करमदीक्व रस्तदीयसंक्षिप्तसारबग्याकरणे “यदभिग्रेस्य धात्वर्थः" इति सूत्रे कात्या 
यनस्य “क्रियया यममिप्रेति सोऽपि सम्प्रदानम्‌” इति समर्थनसीलो लक्ष्यते । तदृदाः 
ह॒रति- युद्धाय सन्नह्यते राजा, पत्ये रोते, श्राद्धाय निगह्धते विप्रः; किन्तु टीकायां 
टीकाकारेण काचिदुविन्नान्तिः सृज्यते । “युद्धं करत सन्नह्यते, पति रमयितुं रोते, श्राद्धं 
कतुं निगह्धते। एवं विधार्थविवक्षां तुमूगर्भात कर्मण इत्यनेनेव चतुर्थीसिद्धेः" 
इतयेवंविधेषु शब्देषु । 

क्रमदीश्वरेण पाणिनेः “क्रियार्थोपपदस्य.” इति अनुसृतम्‌ । तदाह- 
““तुमगर्भात्‌ कर्मणः* इति । उदाहुरति च--क्राष्ठाय ब्रजति, पाकाय ब्रजति, सम्पत्तये 
व्रजति, पाकं सम्पत्ति च कत्‌ ब्रजतीत्यर्थः । 


पुनश्च टीकास्थितो विषयः टीकाकारस्य विश्रान्ति सूचयति । तद्यथा--'“ननु 
तदर्थादीत्यनेनेव चतुर्थो सिद्धा, तत्‌ किमर्थमेतत्‌ क्रियते ? नियमार्थम्‌" इति । किच्च, 
क्रमदीरवरः कात्यायनस्य समर्थने उदाहुरति--““यूपाय दारु, अरवाय घासः, रन्धनाय 
स्थाली” इति । टीकायाम्‌ अस्मामिर्दृहयते--'“अर्थश्ब्दः प्रयोजनवाची" । “तस्मे 
प्रयोजनं तदथं इति प्रयोजनवाच्या्थनेत्यादिना चतुर्थीतित्पुरुषः'* इति । 

रामचन्द्रः प्रक्रियाकौमुदीटीकायां पाणिनेः कारकसम्पक्रितसूत्राणि अनुसृतवान्‌ । 


विदुलाचार्यस्तदोयटोकायामाह्‌--“ननु चात्र तादथ्यं इत्येव चतुर्थी सिद्धा सत्यं 
नियमाथं वचनम्‌, अग्रयुज्यमानस्येव कर्मणि यथा स्यात्‌, प्रयुज्यमानस्य मा भूत्‌" इति । 


परक्रियाकोमुदीटीकायां रामचन्द्रः “तुमर्थाच्च भाववचनात्‌ इत्यत्र उदा- 
हरति-यागाय यातीति । अपि चात्र तादर्थ्ये चतुर्थ्याः सम्भावनां दुरीकतुं विटुला- 
चायं माह--“यद्यप्यत्र॒ताद््यं गम्यते, तथापि चतुर्थी न स्यात्‌ 1 तादर्थ्यस्य 
भाववचनेनेव द्योतितत्वात्‌” इति । प्रक्रियाकौमुद्यां तेन “तादर्थ्ये चतुर्थी वाच्या 
इति उद्धृतम्‌ । तत्र॒ तादथ्यशब्दस्य व्याखूयानमाहु--तादर्थ्यशब्दः कार्यप्रयोजनस्य 
कारणस्य कायस्य च यः: सम्बन्धमाह, तत्र॒ षष्ठ्यां प्राप्ठ्यां चतुर्थी विधीयत इति । 
तदुदाहरति--““पत्ये शेते इति, “क्रियया यमभिप्रेति सोऽपि सम्प्रदानम्‌" इति सूत्रस्य 
उदाहरणतया । 

परवतिभिः वैयाकरणे: पाणिनेः सर्वेषु सूत्रेषु गुरुत्वं न स्थापितमित्येवं स्पष्टमेव 
प्रतिभाति । ते केवकं तादर्थ्यम्‌ इतरापेक्षया युक्तियुक्तममन्यन्त । 

भमत एवेदं दुद्यते यद्‌ वेयाकरणेः प्रदत्तेषु उदाहरणेषु एकमपरेण सह्‌ सदृदातां 
न ब्रजति । अर्थाद्‌ यदेकेन ““क्रियार्थोपिपदस्यˆ' अथवा “तुमर्थ...” इत्यस्य 
उदाहुरणत्वेनोच्यते, तदेवान्येः ““तादथ्ये चतुर्थी" इत्यस्य उदाहरणम्‌ । 


प्रसद्धतो वयं “क्रियया यमभिग्रेति सोऽपि सम्प्रदानम्‌" इति वात्तिक- 
मुल्किखामः। तत्र कात्यायनः कतीनां धातूनां योगे चतुर्थी वित्ते । तद्यथा- माता 
पुत्राय चन्द्रं दर्शयति । अस्यार्थंः-माता पृत्रम अनुकूर्यितुं चन्द्रं दर्शयतीति । पतञ्जलिः 
भद्रोजिदीक्षितः, क्रमदीदवरः, रामचरणश्चेति वैयाकरणाः “क्रियया यमभिप्रेति सोऽपि 
सम्प्रदानम्‌” इति सूत्रेण “पत्ये रोते" इत्यत्र चतुर्थीमुदाहरन्ति । “तादर्थ्ये इत्यस्य 
व्याख्याने चन्द्रगोमिना, “क्रियार्थोपपदस्य ."" इत्यस्य व्याख्याने च वोपदेवेन कृतं सदुश 
व्याख्यानं लक्ष्यते । 


“क्रियया यमभिप्रेति सोऽपि सम्प्रदानम्‌” इति सूत्रेण “युद्धाय सन्नह्यते” इत्यत्र 
चतुर्थी स्यादिति पतञ्जलिः, भटरोजिदीक्ितश्च; किन्तु तदेव प्रकादयते चन्द्रगोमिना 
“तादर्थ्ये चतुर्थी" इत्येवम्‌ । तथा च, “अनुक्तचतुमन्तढात्‌' इत्यनेन चतुर्थी स्याद्‌ 
इति मुग्धवोधव्याकरणस्य टीकायां रामच रणपादाः । अत एव पाणिन्युत्तरयुगस्य 
वैयाकरणाः कात्यायनश्च एतादुर्याश्चतुर्थ्या यथोपयुक्तविधाने निङ्चिता नासनू- 
इत्युलकेखः प्रयोजनं न पक्षते । भपि च, यदि एवंविधः प्रयोगः पाणिनेः सूत्रेण 
समर्थ्यते, तह कात्यायनस्य वात्तिकमिदं प्रयोजन राहित्यं कुभते-इति प्रषनो जायते । 


इदं सुष्टु अवगम्यते यत्‌ संस्कृते कस्यापि भावस्य प्रकाडो धातोः प्रयोगस्य 
अवसरोऽस्ति। तद्यथा-स यजति, स यष्ट यातीति। मपि च, सकर्मकस्याकर्मकस्य 
वा धातोरतिरिक्तप्रयोगे असौ प्रयोगः सिध्यति । तद्यथा-स यागं करोति, स यागं 
कर्तु गच्छतीति । उभौ प्रयोगावेव संशुद्धो । 


मत एव सम्भवतः सर्वत्रेव तादर्थ्ये तुमुनः प्रयोगः स्यादिति स्वीकरणं नातीव 
दुरूहम्‌ । यदा वयं क्रियावाचिना शब्देन तदर्थस्य भावं प्रकारयामः, तस्माच्च यदि 
चतुर्थी प्रयुज्यते, ताह सा चतुर्थी “तुमर्थाच्च भाववचनात्‌" इत्यनेन समर्थ्यते; किन्तु 
यदा अप्रयुज्यमानस्य तुमुनः कर्मणि चतुर्थी स्यात्‌, तदा सा चतुर्थी “क्रियार्थोपपदस्य 
च ““"" इत्यनेन समथ्यंते । एवं सर्वत्र स्वीक्रियते यद्‌ विधानमिदं वक्तुविवक्षामपेक्षते । 
“फलेभ्यो याति" इत्यत्र यदि कस्यचिद्‌ वक्तुविवक्षायां “फछान्याहर्तु' याति” इत्यर्थः 
स्यात्‌, तदा सा चतुर्थी पाणिनेः “क्रियार्थोपपदस्य “ˆ” इत्यनेन सम्यत; किन्तु 
फरेभ्यो यातीत्यस्यार्थो यदि “फलितुं याति” इत्येवं स्थात्‌, तहि तुमर्थाद्‌ भाववचनात्‌ 
फलडान्दाद्‌ या चतुर्थी स्थात्‌, सा “तुमर्थाच्च भाववचनात्‌" इत्यनेन सिध्यति । 

१९८ सारस्वती सुषमां [ ४२ वै० ३-४ मं? 
सत्यमिदं यत्‌ पाणिनेः “क्रियार्थोपपदस्य, “तुमर्थाच्च” इति सूत्रदमयमू, 
तया कात्यायनस्य “क्रियया यममिप्रेति”““*", “तादर्थ्ये चतुर्थी वाच्या" इति वातिक 
ढय समप्रकारकं वर्तते । प्रथमे क्षेत्रे अप्रयुज्यमानस्य तमन: कर्मणि चतर्थी स्यात्‌ 
द्वितीये च क्षेत्रे, तादर्थ्यविषयकतुमुनोऽर्थे भाववचनात्‌ शब्दात्‌ चतर्थी स्यात्‌ । तृतोये 
क्षेत्र, यदा कस्यापि जनस्य वस्तुनो वा विवक्षा स्यात्‌, अथवा तदर्थस्य मावः, तदुदटेक्षको 
भावः सूच्यते, तदा चतुर्थी स्यात्‌ । यतो भाषायाः प्रयोक्तुभिरेतेषां सूत्राणां सूद्ष्मोर्थो 
विश्नान्तिजनकः, तत एष त्रिविधः प्रयोगः परवत्तिनि संस्कृते अभ्रचकितोऽभवत्‌ । अयं 
प्रयोगक्च ““अर्थमू'" इत्यनेन प्रतिस्थापितो भवति । तदा चतुर्थीश्रयोगस्य परिवर्ततया 
भाववचनेन विशेषेण सह अ्थंशब्दस्य योगः क्रियते, सर्व॑विधजटिकतादू रीकरणार्थम्‌ । 
तद्यथा-“पानाथं याति” इत्यस्यार्थः- पानीयजलाय गच्छतीति । 

प्रसङ्खत उत्लेख्यं यद्‌ वेदेषु तदर्थस्य अर्थे, तदुद्दे्यस्य अर्थ, तुमर्थे से-सेन- 
भसे-मसेन-कमसे-कसेनादयः प्रयुज्यन्ते । ( तृरु° पा० “तुमर्थे से-तेन... २३।४।९५ ) 
वस्तुत एते प्रत्ययाः प्रकृत्या चतूर्थी, चतुर्थी च तुमर्थे स्यात । ध्ुपदीसंस्करृते केवलं 
तुमुनु-प्र्ययः रिष्यते । 


इदं प्रतोतं यतु तुमुनश्चतुर्थी-प्रकृतिर्यदा ध्रुपदीसंस्छृतेऽप्रचकिता, तदा 
प्रयोगेषु भाववचनाद्‌ विशेष्यात्‌ परं चतुर्थी स्यात्‌ 1 एतत्‌ तदर्थस्य भावं निदहाति । 
एवं “यजे मभूत्‌ “यागाय” इति । ““दइषि' अभूत्‌ “दर्शनाय इति । एतदेवामि- 
्ेत्य पाणिनिः “क्रियार्थोपपदस्य “ˆ” इति सूत्रे एतत्प्रयोगं विधत्ते । यत्र॒ भदरोजिदीोक्षित 
उदाहरति -“फलान्याहतः यातीत्यर्थः इति । अस्मिन्नर्थऽयं प्राचोनवेदिकप्रयोगे 
अवशिष्टः सन्न भाववाचकविरोष्ये परिणतोऽमूत्‌ । अर्थाद्‌ यद्‌ आसीद्‌ धातोरुततरं 
प्रयुज्यमानः प्रत्ययः, तद्‌ भाववचनाद्‌ विशेष्ादुत्तरं चतुर्थी विभक्तिरभूत्‌ । यद्‌ 
भाववचनं विशेष्यं पदं समधातुत एव उत्पद्यते, यस्मात्‌ परं पुनः तुमुन्‌ प्रयुज्यते 
व्याख्याना्थंम्‌ । 


पाणिनेर्युगे प्रचक्ितसंस्कृेते “तुमुनु-ण्वुलो क्रियायां क्रियार्थायामु"" इत्यर्थे 
तमुन्‌-्रयोगः प्रचक्िति आसीत्‌ । ततस्तेन तुमुनः परवत चतुर्थी विह्विता । किञ्च, तेन 
सम्भवतस्त॒मुनोऽथे चतुर्थ्यां उदाहरणं प्राप्तम । इदं निदिशति यत्‌ तुमुन-प्रस्ययः 
क्रमशो भाषागतद्पान्तराद्‌ अप्रयुज्यमानोऽभूत्‌ । एतदेव पाणिनिना दुश्यते । सम्भवतः 
कालक्रमेण तुमुनः प्रयोगः अस्पष्टतां गतः, चतुर्थ्याः प्रयोगङ्च लक्षणीयतां ब्रजति । 

अथ “एतच्च प्रयोगदर्शनविषयम्‌ इति विटुलाचार्यस्य ॒प्रक्रियाकोमु्याः 
टीकात उद्धृत्य प्रबन्धस्यास्य समाप्तिरिति शाम्‌ । 

आषषपरस्परायथां शिक्षाग्रन्थानामेतिह्यम्‌ 


डां० रामम्‌तिचतुर्वेदी 
ऋग्वेदप्राव्यापकः, वेदविभागस्य, 
सम्पूर्णानन्दसंस्कृतविष्वविद्याख्ये 
वाराणसी 
‰ 8 8 


वेदो ज्ञानात्मकः-- 

वेदो ज्ञानम्‌, तच्च शुद्धान्तःकरणे प्रतिविम्बितं प्रकाराखूपम्‌ । वेदस्य शब्दराशि- 
स्वरूपं तु तस्यैव ज्ञानात्मनो वेदस्य बाह्यं कर्वरम्‌ । इदं हि शब्दात्मकं बाह्यस्वरूपं 
शरुतिपदेनाभिधीयते। यतो हि शब्दस्येवोच्चारणं तदनुश्रवणच्च भवितुमर्हति, न तु 
प्रकारास्वरूपस्य ज्ञानात्मनो वेदस्येति । 


वेदाभिधानक्रमः-- 

अतः “निरपेक्षो रवः श्रुतिः इति मीमांसकानां राद्धान्तः ^ । तत्र रवःशब्दः, 
यो हि शब्दः प्रमाणान्तरमनपेक्ष्येव मौ तिकाध्यात्मिकतत्त्वानि निरूपयितुं प्रभवति, स 
एवात्र श्रुतिपदेनाभिधीयते । 

भयञ्च श्रत्यात्मकः शब्दराशिः क्वचित्‌ पद्यात्मना, क्वचिद्‌ गद्यात्मना, क्वचित्‌ 
क्वचिदुभयात्मना च श्रूयते । अतः श्रवणघर्मस्य त्रिविधत्वादस्याः श्रुतेः “त्रयो” इत्य- 
परपर्यायोऽपि प्रसिद्धिमगात्‌। एवं गच्छति का शिष्याणां स्मरणश्षक्तेन्यूनतामनु- 
भवद्धिर्महषिमिस्तेषां सौकर्याय यदाऽस्याः श्रुतेः ऋग्यजु-सामाथववंमेदेन चतुर्धा समाम्नातं 
ततः प्रभुत्यस्या मातुः श्रतेः “समाम्नायः इत्यपरमप्यभिघधानं जातम्‌ । ज्ञानात्मनो 
वेदस्यात्र शब्दरागौ सन्निहितत्वात्‌ तत्सन्निधानाद्‌ ऋग्वेदो यजुरवेदः सामवेदोऽथवंवेद- 
ह्चेति चत्वारो वेदाः कथ्यन्ते । 
वेदाध्ययनपरम्परा- 

इमे खद वेदाः पुरा च्पिवद्धा नासन्‌। तत्र गृरुशिष्ययोरण्ययनाध्यापन- 
परम्परायां श्रवणमात्रव्यापारः प्रवृत्त आसीत्‌ । श्रवणव्यापारवङेनैव परक्शता 
वेदशाखा ऋषीणां मुखाग्रीमवन्ति स्म । वेदाध्ययनपरम्परायां प्रविष्टाः रिष्या अद्यापि 
तथेव गुरमुखोच्चारणं श्रुत्वा सम्यक्तयोच्चारयन्तो दृश्यन्ते । 
१, लौगाक्षिभास्करकृतेऽथं सङ्ग्रहे, मी मां सान्यायप्रकाशे च । 
२. अम रकोरा-१।६।३। 

५५५ सारस्वती सुषमा [ ४२ ब ३-४ब० 


अतिप्राचीनकारू इहैव भारतेऽस्मदनूचाना ऋषयः श्रुतिपुरवकेणेवोचचारणेन 
समग्रं वेदाभिधेयं दाब्दराशिमधीयते स्म । समग्रवेदस्य श्रवणधारणाभ्यां ते ऋषित्वमाप्ता 
भवन्ति स्म । अतस्तेषां कृते श्रुतिरिति व्यपदेदो भवति स्म तदानीमृषिकुेषु" । 
मपरे केचिदुषयो वेदस्य काण्डादिविभागं कृत्वाऽध्यापयाम्बभूवुः, अतस्ते काण्डर्षय 
इत्युच्यन्ते स्म २ । वैदिकसृक्तगतानां मन्त्राणां द्रष्टार ऋषयो यथा नियमेन स्मयन्त, 
तथेव काण्डर्षीणामपि स्मरणं क्रियतेऽस्मद्‌ वेदपरस्परायाम्‌ । 
शिक्षाप्रादुर्भावः- 

भत एवेदं वक्तुं शक्यते यद्‌ ज्ञानात्मनो वेदाः श्रत्येकगोच रत्वाच्छ -तिशब्दवाच्याः 
राब्दराशिख्पाश्चाभवन्‌ 1 त एव बहुकालानन्तरं ग्रथिताः सन्तो ग्रन्थरूपा अजायन्त । 
अत एव श्रूतिपरम्परायां ये शिक्षान्त्गंता विषया मौखिकरूपेण रिक्षणीया भवन्ति 


स्म, तेऽपि कारान्तरे किपिवद्धाः सञ्जाताः । यां वेदशाखामाधारीकृत्याध्यापनमृषिः 
प्रवतंयामास, तामेवाधिङृत्य व्णोच्चारणावबोधाय शिक्षाग्रन्थमपि निमे । 


शिक्षाग्रन्थानासार्षाभिधानम्‌- 


अत॒ एव वसिष्ठः, याज्ञवल्क्यः, पराशरः, कात्यायनो माण्डव्यश्चेत्यादयो 
बहव ऋषयोऽघ्यापनक्रमसहकारिभूता बह्वीः शिक्षा रचयामासुः । ततः पश्चादन्येऽपि 
वेदिकरहस्यसमाधातारो विद्वांसो युगपरिवतंनेन सह॒ मानवबुद्धिसामर्थ्यमपि परि. 
वितं स्वल्पग्राह्यताक्षमच्चावलोक्य रिक्षाग्रन्थनिमणि प्रवृत्ता अभूवन्‌ । येषामुषीणा- 
मध्ययनपरम्परायां ये नियमा यथा च स्वरसंस्कारा उपदिष्यन्ते स्म, तान्‌ सर्वान्‌ 
संकलय्य ते तदुषिनामभ्रणीते रिक्षाग्रन्थे सप्रमाणं सोदाहूरणच्च प्रत्यपादयन्‌ । इदमे- 
वास्ति कारणं यद्‌ यावन्तोऽपि शिक्षाग्रन्थाः साम्प्रतमुपकभ्यन्ते तेषामृषिपरकमेवाभि- 
धानमवलोक्यतेऽस्माभिः। 


, वेदिकसाहित्येतिहासावलोकनेनापीदमवगम्यते यद्‌ आसीत्‌ कश्चन समयो 
यत्र ब्रह्मवादिनो महर्षयो मिथस्सम्भूय गोष्ठीङ्कुर्वन्तोऽनादिकाल्तो वैदिकपरम्परा- 
प्राप्तान्‌ विषयान्‌. विचारयाम्बभूवुः । तथा सुविचारानन्तरं निर्णीतविषयाणां तथा- 
नुष्ठानेनाध्यापनेन च तान्‌ यथावत्‌ परिपाल्याम्बभृवुः। 


अत॒ एव एकस्मिन्‌ रिक्षाग्रन्थे नैकेषां शिक्षाचार्याणां नामान्यपि क्वचिद्‌ 
विलोक्यन्ते । तथा च शिक्षाकारो वशिष्ठ-गौतम-मारद्वाजादीनां पूरवंशिक्षाकाराणां 
नामानि सादरं सगौरवच्रोदाहरति। अतो यथर्षीणां निरतिशयव्यापारफक मन्त्रास्तथेव 
तेषामनितरसाधारणगोष्ठोस्मरणपरिणामः शिक्षाविषया अपि। महषिजेमिनिरपि 
कल्पसुत्राधिकरणे शिक्षा-कल्पादीनां वेदमूककत्वेनेव प्रामाण्यं व्यवस्थापयामास । 
एतावता दिक्षाग्रन्थगतानां विषयाणां वेदमूककत्वादार्षत्वं सुतरां सिद्धयत्थेव । ` 





१, शब्दकल्पद्रुमः ५, प° १७०; २. तत्रंव-र, १० ८३। 

शिक्षाणानितिवृत्तम्‌ - 


एतस्यामार्षपरम्परायां शिक्षाश्रन्थानामेकं लम्बायमानमेतिहासिकं वृत्तं प्राप्यते; 
परन्तु सामान्यतो भारतीयेतिहासिकपरम्परायां यथान्यक्षे्राणामेतिहासिकमितिवृत्तं 
सन्दिग्धमनिर्णीतिं बहुमतसम्भृतञ्चोपरभ्यते, तथेवात्र॒शिगक्षाग्रन्थेष्वप्यस्ति। यतो हि 
केचन शिक्षाग्रन्थाः केनचित्‌ प्रातिशाख्येन सम्बद्धाः सन्तस्तद्गतानेव विषयान सरली- 
कृत्य विशदं प्रतिपादयन्ति, केचन तु प्राक्तनर्षिप्रणीताः काञ्चन मन्त्रसंहितामाभि- 
त्योच्चारणधर्मान्‌ छन्दसो नियमांश्चोपदिरान्ति, केचित्तु शिक्षान्तरविषयानेव प्रकारा- 
न्तरेणाम्रेडयन्ति । भतस्तेषामेतिहासिकः काकः क्रमिको विकासश्च यद्यपि निद्चयेन 
वक्तं न राक्येते, तथापि प्राच्यप्रतीच्योभयविधानामितिहासकाराणां यथोपन्धानि 
सम्मतानि यथाज्ञानमारोज्य शिक्षाग्रन्थानामेतिह्य तथ्ममुपस्थापयितु प्रयतिष्यते । 


तत्र प्रातिशाख्यानान्तु कालक्रमिकेतिवृत्तिरनिर्चितेति मन्वाना इतिहासकाराः 
हिक्षाम्रन्थानामपि कालक्रमो नातिस्पष्ट इत्यामनन्ति । यतो हि केचनेव शिक्षाकाराः 
स्वनिमितशिक्षाग्रन्थेषु परवंव्तिनो ग्रन्थकारानू स्थानविशे्षांश्च निदिशन्ति; परन्तु 
त एव ग्रन्थकाराः स्थानविशोषाङ्च यदा शिक्षान्तरेष्वपि निदिष्टाः प्राप्यन्ते, तदा 
एतन्निर्णेतुं न शक्यते यत्‌ तेषामाचार्याणां स्थानविशेषाणाञ्च सर्वतः प्रथमं समुल्केखो 
मूलतः कस्मिन्‌ ग्रन्थे कृत इति ? यद्यपि वहुषु शिक्षाग्रन्थेषु नैकाष्टीका अपि प्राप्यन्ते; 
परन्तु तासां बहुत्र विषयस्य दुरूहत्वाद्‌ व्याख्यानस्य चास्पष्टत्वाद्‌ दोषो यथापूर्वमेव 
स्थितोऽवछोक्यते । कदाचित्‌ त्वेक एव श्छोकः शिक्षाबहुरेषु प्राप्यते, कदाचिदेक एव 
विषयो बहुत्राम्रेङ्यते। अत एतावताऽपीदं निर्णेतुं न शाक्यते यदयं इखोको विषयश्च 
कस्य शिक्षाविशेषस्य मूलपाठोऽस्ति; किन्तु तेत्तिरीयग्रातिशाख्यप्रयुक्ताः काचन 
शिक्षा मस्यापवादभूताः प्राप्यन्ते । यतो ह्यत्र संगतयोजनया विषया उल्लिखिताः 
सन्ति । | | 


शिक्षाग्रस्थानां संख्या तत्र मुख्यं प्रतिषाद्यं च- 


एवं समस्त-रिक्षाग्रन्थानामारोडनेन विचारकाणां यानि सम्मतानि यथाधिग- 
तानि तथैवात्र प्रतिपायन्ते। सम्पणवेदिकवाडूमयानुलीलनेन पञ्चषष्टिः शिक्षा- 
ग्रन्थाः प्राप्यन्ते। तत्रकत्रिशच्छिक्षाः १८९२ तमे खेस्ताब्दे कादिकराजकोय- 
विद्याल्याध्यापकेन पण्डितश्रीयुगलकिशोरव्यासेन सम्पादिते शिक्षासड्ग्रहनामके ग्रन्थे 
मूलभूताः प्रकाशिताः सन्ति । षोडश ॒ पाण्डुलिपिरूपाः शिक्षास्तमिलनाड्राज्ये 
मद्रासनगरे “राजकीथप्राच्यपाण्डुलिपिपुस्तकाल्ये'” प्राप्यन्ते । एवमेव तिलः षाण्डु- 
लिपयः दिक्षायाः मण्डारकरप्राच्यानुसन्धानसंस्थानपुण्यपत्तने ( पनानगरे ) 

सा० बु--प 

प्राप्यन्ते । मासु शिक्षासु काचन तु केवकं वेदोच्चारणध्वनिमेव परिगणयन्ति । सामान्यः 
शिक्षाग्रन्थविषयाः कवचित्का एव प्राप्यन्ते । उदाहरणाय तत्र माण्डवी शिक्षा ग्रहीतु 
शक्यते । यतो ह्यत्र रिक्षायां शुक्लयनुर्वेदस्य बकारघटितपदानां परिगणना कृताऽस्ति । 
एतेन वकार-वकारयोरुच्वारणस्थरं सुस्पष्टं जायते । एवमेव मद्रासपुस्तकाख्यस्य 
“शमान'' * रिक्षायामृग्वेदस्य तादशशब्दानां संग्रहः कृतोऽस्ति, येषामुच्चारणावसरे 
विसर्गो द्प्यते। एवं “विलङ्घ्य” शिक्षायां यनुर्वेदस्यैचान्तभूतानां शब्दानां 
-परिगणनम्‌स्ति । एवमेव चत्वारिशदध्यायात्मिकाऽऽयश ्कुराचार्यविरचिता “'पदकारका 
रत्नमाला. नकारान्तानां वैदिकशब्दानां - संग्रहणं करोति ! प्रसिद्धाभरद्वाजशिक्षा 
सिद्धान्तशिक्षा चापि ध्वनोनां प्रकारवेविध्यमेव परिगणयतः। 


शिक्षाग्रन्थानां पन्चधा वर्गोकरणम्‌ - ` 


-एताद्शानां शिक्षाग्रन्थानां वर्णंविशेषस्य ध्वनिविरोषस्य च सूचीमात्रमव- 
:लोक्य ,एतद्रेवानुमीयते यत्‌ पुरा वैदिकोच्चारणानां शुद्धतासं रक्षणाय वेदानां मौलिक- 
स्वरूपस्य; यथावत्‌ परिपालनाय चेते रिक्षाग्रन्था अस्मत्पर्वाचार्येविनिमिताः। एतेषां 
िक्षाग्रन्थानां पञ्चधा विभागः कतुः शक्यते । तत्र प्रथमतया सामान्यशिक्षाग्रन्थाः 
समायान्ति, ततो द्वितीये ऋग्वेदीयाः शिक्षाः, तृतीये शुक्छयजुर्वेदोयाः कृष्णयजुवेदीयाश्च 
-चिक्षाः, चतुथे सामवेदीयाः शिक्षाः, पञ्चमेऽथर्ववेदोयाः शिक्षा्रन्थाः समागच्छन्ति । 
तत्र सामान्यशिक्षाग्रन्थेष त॒ एवायान्ति, येषु सामान्येन सर्वविधशिक्षाविषया निदिष्टा 
भवेयुः । पाणिनोयरिक्षा याज्ञवल्क्यरिक्षा चात्र श्रेण्यामायातः । 


ऋग्वेदीयाः शिक्षाः 


, ऋग्वेदीयाः रिक्षा अत्यत्पसंख्यायां प्राप्यन्ते, तत्र॒ “स्वरन्यजञ्जनरिक्षा" 
नामको ग्रन्थः भण्डारकरप्राच्यानुसन्धानस्य पुस्तकालये पाण्डुक्िपिरूपेण 
प्राप्यते । अस्य शिक्षाग्रन्थस्येदमेव प्रयोजनं परिलक्ष्यते यद्‌ रेफः कदा कुत्र 
व्यञ्जनत्वं कदा कुत्र च स्वरत्वमापद्यते ? अत्र ऋषप्रातिशाख्यस्यानुकरणं कृतं 
प्रतिभाति, यतो ह्यत्र ऋःवेदश्रातिगाख्यस्य न केवरं द्रौ पर्णद्छोकी प्राप्येते; अपि तु 
सम्पूर्ण भ्रन्थ ऋक्श्रातिशाख्यस्येव - शब्दावली प्रयुक्तास्ति । ऋ्वेदसम्बन्धिनी 
द्वितीया “श्मान'शिक्षापि मूरुकू्पेणेव प्राप्यते, अत्र॒ द्ग्विसर्गशब्दानां संग्रहमात्र- 
"मेव दुद्यते । । 





~१;. रा०प्रा° पाठ पु पाण्ड्ुलि पि-सं° ९७७ । . 
। २.५ तत्रैव--सं° ९६० ; ` - ` ३..-तत्रव~-सं° ९२१ 


((-0. 3811101111811801 (111५6151 (0661100. 14111260 0 6810011 





मा० फा० प° २०४४० ] अ।षंपरम्वतवां शिन्ञाप्रस्थानामतिह्यम्‌ २०३ 


शुक्लयजुर्वेदीथाः शिक्षाः- | 
रुक्लयनर्वेदीयशिक्षासम्बन्धे ` शौनक्रोयचरणब्यूहक्तेन “मन्त्रं श्रान्तिहरं 
चैव शिक्षाणां पञ्चकं तथा” इत्यनेन पश्चशिक्षाणां चर्चा कृताऽस्ति; परन्त्वेतेषां 
नामोल्केखो नास्ति । पा राशरचिक्षायामष्टशिक्षाणां नामोल्केः प्राप्यते । त्यथा- 
याज्ञवल्की तु वाशिष्ठो शिक्षा कात्यायनी तथा। 
पारालरी गौतमी तु माण्डव्यामोधनन्दिनी ॥ 
पाणिन्या सर्ववेदेषु सर्वशास्त्रेषु गीयते । 
वाजसनेयिशाखायां तत्र माध्यन्दिनी स्मृता ॥ 
( शिक्षासङ्ग्रहे, प° ६०) 


अन्ये शिक्षाग्रस्णाः- 


अत्र गौतमी शिक्षा सामवेदसम्बद्धा, अपरा माण्डवी रिक्लाऽथवविदीया, 
पाणिनीया शिक्षा तु स्ववेदपामान्या। अवशिष्टाः पञ्च रिक्ताः 
शुक्छयनजुर्वेदीयाः सन्ति। तत्र शुक्छ्यजुर्वेदोयरिन्ञासु प्रथमा याज्ञवल्क्यरिक्षा सर्व- 
विधपूर्णाऽस्तीति मन्यते वेदविद्भिः । अस्याः कतृत्वेन महषिर्योगियाज्ञवल्क्यः संस्म्यति। 
भस्या र्चनाकालो व्प्रासशिक्षातः दातत्रयवषत्धवं स्वीक्रियते | द्वितीया वाशिष्ठी 
शिक्षा . तैत्तिरीयशाखाशिक्षाभिन्ना ऋग्यजुषोविमाजनपरा प्रसिद्धाऽस्ति। तृतीयाः 
कात्यायनोया शिक्षा त्रयोदशश्छोकात्मिका स्वराघातनियमप्रतिपादिकास्ति। भमत्र 
वाजसनेयिप्रातिचाश्यस्य भूयांसो नियमा दृश्यन्ते । चतुर्थी पाराशरी शिक्षा स्वयमेव 
स्वात्मनो माहात्म्यं निदिशति, तद्यथा - - 
यथा वेदेषु विदवाहमा यथा तीर्थेषु पुष्करम्‌ । 
तथा पाराशरी शिक्षा सर्वेलास्त्रेषु गोयते ॥ । 
अत्र. शिक्षायां जक्लयनुर्वेदस्य प्रमुखमभूतानां रिक्षाणां नामानि दुद्यन्ते। तथा 
याज्ञवल्कयशिक्षावदियमपि पूर्णा शिक्षा मन्यते, तथाऽत्र यजुरवेदीयमन्त््रतीकानि प्रायश्च 
उदाहरति । 


पाराशरशिक्षायां निदिष्टा गौतमी शिक्षा सामवेदीया धिक्षाऽस्ति। अत्र 
सामवेदीयगेयस्वराणां तस्यारोहाव रोहाणां विशदं विवेचनं कृतमस्ति । 


अमोधानन्दिन्थाः शिक्षाया रचना याज्ञवल्क्यपाराशरशिक्षयोरनन्तरं कृता 
प्रतीयते । भत्र दन्त्योष्ठयध्थानीयस्य वकारस्य तथोष्ठ्यस्थानीयस्य बकारस्य परिगणना 
कृताऽस्ति । शिक्षेयं वाजक्षनेयिग्रातिद्याख्यमनुक रोति बाहुल्येन, तथात्र नासिक्यध्वनीनां 
कृते रङ्ख-महारङ्ग-अतिरङ्ग-शनब्दाः प्रयुक्ता दूश्यन्ते । 

माण्डव्याः शिक्षाया रचयितुर्महरषिमाण्डव्यस्य नामोट्केखः शातपथत्राह्यणस्य 
वंशावल्यां प्राप्यते । अस्याः शिक्षायाः सम्बन्धे पाश्चास्यो विद्धान्‌ बेवरः' स्वकीये 
“इण्डिशेस्टुडीन”” नामके पुस्तके क्िखति यद्‌ वराहुमिहिरानुसारेण माण्डववक्षीया 
जना मध्यभारते निवसन्ति स्म, तदानीं बकारवकारयोः साद्धर्यमासीत्‌ । अतो छोकिको- 


चारणसांकय्यं कालान्तरे वेदेऽपि न स्यादिति हेतोरत्र शिक्षायामोष्ठ्यस्थानीयस्पर्श- 
बकारमात्रस्य परिगणना कृताऽस्ति । 


एवमेव महषिमध्यन्दिनप्रणीतायां माध्यन्दिनीरिक्षायां मूर्धन्यषकारध्वनेः कण्ठ्य 
खकारस्य ध्वनिमेदप्रदर्शानार्थम्‌ भाखु-मयूखप्रभूतिपदानां सङ्कलनं कृतमस्ति। एवं 
द्वितीयकृतौ धुमाध्यन्दिनी शिक्षायां षकारोच्चारणनियमो निरूपितः । 
माधुनिकभारतीयमाषासु प्रायः संस्कृतस्य तत्समरन्दोच्चारणं दृष्यते, तत्र 
पर्वाञ्चलीयभाषायां "ऋषि'-राब्दोच्चारणे "रिखि' तथा प्रतीचीनपजञ्चनदीयभाषायां 
“रिशि” इत्युज्चारणं श्रूयते; परन्तु तत्रापि तत्समशब्देषु मूर्धन्यव्यञ्चनेभ्यः पूवं षका 
रस्य खकारोच्चारणं न जातु सम्भवति । 
एवं याज्ञवल्क्यरिक्षानुकृतविषया वर्ण रत्नप्रदीपिका शिक्षाऽपि पूर्णा मन्यते । 
अस्या केखकेनामरेशेन वाजसनेयिप्रातिशाख्यविषयाणामत्र विश्चदं विवेचनं कृतम्‌ । 
विशेषत ऋकाररेफयोक्ष्ज्चारणसम्बन्ये याज्ञवल्क्यरिक्षाया अनुसरणं कृतमस्ति । एवमेव 
केशवीयिक्षायां प्रतिज्ञासूत्रनुतारेण माध्यन्दिनिशाखासम्बद्धानि कानिचित्‌ स्थानि 
विवेचितानि सन्ति । 
कृष्णयजुवदीयशिक्षाः- 
कृष्णयजुवदीयशिक्षाणां भागद्वये निरूपणं क्रियते । तत्र॒ चारायणीयराखा- 
सम्बद्धाः शिक्षास्तेत्तिरोयशाखासम्बद्राः शिक्षार्चेति । चरणव्यूहानुसारेण कृष्णयलुर्वेदीय- 
चरकराखाया दाददोपशाखासु चारायणोयाप्यन्यतमाऽस्ति। एतच्छाखासम्बन्धिनी 
चारायणीया शिक्षा पुण्यपत्तनस्थे भण्डारकरप्राच्यानुसन्धानसंस्थाने पाण्डुक्पिरूपेण 
सुरक्षिताऽस्ति। अत्र सन्धिनियमाभिनिधानं छन्दसां निरूपणश्चाध्यायक्रमेण कृतमस्ति । 
इह पाणिनीयशिक्षावद्‌ ऋकाररेफयोरमर्धन्यस्थानं प्रतिपादितमस्ति। विशेषतोऽत्र 
पाणिनोयशिक्षानिदिष्टवर्णाष्टसंष्यातः ““सुक्वोदन्तम्‌ऊद्चेति"" स्थानद्रयमधिकं संख्यात. 
मस्ति । तद्यथा- 
दरस्थानानि वर्णानां कीर्तयन्ति मनीषिणः । 
यतः प्रवृत्तिवं्णानां तानि मे गदतः श्यणु ॥ 
उरः कण्ठः हिरस्तालुः दन्ता ओष्ठो च नासिका । 
जिह्वाम्‌कं तु सृक्वकष्च दन्तमृलस्तथेव च ॥ 
(चारायणीदिक्षा पा० लि° सं° २१) 

तेत्तिरीयशाखासम्बद्धाः शिक्षा भारतीयध्वनिविज्ञानक्षेत्रे महुन्महुस्वमाद- 

धाति। एतासां पाण्ड्यो दक्षिणभारते तमिलनाङ्प्रान्तस्य मद्रासस्थिते राजकोय- 
प्राच्यपाण्ड्ल्िपिपुस्तकालये प्राप्यन्ते । तत्र “वेदलक्षणानुक्रमणिका *““-नाम्न्यां पाण्डुच्प्यां 
प्रधानभूतानां नवरिक्षाणामुपरिक्षात्रयस्य च नामोल्केखः प्राप्यते । यथा मुख्याः 
शिक्षाः- 

भरद्वाज-व्यास-शम्भु-पाणिनि-कौट्लीयकम्‌ । 

बोधायनो वशिष्ठक्च वाल्मी किर्हारितिं नव ॥ 
उपक्िक्षा यथा- 

सर्वसम्मतमारण्यं तथा सिद्धान्तमेव च। 

उपशिक्षा इमाः प्रोक्ता लक्षणज्ञानकोविदेः ॥ 


तत्र॑ भरद्राजशिक्षायां तेत्तिरीयशाखायास्तादुराब्दानां संकजनमस्ति, येषामुच्चारणे 
दाब्दान्तरमिश्रणं सम्भवेत्‌, यथा तारिषात्‌ तारिष-इति । एवं रीत्या भस्या विवेचन- 
विषयोऽत्यन्तं ग्यावहा रिको सचिपूर्णङ्च प्रतिभाति । पाश्चात्यविदुषा “टूडरसंन'"-महोदये- 
नापि ग्यासशिक्षासम्बन्धे विस्तृतं विवेचनं कृतम < । साम्प्रतं शिक्षेयं पद्मभूषणेन प० 
पदुाभिरामशास्त्रिणा सम्पादिता प्राप्यते । अत्र द्वित्वनियमस्य मात्रासम्बन्धाभिग्यक्तेश्च 
भूयांसो विचाराः प्रतिपादितास्सन्ति । वर्णोच्चारणसम्बन्धे पाणिनीयरिक्षोक्तसिद्धान्तात्‌ 
केचन पृथगेव सिद्धान्ता निरूपितास्सन्ति । यथा पाणिनोयशिक्षाया वर्ण॑स्थाननिरूपित- 
शिरोजिह्वामूकयोः स्थाने व्यासशिक्षायां मुखविवरस्य स्थानत्रयमुपदिष्टमस्ति । 
भत्रोभयत्रत्यः इोकः परिरीलनीयः । तद्यथा पाणिनीयशिक्षायाम्‌ - 
अष्टौ स्थानानि वर्णानामुरः कण्ठशिरस्तथा । 
जिह्वाम्‌रं च दन्ताश्च नासिकोष्ठो च ताद्‌ च ॥ 
व्यासशिक्षायाम्‌- 
कण्ठो वक्त्रादिमध्यान्तं दन्तम्‌लान्तनासिकम्‌ । 
ताल्वोष्ठमुरः स्थानानि वर्णानां करणान्यधः ॥ 
भपरच्र पाणिनोयरिक्षायां रेफो मूर्धन्यस्थानीयो निरूपितः; परन्तु व्यासदिक्षा- 
यान्तु स वत्स्य प्रतिपादितः । 
भतः परं राम्भुरिक्षा वहुभिविचारकेः पाणिनीयचिक्षाया रूपान्तरं मन्यते °; 
परन्तु मद्रासपुस्तकाल्ये रिक्षापाण्डुक्पीनां मध्ये ९८८ संख्यात्मिका या “शम्मुरिक्षा" 
१. मद्रासराजकोयमा० पुर सं° ९६७ । 
२. सिद्धेश्वर वर्माकरतप्रा° मा० व° ध्व० वि° वि० अध्यन, प° ४८ । 
३. तत्रव । 

नाम्नी पाण्डुलिपिः प्राप्यते, सा पाणिनीयशिक्षातः सर्वथा भिन्ना दुश्यते । यद्यपीयं 
स्वरूपतः संक्षिप्ता, तथापि विषयाधिक्यसमावेशेन पूर्णा प्रतिभाति । अत्र प्राधान्येन 
स्वराधातः, मात्रा, प्रगृह्यम्‌, द्वित्वम्‌, स्वरभक्तिर्चेत्यादिविषयेषु विशदं सिद्धान्तविवेचनं 
कृतमस्ति । त्रिभाष्यरत्नवेदिकाभरणमभाष्ययोः क्वचित्‌ स्थे सिद्धान्तप्रमाणार्थमस्याः 
शिक्षाया उद्धरणं प्राप्यते, येनास्याः प्राचीनता सुतरां प्रमाणिता भवति । 


एवमेव कोहलीयरिक्षा मद्रासराजकीयपाण्डुलिपि-पुस्तकाख्ये ८९३ संख्या- 
त्मिका प्राप्यते । अत्र नवसप्ततिः इटोकाः सन्ति, यत्र स्वराघात-मात्रादिसिद्धान्तेषु 
विस्तृता विचाराः प्रकाशिताः सन्ति । 


तेत्तिरीयदाखीया वाशिष्ठी शिक्षा व्यासिक्षातोऽपि प्राचीनतर प्रतीयते, यतो 
हि वेदिकाभरणभाष्येऽस्याः प्राचीनपारप्य प्रयोगा निदिष्टाः सन्ति । भत्र षड्विरातिस्वरेषु 
खकारस्य परिगणनाऽस्ति । 


एवमेव बोधायनशिक्षा, हारीतशिक्षा, वाल्मीकिशिक्षादिम्रन्थानां नामोल्केखो 
यत्र क्वचित्‌ तेत्तिरोयश्रातिशाख्यभाष्ये पारिशिक्षाटोकायाञ्चोपलभ्यते; परन्तु मूखग्रन्थ- 
रूपेण एतेषामुपकन्धिर्नाधिगताऽस्माभिः । 


उषशिक्षाः- 


उपरिक्षासु स्वंसम्मतरिक्षाया दवे प्रतिकिपी प्राप्येते। तत्र मद्रासपाण्डुल्िपि- 
पुस्तकालये ९९८ संख्यात्मिका पाण्डुकिपिरेका, अपरा १८८६ ख स्ताब्दे पार्चात्त्यविदूषा 
(ओटोफ़केन' सम्पादिता । मनयोः शिक्षाग्रन्थयोविषयवस्तुदुष्ट्या महत्पार्थक्यं दश्यते । 
तत्र॒फरकसम्पादितायां शिक्षायामेकोनपन्चारच्छलोकाः प्राप्यन्ते, यद्यप्यत्र नेव ग्रन्थ- 
कतुं च व्याख्याकतुनाम निदिष्टम, तथापि ध्वनिशास्त्रस्य स्वराघातमात्रादिसूषक्ष्म- 
तत्त्वानां गभो रभावोपेतं ना तिविस्तृतं विवेचनं प्राप्यते । एतदतिरिक्तशिक्षायां शताधिक- 
सप्ततिः इलोकाइचतुषष्वध्यायेषु विभक्ताः प्राप्यन्ते । अष्याः कतुर्नाम केशवार्यो व्याख्या- 
कतुश्च मच्चिभदो नाम प्राप्यते । तद्यथा- 
सव॑देवतुवेन्द्रस्य नन्दनेन महात्मना । 
प्रणीतं कंशवार्यण लक्षणं सर्वसम्मतम्‌ ॥ 
भत्र व्याख्यावसाने “इति श्रीमच्चिभटुविरचितं सर्वसम्मतशिक्षाविवरणं समाप्तम्‌" 
इति प्राप्यते । ` ं 
एवञ्च फंकसम्पादितायां शिक्षाव्याख्यायां मङ्गलाचरणात्मकः इछोको 
मध्िभद्कृतग्याख्यागतमङ्गलाचरणात्मकषलोकाद्‌ भिन्नोऽस्ति । तद्यथा फ़ंकसम्पादित- 
भाष्ये मङ्गलाचरणम्‌ - 

ध्यात्वा सर्वजगन्ताथं साम्बं सर्वाथंसाधकम्‌ु । 

व्याख्यायतेऽघुना शिक्षा सर्वसम्मतलक्षणा ॥ 
मञ्चिभदु कृतम ङ्धलाचरणम्‌- 

गणेश्वरं प्रणम्याहं लोकपालान्‌ ग्रहान्‌ गुरून्‌ । 

सर्वंसम्मतरिक्षायाः वक्ष्ये व्याख्यानमुत्तमम्‌ ॥ 

मपरच्च मच्चिभटेन नेजब्याख्यायां 'सर्वंसम्मत'पदस्य यादक्ी व्याख्या कृता, 

न तादृशी कापि व्युत्पत्तिः फ़कसम्पादितरिक्षायां दृश्यते । तद्यथा - सर्वसम्मतं = सर्वेषां 
तत्तिरोयशाखोपयोगिनां प्रातिशाख्यप्रभृतोनां सम्मतानि समानार्थत्वेन लक्ष्यन्ते 
प्रकारयन्तेऽनेनेति लक्षणम्‌ । 


स्नरए्घातः- 


अपरच्चात्र स्वराघातविवेचने उलोकद्वये प्रकारत्रयस्य स्वरवर्णस्य विचारः 
प्राप्यते, तथाऽत्र केशवार्यकरृतग्रन्थे स्व राघातसम्बन्धे विस्तृता विचारा बहवः शछोकाः 
प्रतिपादिताः सन्ति । अत्र स्वररहितस्य व्यञ्जनस्य मात्रा मात्राचतुर्थाशः प्रकल्पितः। 
तथा भष्ठ्यस्वरद्रयमध्यनिविष्टे संयोगे मध्यगतो विरामोऽर्धमात्रिको निरूपितः। 
यथा “उत्पत” इत्यस्मिन्‌ पद उकारतकारथोर्मध्यगतो विरामोऽर्धमात्रिको मन्यते | 


एवं तेत्तिरीयारण्यके स्वराघातविषयिणी क्ष्वी शिक्षा (आरण्यरिक्षा'पदं 
विभति । मद्रासपुस्तकाल्ये ८६६ संख्यात्मिकेयं पाण्डुख्पिरूपा प्राप्यते । अत्र स्वरा- 
घातयुक्तपदानाम्‌, उदात्तानुदात्तान्तानां पदानां परिगणना कताऽस्ति । एवमुपरिक्षा- 
ग्रन्थेषु तृतीया सिद्धान्तरिक्षाऽपि मद्रासपुस्तकाल्ये पाण्डुल्िपिरूप एव प्राप्यते । 
मच्र “यथा नाम तथा गुणः" इत्याभाणकं नव॒ चारिताथ्यं गच्छति, यतो हि नह्यत्र 
कदिचच्छिक्षारास्त्रसिद्धान्तो विमृष्टः; अपि तु भारद्राजशिक्षावदत्र ककारादिक्रमेण 
शब्दानां सूचीमात्रं निदिश्यते । वेदेषु तु त्वमित्युच्चारणस्य त्वङ्‌" इत्युच्चारणं वेक- 
त्पिकसिद्धान्ततया स्थाप्यते । 


अमुद्रिताः शिक्ाग्रन्थास्तत्रत्या विषयाश्च 


एवमेव तेत्तिरीयशाखासम्बदड़रिक्षासु भआपिशलशिक्षा, कारनिर्णयशिक्षा, 
पारिरिक्षा चेति शिक्षात्रयं मद्रासपुस्तकालये क्रमशः ८६४, ८९१, ९२४ संख्यायां 
पाण्डुङ्पिरूपेण प्राप्यते । तत्र आपिशल-रिक्षायां वर्णोच्चारणविषयका विचाराः 
प्रतिपादिताः सन्ति। अस्याः कर्तीऽषये "वा सुप्यापिहङे” (पा० ६।१।९२) इति 
पाणिनीयसूत्र महामुनिना पाणिनिना स्मर्यमाणत्वात्‌ तत्प्रागभूद्‌ भापिरकिराचायं 
इति केचन स्वीकुर्वन्ति । केचन राजशेखरङृतकाव्यमीमांसायामस्याचार्यस्य नामः 

निर्देशादन्य एव कश्चिदापिशकिराचायं इत्यप्यामनन्ति । अस्याः प्रयोजनं प्राति- 
शाख्याविषढवेदिकशिक्षाव्याकरणोदितानां पदानां सङ्कलनमस्ति । 


एवं कारनिर्णयरिक्षायां मात्राकाङविषयका विचाराः सविशदं विमृष्टाः 
सन्ति । अत्र प्रस्तावनायां स्वयं ग्रन्थकारेण प्रातिशाख्यानां ध्वनिशास्त्रत्वाङ्खीका- 
रानन्तरं वेदिकतत्तवाव्रवोधाय मात्राकानिरूपणपरत्वमावेदितम्‌ । एवमेव पारि. 
रिक्षायां द्वित्वं मात्रास्वराघातादिविविधविषयका विस्तृता महत्तवपूर्णाश्च विचाराः 
प्राप्यन्ते । शिक्षेयं विषयवस्तुप्रतिपादनदुष्ट्या सर्वथा पूर्णां याजुषभूषणटीका- 
सम्भृता चोपकम्यते । अस्या नामकरणसम्बन्धे विदुषां नैकमत्यमुपलभ्यते । तत्र 
कैश्चित्‌ पराशरेण सहास्याः सम्बन्धो वर्ण्यते, अपरैः पाणिनिना सहास्याः सम्बन्धो 
मन्यते, ६तरेश्छक्रनाम्ना केनचिद्‌ दाक्षिणात्येन सहास्याः सम्बन्धः स्वीक्रियते । यथा हि 
स्वयं शिक्षाकारेण ग्रन्थादौ चक्रनाम्ना स्वाभिधानं कृतम्‌? । 


सामवेदीयाः शिक्षाः-- 


सामवेदमधिन्नितासु समुपलन्धदिक्षासु नारदीया रिक्षा सर्वप्राचीना अस्ति। 
मत्र विदादेन र्वाणतानां स्वराघातानां संगीतस्वरेः सह्‌ सम्बन्धोऽपि प्रदात: । अथ च 
दवित्वाक्षरविभाजनादिविषया अपि सम्यक्तया विवेचिताः सन्ति । 


संगीतरत्तनाकरकारेण गान्धारग्रामस्य कतुत्वेन नारदो मुनिः संस्मृतः, तदनु 
सारं संगीतस्वरस्य षडजग्रामो मध्यमग्रामद्चेति दावेव इह जगतीतले प्राप्येते, तृतीयो 


नारदकृतो गान्धारग्रामः केवरं स्वर्गं एव प्राप्यते । नारदीयरिक्षायां प्रारम्भ एवा- 
यमादयो निरूपितो दृष्यते । तद्यथा-- 


ग्रामः स्वरसमूहः स्यान्मूच्छनदेः समाश्रयः। 

तौ दौ धरातके तत्र यत्‌ षड्जग्राम आादिमः॥ 

गान्धारग्राममाचष्टे तदा तं नारदो मुनिः। 

प्रवर्तते स्वर्गरोके ग्रामोऽसौ न महीतले ॥ 
(संगीतरत्नाकरे- १।४) 

षडजो मध्यमगान्धारास्त्रयो ग्रामाः प्रकीतिताः। 

भूलकाज्जायते षड्जो मुवर्लकाच्च मध्यमः ॥ 
स्वर्गान्नान्यत्र गान्धारो नारदस्य मतं यथा ॥ (ना० शिक्षा) 
एवं सामवेदीय-खोमक्षीरिक्षायां द्िव्वसामान्यस्य संक्षिप्तो विचारस्तथा 


= 


१. तनयो विनयोज्ज्वलस्य तस्य॒ प्रथितो वंदिक्रवावदूकर्सिहः। 
कपया महतां स चक्रनामा ह्यपि वर्णेक्रमलक्षणं करोति ॥ 


((-0. 9811101118118010 (111५6151 (0661100. 14111260 0 6810011 


~= = = कन्य == ५ 


[क 7 1 कः 


ना० फा० प° २०४४ वि० |] आर्षषरम्परायां शिक्षाग्र्यानामतिह्यम्‌ २०९ 


साममन््रोच्चारणे निश्वास-प्रर्वास-विधानपम्बन्धे गन्धर्वं -तुम्बुरुमतोल्रेखः विमुष्टः। 
अस्या रचनाक्रालो न तथा सन्दिग्धो यथा अस्थाः कतुः सम्बन्धः। यतो हि शिक्ा- 
रोषकेन तु लोमशो ह्यस्याः कर्ता प्रतीयते; परन्त्वस्याः प्रथमदछोक एव गर्गाचार्य 
स्यापि सम्बन्धो निदिष्टः। तद्यथा-- 


'लोमशन्यां प्रवक्ष्यामि गर्गाचार्येण चिन्तिताम्‌' । 
( दि० सं०, पुर ४६१ ) 


ज्योतिषशास्त्रस्य जातकपद्धतिनामके ग्रन्थे व्यासवशिष्ठादिभिस्सह्‌ ग्ग 
लोमशयोरपि नामग्रहणत्वाद्‌ विचारकेरेतल्निर्णीतमस्ति यदस्याः शिक्षाया योजना 
गर्गाचार्येण तथा निष्पादनं लोमशेन कृतमस्ति । 


एवं सामवेदीय-गौतमीशिक्षाया रचयिता महषिः गौतमो मन्यते । अत्र दित्व- 
विधानस्य तथा व्यजञ्जनसंयोगस्य गभीरमध्ययनं प्रस्तावितमस्ति । दिक्षाकारानुसारं 
सप्ताधिकव्यज्जनानां न जातु संयोगः संगतः । प्रातिशाख्यस्य “युङ्‌ङ्‌क्क्ष्‌ व इति 
प्रयोगमुद्ाहूत्य व्यञ्जनसंयोगस्थितिरत्र निरूपिता प्राप्यते । 


अथववेदीया शिक्षा- 


अथर्ववेदीया माण्ड्की-शिक्षा प्रायः सामान्यतया स्ववेदगतान्‌ नियमान्‌ 
निदिदाति । अव्राथर्ववेदीयपदोदाहुरणपुरस्सरं बाहुल्येन सामवेदीयस्वराघातविषये 
विस्त॒तं विवेचनं प्राप्यते । सामान्येनात्र सामवेदीयसंगीतस्वराणामर, ऋग्यजुःसाम- 
मन्त्रोच्चारणे हस्तसञ्चालनस्य, शुक्छयजुर्वेदीययकारवकारोच्चारणविरोषस्य, सुराष्ट्‌- 
तारीणां नासिक्यध्वनेरुच्चारणविशेषस्य निरूपणं कृतमस्ति । 


उपसहारः- 

एवंरीत्या चतुर्वेदीयशिक्षाणामेतिहासिकः क्रमः साम्प्रतिकोपङ्न्धरिक्षा- 
प्रातिशाख्यानां तत्सन्द्भितग्रन्थानां च याथातथ्यावलखोडनेन निर्धारितः प्राचीन- 
दिक्षाम्रन्थानां निर्माणावधिर््ादशश्तानब्दीतः प्रागेव निर्धारितः, तथा चार्वाचीन- 
रिक्षाग्रन्थानां निर्माणावधिः द्वादररातान्दीतः पञ्चादशशतान्दीं यावत्निर्धा्यते+ । 
अर्वाचीनशिक्षाग्रन्थेष्वपि प्राचीनरिक्षान्तगंता विषया एव विशदन्याख्यानेन बहुविधो- 
दाहुरणेन सह प्राप्यन्ते । यत्र तत्र॒ क्वचिन्त्रुतनं वेज्ञानिके तथ्यमपि दृष्टिपथमायाति 
तथा कुत्रचिदेकस्यैव प्रतिपाद्यविषयस्य प्रकारान्तरेणोपस्थापनमपि तं दुर्यते। 


१. सिद्धेश्व रवर्माकित “श्राचीन भारतीय वैयाकरणो के ध्वन्यात्मक विचारों का विवेच- 


नात्मक अव्ययन' पण सं° ६२। 
सा० सुऽ-७ 

यथा प्रातिशाख्येष्वुका ररेफयोवंस्यं-दन्त्योच्चारणं पाणिन्यापिशलिशिक्षयोस्तन्मूर्धन्यो- 
च्चारणं निरूपितं प्राप्यते। एवमेव तैत्तिरीयप्रातिशाख्ये यमानां सम्बन्धः 
प्रवतिनाऽक्षरेण सह, वाजसनेयिप्रातिराख्ये त्वस्य सम्बन्धः पूर्वव्तिनाश्षरेण 
सहु मन्यते। एवमेव रोमशीयिक्षायां स्वरभक्तेरुच्चारणविधानमकारेण क्रियते, 
याज्ञवल्क्य-माण्ड्ूकोरिक्षयोश्च तदिकारेण विधीयते । अन्येऽपि केचन विषयाः 
पौनःपुन्येन शिक्षास्वा म्रेडयन्ते, केचन च प्रकारान्तरेणोपस्थाप्यन्त इति संक्षेपः । 


ॐ 

यजुर्वेदक्षंहितायां सहिलर्बोणां छन्दोऽकदानम्‌ 


डां० रामकिशोरमिधः 
संस्कृत विभागाष्यक्षः, 
हामना-माल्वीय-महाविद्याच्ये 
खेकड़ा ( मेरठ ) 
8 && 


यजुर्वे दसं हतायां गदं पद्यं चेति द्वयमपि प्राप्यते । अतः कथ्यते- "गद्यपद्यात्मक 
यजुः; किन्तु तत्र॒ गद्यस्य प्रधानता वर्तते । गद्यच्छन्दस्सु वर्णानामवसानं नियतं न 
भवति । अतः कथ्यते--“भनियताक्षरावसानं यजुः” । अस्मात्‌ केचन विद्वांसो यजुरवेद- 
संहितायां छन्दां सि न मन्यन्ते; किन्तु छन्दो विना न कस्यचन दाब्दस्य प्रयोगो भवति । 
अतो यजुरवेदसंहितायां गद्यपद्यमयानि छन्दांसि सन्ति । ततव्राप्येकाक्षरादादारभ्य 
षड्विदात्यक्षरपादपर्यन्तं चतुरुत्तरशतवर्णयुक्तानि च्छन्दांसि सन्ति । 


यजुर्वेदीयमन्त्रेषु च्छन्दोनामान्यपि प्राप्यन्ते, यथा माच्छन्दः, प्रमाच्छन्दः, प्रति- 
माच्छन्दोऽस्लीवयश्छन्दः, पडिक्तच्छन्द, उष्णिक्छन्दः, वृहुतीछन्दोऽनुष्टुप्छन्दः, विराट्‌- 
छन्दः, गायत्री च्छन्दस्त्रिष्टुप्छन्दः , जगतीच्छन्द इति । तत्र॒ गायत्यादिसप्तच्छन्दोभ्यः 
पूर्वं "देवी, यजुः, प्राजापत्या, आसुरो, साम, ऋक्‌, आर्षी, ब्राह्मी"--इत्यादिपदसंरग्दा- 
इछन्दोभेदाः प्राप्यन्ते । एषु च्छन्दस्स्वपि ते सर्वेऽपि नियमाः सन्ति, य॒ ऋग्वेदीयच्छन्द- 
स्यु प्रचक्िता वर्तन्ते, येषु न्यूनाधिकाक्षरत्वात्तेषां निचृदभुरिग्विराट्स्वराडादयोऽ- 
वान्तरभेदा भवन्ति । अत्रापि त्रिपादल्पीयपिपीलक-यवमध्यादिभेदाः सन्ति । 


केषािदाचार्याणां मतमिदं यद्‌ यजुरम॑न्त्रेषु च्छन्दांसि न सन्ति, यथाऽऽचायं- 
कात्यायनेन यजुःसर्वानुक्रमसूत्रे यजुषामनियतक्ष रत्वादेकेषां छन्दो न विद्यते' इति 
मतान्तरं प्रकटितम्‌ । तेषामाचार्याणां मतानुसारेण यजुर्मन्त्रेषु ह्यक्षराणां कोऽपि नियमो 
नास्ति । छन्दांसि तु नियताक्षराणि भवन्ति। अतस्तेषु गायत्रयादिनियताक्षरसंख्या- 
स्वरूपच्छन्दसामभावः। ये चाऽऽचार्या यजुरम॑न्तरेषु च्छन्दोविधानं मन्यन्ते, तेषां मतं यद्‌ 
यानि गायत्र्यादीनि सप्त च्छन्दांसि सन्ति, तान्यार्षाणि, तेषामृषिच्छन्दसां चतु्थभागो 
यजुषां छन्दो वेदितव्यम्‌ । तेषां छन्दसामेकः पादो याजुषं छन्दो मन्यते । अत उक्तमू- 

'तत्पादो यजुषां छन्दः साम्नां तु द्वावृचां तरयः ॥' 


१. यजुवंदसंहितायाम्‌-१४।१८ । 

मुख्यतया यजुर्मन्त्रेषु ह्य कपादानि च्छन्दांसि भवन्ति, साममन्त्रेषु द्विपादानि 
ऋडमन्त्रेष्‌ च त्रिपादानि । अतः कथ्यते- 
एकोत्तरो यजुवं्गः साम्नां वरस्तु ्ञुत्तरः। 
क्छ्चांतु च्रयुत्तरो वर्गो ब्राह्यवर्गः षड्त्तरः॥' 


ये यजुर्मन्त्रा अनियतक्षराः सन्ति, तेषु च्छन्दांसि न भवन्ति, ये च नियताक्षरा 
यजुर्मन्त्रास्तेषु छन्दोविधानं वर्तते । अस्मादिषेल्वेत्यादयो ये यजुर्मन्तरा नियताक्षरास्ते 
सन्ति च्छन्दोयुक्ताः । यतस्तेष॒॒छन्दोलक्षणानि संघटन्ते । अत॒ एकाक्षराच्चतुरुत्तर 
शताक्षरा ये यजुरमन्त्रा नियताक्षरत्वाच्छन्दांस्येव, ये च तेभ्योऽधिकाक्षरसंख्याका 
यजुर्मन्त्रा मनियताक्षरत्वाच्छन्दांसि न सन्ति । 


ऋवप्रातिश्ाख्यकर्ताऽऽचार्यशौनकः षडविशतिभेदानां छन्दसामक्षरद्रयन्यूनत्वाद्‌ 
दापच्चाशद्‌मेदान्‌ मन्यते, तद्‌मेदा विराज आख्यायन्ते । परमाचार्यपतञ्जलिस्तु तेषां 
पड्विरातिभेदानामेकाक्षरादक्षरत्रयपर्यन्तं संख्याया न्यूनत्वात्‌ कृत-तरेता-द्वापर-कलिनाम- 
धेयांश्चतुरधिकरतमेदान्‌ करोति; किन्तु ते स्वँ भेदा अपि च्छन्दसां मर्म॑ज्ञेन विदुषाऽऽ 
चार्य॑शौनकेन कृतेषु निचृदुभुरिगूविराट्‌स्वराडादिष्ववान्तरभेदेष्वन्तर्भूता भवन्ति । 
यजुर्वेदे ये विद्वांसक्छन्दांसि न॒ मन्यन्ते, ते छन्दःशास्त्रीयग्रन्थच्छन्दःसुत्ररचयितुः 
पिङ्खलाचार्यात्‌ पूर्ववतिन आचार्या मासन्‌ । 
तदनन्तरं शौनकपतजञ्जलिप्रभृतिपूर्वाचार्य रचनाभिः" प्रेरितेन पिङ्गलाचार्येण 
कृतरेकाक्षरादिच्छन्दोलक्षणनियमेर्ये यजुर्भन्तरा बद्धाः, तेषु दैवीगायत्रादिच्छन्दोविधानं 
प्रवृत्तम्‌ । तदवरिष्टा याजुषमन्त्रा ये सन्ति, तेषु चतुर्तरशताधिकवर्णा विद्यन्ते २ । 
ते्दयापि शौनकादिपिङ्कखलोक्तच्छन्दोनियमबन्धनरहिताः स्वच्छन्दाः सन्तो यजुरवेदीय- 
गद्यच्छन्दोभागमलङ्कुर्वन्ति। छन्दसा विद्वांसस्तेष्वपि च्छन्दःकल्पनां कुर्वन्ति । 
एकस्मिन्नपि यजुर्मन्त्रेः ते विभिन्नानि च्छन्दांसि मन्यन्ते । इत्थन्तु यजुर्वेदे गद्- 
समाप्तिरेव भवेत्‌, अतस्ते याजुषमन्त्रा गद्यच्छन्दोयुक्ता एव । भत्र छन्दोऽथं भावरण- 
मिति गद्यावरणयुक्तास्ते । 
यजुर्वेदसंहितायां ये मन्त्रद्रष्टारः प्रजापतिपरमेष्छ्यादय ऋषयः सन्ति, तेष्वे- 
कादश महिलर्षयोऽपि सन्ति, तेषां नामानि यथा - 
१. सरस्वती, २, कद्रूः, ३. जोपामुद्रा, ४. विधृतिः, 
५. आभूतिः, ६. वेदर्भी, ७. लौगाक्षी, ८. रम्याक्षी, 
९. प्रादुराक्षी, १०. सुनीतिः, ११. गौरिवीतिद्चेति । एतेषां मदिरर्षीणां 


छान्दसः परिचयो यथा- 


१ , शौनककृतमृक्प्रा तिशाख्यम्‌-१७।११ तथा पातञ्जलनिदानसूत्रम्‌-१।२।५ । 
२. ययुर्वेदसं ०-१०।४ तथा ११५८; ३. तत्रव-१९०।४। 

१- सरस्वती (यजुः१-२८२४-४६)- 

मस्याः सरस्वत्या यजुरवेदसंहितायामष्टाविरोऽध्याये २३ त्रयोविदाति्मन्वरा- 
श्चतुविक्षमन््रादारभ्य षट्‌चत्वारिशमन्त्रपर्यन्तं सन्ति, येषु व्रिष्टुग्जगत्यतिजगतीशक्व- 
य तिरक्वर्याक्ृितिनामधेयानि च्छन्दांसि प्रयुक्तानि । छन्दस्कारेष्वुषिषु सरस्वतीयमाकृति- 
नाम्नर्छन्दसः प्रवतिका । भकृतिच्छन्दोवद्धोऽद्याः षट्‌ चत्वारिंशो मन्त्रः । 
२- कद्रूः ( यजुः--३1६-८ ) सप॑राज्ी- 

कद्ररियं सार्प॑कुलप्रवतिका महिला महर्षः कदयपस्य ( ऋग्वेदीयप्रसिद्धसुक्त- 
कारस्य २) पल््यासीत्‌ । भस्या यजुर्वेदे तृतीयेऽध्याये मन्वत्रयं षष्ठमन्त्रादष्टममन्तरपर्यन्तं 
प्राप्यते । एषु मन्त्रेषु गायतव्रीच्छन्दसः प्रयोगः । मस्या ऋग्वेदेऽपि सूक्तमेक प्राप्यते । 
२- लोपामुद्रा ( यजुः-१७।११-१५ तथा ३६।२० )- 

इयं रोपामुद्रा तावदग्वेदीयप्रसिद्धसूक्तकारध्य ऋषे रगस्त्यस्य * पल्यासीत्‌ । 
अस्या यजुर्वेदे सक्तददोऽध्याये पश्च पटत्रिशेऽध्याये चैको मन्र इति षडमन्त्रा विद्यन्ते । 
तेषु गायत्री-वृहुती-पदिक्त-जगतीनामानि च्छन्दांसि प्रयुक्तानि । इयं निचदार्षीजगतो- 
च्छन्दसः प्रवतिकाऽस्ति । अध्या ऋवेदेऽपि सृक्तपेकं प्राप्यते । 
४--विधुतिः (यजुः-१७६२-६९)- 

भस्थाः सप्तदशेऽध्याये यजुवे देऽष्टमन्त्राः सन्ति, येषु भअनुष्टुव्वुहतीपङ््क्त- 
नामानि च्छन्दांसि प्रयुक्तानि । 
५--आभूतिः (यजु--१५२-९)- 

मस्या यजुर्वेदे सप्त मन्त्रा एकोनविशाध्याये, येषु गायत्रीपङ्क्तत्रिष्टुन्नगती- 
ाक्व रीप्रकृतिच्छन्दां सि प्रयुक्तानि । 
६ वेदर्भी ( यजुः-२०।५५-८० )-- 

भस्या यजुर्वेदे विशाध्याये षड्विरातिर्मन्तराः, येष्वनुष्टुन्छन्दसः प्रयोगः । 
ऽ-लौगाक्षी ( यजुः-२६।२)- 

भस्या यजुर्वेदे षडविराध्याये केवर एक एव मन्त्रः । यस्मिन्‌ स्वराडत्थष्ि- 
छन्दः प्रयुक्तमु । 
<-रम्यान्नो ( यजु--२६।४-५ )- 

भस्या यजुर्वेदे षडविशाध्याये मन्त्रद्रयमु, यत्र त्रिष्टुब्जगतीप्रयोगशः। 


१. यजुवंदसंहिता, सावदेशिकयंप्रतिनिधिसभाप्रकाशिता, नवदेहली-१, वि० सं° २०३१। 
२. कश्यपः, ऋण्वेदसंहितायामू--८।२९, ९।९१-९२; ३. तत्रंव-१०।१८९ 1 
४. तत्रव-१।१६५-१६९ ; ५. तत्रंव-१।१७९। 


((-0. 981110411118118010 (111५6151 (0661100. 14111260 0 66810011 


२१४ सारस्वतो धुषभा [ ४२ व० २-४ लऽ 
स-प्रादुराक्षो ( यजु--२६।६ )- 

अस्या यजुर्वेदे षडविगाध्याये मन्त्र एकः, यत्र जगतीछन्द । 
१०-- सुनीतिः ( यजु-३३।२१ )- 


अस्याख्लयस्तरशाध्याये यजुर्वेदे मन्त्र एकः । यत्र निचृद्गायत्रीच्छन्दः । 
११-गौरिवीतिः ( यजुः--३३।२८ )- 


भस्या यजुर्वेदे त्रयस्त्रिशाध्याये मन्त एकः । यत्र भुरिक्यटिक्तरछन्दः प्रयुक्तम्‌ । 
अस्था ऋग्वेदे ^ सूक्तत्रयं विद्यते ` 


पूवक्तिषु महिरुषिषु द्वौ महिलर्षी सरस्वती-रोपामुद्रा च च्छन्दःप्रवर्तकौ 
स्तः । अवशिष्टाश्च नव॒ च्छन्दःप्रयोक्तारः सन्ति, येषामस्मिन्‌ महिलाप्रगतिसमये 
विशिष्टं महत्वमस्तीति । 


१. ऋग्वे दसंहितायाम्‌-५।२९) १०।७३-७४। 

गाल्दिकसते हलन्तशब्देभ्यष्टापृप्रत्ययविसशंः 


डां० श्रीपतिरामच्रिपाठी 
आचार्यः, व्याकरणविभागस्य, . 
सम्पूर्णानन्दसंस्कृतविदवविद्याल्ये 
वाराणसी 


8 ॐ ॐ 


प्रापष्ठोऽत्र लाल्दिकानां नये सर्वविदितमस्ति यददन्तशब्देभ्य एव (अजाद्यत- 
ह्टाप्‌९ इति पाणिनिसूत्र विद्यमाने जागरूके च सति टापूप्रत्ययो भवति । मन्ये, स 
एव पन्थाः प्रायः सर्वैरपि शाब्दिकः स्वीकृतः, सिद्धान्तितश्चास्ति। सिद्धान्तकौमुदी- 
स्थाव्ययप्रकरणान्तिमे भागेऽवाप्योरूपसर्गयोरकारलोपविधानार्थमवलोकिता कारकियम्‌- 
वष्टिभागुरिरल्लोपमवाप्योरुपसर्गयोः । 
आपञ््चैव हलन्तानां यथा वाचा निकश्चा दिदा ॥ इति । 


इत्थ्चात्र हलन्त शब्देभ्योऽपि टाप्प्रत्ययो भवितुमर्हति । यदि भागुरिराचार्यः 
सर्वथेदमुदाहरणमुखेन मन्यते, उदाहताश्चेते शब्दा बहुषु स्थलेषु वेदागमपुराणकाव्या- 
दिषु प्रयुक्ताश्च दृश्यन्ते, तदा नूनमयं समीचीनः पन्थाः सर्वथा मन्तव्य एव । सिद्धान्त 
श्चायं वैयाकरणानामास्थामूलक एव । तात्कालिकं वेदुष्येकधीमतां वैयाकरणानां 
प्रायोगिकीं स्थिति समवलोक्येव सिद्धान्तोऽयं प्रचारित-, प्रचालितो छिखितक्ष्चेति 
मन्तव्यम्‌ । उक्तञ्च पस्पशाल्िके महाभाष्ये-~-"सिद्धे शब्दाथंसम्बन्धे२" लोकतः प्रमुक्त 
शास्त्रेण धर्मनियमः क्रियत इति वात्तिकम्‌ । यदि नाम वेदलोकोभयसम्मतोऽयं प्रयोग- 
विधिः स्यात्‌, तदा तु तन्निष्पादनाथं ग्याकरणश्ास्त्रेण प्रव्तितव्यमेव, अत एव मया 
ह॒लन्तशब्देभ्यष्टापप्रत्ययोऽत्र ङेखे विमृश्यते । 
हलन्तशब्देभ्योऽप्यापूविधानम्‌ । उक्तच्च सारस्वते व्याकरणे- 


वष्टिभागुरिरल्कोपमवाप्योश्पसर्गयोः । 
भआपञ्चेव हुङन्तानां यथा वाचा तथा निदा । ५५ ॥ 
सतरीप्रत्यये उद्धृतोऽयं इखोकः । भद्रो जिदीक्षितेन तु सिद्धान्तकौमुद्यामव्यय- 
प्रकरण उदरेखि, भवतु, अतिप्राचीनोऽयं इलोको भागुरेराचार्य॑स्य कारिकार्पेण 
प्राप्यते । सिद्धान्तश्चास्य मनोरम एव । अन्ययप्रकरणान्ते पाठेनास्य प्रामाणिकत्वं 
सिद्धमेव । महाभाष्ये पातञ्जले न कुत्रापि कारिकोल्केखोऽयं सम्प्राप्यते, तेनास्य 


१. अष्टान्यायी--४।१।४; २. महाभाष्ये पस्पशाद्धिके । 

२१६ सारस्वतो घुषमा [ ४२ व० ३-४म० 


नास्ति प्रामाण्यमिति केचिद्‌ विवदन्ते; किन्तु तेरिदन्न विस्मर्तव्यं यद्‌ “ङ्यापप्राति- 
पदिकात्‌ * इति सूत्रे भाष्ये "उष्णिहा देवविशा क्रुञ्चा" प्रभृतयः शब्दा हलन्तरब्दा 
टापप्रत्ययान्ता दरीदृदयन्ते । भाष्ये न॒ पठिताः, तेनेवेतेषामप्रामाण्यमिति न वक्त 
राक्यते । 


किच्च, “यथा वाचा निशा दिशा इति वचनेन नेदं परिगणनामात्रमपि 
तूदाहुरणाल्िदर्नमिति दुढताऽन्येभ्योऽपि हलन्तशब्देभ्यष्टा्मवितुमर्हंतीति सिद्धान्तोऽयं 
स्थिरो भवति । 


भत्र हरन्तेभ्यष्टापूप्रत्ययो न भवितुमर्हतीति विचारप्रसद्धे केनचिद्‌ वक्तु 
गक्यते-+ड्याप्प्रातिपदिकात्‌' इति सूत्रभाष्ये "बहुराजाः इति डावन्तार्थं यत्र 
ग्रहणमिति प्रतिपादयता भाष्यकृता हलन्तेभ्यष्टापमनङ्कीक्रत्य भङ्गया विखण्डितेयं 
कारिका । तस्मादस्या अघ्रामाण्यं मन्ये 1 तत्र हि भाष्ये-मानवग्रहणप्रयोजनं ब्रूवता 
(करुश्वा उष्णिहा देवविरा' इत्यादौ सर्वं त्रादन्तत्वं प्रतिश्रुत्य तस्मादेव टापि दीर्धकादेशे 
छेते पूर्वान्तवद्‌भावात्‌ प्रातिपदिकसंज्ञायां सुङभायां विनाप्यामुग्रहुणम्‌ । स्वादि 
प्रत्ययास्तत्र सूपपादा इति पूर्वं मान्‌ग्रहणस्य वेय्यथ्यं प्रतिपाद्य पश्चात्‌ “इदं तहि 
डावुभ्यामन्यतरस्यामिति बहुराजा बहुराजे बहुराजाः इति सन्दर्भेण बहु राजेति 
डाबन्तार्थमान्प्रहणमिति समभिहितम्‌ । 


अयं भावः-“ननु ड्यापप्रातिपदिकात्‌” इति सूत्रे आनबुग्रहणन्न विधात- 
व्यम्‌ । न च तदभावे खट्वाशन्दस्य प्रत्ययान्तत्वेन प्रातिपदिकत्वाभावात्‌ ततः स्वादि- 
प्रत्यया न स्युरिति। तद्थंमान्‌ग्रहुणमावह्यकमिति वाच्यम्‌ । तत्र हि खट्वाशब्दात्‌ 
प्रातिपदिकाद्भापि दीर्धकादेशे पर्वान्तवद्‌भावेन प्रातिपदिकस्य सौरभ्ये तत एव स्वादि- 
प्रत्यय्रानां सिद्धो बाधाभावात्‌ 1 न चानाकारन्तेभ्यः कुञ्च्‌-उष्णिह्‌ देव विशशब्देभ्यष्टापि 
तत्रेकादेशस्याभावेन पर्वान्तवद्‌भावाप्रसक्तौ टाबन्तस्य च प्रत्ययान्तत्वेन प्रातिपदिकत्वा- 
भावात्‌ ततः स्वादिप्रत्ययविधानायान्‌ग्रहणमावदयकमिति वक्तव्यम्‌ । तत्राप्यकारा- 
न्तेभ्य एव ऋञ्च-उष्णिहु-देवविशशब्देभ्यष्टापि विहिते दीर्धकादेशे पूर्वान्तवद्‌मावेन 
प्रातिपदिकत्वे प्रातिपदिकत्वादेव स्वादिप्रत्ययानां विहितत्वेन दोषाप्रसरात्‌ । श्रूयन्ते च 
क्रुञ्च्‌, उष्णिह्‌, देवविर्‌ इति यथा हलन्ताः शब्दास्तथाऽकारान्ता अपि । तयथा 
करञ्चानालभेत, उष्णिहककुभो, देवविशाञ्च मनुष्यविश्शदेत्यमीषामदन्तत्वेऽप्यजादिगणे 
पाठस्तु जातिलक्षणडीषबाधनाथं एव मन्तव्यः । उष्णिहुककुभावित्यत्र “उष्णिहा 
दाब्दष्टावन्त एव समासघटकस्ततः ङ्यापोः “संज्ञाच्छन्दसोर्बहुलम्‌'' इति सूत्रेण हस्वे 
विनाप्यकारान्तोष्णिहशब्दस्वीकारमुष्णिहुककूभावि्यस्य सिद्धिरिति तु न भ्मित- 
व्यम्‌ । अत्र संज्ञाच्छन्दसोरभावात्‌ सूत्रस्याप्रवृत्तेः। एवं देवविशामित्यत्राप्यकारान्त एव 
देवविदाराब्दो न व्यञ्जनान्तः । 


१, भष्टाध्यायी--*।११। = ` १. अष्टाध्यायी--४।१।१। 

यद्यपि हलन्तादपि देवविशरनब्दादमि विभक्तौ देवविश्चमिति रूपं निष्पद्यते, 
तथाप्यत्र स्वरभेदान्न तथा समभ्युपगन्तग्यम्‌ । वेदे हि देवविशमित्यन्तोदाच्चं श्रयते, न 
तु स्वरितान्तम्‌ । हलन्तत्वे तु किवव्रन्तत्वात्‌ गतिकारकोपपदात्‌ कृत इति छृदरत्तरपद- 
प्रकृतिस्वरेणान्तोदात्तत्वे “अनुदात्तं सुप्पितौ" इति विभक्तेः सुप्त्वेनानुदात्तत्वे उदात्ता- 
दनुदात्तस्य स्वरितत्वे च देवविशमिति प्रयुज्यते । तस्मादत्र मूरविभुजादित्वात्‌ "क 
प्रत्यये थाथादिस्वरेणान्तोदात्तत्वे अम्‌विभकतेरनुदात्तत्वेऽपि “एकादेश उदात्तेनोदात्त." 
इत्यनेनेकादेरास्योदात्तत्वालचिष्पन्नं देवविशमित्यन्तोदात्तत्वमेव स्वीकरणीयम्‌ । तथा 
चाकारान्तेभ्यः ऋञ्च-उष्णिहु-देवविज-शब्देभ्यः प्रातिपदिकेभ्यष्टापि दीर्धकादेशे च 
विदिते पूर्वान्तवद्‌ भावेन प्रातिपदिकत्वादेव सुवादिप्रत्ययेषु निधिषु ङयापृप्रातिपदि- 
कादिति सूत्रे व्यथंमाव्‌ग्रहणमिति पूर्वपक्षं करत्वा भाष्यकारेण “बहू राजा” इत्यादौ डावन्ते 
एकदेशस्याभावेन पूर्वान्तवद्‌भावाप्रसक्तौ प्रातिपदिकत्वस्य दुर्छभत्वे स्वरस्य च 
प्रत्ययान्तत्वेन प्रातिपदिकत्वाभावात्‌ सुबादिप्रत्ययाप्राप्तौ तत्र॒ सुवाद्यर्थमावृग्रहणं 
सार्थकमिति समाहितम्‌ । 


यदि भाष्यकारघ्य भागुरिमतानुसारेण हलन्तेभ्यष्टाप्‌प्रत्ययोऽभिमतोऽत्रा- 
भविष्यत्‌, तदा तेन डावपर्यन्तानुधावनमक़ृत्वेव निशा दिशा' इत्यादौ हलन्तेभ्यष्टापि 
प्रातिपदिकत्वाभावादप्राप्तानां सुबादिप्रत्ययानां विधानाय बाव्‌ग्रहुणं सार्थकमित्ये- 
वावेक्ष्यत्‌ । न च तथा प्रत्यपादयन्‌ भाष्यकारास्तस्मादिदं सुस्पष्टं प्रतीयते यद्धलन्ते- 
भ्यष्टापृप्रत्ययो भाष्यकृतः सर्वथाऽनभिमत एव । कैय्यटनागेशादयोऽप्यस्मिन्नेवाथं 
मानुक्ूल्यं समवलम्बन्त इति "निशा दिशा इत्यत्र णिश समाधौ, दिश॒ अतिसर्जने 
इत्याभ्यां धातुभ्यां “इगुपधज्ञाप्रोकिरः कः” ( ३।१।१३५ ) इति सूत्रेण कप्रत्ययेऽदन्ता- 
टाप्‌ स्वीकर्तव्यो न तु भागुरिमतमाध्रित्य हुलन्तत्वात्‌ । यत्र च कयापि रोत्याऽदन्तत्वं 
दृरभन्तत्र “वाचा इत्यादौ टापः सर्वथाऽसाधृत्वमिति भाष्यप्रतीपोदुद्योतशेखरादि- 
पर्याखोचनया ज्ञातम्‌ । 


केचन वैयाकरणा भदोजिदीक्षितेन तु कारिकेयमनाप्योरुपसर्गयोरल्छोपविधा- 
नार्थमुदलेखि, न तु हलन्तेभ्यष्टापः करणाय । अत एवास्या अब्ययभ्रकरणे समुद्धरणं 
सङ्घच्छते । अन्यथाऽव्ययप्रकरणे हलन्तेभ्यष्टाव्विधायिकाया स्या उल्केखः सर्वेथाऽ- 
सङ्कतः स्यात्‌ । तत्र हलन्तेभ्यष्टाबो न कथमपि साधृत्वमिति सर्वमवदातमिति; किन्तु 
तन्न विचारसहम्‌ । 


भाष्येऽस्या अनुपलम्भमात्रेण न वक्तुं शक्यते यदियं भागुरिसम्मता कारिका 
निराधारा सूक्ष्मेक्षिकया विचारे क्रियमाणे सवं व्यक्तं भविष्यति, यतो हि अन्येऽपि 
बहुवः शब्दाः सन्ति, येषां केनापि रूपेण तत्तत्प्रत्यये कृतेऽपि साधुत्वं भवितुमहति । 
वाचादिषु सर्वत्रासाधुत्वकथनन्न समीचोनमर । वाचा वाक्‌, दिशा दिक्‌, गिरा गीः, 
उष्णिहा उष्णिक्‌, विपाशा विपाट्‌, दुला दुक्‌, स्जा सुक्‌ इदयादि । यदि “यथा वाचा 
सा० सुऽ--८ 

निचा दिशा' इति निदर्शनमिति मन्यते । तत्र खद व्यवस्थितविभावावच्छिष्टभ्रयोगानु- 
सारेणेव स्यान्न तु सर्वस्माद्धलन्तात्‌ । तेन “स्वप्‌, "नदी" इत्यादौ न स्यात्‌ । भत एव 
पुराणवत्‌ कान्यादिषु सर्वत्रेमे शब्दाः प्रयुज्यन्ते । यथा गोतायास्‌ - 
या नि्ला सर्वभूतानां तस्यां जागति संयमी । 
यस्यां जाग्रति भूतानि सा निशा पश्यतो मुनेः ॥ इति । 
( श्रीमद्धगवद्गीता-२।६९) 
गिराः-न गिरा गिरेति ज्ूयात्‌““ ' इत्यादौ गिरं वध्वा गेयमित्यत्र 
भगवद्गीता । गीतापदं प्रतिसिद्धगि रपदं विधीयमानं गिरापदे स्थान एव यथा 
भवति । - 


“वुसिख्जोः प्राचां श्यत्‌ परस्मेपदकारः"(सि° कौ०, त° वो०, पृ ५४९),“'स्जो 
रुक” (यजरवेदे-१८।४८), “चक्रव सुक्‌ प्राणो वै सुक्‌-अथ यया विद्धं शयित्वा जीवति 
वा चियते वा सा द्वितीया तदिदमन्तरिश्ं वे सैषा सुजानाम्‌'” । (सि° को०), “चौरस्य 
रोगस्य सुजा" (श ० ब्रा० ५।३।५।२९) । 

सुधा- 

या देवी सर्वभूतेषु क्षुधाख्पेण संस्थिता । 
नमस्तस्यै नमस्तस्ये नमस्तस्ये नमो नमः ॥ (देवीसूक्तम्‌, दुगसपतराती ) 
दिशा--दिशयोर्मध्येऽपदिलम्‌ । (सि कौ०) 

एवच्च यद्यपि सामान्येनोक्तम्‌, तथाप्यभिधानाद्‌ विशेषतो ज्ञेयम्‌ । तेन 
वक्ष्यमाणाः इलोकाः संगच्छन्ते । 

क्षुधा वाचा दिहा क्रुश्वा विद्यादा च स्रजा रुजा । 
गिरोष्णिहा देवविशा पक्षे क्षुद्वाग्दिगादयः- ॥ 

रगणरत्नमहोदधौ ७२ पृष्ठं वर्धमानः “क्वचित्‌ शरदेति श्रीपतिरत्र उदाजहार-- 

दिशादृश्ा क्षुधावाचा क्रु्वा देवविश्योष्णिहा । 
विकल्पाडो वुधैकक्ष्या जातिः दशद्रोऽमहत्परः ॥ 

दिशा दिक। दुशा दुक्‌ । क्षुधा क्षुत्‌। वाचा वाक्‌ । कूञ्चा क्रूडः । देवविला 
देवविद्‌ । उष्णिहा उष्णिक्‌ । पाणिनिस्त्रयाणां विकल्पं नेच्छति । भाष्यकारस्तु 
हलन्ताद्‌ न त्वकारान्तात्‌ । एवञ्चेदमेव तथ्यं मनसि निधाय वोपदेवनिमिते मुग्धबोध 
स्त्रीप्रत्यये सूत्रमेव दुश्यते । “हुसात्‌ वा” ( २५० ) स्त्रीत्व उदाहरणञ्च दत्तम्‌ । वाचा 
"वाक्‌" दिदा “दिक्‌ इति । तेन नह्यमूकेयं कारिका भागुरेराचार्यस्य; अपि तु 


१. ‰ १०११६ ॥०8४, ९०1. 1, ए. 452. 7५४. 
२. मुश्धवोधटी कायां दुर्गादासक्ृतदीकायां वा हसादिति सूत्रप्रसङ्ख । 
३. सरस्वतीभवनभ्रकारिते ; . ४. मध्यसिद्धान्तकौमुदी"टीका, पृ० १४१ । 

साधारा वह्वाचार्यसम्मता च । अत एव वा इत्यस्य व्यवस्थितविभाषाश्रयणात्‌ 
क्वापि नित्यं शिष्टग्रयुक्तस्थक़े भवति । क्वचिन्न भवति । तेन द्विपात्‌ त्रिपादित्यादिषु 
न भवति । ऋग्विषये च नित्यं यथा द्विपदा ऋक्‌ चतुष्पदा । 


एवञ्च हलन्तेभ्योऽपि टापृप्रत्ययो भवतीति सुसिद्धं सारस्वतं मतमित्यं 
विस्तरेणेति सुधियो विभावयन्त्‌ । 
इत्थं हलन्तराब्देभ्यष्टाप्‌प्रत्ययविमर्शनम्‌ । 
निदर्शितं विनोदाय शाब्दारण्यविहारिणाम्‌ ॥ 
निर्णयन्तु हि विद्वांसो यदत्र विमतं भवेत्‌ । 
त्त्वनिर्णयकाः स्वे सदसद्नुद्धिहेतवः ॥ इति । 

ऋ-लृवर्णयोवेचित्यम्‌ 
श्ीलडकेश्नरशर्मा 
जगन्नाथपुरीस्थः 
परिष्कर्ता 
आचायश्नीरामश्रसादजिपाढठी 
सम्मानितप्राघ्यापकः, 
सम्पूर्णानन्दसंस्कृतविदवविद्याख्यस्य 
8 ६ 


शंसितेषु स्वरेषु पञ्चमस्वरो विशोषभावेनोल्केखमर्हंति । तत्र स्थितयोऋ-लू- 
वर्णयोर्वंहुधा वेचिच्यं लक्ष्यते । एतद्विषये कौकिकोद्धरणस्यापतोक्तीनां चोद्धारावसर 
ऋकाराथं यावती सामग्रयुपरभ्यते, न तावती द्टकारार्थम्‌, द्टर-व्यवहारस्य रोके 
विरलत्वान्नष्टप्रायत्वाच्च । रूपगोस्वामिकृत~श्रीगो विन्दविस्दावल्यामेकस्मिन्‌ दण्डके 
श्रोकृष्णविरुदवर्णने * प्रयुक्तया इरेषोपमयेदं समर्थितम्‌ । अतः क्षपर्यन्तं सकलवर्णान्‌ 
विरुदानामाद्या्षरखूपेण व्यवहूत्य अ-क्ष-मय्या माङायाः श्रीकृष्णाय समर्पंणावसरे 
छ-लृ्रसङ्खे तेन गीतम -“खदिव कृपेक्षितं खृवदलक्षितः'' इति । अत्र श्रीकृष्णः 
छ्-लृभ्यां तुक्ितिः । ख-पक्षे कृप + ईक्षित इति सन्धिविच्छेदः । तस्मात्‌ वर्णः कप्‌ = 
कप्त इत्यत्र दृश्यते, नान्यत्र, खृवर्णस्तु कुत्रापि प्रयोगे न लक्ष्यते--दत्यर्थं भायाति । 


विषये यद्यपि विचाराः प्रचुराः, द्विषये त्वल्पा इति स्वाभाविकमेतत्‌, 
तथापि ऋ इत्येतयोः सादृश्याद्‌ ऋ-विषयकाः सर्वेऽपि विचारा द्टरविषये 
प्रयोक्तव्याः । 

ऋ इत्येको वर्णं इति, ट इत्यप्येको वणं इति सर्व: स्वीक्रियते; परन्तु ते कमपि 
स्वरवणं र-व्यञ्जनेन सह्‌ सम्मेल्य ऋकारम्‌, र-व्यजञ्जनेन सह्‌ च सम्मेल्य खकार 
मुच्चारयन्ति । इत्थमेतौ प्रत्येक वर्णद्रयरूपौ । . 

नैतावदेवासामञ्जस्यम्‌, अपि च ऋवर्णे कतमः स्वरः सम्मेल्य इति विषये 
प्राचीनकालादेव त्रयो मतभेदाः प्रवर्तन्ते, तदनुसारेण ऋकारस्योच्चारणं र इति, रि 
इति, रे इति वा भवति 1 यथा- 


१. (क) ऋकारस्य र इति अकारविरिष्टमुच्चारणं कासुचिद्रेदिकशाखायु 
प्रयुज्यत इति रोमशोक्तेर्ञायतेर । 


१. श्री गोविन्दविर्दावल्याम्‌, १० २१। 
२. रेफस्य च ऋकारस्य स्वरभक्तेस्तथंव च । अवणवत्‌ प्रयोगः स्यात्‌ ॥ (६-४) 

(ख) अहिवुध्न्यसंहिताऽप्येतदाह्‌ । द्र इत्यस्य लरूपत्वकथनं तत्राधिकम्‌ १ । 

(ग) उन्वटभाष्योक्तिरहिवृध्न्यसंहितया संवदति» । 

(घ) संस्छृत-ऋ-कस्थाने ग्रीकभाषायां र-र इति भअर्‌-गल्‌ इति वा 
प्रयुज्यते । 

तुकः ५४०३ (ग) ऋष्टिः अस्टिस्‌ ( जे० ), दुढः 027 ( ज० ), वुन्दनत्रन्द ४ 
(म० प्रा०)-एषां तुलनापि तथ्यमिदं समर्थयते । 

२. (क) वंगीया उदीच्याश्च अधुना स्वमातृभाषासु ऋ- इत्येतौ रि-लि 
इति यदुच्चारयन्ति, न तदमूलकम्‌, शिवसूत्रविमरशिन्यां दहीदृशमुच्चारणं प्रतिपादितं 
जगदीशचन्द्ररिप्पण्यां च विदङेषितम्‌ । तत्र हि-- वर्णाः खलु क्रमश उत्पन्नानां सृष्टि 
तत्त्वानां सूचकाः--इत्यघ्य प्रतिपादनवेखायाम्‌ ऋ-खवर्णौ र--वर्णयोः इ-मेरनेन 
घटिताविति निरूप्य र-छ-वर्णो यथाक्रमम्‌ अग्नि-पुथिन्योर्वीजाक्षरे, इद्चेच्छाया 
आद्याक्षरम्‌, तेन अग्नेर्दप्ित्वात्‌ पृथिव्याश्च (केषाज्चिन्मते) स्थिरत्वात्‌ सुऽ्ट्यथं भगवत 
उदीप्तेच्छा स्थिरेच्छा च सूच्यत इति प्रकाशितम्‌: । 

(ख) संस्कृत-ऋ-ख-स्थाने केट्टिक्‌भाषायां रि-कि इति, वाल्टोस्लावोनिक्‌- 
भाषायाम्‌ ऋ-स्थाने इर्‌* इति, महा राष्रप्राकृते च क्ट्प्त=किकित्त ° इत्यत्र स्थाने 
इकि इति प्रयुज्यते । वृकः ४1८28 ( लि. ), ऋणम्‌ = इणं ( पाली ), सुज्‌ : ९7९2 
इत्येषां तुलनापीममर्थं समर्थयते । 

३. (क) केचिच्च वेदिका ऋकारं रे इत्युच्चारयन्तीति केरावरामङृतपद्यात्मक- 
शिक्षातोऽवगम्यते- । 

(ख) स्वीकृतः ( = भत्मीकृतगुप्तः ) : ऽ6५५९४, तालवृन्तक = ताल्वेण्टभः 
( मण प्रा० ) इति तुलनास्यार्थंस्य पुष्टिमादधाति । 

४. (क) एतदुच्चारणत्रयवर्जम्‌ ऋकारस्य र इत्युच्चारणान्तरमप्यस्ति यत्‌ 
खलु ओडिभा-मराटोप्रमृतिभाषासूपलभ्यते । ख्का रोऽप्यासु भाषासु ॐ इत्युच्चारयते । 





एकत्रिभागयो ऋ"दचा अरयीकऋछ स्मृतो बुधैः 1 अलयोश्च तया लृत्वम्‌ ॥ (१६-५३) 


१. 

, ऋकारे लृकारे च यथासंख्यं रेफलकारौ कण्ड्याणुमात्र योमव्येऽधंमात्रिकौ संदिलष्टी 
एकीमृतौ अविद्यमानपृथक्धुतिधरौ एकशृतिमूतौ भवतः । ( उ० भा० ४।१४६ 
सूत्रस्थम्‌); ३. &००2८२४१ ४८ ९0110108 (२. 113) । 

८, वृन्दे वो रः ( प्रा प्र° ४।२७ }) ; ५. पा० टी° ५।१२। 

६, 07/24 477८ एत्ा.०,७७४ (२. 114} । 

७. लृत इलिः । (प्रा° भर ° १।३४) । 

८. ऋकारस्य च संयुक्तासंयुक्तस्यापि संतः । संकारोच्चारणं कुर्यात्‌ । (११) 
९. तालवृन्ते ण्ट: (प्रा° प्र° ३।४५) । 

(ख) ऋकारस्येदमुच्चारणमपि न केवलमाधुनिकम्‌, पुरातनमपि, छक्प्राति- 
शाख्ये सङ्कुतितत्वात्‌ । वेदे नुभिरित्यत्र ह्भस्व्ऋकारस्य, मातृः, पितृन्‌ इत्यादी च 
दीर्घ्हका रस्योच्चारणे यतु केचिद्‌ रमर गोष्ठ्यमुकारं च प्रयुञ्जते, तदुच्चारणं 
दुष्टत्वात्‌ लयाज्यमिति तत्र प्रतिपादितम्‌^ । 


(ग) अङ्न्धेच्छाख्यस्य सृष्ठितत्तवस्याद्याक्षरदयम्‌--अलु इति, यस्यार्थः खलु 
खुभिन्नस्तत्सदु्ो वर्णः ऋ इति यावत्‌ । न दुः अद्ुरिति विग्रहान्नकारस्य च पर्यदा- 
सत्वेन तद्धिन्नत्वे सति तत्सदुशत्वमित्यथंबोधनादयमर्थो अवति । लुब्पेच्छाख्यमन्यत्‌ 
सुष्टितत्वम्‌, यस्थ खुं इति आद्याक्षरं वर्णं सद्खतयति । एतस्प्रतिपादितं जगदीश- 
चन्द्रेण * । विवेचनमिदम्‌ ऋ-द-वर्णयो सु-लु-इत्युच्चारणं प्रकटयति । 


(घ) संसृत-ऋ-लृस्थाने जर्मनभाषायाम्‌ उर्‌--उल्‌ इति प्रयुज्यते । 
मृज्‌ : ००४1६९९ (छे. ) मृङ्‌ : प्णप1५०० (ले.), वृष्ट “~ नुटिठ (पाली), मृत : प्प, 
मृग एप्नः इति तुखनया अयमर्थो दृढीभवति । ( १-४ ) इदिग्ठन-वर्णोच्चारण- 
वेलायां तदणस्यान्ते कोऽपि स्वरोऽवश्यमुच्चार्यत इत्यभिप्रायकं निगदितं भारतीय- 


टका रोच्चारणं सद्कूतयति 3, यत्र ऋकारे यत्‌ किश्चित्स्वरपरको र॒ इव खकारे यत्‌ 
किञ्चित्स्वरपरको छ उच्चार्यते । 


५. (क) ऋ-खवर्णयो रीदशा उच्चारयितारोऽपि वत्तन्ते, येषामुच्चारणे र-ल-योः 
ूर्वपरभागयोः स्वरौ स्तः। यथाऽभारोपीयायां तेदुगुवर्णमालायां ऋ-द इस्येतौ 
मार, आद्यु इत्युच्चार्येते, तथा भारोपीयभाषास्वपि । इदमुच्चारणं प्राचीनतरात्‌ 
कालादुपलभ्यते। तथा हि तेत्तिरीयप्रातिशाख्यस्य त्रिभाष्यरत्नविवरणे ऋकारस्य 
स्वरूपमित्थमेत विवेचितमास्ते* । 


(ख) जेन्दभाषायाम्‌ परथ (पृथु), `करेप (कृप्‌; शब्दयोः रम अभितः स्थितौ 
स्वरांशावपि इमं सिद्धान्तं द्रढयतः । 


ऋकारष्येदं पं स्वरभक्तिरपि प्रकाशयति । स्वरभक्तिनमि स्वरस्य भागः। 
स्वरांश-र-स्वरांधटितस्य ऋकारस्य समाने भागद्वये कृते प्रथमभागे प्रथमं स्वरांशः, 
ततो रस्य अर्धारा भापतत्ति, द्वितीयभागे च रस्य दिष्टोऽर्धाशः, ततः स्वरांश 
आपतति । स्वरारज्धा स्वरभक्तिविवृता स्वरूपा भवति, या “सृहसरंशोर्घाः पुरुषः" 
( ऋ० सं० १०।९०।१ }) इत्यादौ रात्‌ परं श-प-से-षु मध्य॒ आपतन्ती 
शीर्‌ (ऋ) षा इत्युच्चारणं प्रयोजयति । व्यञ्चनारन्धा स्वरभक्तिस्तु संवुता र-हयो- 
मध्य आपतन्ती (र) ख्पा भवति । यथा-एदं बर्हिर्निषीदत ( ऋ० सं° ६।५२७ ) 





१, स्वरौ कुवंन्त्योष्ट्यनिभौ सरेफौ। 
तिल्लो मातृस्त्रीन्‌ पितृन्‌ यन्नृभिनृन्‌ ॥ (ऋ, प्रा. १४।१२) 
२. पा० टी° ५।१९३); ३, तत्रव--२।४६ ; ४, तत्र व--२।५४। 

इत्यत्र॒नर्ह्रित्यस्योच्चारणं वर्‌ (र) हिः इति भवति । विवेचनमिदं नारदीय- 
रिक्षायां वर्तंते" । 

ऋका रस्याद्यन्तयोः स्व रांशस्तिष्ठतीति पक्षस्यास्वीकार इदं स्वरभक्तिद्वयं नेव 
सम्भवेत्‌ । इत्थम्‌ ऋकारस्य केवकं परभागे स्व रोच्चारणपक्षे चत्वारो भेदाः पूर्वंपर- 
भागयोः स्व रावस्थितिपक्षेण मिक्छित्वा पञ्च भवन्ति । 

ऋकारस्य विविधांशानां हासे विकासे च संस्कृते तदुत्थभाषायु च बहुरूपता 
प्रादुर्भवति । यथा-- 

१. पूर्वाशभूतस्य सृष्ष्मस्वरस्य अ-इ-उ-भावेन त्रिधा विकाप्े परांशस्वरस्य 
च हासेन रोपे अर्‌, इर्‌, उर्‌ इति वा भवति । यथा-स = सरणिः, गृहस्थ = गिरस्त 
(ओ,.) कर = कुर्यात्‌ । 

२. पूर्वाशस्य हासि परांशस्य च विक्रासे र, रि, ङ इति वा भवति । यथा-- 
तृप्‌ = त्रप्ता, मृ (ङ्‌) = श्रियते, वृक्ष = सवख (म० प्रा°) । 

त-क इत्यनयोः स्थाने इतालिथन्‌भाषायाम्‌ गोर्‌ गोट इत्येतौ प्रयुज्येते । 
तौ उर, उल्‌ इत्यनयोविकास इत्यवधेयम्‌ । 


३. मध्यांशस्य रस्य रोपे अ, इ, उ इति वा भवतति । यथा-मृत = मला 
(ओ०), घुत = धिञ (ओ०), वृद्ध = वृढा (हि०) । 


४. ऋ-स्थाने यत्र॒ र-सहिता र-रहिता वा आ-ई-ऊ इति दीर्घा दुशयन्ते, 
तत्र विकासेनागतस्य स्वस्य पूनविकास इति कल्पनीयम्‌ । केषुचित्‌ स्थङेषु र- 
सहित-र-रहितेषु भारतीयभाषागतेषु ए-एे-ओ-गौ-पु गाश्चात्यभाषागतेषु भाइ 
एइ-मोइ, आउ-एड-भोउ, इए-इगो-प्रमतिष्वपि यथायथम्‌ कारां शट्वासविकास- 
पुनविकासा ऊद््याः । 

अवेस्ताभाषायाम्‌ ऋकारस्य अंँरं-अंरे-म (२०-2०-२2) इति त्रिविधरूपग्रहुणे 
या समस्या 7227 :८७५2४ करुतग्रन्थे प्रकाशिता २, एतद्विवेचनेन तस्याः समाधानं 
भवति । 


१. स्वरभक्तिद्धि( विधा त्व }घा प्रोक्ता ऋकारो रेफ एव च। 


स्वरोदा व्यञ्जनोदा च विहिताक्षरचिन्तकंः॥ 
रषसेषु  स्वरोदार्यां हकारे व्यज्जनोदयाम्‌ । 
रषसे(षु विवृतां तु)ष्वेव विवृतां हकारे संवृतां विदुः ॥ (ना० शि° २,६,८,९) 
२. {106 ६८8६०८०६ € 116 18 एष्ल्णा727 19 < ५, 1६ 18 &€<०७211$ ८८1८१९०६ 
9४ ४12, 800€7€8 28 218. ¢. ४९८४ ए९न्णा ०१ 11016६6 (ववण 28 
ब्त = 219 (अष) | 
-1167020{8 0 {76 8016०९७ ० ४16 1,278५2९6 (8०५६. 17. २. 156) । 


((-0. 9811011118118014 (111५6151 0661100. [14111260 0 66810011 


२२४ सारस्वती सुषमा [ ४२ ब० ३-४ अ० 


६. अपरश्च कचित्‌ षष्ठो भेदोऽपि केश्चित्‌ स्वीक्रियते, यदनुसारेण स्वरांदो नैव 
रस्य पूवंभागे, न वा परभाग उच्चार्यते; अपि तु युगपदेव र-स्वरावुच्चार्येते । 


इमानि स्वरस्य विविधस्थानावस्थितिसूचकानि मतानि सदृष्टानामुद्धतानि 
\४९४७€ भद्रेण + । तेन प्रदत्तोऽद्किनखन्यायो रात्‌ परं स्वरस्य स्थिति स॒चयति । 
अङ्गुः परो हि नखस्तिष्ठति । मणिसूच्न्यायस्तु र~स्वरयोरूच्चारणयौगपद्यं दांसति । 
यत्रैव मणिस्तत्रव हि सूत्रम्‌ । तुणकरमिन्यायस्तु रम्‌ अभितः स्वरसतां प्रकादायति । 
कमयो हि तृणस्य पार्वंद्यं धुत्वा माच्छाद्य वा वर्तन्ते । 


मणिसूत्रत्यायो नात्र प्रयोज्य इति नो विचारः। यतो हि व्यञ्जनस्य 
रस्योच्चारणं नजिह्।या ईषत्स्पशं मपेक्षते, स्वरोच्चारणं च जिह्वाया अस्पर्मिति 
पाणिनीयशिक्षाथा ` वचनात्‌ कथं युगपदेव ईषत्स्पर्शास्पर्शो सम्भवेताम्‌, येन र-स्वरयोः 
समकालमेवोच्चारणं स्यात्‌ । 


अत्रायं प्रव्नः समुदेति यत्‌ स्वरान्तरेषु न कुत्रापि व्धज्जनोच्चारणं भवति 
यतस्तदुच्चारणे जिह्वा न॒ कुत्राप्युच्चारणस्थानं स्पृशाति । ऋवर्णे तु र-व्यञ्जन- 
मुच्चार्यत एव । तत्कथमयं स्वरमध्ये गण्यते, जिह्वाया ईषत्स्पर्शेनोच्चारितोऽयं कथं 
वा पाणिनीयशिक्षायामस्पृष्टत्वेन निरूप्यत इति । 


अत्रानुमिनुमः- कदाचिद्‌ ऋकार इतरस्वरवज्जिह्वाया अस्पर्हेनवोच्चार्येत, 
तत्र॒ रोच्चारणं नासीत्‌ | एवं सत्येव तस्य स्वरमध्ये गणनमस्पृष्टत्वेन च निरूपणं 
सङ्धच्छेत । सूनं वर्णसाद्धर्याभाव एवानयोः शुद्धस्वरतां प्रतिपाद्य अ-इ-उ-सविषे स्थानं 
प्रायोजयत्‌ । नूनमिदमेव समानत्वं वीक्ष्य सिद्धान्तचन्द्रिकायाम्‌ म-ईइ-उ-ऋ-ख इत्येषां 
समानसंज्ञा कृता 1 रोच्चारणे त्वसमानतेव स्यात्‌ । तच्च रोद्ध स्वरोच्चारणं साम्प्रत- 
मनुपलभ्यमानमपि शास्त्रविवेचनदुष्छ्या विधातव्यम्‌ । 


प्रथमतो मूर्धा जिह्वाम्‌“ वस्व॑ः वोच्चारणस्थानरूपेण कल्पनीयम्‌ । 
जिह्वाग्रं जिह्धोपाग्रं< वा करणत्वेनोपयोजनीयम्‌ । अस्पुष्टप्रयत्नो मुखविवरे 


१. ऋवण स्वरमात्रा या तस्या मध्येऽधं मात्रया । 
रेफो भवति संस्पृष्टो यथाङ्गुल्या नखं तथा ॥ 
सूत्रे मणिरिवेत्येके तृणे कृमिरिवेति च । (अथवंप्रातिशाख्ये-१।३७ ) 


, पा० टी० २१०६; ३. गइउऋल्‌ समानाः (१-१) । 

“ऋटुरषाणां मूर्धा” (स्ि° को० १० सूत्रस्था); ५. पा० टी° २।१०२। 
(ओोष्ठहनुनी) उपसंहृततरे च जिह्वाग्रमृकारत्कारेषु वस्वेषुपसंहरति । (तै० प्रा० २।१८) 
जिह्लोपाग्रेण मूर्धन्यानाम्‌ । जिह्वाश्राधःकरणं वा । (आपिशलशिक्षा-२,६, ७) 

८. अष्टौ दन्त्या ल॒वणंलकारसकारतवर्गां इति । (या० रि० प° ३३) 

विधातव्यो + येन जिह्वा केवलमुच्चारणस्थानं प्रवयुन्मुखीभवेत्‌, न तु स्पृशेत्‌ । कण्ठ- 
विवरं सङ्ोचनीयं येन घोषध्वनिः सृष्टः स्यात्‌ । ठवर्णोच्चारणार्थमप्येतत्‌ सवं 
विधातव्यम्‌, केवछं तत्र दन्ताः वस्व॑ दन्तमूं२ जिह्वाम्‌कं वोरवारणस्थानरूपेण 
ग्रटीतनग्यमिति विशेषः| 


नूनं प्राचोनकाके ऋकारद्टकारयोरेतादुशं शुद्धमुच्चारणमासीत्‌ । कालक्रमेण 
देशभेदेन वा कयाचिन्मात्रया "र-खौ' उच्चर्ेयाताम्‌ । तदानीं तौ र-लछ-रहितौ र-ल- 
सहितौ चेति द्विधा गृहीतौ । ऋका रयोरदीर्घं विदधता पाणिनिना“ ऋकारः शुद्धस्वर- 
रूपेण विवेचितः ; किन्तु कृप्‌-घातुगतस्य रस्य रत्वं भवतीति ब्रुवता तेनेव 
रघटितत्वेन सूचितः। कात्यायनमतेऽपि स्वरादन्यौ व्यजञ्जनमिध्रितौ ऋकार-ख्कारो 
स्तः, यौ खट्‌ तत्करृतवात्तिकेन विहितौ । एतौ द्विमात्रकावपि पाणिनिविहिताद्‌ दीर्घाद्‌ 
भिन्नौ । अर्धेमात्रकयोः स्वरांशयोर्मध्य एकमाचत्रकौ रौ तिष्ठन्ताविमौ वर्णो घटयत 
इति भदोजिदीकितः* । त्रिभाष्यरत्नोक्त्या एकमात्राकक्घटकाः स्वरग्यजञ्जनांशा° 
दविगुणीभूय द्विमात्रकमिमम्‌ ऋकारं सम्पादयन्तीति परिशीलनाज्‌ ज्ञायते । विशेषस्तु 
कात्यायनोक्तौ ऋ-लृ इत्येतौ स्वर-मध्ये न गण्यते, त्रिभाष्यरत्नोक्त ऋकारस्तु शुद्ध 
स्वरो व्यञ्जनमिश्चितो वेति विषये न किञ्चित्‌ कथितम्‌ | द्विमात्रकाविमावुकार- 
लृकार स्वरत्वाभावान्नास्पुषटप्र यत्नेन; अपि तु ईष्स्पुष्टप्रयत्नेनोच्चार्येत इति नागेरस्य 
दर्शनम्‌ । “नेक्रंत' इत्यादी रेफस्योध्वंगमनम्‌ ऋकारस्यास्पृष्टत्वाभावं तेन 
व्यञ्जनत्वं च साधयति । नान्यत्र स्वरस्य मस्तकं रेफ आरोहति । अ ईॐउंइति हि 
कदापि किख्यते । कं खं इत्यादौ व्यजञ्जनस्येव मूर्धनि रेफो निवेश्यते । इमौ स्वतन्त्र- 
प्रकरृतिकौ वीक्ष्य शब्दकौस्तुभका रोऽयोगवाहमध्येऽनयोर्गणनां कृतवान्‌ ^ । 


~ -= - ~ -- [क -- ` = ~ = --=- ~ => => ~ ~~ =| 


१. दन्तमलेषु च लकारे (त° प्रा° ८) । 
२. वऋकारल्कारावथ षष्ठ ऊऽ्मा। 
जिह्वामूलीयाः प्रथमश्च वर्णः ॥ (ऋ० प्रा° १।१९) 
३. अकः सवणे दीर्घः (अष्टा० ६।१।१०१); ४. कृपो रो लः (तत्रव -८।२।१८) । 
५. ऋति सवणे ऋ वा। लृति लृ वा (सि° कौ° ८५ सूत्रस्थवात्तिके) । 
६. आद्यस्य मघ्ये द्वौ रफो तयोरेका मात्रा । अभितोऽज्‌भक्तेरपरा । 
(सि० कौ० ८५ सूत्र्था) । 
७. पा० टरी० २।५४ । 
८. एपस्थितरेफीयप्रयलनत्यागे मानाभावादीषत्स्पुष्टाविमौ । (श ० शे०, सन्धिप्रकरणम्‌) 
९. ते च विसरगग॑जिह्वाम्‌लीयोपध्मानीयनासिक्यानुसारयमा इति भाष्यम्‌ । एतच्च “ऋति 
ऋ वा ““लृति लृ वा” (का० वा०|) इत्यनयोरप्युपलक्षणम्‌ । 
(गन्दकौस्तुभः- प° ५३-५४] 
सा० सु-> 

अस्माद्‌ विवेचनात्‌ सिध्यति यत्‌ तदानीमुच्चार्यमाणयो र~क-घटितयोऋ 
वर्णयोः स्वरमध्ये गणनमन्याय्यमाकलय्य ईषत्सपुष्टत्वं स्वरेतरत्वं च कात्यायनादयो 
मन्यन्ते; परन्तु “कृपो रो कः” (८।२।५८) इति पाणिनिसूत्रेण प्रतिपादितायाम्‌ ऋवर्णे 
रसत्तायां का गतिः । तादृशस्य ऋकारस्य स्वरत्वमस्पृष्टत्वं च कथं सेत्स्यति ? नूनमेव- 
माशङ्खय न केवरं कात्यायनविहितौ ऋ-ल्-वर्णौ; अपि तु सर्वेऽपि ऋ-खवर्णा 
नास्पुष्टा इति वणंरत्नप्रदीपिकाशिक्षा कल्पयति? । 


साम्प्रतम्‌ ऋ-ङ-वर्णयोर्मात्रा र-छ-सत्ता चेति विषयद्रयं शास्त्रीयसिद्धान्तान्‌ 
क्रमसज्जितान्‌ विधाय उपस्थाप्यते- 


१. स्वौ ऋ- र-वर्णो एकमात्रकौ, दीर्घो द्विमाघ्रकौ, प्टृतौ च त्रिमात्रका- 
विद्यष्टाध्यायीः 1 खकारस्य दीर्घो नास्तीति सिद्धान्तकौमुदी । स्तीति तान्विकाः। 
तेन स्वराणां षोडशत्वं सङ्गच्छते" । तौ च शुद्धस्वरौ, न तु र-क-मिधिताविति 
तयो रस्पृष्टग्रयत्नः कल्पितः पाणिनीयशिक्षायाम्‌ । अनयोरंशांशिकत्पना नास्ति । 


२. (क) तन्त्रसार एतयो र-ल~श्रुतिमात्रं कल्पितम्‌, न तु व्यञ्जनवत्‌ 
स्थितिः । तस्मात्‌ तच्र र-ल-योरणष्टमांशमात्रा कल्पनीया, तदपेक्षया स्यूनतममात्रायाः 
दास्त्रेऽनुक्तत्वात्‌। 


(ख) र-सदुशवर्णकदेरास्थाने ऊ-सदुशवर्णेकदेशो भवतीति व्याचक्षाणः 
पतञ्जकिरपि श्रुति सङ्केतितवान्‌* । 


(ग) अ-इ-उ-ऋ- इति स्वरपश्चके समानेऽपि अ-इ--उ--तो विच्छिद्य 
ऋक्‌ इति माहेश्धरसूत्रे ऋख्वर्णयोः पृथक्‌ स्थापनं नूनं तयो र--ल--श्रुतिहेतुक- 
मित्युत्पद्यामः। यदि ऋ--च्-वर्णयोः पूणंतया र-छ--सत्तानुभूताऽभविष्यत्‌, तदा एमो 
(ङः), एेमो (च्‌) इति सन्ध्यक्षरसृत्राधा रान्माहेश्वरसू त्रयात्‌ परमेव ऋ (क्‌) इत्यस्य 
स्थापनं व्यधास्यत । अचप्रत्याहारे ऋ खग्रहुणम्‌ अ--इ--उ.-भ्यः परम्‌ ऋ -ल- स्थाप- 
नस्य प्रयोजनान्तरमिति त्वन्यत्‌ । 

१. ऋलोर्मष्ये भवत्यधंमात्रा रेफलकारयोः। 
तस्मादस्पृष्टता न स्यात्‌ सम्भवे ऋलृकारयोः ।॥ (४२) 

२. ““उकालोऽज्छस्वदी्घप्लृतः'* ( पा० सू° १।२।१७ ) । 

३. ल वर्णस्य द्वादक्ष, तस्यं दीर्घाभावात्‌ । ( ९ सूत्रस्था) 

४. स्वराख्याः षोडश प्रोक्ताः (प्र सा० ३० ३।२) 

५. अतः अस्पुटत्वादेव श्रुतिमात्रं रलयोः, न तु व्यञ्जनवतु स्थितिः । 


(त° सा० भा० ३; पृ० १२) 
६. म० भा० ( ८।२।१८ सूत्रस्थम्‌ ) । 

३. (क) ऋ-कारे न केवलं र-श्रुतिः; अपि तु रस्य सम्थ्रगुच्चारणमिति 
पक्षोऽपि दुदयते । अथर्वप्राति्ाख्यमस्य मतस्य पोषकम्‌? । 

(ख) ऋकारे यथा रः, लृकारेऽपि तथा ऊः सम्थगुच्चा्यंत इत्यपि केचित्‌ । 

छवप्रातिशाख्यं ` शुक्छयजुःप्रातिक्ाख्यं ° प्रपञ्चसारतन्त्रं * चात्र प्रमाणम्‌ । 
मात्रांशकल्पनायां त्विमे मेदाः प्रकाशन्ते - 

१.अ ‰+र ९4 च्ऋ १,अ ‰+ल. +-अ न्ट इति (उ०भा० ७८) । 

२.अ +र = छ१,अ ल्‌ = टृ इति (अ० वु° संहि०)। 

३.अ +र १५+अ ‡=ऋ२ (स्वरेतरः) अड1+र्ट्‌ १+अ न्ख 
इति (सि° कौ° १०५) । 

४.२ दै २ इति प्रदीपः । 

लका रप्रयोगस्योदाहुरणमेकम्‌, ऋकारस्य त्वनेकमित्थुक्तम्‌ । तस्मात्‌ स्पष्टप्रति- 
पत्तय ऋकारस्यांश-मात्रा-प्रमाणप्रदर्शकं कोष्ठमत्र॒ प्रदीयते । प्रमार्णेऽशस्य मात्राया 
वाऽप्रतिपादने सति तत्स्थानं रिक्तमेव परि्यज्यते | श्रुतेरंशमात्रा स्वेना भवति । 
तस्मात्‌ तादुरास्थञे + १/८ मात्रा कल्पिता । अथर्वप्रातिाष्ये हि स्वरभक्ते 
वेकल्पिकभावेन स मात्रांशः कल्पितः । तदपेक्षया न्यूनस्य मात्रांशस्य क्वचित्‌ कल्पना 
नास्ति । 











कोष्ठकम्‌-४ 
ऋवणंस्यांशसातराप्रमाणानि 
क्र०सं9 अंशः मात्रा प्रमाणानि प्रमाणानां पादटीकासंख्या 
१. (शुद्धस्वरे ऋकारे छस्वः-१, | अष्टा. १ |२।२७. ५।११० 
अंशकल्पना नास्ति)| दीषंः-२, | पा. लि. ३८. २।१०६ 
प्टुतः-२ | सि. च. १/१. ५/९४ 
२. कात्थायनविहिते | २ भरदीपः-६।१/१०१ स्थः | ५/११९ 


कारे | 





१. संस्पृष्टरेफमरवणंम्‌ ( अण प्रा० १।३७ ) । 
२. रेफोऽस्त्युकारे च परस्य चार्धे पूवं ह्ुस्वीयांस्तु न वेतरेषाम्‌ । 

मध्ये स तस्येव लकारभावे धातौ स्वरः कल्पयता लृकारः ॥ 
३. चछ-लु-वणे रेफ-लकरारौ संदिलष्टावश्रुतिध रावेकवणौ । (४।१४६) 
४. लृव्णेवंणयोव्येक्तिलं रोः सम्यक्‌ प्रहश्यते । (प्र° सा० त० ३।६९४) । 
५. इदं तत्रोद्तं मतान्तरम्‌ । (६।१।१०१ सूत्रगतभाष्यस्थः) 

३. र्‌, स्वरः शु. य. प्रा. ४।१४६ ५/१ १७. 
१ भ. प्रा, १/२७. ५|११५. 
9, अष्टा. ८।२।१८. ५।१०३. 
त प्र. सा. त. ३।६४. | ५।११८. 
र; >+=‰ = १| टिप्पणी, भ. घ्रा. १३७ स्था | ५।९२. 
५ ; + ८१ त. सा. भा. २, पृ. १२. | ५/१ १२. 
६. ;, ९) म. भा. ८/२।१८ स्थम्‌ | ५११४. 
७. र्‌ स्वरः, (युगपत्‌) | &+‡&=९ | टिप्पणी, म. घ्रा. १/३७ स्था | ५/९२. 
<. स्वरः, र्‌. २ ना. शि. २।/६|८) ९. | ५/९०. 
९ +) छ. परा. १३/१४. | ५/१ १६. 
१०. स्वरः र्‌, स्वरः | ?+२+४=१| त्रि. भा. र ११५ स्थम्‌ २।५४. 
११. स्वरः (कात्यायन- | ‡† १२२] सि, कौ, ८५ सत्रस्था | ५/१०५. 
विहित ऋकारे) ठ | 
९२. र्‌. भ. लो. शि. ६|४ ५/७६. 
१३. अ. र्‌. ॐ +ड-=१| अ. वु. सं. १६/५३ | ५/७७. 
१४. अ. र्‌. म. ध + | उ. भा. ४१४६ स्थम्‌ | ५/७८., 
= 
१५. र्‌. इ शि. सू. वि. २/७ स्था | ५/१२. 
ऋ. प्रा. । १४/१२. 
१६. र. उ. जगदीशचन्द्रटिप्पणी । ५।८७. 
५4 २/७ स्था | 
१७. र्‌. उ. केशव रामकृता पद्यात्मिका | ५/८४. 
शिक्षा ४४ 
(2, 

मि मि पिरि पि वि 


महाभाष्यकारसिद्धान्तितक्रियालक्नणविसशः, 


हेलाराजोयक्रियालक्षणप्रत्याख्यानश्च 


डां० राजेन्द्रभ्रसादयर्मां 
अनुसन्धानसहायकः, संस्कृतविभागस्य, 
राजस्थानविश्चविद्याखये, जयपुरम्‌ 
& & & 


गुरुं ज्ञानप्रदातारं शङ्कासागरशोषकम्‌। 
सारतत्त्वप्रणेतारं नत्वा नत्वा पुनः पृनः॥ 
हेकाराजीयमालोच्य भाष्यस्य मतसाधकम्‌ । 
प्रकरोतीह राजेन्द्रः क्रियालक्षणवर्णनम्‌ ॥ 


अयि व्याकरण दर्शनतत्तवचिन्तकाः पाठक्राः ! “यदि पथि विपथे वा वर्तयाम: 
स पन्थाः१, वाचामाचार्यतायाः पदमनुभवितुं कोऽस्ति धन्यो मदन्यः" एवं प्रदरितोऽ- 
स्माभिमरष्यि परिचयः परः। मन्ये, तस्यास्य निदशेषम्प्रतिपत्तापि दुलभः, इत्येवं 
स्वभावोक्त्याऽऽत्मनो निखिलशास््रनदीष्णत्वं निदर्शयन्तो बहव भमाचार्या बभूवुः, सन्ति, 
भविष्पन्त्यपि । किञ्च, सस्स्वेतादुलेषवाचार्यवर्येषु वयन्त्वद्यतनग्याचिख्यासि तविषय- 


, मधिकृत्य “गुञ्जाविक्रयिणः श्रयामि पदवीं माणिक्यपूज्ञापणे” इत्यभियुक्तोक्तिमेव 


चरितार्थं यिष्यामः । स्याच्चेत्‌ किञ्चित्‌ सचेतसां चेतश्चमत्कारित्वं तत्‌ तु गुरुकृपो- 
पलन्धमेव ` न स्वनुद्धिवेशारयप्रसादः। 

व्याकरणदरशनानुसारेण वाक्ये क्रिया-साधन-सम्बन्धादितत्वानि भवन्ति । तत्र 
क्रियाया एव मुख्यत्वं निःसन्देहुम्‌ । भत्र प्रमाणम्‌ू--“साधने तव्यदाद्यो विधीयन्ते, 
साधनञ्च क्रियायाः । क्रियाभावात्‌ साधनाभावः' इति भ(ष्यकारः* । “क्रिय पेक्षत्वं 
साधनस्य ५" इति हैकाराजोऽपि । एवमेव “शक्तिरेव साधनं न तु शक्तिमद्‌ द्रव्यम्‌९"' 





१. नेयायिकश्रवरोदयनाच।यंस्योक्तिः; २ पण्डितराजजगन्नाथत्योक्तिः। 
राजस्यानप्रदेशस्य सुन्सुन्‌-मण्डलान्तगेतप्रपूर्णाग्र।मवास्तव्याः पण श्रीवदरिप्रसादात्रेष- 
महाभागाः सन्ति गुरवः । 

४ महाभाष्यम्‌ -१।३।१, वातिकम्‌--१, प° २३५ (मीमां सकरसंस्करणम्‌) 

वाक्यपदीयम्‌, साधनसमृद्देणः, परऽ ८७ (रघुनाथशमंसस्करणम्‌) 

६. तत्रव । 

इति हेकाराजकथनेन द्रव्यमेव राक्टयाविष्टं साधनं ऊकारवाच्यं सिध्यति । देवदत्तः 
पचतीत्यत्र कुकारवाच्यं रक्ट्याविष्टं साधनं कतंकारकं पदान्तरे देवद्तपदेऽभिग्यज्यते । 
एतावता साधनसम्बन्धयोः पदार्थत्वज्ञानं क्रियासमभिनग्याहूतमेवेति निश्चोयते । 
भतोऽभ्यहितत्वाद्‌ आदौ क्रिया तच्छास्त्रीयलक्षणञ्च विचार्यं भ्रस्तूयते । 


तत्रापि क्रिया कः पदार्थः ? इत्यत्र वाक्यपदीयानुसारं तदुविवेचनं चिकीषंद्धि- 
वाक्यपदीयग्नन्थयोजनाऽपि यथोत्तरं सुनीनां प्रामाण्यस्‌' इति न्यायानुसारेण भाष्या- 
नुसारिण्येव स्वीकार्या भवति। भाष्ये क्रियालक्षणं प्रकरणप्राप्तं बहुधाऽनेकत्र कभ्यते, 
प्राधान्येन “भूवादयो धातवः" ( पा० स ० १।३।१ ) इत्यत्रोक्तम्‌ । अस्मिच्‌ सूत्रमाष्ये 
महाव्याहूतिस्मरणरूपमङ्गलछाथं वकारागममुक्त्वा गणपठितत्वे सति क्रियावाचकत्वं 
धातुलक्षणं चिकोषुः सूत्र मादिग्रहणप्रयोजनमुदिद्य क्रियालक्षणमूमिकामारचयति 
भाष्यकारः । अष्टके यदि धातवः पठितास्ताहु नार्थं आदिग्रहणेन, यथा--“सृडमृदगुध- 
कुषविलरावदवसः क्त्वा” ( अ० १।२।७ ) अत्रादिग्रहणं न करोति । अथापल्तिा न 
तरामर्थं आदिग्रहणेन । न ह्यपरिताः शक्या आदिग्रहणेन विरेषयितुमसम्बन्धात्‌ । 
एवमाशङ्क्य समाधत्ते - “अस्ति च पाठो बाह्यश्च सूत्रात्‌" । अतो गणपारोक्ता 
भ्वादयः शब्दा धातुसंज्ञकाः स्थुरित्येतद्थं मादिग्रहणमिति साधितम्‌ । 


धातोलेक्षणस्यावश्यकत्वम्‌- 


किच्चाथापि धातुसंज्ञकराब्दसमानां वा नु दिवृक्शब्दानां धातुसंज्ञानिरासाय 
प्रतिषेधो वक्तव्यः । यतो निपातप्रव्ययग्रातिपदिकानां धातुसंज्ञा न प्रसज्येत । 


वा प्रभृतोनां धातुसंज्ञाया निपातादिभ्योऽपि तव्यदादय उत्पद्येरन्‌ । नैष दोषः, 
“साधने तव्यदादयो विधीयन्ते साधनञ्च क्रियायाः, क्रियाभावात्‌ साधनाभावः, 
साधनाभावात्‌ सत्यामपि धातुसंज्ञायां तव्यदादयो न॒ भविष्थ्रन्ति”°। यथैव दिवं 
पश्येति बाह्यक्रिय पक्षे कर्मणि द्वितीया । एवं तव्यदादयोऽपि प्रातिपदिकाद्‌ दिवृक्लब्दाद्‌ 
घातुसंज्ञकाद्‌ भवेयुरिति न प्रत्युत, बन्तरङ्खधातुवाच्यक्रियापेक्षे साधने तव्यदादय 
सावकाश्चा बाह्यक्रियापेक्षे साधने “दुचिक्रियपेक्षे साधने कर्मकारके कर्तरि वा गच्छ- 
त्यादौ तव्यदादयः, भआदिग्रहणाच्छत्रादीनां ग्रहुणम्‌” नोत्पद्यन्ते । तथेव च शकधूषेति 
स्वाथिकस्तुमुन्नपि नोत्पद्यतेऽनभिधानात्‌ । 


याः पदयेव्यादो “भातो धातोः इति रोपोऽपि न प्राप्नोति ““भातोऽनाप'" इति 
इति वात्िकात्‌ । नु तथापि वा निपातस्य धातुसंज्ञायामर्थवत्‌ (भ० १।२।४५) सूत्रेण 
प्रातिपदिकसंज्ञाभावे स्वादयो न स्थुः, स्वाद्यभवेऽपदत्वात्‌ प्रयोगाहतेव न स्यात्‌ । 





१, पतन्जलकेमंहाम।'्यमू--१।३।१, प° २३३ ( मीमांसकसंस्करणम्‌ ) । 
२. तत्रैव पाठेनेति प्रथमवात्तिके, प° २३५; ३. अष्टाघ्यायी--७।४। १४० । 

भत आह--“निपातस्यानर्थकस्य प्रातिपदिकत्वम्‌”, इति वात्तिककृता सा भविष्यति । 
अनथंकग्रहणं वात्तिकपाठे न करिष्यते । अनर्थंकमित्यस्य दचयोतकत्वं स्वीकृत्येयमुक्तिः, 
न तु छक्षणं परिवतंयिष्यत इत्याशयः । “जचि इनु धातु०" (ज ० ६।४।७७) इति सूत्रं 
न ^नु' प्रहययस्योवडगदेशं चास्तीत्यतः नु" प्रत्ययस्य धातुसंज्ञायामपि नोवडादेश- 
प्राप्तिः । अस्तु दिव्ब्दस्य “भर्थवत्‌”" ( अ १।२।४५ ) सूत्रेण धातुत्वात्‌ प्रातिपदिक- 
संज्ञाभावे स्वाद्युत्पत्तिनं स्यादित्यपि न वाच्यम्‌, दिव्‌शब्दस्य प्रातिपदिकसंज्ञा भवतीत्या- 
चार्यप्रवृत्तिर्ञापयति, यदयं “दिव भौत्‌" ( अ० ७।१।८४ ) इति सूचयति । इयमाचार्य- 
प्रवत्तिदिवशब्दस्य प्रातिपदिकत्वं न॒ ध्वनयति, प्रत्युत “अक्षद्यूः इत्यत्र कृत्तद्धितेति 
करदन्तस्य प्रातिपदिकसंज्ञा चयोतिकेति चेन्न, दिव्‌धातुशब्दः सानुव्रन्धको दिवृश्ब्दो 
निरनुवन्धकः । एवच्च निरनुवन्धकपरिभाषयाः दिवृश्चब्दस्य धातुसंज्ञेव न॒ भवति, कुतः 
प्रातिपदिकसंज्ञाभावः ? एवं दिवृश्ब्दस्य प्रातिपदिकसंज्ञासिद्धौ पुन राश ङ्कते । एवमपि 
निरनुबन्धको दिवृज्ञब्दो नास्तीति हेतोः सानुबन्धक एवायं विज्ञास्यते । अतः समान- 
राब्दाप्रतिषेधजन्यो दोषस्तदवस्थ एव । इतश्चापरमपि दोषमुद्भावयति वात्तिककारः- 
'“परिणामग्रहुणं च °” कर्तव्यमिति । अन्यथा धातुपाठे ( संहितापाठ ) भृरब्दो 
धातुसंज्ञो न पुनर्भ्वेध्‌ इत्यत्र विनिगमनाविरहेऽनर्थापत्ति रपरिहार्या भवति । 


धातुलक्षणविचारः- 


एवमरिमन्सूत्रभाष्य आदिग्रहुणमवलम्न्य ग्याचिख्यासितस्य क्रियापदार्थस्य 
सलक्षणस्य जिज्ञासून्‌ जिग्राहयिषया भूमिकामारचय्य वात्तिकदयेन दोषद्वयं प्रदर्श्य 
तन्लिराकरणन्याजेनाहु--“"यदि पुनः च्ियावचनो धातुः*” इत्येतल्लक्षणं क्रियेत । 
इह्‌ वातुलक्नणोक्तक्रियापदार्थं याथातथ्येन व्युत्पादयितुं का पूनः क्रिया ? इत्यत्रोत्तरं 
पठति-ईहा, का पुन रीहा ? इति प्रन चेष्टा" इत्युत्तरति । ततोऽपि का पुनश्चेष्टा ? 
इति प्रहने व्यापार इत्युत्तरमुक्त्वा नहि पययिः क्रियाया यथाथं स्वरूपं हृदयङ्गमं 
बोभवीतीत्यतः पदार्थस्वखूपं जिग्राहयिषुराह--क्रिया नामेयमत्यन्ताऽपरि दृष्टा । 
अशक्या क्रिया पिण्डीभूता निदशं यितुं यथा गर्भो निंठितः* । आख्यातपदवाच्या 
पूर्वापरीभूतावयवा साध्यमानावस्था, अत एव भूतभविष्यदुवतमानसदसदनेकावयव- 
सम्‌हरूपा सद्वस्तुविषयेन्द्रियग्राह्या न भवतीत्यर्थः, अवयवशस्तु प्रव्यक्षतामुपयान्ती 
गुणभूतानां भूतभविष्यद्तंमानसदसदनेकावयवानां समूहुरूपाऽप्यनुमीयते । यत्र 
यत्रावयवास्तत्र तत्रावयवीति नियतसाहचर्यादिना बुद्धिविषया तु क्षमूह॒रूपापोत्यन्यदेतत्‌ । 





महामाष्यम्‌--१।२।४४, वात्तिकम्‌--१०, १० ११६ 

'“अननुवन्धकग्रहणे न सानुबन्धकस्य” । (तत्रं व--१।३।१, ¶० २३६) 

तत्रं व--१।३।१, वाततिकम्‌--२, प° २३७ । 

तत्रव--१।३।१, पृण २३७; ५. तत्रंव--१।३।१, प° २३८ । 

भाष्ये त्वनुमानगम्या क्रिया अनुमेया, तदनुमानाकारस्तु “इह सर्वेषु साधनेषु 
सन्नि हितेषु कदाचित्‌ पच तीव्येतद्‌ भवति, कदाचिन्न भवति”+ । भत्र कारकसमव- 
धानकालिकपचत्यादिग्यवह्‌।रव्यतिरेकप्रयोजकन्यतिरेकप्रतियोगित्वरूपं लक्षणमुक्तम्‌ । 
तेन पचतीति प्रयोगे कारकरूपसाघनसमवधानकाले वर्तमाने क्रियाऽनुमीयते । तद्‌ 
भवे पच' इत्युच्चार्यमाणे तु नानुमीयते, अथवा तत्र परिस्पन्दाभावे पचतीति प्रयोगो 
न भवेति । “साध्यत्वं क्रियास्वरूपत्वम्‌'' इत्याशयाविष्टं लन्णम्‌ । ल्द्धितु न 
स्पष्टमुच्यत इति हदि निधाय, यद्यपीतरभेदसाधने लक्षणमेव लिङ्कम्‌, तथापि 
लिङ्गान्तरं सचितमेवमुच्यते भाष्ये--“यस्मिन्‌ साधने सन्निहिते पचतीत्येतद्‌ 
भवति सा नूनं क्रिया”२। यस्मिन्‌ प्रयोगे कारकसमतधानकाङे पचतीति साधन- 
विषयो भवति, न तु कारकस्वरूपो भवति, सोऽयं व्यापारः क्रिया ¦ 


किञ्चेवमपि मृगतुष्णिकाविषयकजलक्ञानवत्‌ पचतीप्येतदसत्यविषयमेव 
ज्ञानमिति न निश्चितम्‌ । ज्ञानं न वस्तुसत्तासाधकम्‌, असतोऽपि शशश्यृद्धादेः शाब्द- 
ज्ञानदर्शनात्‌ । अतः क्रियाविषयकं शाब्दज्ञानमसत्यमेवेति भावः। अत एव वस्तु- 
सत्तासाधकं शब्दज्ञानात्मकं प्रयोगान्तरं प्रस्तौति--““यया देवदत्त इहु भूत्वा पाटल्वपूत्र 
भवतति, सा नूनं क्रिया 3" । अस्मिन्‌ भाष्यवाक्ये देवदत्तकर्तृका, एतदेलाधिक रणकाऽऽ 
त्धारणानुकूलक्रियोत्तरकाकिको पाटल्पुत्राधिकरणिकाऽऽत्मधारणानुकूखा क्रियेत्यत्र 
वस्तुभूतदेवदत्तकर्तृकारकनिष्ठो य॒ एतदेशाधिकरणकः पाटच्पुत्राधिकरणकप्रवृत्ति- 
विशेषः, सोऽपि वस्तुभूतः, स एव तु क्रियापदार्थः साध्यतयाऽभिधीयमानोऽनुमोयते । 
इममेवाशयं केयटस्त्वेवमाह-“देशान्तरप्राप्निलक्षणेन कर्येणावाधितेन ( वस्तुभूतेन ) 
क्रियाख्यं कारणमनुमीयते" * । प्रयोगेऽस्मिन्नन्यदपि विभाव्यते वैशिष्टयम्‌-यदनेन 
क्रियावचनाः पचादयोऽस्ट्यादयश्च सामान्येन सिध्यन्ति। 


क्रियया अनुमानगम्यत्वम्‌-- 

अयमत्रातुमानाकारः- उत्तरदेदसंयोगादिफरं कारणजन्यं कार्यत्वात्‌, तच्च 
कारणं प्रसिद्धातिरेके इतरवाधवरात साधनस्वरूपका रकनिष्ठक्रियारूपमेव प्रसिध्यति । 
अत एवोच्यते फलानुमेया क्रिया । फलानुमेयः पूर्वापरीभूतावयवात्मासमाध्ितक्रमः 
कारकप्रवृत्ति विशेषः साध्यत्वेनाभिधीयमानः क्रियापदार्थंः फलाश्चरयानुमेयः । 


ननु प्रत्यक्षाप्रवृत्तौ सम्बन्धग्रहणाभावात्‌ कथं क्रियाविषषयमनुमानं प्रवतत 
इति चेत्‌, न, धातुवाच्यस्य समूहस्य युगपदसन्निधानादप्रत्यक्षत्वेऽप्येकेक्रस्य तु क्षणस्य 
प्रत्यक्षत्वे वुद्रया तान्‌ क्षणान्‌ संकलय्य पचतीति प्रयुज्यते । स्मृत्या विषयीङृत्योपस्थिते 
समूहे सम्बन्धग्रहः, न हि प्रत्यक्षेणोपस्थित एव सम्बन्धग्रहनियमः। यदाऽप्येकस्मिन्‌ 





१, महाभाष्यम्‌--१।२३।१, १० २३८; २. तत्रव । 
३. तत्रव वात्तिकम्‌--२, पृ° २३८); ४, तत्रैव, प्रदीपः-१।३।१। 

क्षणे पचतीति प्रयोगस्तदा तत्र॒समूहारोपणम्‌ । शब्दशक्ति्वभावाच्चेकक्षणो नेव 
धातुवाच्यः । 

ननु समृहस्याप्रतक्षत्वेऽप्येकक्षणस्य प्रत्यक्षसम्भवात्‌ क्रियामात्रे चानुमानिकत्व- 
कथनमयुक्तमित्याशङ्कायामुक्तं परिहारवाक्यं यदाऽपीति, तथा च तस्य ( क्षणस्य, 
अवयवस्य वा ) व्यवहाराविषयत्वाद्‌ व्यवहारविषयाः सर्वाऽनुमेयेव, अनुमानं तु पूर्वं 
मुक्तमेव । ननु यदुच्यते, समूहारोप इति तदगुक्तम्‌ । आरोपेऽपि वस्तुत एकस्येव क्षणस्य 
क्रियात्वेन तत्र प्रत्यक्षत्वं व्यवहा रविषयत्वं च दुर्वारम्‌ । अत आहु-शब्दशक्तिस्व- 
भावाच्चेकक्षणो नेव धातुवाच्यः, पच्यादावधिश्रयणमात्रम्‌, मथवा न सोऽपि चेक- 
क्षणात्मकस्तत्रापि हस्तप्रसारणचुल्त्युपरि धारणादयः क्षणा भवयवाः सन्त्येवेति । 
सोऽपि समूहङ्प एवेति बोध्यम्‌ । यस्तु तेषामप्यवयवः परमाणुप्रख्यः, स तु शब्दशक्त- 
स्वभावान्नेव वाच्यो नेव च प्रत्यक्षः । 
क्रियावचनतात्रिचारः-- 


अस्त्वेवमुक्तानुमानेन पचति भवत्यादि गणपाटोक्तधातुसाधारणस्य क्रियावचन- 
त्वमप्यूहते “कथं पुनर्ञायते क्रियावचनाः पचादय इति^” । तदुत्तरं भाष्ये- 
“यदेतेषां करोतिना सामानाधिकरण्यम्‌ २'* भवति । अतस्ते क्रियावचना इति भावः। 
सामानाधिकरण्यं दर्शयति भाष्ये - “कि करोति ? पचति, कि करिष्यति ? पक्ष्यति, 
किमकार्षीत्‌ ? अपाक्षीदिति"2। अत्र प्रनोत्तर्यां सामान्यविशेषभावेन सामानाधि 
करण्यात्‌ क्रियाविदोषवचनाः पचादयः प्रतीयन्त इत्यर्थः । अत्रायं भाष्यकेयटयो- 
राशयः- करोतिः कारकनव्यापारमार्थकः प्रसिद्धः, तत्र॒ यो व्यापारसामान्य- 
वाची करोतिः तद्विशेषाः पचादयः, कि करोतीत्यस्य च यत्‌ करोति तत्‌ किमिति 
व्यापारविशेषविषयः पर्न एवार्थः । एवं च यत्तिष्ठतया प्रहनविषयक्रियायाः प्रतीति- 
स्तन्निष्ठतयेवोत्तरभूतपचतिरब्दवाच्यक्रियायाः प्रतीतिरिति तयोः सामानाधिकरण्यं 
स्पष्टम्‌ । तथा च क्रियाप्रर्नजनकजिज्ञासायास्तद्विषयोत्तरेणेव ( पचित्वक्रिया- 
विरोषोत्तरेणेव ) निरासात्‌ तेषां पचादीनां क्रियावाचित्वम्‌ । जिज्ञासोपशमेऽपि सामान्य- 
विशेषभावेन क्रियात्वसामानाधिकरण्यमुपपद्यते । यदा तु "कि करोति" इति पृष्टे- 
न करोत्यास्त एव केवलमिति प्रतिवचनम्‌, तदा व्यापारमात्रस्यावश्यंभावित्वाद्‌ ग्यापार- 
विशेषविषयः प्रहनः, प्रतिवचनं तु ग्यापारविकशेषनिराकरणेनेति बोद्धग्यम्‌ । कि करोति" 
इत्यत्रेकसिमिन्‌ कर्तरि कारके क रोतिपचत्योवर्तमानकाङे सामान्यविशेषभावेन सामाना- 
धिकरण्यम्‌, तथेव भूतभविष्यतोरपि बोध्यम्‌ । 

इहानुमानात्मकवाक्ये--“इह्‌ सर्वेषु साधनेषु सन्निहितेषु कदाचिदत्रेत्यत्र- 
वहुवचनं सर्वकारकप्रवृत्ति दयोतयितुमिस्येकः प्रवृत्तिविशेषमित्यपरः सवेषां कर्तृकर्म 
१. महाभाष्यम्‌ --१।३।१, वात्तिकम्‌-- ; पृ० २३९; २. तत्रैव ॥ 
३. तत्रैव; ई. तत्रव, प्रदीपः-१।३।१। 

करणादीनां समानप्रवृत्त्येकया सम्भवात्‌ । मथ पुनरेकस्यैव प्रधानभूतस्य तिङ्वाच्यस्य 
कतुः कर्मणः कमम॑कतुर्वां प्रवृत्तिविशेषं ज्ञापयितुमित्यन्यः पक्षः। साध्यसाधनभावस्य 
( क्रियाकारकभावस्य ) धातुसमवेततिङर्थस्येव सम्भवात्‌, मन्दा प्रवृत्तिस्तु क्रिया- 
निष्पत्तौ सर्वकारकसमाना करोतीति ब्धुत्पस्या कारकमात्रे क्रियानिष्पादकत्वसामा- 
न्यात्‌ । अयमेवारयः 'स्वतन्वः कर्ता'^ इति सूत्रभाष्ये ध्वनितः। यदा तु कि करोति 
इति पृष्टे, न करोत्यास्त एव केवमिति केयटग्रन्थेऽस्त्यादीनामपि क्रियावचनत्वलक्षणे 
समाहारो भाष्यसम्मत इति व्यज्यते । 

अथेतावतायं निष्कर्षः सिध्यति यद्‌ गणपठितत्वे सति क्रियावचना भूवादयः 
राब्दा धातुसंज्ञका भवन्ति । 

देवदत्त इह भूत्वा पाटलिपुत्रे भवतीत्युदाह्रणेन लोकप्रसिद्धस्य वस्तुभूतस्यार्थंस्य 
सिद्धासिद्धत्वबोधको लोकप्रसिद्धो व्यापारः कर्तृसाधननिष्ठः साध्यत्वेनाभिधीयमानः 
क्रियापदा्थंः, यथेहात्मधारणानुकूकसत्तारूपोऽ्यो खोकसिद्धस्तस्येव दैदिकतया परि- 
वतितसत्तारूपताऽपि खोकसिद्धा, सा चापि सिद्धासिद्धरूपा । सैव चात्र साध्यतया 
वाक्येनाभिधीयते । एवच्च साध्यतयाऽभिधीयमाना लोकसिद्धवस्त्वर्थभूता सत्ता पचादी- 
नामुपलक्षणभूता क्रिया, ईहा, चेष्टा, व्यापारादिशब्दाभिधेया । साध्यत्वं चास्याः 
साधननिर्वेत्यंट्वाद्‌ भतृहरिणोक्तं युक्तमपि सिद्धासिद्धत्वे चाप्यस्याः कालसाधनमेदादे- 
तदेव हि खोकसिद्धं क्रियापदाथंस्वरूपम्‌ । 


भाववचनताविचारः- 


वस्तुतस्तु वस्त्वर्थस्य सप्रकारकज्ञानगम्यत्वं साध्यत्वसु । तथा च लोकसिद्ध 
वस्त्वर्थः सिद्धासिद्धरूपः साध्यत्वेनाभिधीयमानः सप्रकारकनज्ञानगम्य आधितक्रमरूपः 
क्रियापदार्थः कालप्रातिपदिकादावतिनग्याक्षिवारणाय गणपटठितत्वमिति विोषणम्‌ । 
एवच्च करोतिना पचादीनां भवत्यादीनां च सामानाधिकरण्यमपि चोपपाद्य गणपठितत्वे 
सति क्रियावचना भाववचनाश्च भूवादयो धातुसंज्ञकाः साधिताः । 


क्रियाविषये प्रर्ने- “भवति पचति, भवति पक्ष्यति, भवति अपाक्षीत्‌" 
आत्मभरणवचनो भवतिः, तत्रातमभरणं विष्दधेकार्थसमवायेः पाचकलत्वादिभिरविर्ध- 
कार्थसमवायम्‌ । यथा शुक्छं रूपम्‌" इति शुक्छे गुणे शुक्छत्वं रूपत्वं चास्तीति शुक्ला- 
दयो पवचनाः। एवं पचादयो भाववचनाः । आत्मभरणं पचि साधने कारफे पाचकेऽ- 
प्यविरुदढधमिति सामानाधिकरण्यं स्पष्टम्‌ । अथापि “कि करिष्यति ? पक्ष्यति, किम- 
कार्षीत्‌ ? अपाक्षीत्‌" इत्यत्र यथा क्रियाविषये प्रदने करोतिपचत्योः सामानाधिकरण्ये 
कालिकत्वसामानाधिकरण्यादिनं तथा भवतिपचत्योनं सामानाधिकरण्यमित्याशङ्कुय 
पचादयः क्रिया भवतिक्रियायाः कर्यो भवन्तीति समाहितम्‌ । 


१. पाणिनिसूत्रमू-१।२३।५४; २. महाभाष्यम्‌- १।२।१, वातिकम्‌--१०। 
३, . तत्रव, प° २४४। 

“भाववचना धातवः" * इति धातुलक्षणे षड्भावविकारप्रदर्शनपूर्वकं भवत्या- 
दीनां सविदोषं करोतिना सामानाधिकरण्यं प्रदशितम्‌ । सम्भावितदोषोत्सारणार्थं भावे 
कर्मणि कर्तरि च भावन्न्दं व्युत्पाद्यान्ते वस्त्वथंस्थ परिस्पन्दस्वरूपः क्रियाशब्द- 
वाच्यः, अपरिस्पन्दरूपो भावशब्दवाच्यः। तथा च परिस्पन्दापरिस्पन्दस्वरूपो 
वस्त्वर्थः साध्यत्वेनाभिधीयमानो गणपठितमभूवादिश्ब्दवाच्य आश्ितक्रमरूपः क्रिया- 
पदार्थः, भूवादिसुत्रभाष्यान्तेऽयमेव क्रियापदार्थः समुपपादितः। प्रमाणं चान्त्यो 
भाष्यांशः- “प्रत्येकं चादिशब्दः परिसमाप्यते, भ्वादय इति च वादय इति च । तद्यदा 
तावत्‌ "क्रियावचनो धातुः" इत्येष पक्षस्तदा “भू इत्यत्र य॒ आदिशब्दः, स व्यवस्थायां 
वर्तते, "वा" इत्यत्र य॒ आदिशब्दः, स प्रकारे । भू" इत्येवमादयो “वा इत्येवंप्रकारा 
इति । यदा तु “भाववचनो धातुः' इत्येष पक्षस्तदा 'वा' इत्यत्र य॒ आदिशब्दः, स 
व्यवस्थायाम्‌, ^भ्‌' इत्यत्र य आदिशब्दः, स प्रकारे, "वा" इत्येवमादयो “भू' इत्येवं 
प्रकारा इति?” । यत्र भूवेति क्रियावाचिनोऽन्योऽन्यं प्रकारतया विशेष्यतया चान्वयो 
दितः । अयमेव भाष्यसम्मतः क्रियापदा्थंः। भस्मिन लक्षणे प्रत्ययनिपातप्राति- 
पदिकादावनव्याप्त्यतिन्याप्त्यादिदोषगन्धकेदोऽपि नास्ति । अयमेव भाष्योक्तः क्रिया- 
पदार्थस्तत्रभवता भवर हरिणा क्रियासमुदेशीयाद्यकारकायां क्राडीकृतः-- 


“यावत्‌ सिद्धमसिद्धं वा साध्यत्वेनाभिधीयते । 
माध्रितक्रमरूपत्वात्‌ तत्‌ क्रियेत्यमिधीयते' 3 ॥ 


हेकाराजीयक्रियालक्षणं तत्पत्याद्यानं च - 


किञ्चात्र “कारकाणां प्रवृत्तिविशेषः क्रिया” इत्येकदेशिभाष्यमवलम्ब्य हेकाराजेन 
सर्वेषां कारकाणां प्रवृत्तिसामान्यं यद्वा तदसम्भवे तेषां प्रत्येकं प्रवृत्तिविदोषः क्रिया, 
उत॒ वा लान्तादेशवाच्यभ्रधानकारक्रवृत्तिः सामान्यविशेषतमा क्रियेरधादयो वहवो 
विकल्पा उपन्यस्ताः° । 


अत्रेदं वक्तव्यम्‌- कारकाणां प्रवृत्तिः प्रवृत्तिविशेषो वेति न क्रियालक्षणम्‌, 
असस्भवदोषात्‌ । यतो हि लक्षणे क्रियापदार्थज्ञानं कारकपदार्थज्ञानसपिक्षमरु, कारकत्वं 
च दाल्दिकमते साक्षात्‌ क्रियान्वयित्वम्‌, अतः क्रियापदार्थज्ञानाभावे तत्रान्वयिनः 
कारकत्वस्येव गगनकसुमायमानत्वात्‌ कारकाणां प्रवृत्तिविशेष इति लक्षणमेवा- 
सम्भवि । ननु “धातुसम्बन्धे प्रत्ययाः” ( पाणिनिसृत्रमू-२३।४।१ ) इति भाविसम्बन्ध- 
मनुभवतामिति चेत्‌, न, शब्दार्थयो रभेदाध्यवसायाद्‌ धात्वथंसम्बन्धे प्रत्यया इत्येव माष्य- 
सम्मतः सूत्रार्थः । अतो धात्वर्थक्रियापदा्थज्ञानामावे कुतस्तदन्वयिकारकपदा्थ- 


कक = ज = ~ ~ ~ [मि 2 र 


१. महाभाष्यम्‌--१। ३।१, वा० १०, पृ०र४४; २. तत्रव, वा०१३, पृण २५४। 
३. वाक्यपदीये क्रियासमुददेशः १, प्‌० ४०० । 
४. तत्रैव, प्रकाश-व्याख्या, प° ४०१-४१५ । 

ज्ञानम्‌ ? “न हि पदाथंः सत्तां व्यभिचरति"? इति पदार्थमात्राश्रयाऽपरिस्पन्दरूपा 
सत्ता क्रिया त्वतितरां रोकप्रसिद्धेति नात्र मनागपि संशयछेश्चावकाशः, यतो हि 
किमिदम्‌ ? इति प्रहनेऽवेयाकरणोऽप्यपरिस्पन्दरूपायाः सत्ताक्रियाया अतिप्रसिद्धत्वात्‌ 
"वटः" इत्युत्तरति, यतोऽतिप्रसिद्धा घटपदार्थंनिष्ठाऽस्तिक्रिया स्वतोऽध्याहूता 
भवति । 


वस्तुतो छोके परिस्पन्दापरिस्पन्दस्वरूपक्रियापदार्थसामान्यवाचको भाव 
एव शब्दः सुप्रसिद्धः, इमामेव रोकप्रसिद्धिमनुभूय नैरुक्ताः “'भावश्रधानमाख्यातम्‌ "< 
इति वदन्ति, न पुनः क्रियाप्रघानमाख्यातमिति । क्रियापर्यायो भावशब्दः “यस्य 
च भवेन भावलक्षणम्‌ ( पाणिनिसूत्रमु-३।३।३७ ) इति सूत्रकारमतेऽपि 
क्रियाशब्दपर्यायः । तथा च भवत्यादीनामपि क्रियावाचकत्वसिद्धिः सुनिश्चिता । एवं 
यद्यपि परिस्पन्दापरिस्पन्दरूपोभयवस्त्वर्थात्मानौ क्रियाभावशब्दो, तथापि दिष्यवुद्धि- 
वैयाथं सिद्धान्तभाष्य उभावपि भेदेनोपन्यस्य 'क्रियावाचका धातवः', (भाववाचका 
धातवः' इत्येव धातुलक्षणं कृतम्‌ । एवं सति छोकप्रसिद्धपरिस्पन्दापरिस्पन्दरूपोभय- 
वस्त्व्थभेदवादिनोऽपि सुतरां सन्तुष्येयुः। तादुशोभयवस्त्वर्थवाचका धातव इत्येव 
धातुलक्षणं कृतम्‌ 1 तेन लोकप्रसिद्धः सिद्धासिद्धवस्त्वर्थः क्रियाभावो वोच्यत इति 
सिध्यति, न तु कारकाणां प्रवृत्तिविशेषः क्रियापदार्थः पूर्वोक्तदोषापत्तेर्माष्य उक्तः । 


उपक्रमोपसंहा रावभ्यासोपपूर्वताफले । 
अर्थंवदोपपत्तो च कलिद्खतात्पर्यनिण्येर ॥ 


इति न्यायानुसारेण धातुलक्षणमाष्योपसंहारेऽस्माभिस्पर्यक्त एव वस्त्वर्थः क्रिया- 
भावोभयसाधारणः शाब्दोऽर्थः। उपक्रमभाष्येऽपि “क्रियावचना धातवः, का 
पुनः क्रिया? ईहा। का पुनरीहा? चेष्टा, का पुनश्चेष्टा? व्यापारः, सर्वथा 
भवान्‌ राब्देनेव शब्दानाचष्टे, न किञ्चिदर्थजातं निदिशत्येवंजातीयका क्रिया” 
इत्यादितः “देवदत्त इहु भूत्वा पाटलिपुत्रे भवति” इत्यनेन वस्त्वर्थभूतक्रियापदा्थ- 
व्याख्यानभाष्येणापि चास्मदुक्तक्रियापदार्थस्वरूपमुक्तम्‌ । न त्वनेन स्वरूपवर्णनेन 
कारकाणां प्रवृत्तिविशेष इति क्रियालक्षणमुपपद्यते, पूर्वोक्तदोषापत्तेः। किञ्चात्र 
“साधनेषु सन्निहितेषु इतीत आरभ्य देवदत्त इह भूत्वा पाटलिपुत्रे भवति, 
नूनं सा क्रिया” इत्यन्तं भाष्यमन्यथा व्याचक्षाणः कारकाणां प्रवृत्तिविरोषः क्रिये- 
व्येकदे दिभाष्यमेव क्रियापदार्थलक्षणं ब्रुवाणश्च श्रीहैकाराजश्चिन्त्य एव । भत एव 
प्रदीपोदूद्योतयोः श्रीहेकाराजोक्तं क्रियालक्षणं न क्वाप्युक्तमु । अत एव लोकप्रसिद्ध 


१. महाभाष्यम्‌-५।२,९४; २. निखकतम्‌--१।१। 

३. सवं दर्शनसंग्रहे ` वहत्संहितावचनम्‌, वेदान्तसारे ६०, प० १९६ ( तत्त्वपारिजात- 
टीकायाम्‌ )। 

४. महाभाष्यम्‌-१।३।१, वा० २, १० २३८; ५. तत्रैव । 

एव वस्त्वर्थः सिद्धासिद्धसूप आख्प्रातेन प्रतीयमानः फलानुमेय आच्रितक्रमः साध्ये 
नाभिधीयमानः क्रियापदार्थः। लोकप्रसिद्धिवलादुक्तस्वरूपमेव क्रियालक्षणम्‌, न तु 
तद्भिन्नं किञ्चिच्छास्त्रीयं लक्षणं भाष्य उक्तम्‌ । 

ननुक्तलक्षणेनापि कारकाणां प्रवृत्तिविरेष एव सिध्यति, उक्तसक्षणलक्षितायाः 
क्रियायाः कारकीयन्यापारस्वरूपविोषदर्शनादिति चेत्‌, स्थूखदुलामुपकाराय कार- 
काणां प्रवृत्तिविशेषः क्रियेत्याथिकार्थरूपारायकथनमुपयुज्यते, लक्षणं तु न सम्भवति । 
पदार्थोपध्थितपदजन्योपस्थितिनियमितत्वात्‌ तिङविरहितपचादि्रकृतिशब्दात्‌ कारक 
पदार्थोपस्थित्तिरेवासम्भवा, कूतस्तस्प्रवृत्तिरूपक्रियापदार्थोपस्थितिः ? प्रकृतिशब्दात्‌ 
कारकप्रवृत्तिरूपक्रियापदार्थोपस्थित्यभावे पचादि्रकृतिलब्दानामनर्थंकत्वसिद्धिः । 
भनर्थकत्वे च तेषां धातुसंज्ञेवासिद्धा भवति । धातुसंज्ञाभावे तिबादयो नोत्पद्येरन्‌ । 
अर्थवतामेव भूवादिश्चब्दानां धातुसंज्ञास्मरणात्‌ “भर्थवत्‌'' ( पाणिनिमूत्रम्‌-१।२।४५) 
सूत्रे धातुसंज्ञकप्रकृतिशब्दानामर्थव्वाभ्युपगमात्‌ । बआख्यातादेव कारकपदार्थो- 
पस्थितिर्भवति, नाख्यातग्रकृतिकात्‌ पचादिक्ञब्दात्‌, एवं पचादयोऽनथंका धातुसंज्ञका 
एव न सिद्धयन्ति । 

अतो धातुसंज्ञा्थमथंवत्त्वसिद्धये प्रकृतिल्लन्दानां भूवादोनां लोकप्रसिद्धक्रिया- 
भावोभयवाचकत्वरूपार्थवत्वं स्वीकार्यम्‌, न हि कारकेप्रवृत्तिविशेषरूपक्रियावाचकत्व- 
रूपमर्थवत्वम्‌, तस्याख्यातवाच्यत्वात्‌ । 


एव हि लोकप्रसिद्धद्रव्यनिष्ठपरिष्पन्दापरिस्पन्दस्वख्पक्रियावाचिनो भूवादयो 
घातुगणपाटोक्ताः शब्दा धातुसंज्ञका इति यथोहेशपक्ानुसारेण “भूवादयो धातवः" 
इति सूत्रं शिष्यमध्यापयितुमुपाध्यायः शक्नोति नान्यथा । हेलाराजोक्तलक्षणं तु 
क्रिधाकारकयोरभयोरपि ज्ञानस्य समकालिकत्वात्‌, परस्परस पेक्नत्वात्‌, यथो- 
हेशसिद्धान्तविरद्धत्वाचिचन्त्यमेव । केखवृद्धिमिया माष्याशयं संक्षिप्येव टहिला- 
राजीयक्रियारक्षणं समासत एव प्रतिमशितमर । बहुवक्तव्यमिहन्यदावक्ष्ामः। 

स्फोटम्‌लको जगद्ग्यवहारः 
डां° रामकिशोरत्रिपाठो 
अध्यापकः, व्याकरणविभागस्य 
श्रीमाथुरचातुकेंदसंस्कृतमहाविद्याल्ये 
मथुरा 
ॐ ॐ & 


दान्दमूकं जगत्सवं व्यवहा रोऽ्थं उच्यते । 
तयोरभेदसम्बन्धः स्फोटरब्देन कथ्यते ॥ 
स्फोटे राब्दा्थंसम्बन्ध एकीभूतश्च भासते । 
तस्मात्‌ स्फोटाख्यतत्तवं हि मूरततत्वमिवादतम्‌ ।। 


गच्छतीति जगत्‌, गमरधातोः ““वतंमाने पृषत्‌” * इत्युणादिसूत्रेण निपातनेन 
सिद्धिः । गङ्खाजलप्रवाहवद्गतिशीलमिदम्‌ । यथा गङ्खाजकमनुदिनं धारासंवलित- 
परिखाबद्धं किमपि महदुदेश्यम्‌छं प्राप्निकामनया गच्छति, तथेव मूकभूततत्त्वाद्विरहित- 
मिदं जगन्मन्ये तदेव प्राप्िक्िप्सयाऽहनिशं गति विदधाति । सा च गतिरनादिकारा- 
त्मिका । अनादिइच प्राणिमात्रसन्चरणरीलो लोकन्यवहारः । येन प्राणिनो रोके 
व्यवहरन्ति, स व्यवहारः परम्परातो छन्धो नाद्यतनः, ईइवरेण कृत ऋषिभिर्वेत्यन्य- 
देतत्‌ । उक्तश्च न्यायवाचस्पत्ये स्वर्गादिभुवां महषिदेवतानामीदवरेण साक्षादेव कृतः 
सङ्करेतस्तद्ब्यवहा राच्चास्मदादोनामपि सूग्रहस्तहसड्केतः२” स च॒ शब्दात्मकलत्वा- 
चछब्दमूलकः । उक्तञ्च वाक्यपदीये-- 


न सोऽस्ति प्रत्ययो रोके यः शब्दानुगमाहते । 
अनुविद्धमिव ज्ञानं सवं शब्देन भासते | 


प्रत्ययश्च स्फोटात्मकेनेव दाब्देन भवति, अत एव तस्य प्राधान्यम्‌ । तत्र ध्वन्या- 
त्मकराब्दस्य निरर्थकत्वाद्वर्णात्मकविषय उच्यते-““ “वर्णाः प्रत्येकमिति चैत्‌, न, 
द्वितीयादिवर्णोच्चारणवेयर्थ्यापत्तेः। नापि वर्णसंघातः, उच्चरितप्रतिध्वंसितत्वेन 





१. उणादिसु° पा २, सू° २५० । 
२. इदं वाक्यं वाचस्पत्यग्रन्थादुद्तं परमलघुमञ्जूषायां शक्तिनिरूपणे । 
३. वा० प० १।१३३ ; ४, परमलघुमञ्जूषायां स्फोटनिरूपणे, प° ५६ । 

यौगपद्यास्म्भवात्‌। अभिव्यक्तेरुत्पततर्वा क्षणस्थायित्वात्‌ क्षणात्मककाङ्स्य प्रत्यक्षा- 
योग्यत्वेन तदवच्छिन्नवर्णस्याप्यश्रव्यक्षत्वात्‌ । 

अत्र॒ वर्णात्मकशरब्देन प्रत्ययवादिभिर्नेयायिकैः पक्षत्रयं स्थाप्यते। वर्णानां 
यद्यप्यनित्यत्वन्तथाप्युत्तरोत्तरो यो वर्णस्तस्मिन्‌ पूर्वपर्ववर्णत्वम्‌ अन्यवहितोत्तरत्व- 
सम्बन्धेन संस्कारवशात्‌ पूरवपर्ववर्णानुभवजनितसंस्कारबलाद्‌ गृह्यत इत्येवं पदस्य 
प्रतयक्षत्वाच्छान्दबोधः । पूर्वपर्ववर्णानुभवजन्यसंस्कारसहितचरमवर्णानु भवस्येव तावद्‌ 
वर्णगोच रस्मृते्जनकत्वादिति तत्त्वम्‌ । 

यद्वा पूर्वपूरव॑वर्णभ्यो जायमानाः शब्दाः शब्दजराब्दन्यायेन यथा वोचिरुत्पन्ना 
तरङ्घान्तरमुत्पादयतीति वीचितरङ्घन्यायेन एकशब्दाच्छब्दान्तरोत्पत्तिजियित इति 
पर्वपूर्ववर्णेभ्मो उत्तरोत्तरवर्णा उत्पद्यन्ते । यथा घटदाब्दे धकारादकार उत्पन्नष्टकार- 
मुत्पादयति, स चाकारमेवं यावदन्तिमवर्ण॑श्रवणं तिष्ठतीति तत्तद्र्णाव्यवहितोत्तरतत्त- 
दर्णत्वरूपानूपर्वीज्ञानस्य नितरां सौलभ्यमिति सारः। 

यद्वा पूर्वपुर्ववर्णानुभवजन्यो यः संस्कारस्तत्सश्रीचीन-सहचरितो यश्च रमवर्णानु- 
भवस्तत एव शाब्दबोधः । यथा घटशब्दे धकारज्ञानजन्यः संस्कारोऽकारज्ञानजन्य- 
संस्कारे संक्रामति । स च टकारज्ञानजन्ये । तत्रानुपूर्वीधटकमुत्तरस्वच्च- 

स्वविषयकज्ञानजन्यसंस्कारविषयत्वरूपस्‌। एषं चात्मविरोषगुणो य।वज्जीवं 
प्राणिनं न विजहातीति, यदा यदेकसम्बन्धिज्ञानेनोदुवुध्यते, तदा तदा स्वस्वविषयका- 
नर्थानुपस्थापयति । यतदइ्च तदर्थोपस्थिति प्रति तदर्थविषयकापेक्षयाऽनुभवजन्योद्‌- 
बुद्धसंस्कार एव हेतुरिति तत्त्वम्‌ । 

तत्वण्डयद्धर्वेयाकरणेरूच्यते *--“ाेऽयं पूर्वोऽयं पर इत्यभिलापासम्भवेना- 
व्यवहितोत्तरत्वसम्बन्धाभावात्‌, नष्टविद्यमानयोरव्यवहितोत्तरत्वसम्बन्धस्य वक्तुमशक्य- 
त्वाच्च । द्वितीये शब्दजशब्दन्यायेन पदप्रत्यक्षोपपादनेऽपि पदस्याविद्यमानत्वेन 
तत्र॒ शक्त्याश्चरयत्वस्य ग्रहानुपपत्तेः। तृतीये च येन क्रमेणाचुभवस्तेनैव क्रमेण 
तत्संस्कारस्थितिरित्यत्र विनिगमकाभावात्‌ सरो रसो नदी दीन इत्यादौ विपरीत 
संस्कारोद्बोधेन प्रघ्येकमन्यार्थप्रत्ययापत्तेः" । एतेन वर्णात्मकराब्देन कथमपि 
बोधाभावात्‌ प्रव्यासत्तिन्यायेन स्फोटात्मक शब्द एव प्रत्ययबोधक इति, राक्त्या- 
श्रयान्यथाऽनुपपतत्या स्फोटस्येव कल्पनात्‌ । 

अयं भावः-प्रत्थयाधीना हि जगतो न्यवहाराः, स च प्रत्ययः स्फोटात्मकशब्दा- 
भिजन्यः । स्पुटत्यर्थः प्रत्ययो यस्मादिति विग्रहेण यद्वा स्फोटयते प्रकादयतेऽर्योऽनेनेति 
विग्रहेण स्फोटशब्दस्य सिद्धेः । 


१. परमलघुमञ्जृषायां स्फोटनिखूपणे, प° ५८ । 


== ~~ ~ ` ~ 

२४० सारस्वती सुषमा [ ४२ व ३-४ अण 


अन्तःकरणावच्छिन्न चिदात्मा स्फोटपदासिधेयः। स च नित्यानित्यभेदेन द्विविधः, 

तत्रानिदयध्वनिरूपितोऽनित्यो विेषपदार्थमादाय तद्रूषितो नित्यः, एवं भिन्नकारणेन 
भिश्नकार्थमिव भिन्नकारणमूतध्वनिभिरुच्चार्यमाणं कार्यमपि भिन्नं तद्रूषितः स्फोटोऽपि 
भिन्नः । 

सुष्टिक्रमनिरूपणप्रस्तावे जगत्कारणीभूतस्य नैयायिकनये परमाणोरिव 
वेदान्तिनये ब्रह्मण इव शाल्दिकसिद्धान्ते स्फोटस्य महती चर्चा श्रवणविषयतां भजते । 
सत्स्वप्यनेकदार्शानिकतत््वविचारसमाधानेषु शाल्दिकानां दार्शनिकतत्तवप्रासादस्तु 
स्फोटभित्तिमेव विरोषतोऽवरम्बते । 

परन्तु स्फोटवादः कुतः प्रादुरभूत्‌ ? कश्च तस्याद्यः स्मर्ता ? कश्च तस्य स्मरण्रसङ्खः ? 

इत्यादयोऽनेके प्रश्ना अद्यापि समाधिमर्हन्ति । यद्यपि शाब्दिकानामपीतिवृत्तस्य पृष्ठानि 
मौनमेवावलम्बन्ते, तथापि सूक्ष्मेक्षिकया पर्याखोचनेनानुमातुं शक्यते यत्‌ “वागेव विद्वा 
भुवनानि जज्ञे" °, “ओभित्येतदक्षरमिदं सर्व॑म्‌", “वाचो ह्‌ वाक्‌ इत्यादिभिवंचने- 
वेदत्राह्यणवारिधिवतंमानैः सखोतोभिः स्फोटस्य सम्बन्धं स्थापयन्तो भवेयुः शाल्दिका 
इति । 

तत्रापि वेचिव्यमिदं यद्रेदब्राह्यणादिग्नन्थेषु गोवागादिश्चन्दाः शब्दपर्यायत्वेन 
प्रयुज्यमानास्तत्र तत्र॒ नितरां निभाल्यन्ते, स्फोटपर्यायत्वेन तु वचनापि नोपलभ्यन्ते । 
अतो वादत्वेन स्फोटस्य कदा प्रारम्भ इत्ययं प्रहनोऽद्यापि समाधि समभिलषति । 

पाणिनीयसम्प्रदाये “जवड्‌ स्फोटायनस्य" इति सर्वतः प्राक्‌ स्फोटशब्दः 
समुपकभ्यते शाब्दिकेरिति । हरदत्तञ्चामुं स्फोटायनराब्दं विवृणुते “स्फोटोऽयनं पारा- 
यणं यस्य स स्फोटायनः, स्फोटप्रतिपादनपरो वैयाकरणाचार्यः**' | 

स्फोटायन ऋषेरेव सिद्धान्तः स्फोटवादत्वेन प्रसिद्धि गत॒ इति नागेशभदेन 
वेयाकरणसिद्धान्तमञ्जूषाया अन्ते स्फोटवादे प्रतिपादितम्‌- 

“वेयाकरणनागेशः स्फोटायन्छषेर्मतम्‌ । 
परिष्कृत्योक्तवांस्तेन प्रीयतां जगदीरवरः* ॥ 

इत्यादिस्थकेषु राब्दतः स्फोटपदार्थो दुष्टिपथमायाति । अ्थंतदच “अर्थवदधातु- 
रप्रत्ययः प्रातिपदिकम्‌ °” इत्यत्र स्फोटस्येवार्थवाचकत्वात्‌, तथा च महाभाष्ये “येनौ- 
च्चारितेन सास्नालाङ्गृरककुदखुरविषाणिनां सम्प्रत्ययो भवति स शब्दः °" । 


१, वाक्यपदीये, सोपज्ञदृत्तिटीका -१।१२० ; २. माण्डूकोपनिषद्‌, म० १) 


३. पाणिनिसू व्रमू-६।१।१२३ ; ४. काशिकावृत्तिः, पा० सू० ६।१।१२३। 
५. वैयाकरणसिद्धान्तमन्जृषायाम्‌, १० ३०३, इलो० २। 
६, पाणिनिसूत्रम्‌-१।२।४५; ७, महाभाष्ये, पस्पशाद्धिके । 

प्रदीपे च “वर्णानां प्रत्येकं वाचकत्वे द्वितीयादिवर्णोच्चारणानर्थक्यप्रसङ्गातु, 
आनथक्येषु प्रत्येकमुत्पत्तिपक्षे यौगपदयेनोत्पत्यभावात्‌ । भमभिव्यक्तिपक्षे तु क्रमेणेवा- 
भिन्यक्त्या समुदायादेकस्मुत्युपारूढानां च वाचकत्वे सरो रस इत्यादावर्थप्रतिपत्त्य- 
विशेषप्रसङ्क व्यतिरिक्तः स्फोटो नादाभिन्यद्धयोऽर्थवाचकः^”* इति । 
अयम्थं:--जाग्रसस्वप्न-सुषुप्ि-तुरीयावस्थामेदेन चतुविधं चेतन्यमिव परा- 
पर्यन्तो-मध्यमा-वेख रीध्वनिभेदेन शब्दतत्त्वमपि चातुविध्यं भजते । 
परा वाड्‌ मूकचक्रस्था पयन्ती नाभिसंस्थिता । 
हृदिस्था मध्यमा ज्ञेया वेखरी कण्ठदेशगा ॥ 


यद्यपि दाब्दङ्चैतन्यात्मा स्वरूपेणाविक्रियः, तथापि ध्वनिकारणीभ्‌ताद्‌ 
व्यापारात्‌ तत्तत्स्थानेषु कण्ठताल्वादिषु जिह्वोपाग्रादिखूपकरणाभिघातरूपात्‌ सज्ञातेन 
ध्वनिनाऽभिग्यक्तः । कत्वखत्वादितारत्वमन्द्रत्वादिरूपतद्धमपिग्रहेण प्रतिकन्धविक्रिया- 
विशेषः । समुपजात इव लक्ष्यमाणः स्वेन परमार्थरूपेण चैतन्यात्मना श्रोत्राग्राह्यः। 
केवरं मनोमात्रग्राह्योऽपि ध्वनिधमेपिग्रहेण श्रोत्रानूुपाती श्रोत्रग्राह्योऽथंस्य प्रकाशत्वेन 
च प्रतिसंक्रान्तार्थाकारोपग्रहेण नित्यमवध्यानाल्निव्यं स्वा्थंपरतन्त्रोऽर्थबोधनाय 
प्रयुज्यते- 
दवावुपादानशब्देषु शब्दौ शब्दविदो विदुः । 
एको निमित्तं शब्दानामपरोऽ्थे प्रयुज्यते ॥ 
तत्र॒ स्फोटग्यञ्जकत्वेऽपि वैमत्यमाचार्येषु । नागेशमते वेखरीनादोत्साहित- 
मध्यमानादेन स्फोटाभिव्यक्तिः। वैखरीनादो भेरीनादवनल्िरर्थकः- 
वैखर्य्या हि कृतो नादः परश्रवणगोचरः। 
मध्यमया कृतो नादः स्फोटव्यञ्जक उच्यते ॥ 
भरतंहरिणा प्राक्ृतवेखरीनादेनैव स्फोटस्य व्यञ्जकत्वं स्वीकृतम्‌- 
स्फोटस्य ग्रहणे हेतुः प्राकृतो ध्वनिरिष्यते । 
शब्दस्योर्ध्वममिग्यक्तेर्वृत्तिमेदं तु वेकृताः° ॥ 
ध्वतिस्तु द्विविधः प्राकृतो वकृतश्च, प्रहृत्यार्थवोधनेच्छया स्वभावेन वा जातः 
स्फोटव्यजञ्जकः प्रथमः प्राकृतः । तस्मात्‌ प्रकृताज्जातो विकृतिविशिष्टश्चिरस्थायी 
निवर्तको वेकृतिकः ॥ 
१. म० भा०, प्रदीपे, पस्पशा्िके; २. वाक्यपदीये--१।४४। 
३. परमलघुमञ्जृषास्था कारिका, स्फोटनिरूपणे, प° ६०। 
&. वाऽ कार ७७। 

| तत्र वेखर्य्याः प्राकृतनादः स्फोटव्यञ्जको वेकृतश्च वृत्तिनिवर्तकः । स च स्फोट- 
- पदार्थः शब्दतत्त्वं शाल्दिकनयेऽनादिनिधनं ब्रह्यमपदाभिघेयम्‌ । तत एव जगतः प्रक्रिया 
प्रथमो व्यवहारः । तदुक्तम्‌- 
अनादिनिधनं ब्रह्य शब्दतत्त्वं यदक्षरम्‌ । 
विवर्ततेऽर्थंभावेन प्रक्रिया जगतो यतः+ ॥ 
यद्‌ ब्रह्यानादिनिधनमुत्पत्तिविना रहितं सवंविकल्पातोतं तदेव शब्दतत्त्वम्‌ । 
अर्थानां राब्दोपग्राह्यतयाऽर्थेषु मृदादिवत्‌ प्रकृतित्वेन राब्दानुगमात्‌ । तच्चाक्षराणां 
निमित्तव्वादक्षरमर्थरूपतया स्वरूपादप्रच्युतं प्रतीयते । यतः शब्दतच्वाद्‌ ब्रह्मणो 
सकलागमानां प्रथमत उत्पत्तिरिति । एतेनापि जगतः सर्वव्यवहाराः स्फोटाख्यशन्द- 
बरह्मणः प्रादुभूता इति ज्ञायते । 
यतो हि ब्रह्मणो दशादयी शास्त्रे प्रसिद्धा-एका विदयाऽप्रविभागदच्ा, अपरा 
चाविद्या प्रविभागदक्षा। तत्र यद्यपि प्रविभागदकायां ब्रह्म विविधविकत्पगोचरम्‌ । 
तस्यां ददायामेकस्येव ब्रह्मणो धर्मघर्म्यादिरूपेण विकल्पः । घटोऽभूत्‌, भवति, भविष्य- 
तीत्यादि कालभेदेन विभिन्नातिपुरस्कारेण च गोघटादिप्रत्ययः। कयोश्चिदुमेदग्रत्ययः, 
कयोश्चिदभेदप्रत्ययः, क्वचिद्धावप्रत्ययः, क्वचिच्चाभावप्रत्ययः, तथापि कार्यरूपेण प्रवि- 
भागाभावदज्ञायां तादुडासर्वं विकल्पातीतं ब्रह्मतत्त्वमेकम्‌ । 
किञ्च, तस्यां ददायां स्वस्माद्‌ मेदाभेदाभ्यामनिर्वाच्याभिः सर्वंकार्याचुकूलाभिः 
राक्तिभिरध्यासितम्‌ । ताश्च राक्तयो ब्रह्मणि सर्गादिकार्यानुमेया वलह्लयादिशक्तिवत्‌ 
सन्त्येव, न तु भेदाभेदानामनिर्वाच्यत्वाच्छराविषाणवत्‌ तुच्छभ्‌ताः। 


तत्रापि ब्रह्मण्यविद्याशक्तिमूकिकास्ताः शक्तयः कार्यरूपेण ब्रह्मणः प्रविभाग- 
सम्पादिकाः, विद्याश्ञक्तिश्च तत्राविभागसम्पादिका। ततश्च ब्रह्मणो विद्याशक्तिमद्रपं 
स्वविकल्पातोतम्‌, अविद्याशक्तिमच्च सर्वकार्यानुकूलशक्तिभिः समाश्चितं विकल्पगोचरं 
चेति । यच्च ब्रह्मणो जगद्रपेणाविवर्तावस्थायां सर्वविकल्पातीतं रूपं तदेवात्रानादि- 
निधनमिति निदिष्टम्‌ । उत्पत्तिविनारारहितमित्य्थंः । एतच्चोपलक्षणं घर्मधरम्यादि- 
रूपप्रागुदाहूतस्वं विकल्पशून्यत्वस्यापि । अथवा जगद्रूपेण विवर्तविस्थायामपि ब्रह्यानादि- 
निधनमेव । 

तथा हि ब्रह्मणः स्वकार्यभूतविषयाकारेणोत्पत्तिनिधनादिभिविविधविकल्पेः 
परिच्छेदः, सोऽविद्याशक्तिवशात्‌ सत्य इव भासते। न त्‌ सत्या एव तथा विकल्पमाना 
विषयाः, ब्रह्मणः श्रुतेन कूटस्थनित्यत्वेनोत्पत्तिनिधनादिरूपसत्यविकल्पासम्भवात्‌ । 


स 9 

ननु यदि विवर्तंदशायां प्रतीयमाना विषया न सत्याः, तदा कुतस्ततप्रतीतिरिति 
चेतु, न, अनादौ संसारे यद्‌ अभूत्‌, भवति, भविष्यतोत्यादिरूपं कालभेददर्शनं तदमभ्यास- 
सञ्जातसंस्काराणां परिपाकवशात्‌ कालोपाधिकस्तादृशः सर्वोऽपि कार्ग्यवहारः । 
किञ्च, मूतिमतां गोघटादीनां पृथग्देशग्रहणाभ्याससजञ्जातसंस्कारपरिपाकवशेन च 
देशोपाधिकः सर्वोऽपि व्यवहारः, न तु गवादितत्त्वनिबन्धनः। गवादीनां विषयाणां 
बरह्मणो विवर्त॑भूतानां ब्रह्मणोऽव्यतिरेके ब्रह्मणो देशकाल्कृतविभागाभावश्च ब्रह्य विद 
आहुः--प्रदेरोऽपि ब्रह्मणः सार्वरूप्यमनतिक्रान्तश्च विकल्पर्चेति । 

एवच्च देशकालभेदेन व्यवहा रानुपातिनो धर्मधर्म्यादिभावेनोत्त्तितिधनादिमिश्च 
विकल्प्यमाना एव विषयाः, न तु तैर्व्यवह्भियमाणमपि ब्रह्यानादिनिधनेऽन्यान्‌ 
विकल्पानाश्रयति, कूटस्थत्वेनाविकारित्वाद्‌ विवर्तदशायामपि ब्रह्म तावदनादिनिधन- 
मेव । एकमेव हि ब्रह्म कार्यं च कारणस्चेति। अतो यथाक्रमं विभक्तं चाविभक्तं च 
सर्वेषु श्रुतिप्रमितवादेष्ववस्थितम्‌ । तस्य च कायं प्रति प्रवृत्तिकोटिनिवृत्तिको्िर्वा 
यथाक्रमं पूर्वापरकालकल्पनादून्या न परिसंख्यातुं शक्यते । नहि ब्रह्मणः सर्गतः प्राक्‌ 
किञ्चिन्नासीत्‌, सर्गनिवृत्तेश्च पश्चा्नास्ति किमपीति कल्पयितुमपि शक्यते । भनादि- 
त्वात्‌ प्रवृत्ति निवृत्योः कारपरिच्छेदासम्भवात्‌ । 

तच्च ब्रह्य शब्दतत्त्वं शब्दात्मकमित्यर्थः । ननु प्रागुक्तं ब्रह्य सवं विकत्पातीत- 
तत्वमिति । अधुना तु कथं तद्विपरीतमुच्यते शब्दततत्वमिति चेत्‌, न, विकाराणां 
प्रकृत्यन्वयात्‌ रान्दत्वोपपत्तेः । 

तथा हि घटकरुण्डलादयो विकारा मृत्सुवर्णादिग्रकृत्यन्विता हि दृश्यन्ते । तथेवेते 
खूपादयो विषयाः शब्दखूपानुगता एव दृदयन्ते । तदुक्तम्‌- 

““वागेवा्थं पश्यति वाग्‌ त्रवीति वागेवार्थं निहितं सन्तनोति । वाच्येव विश्वं 
बहुरूपं निवद्धं तदेतदेकं प्रविभज्योपभुङ्क्ते । सूक्ष्मं वाक्तत्त्वमेव ज्ञातङ्पेणावस्थितं सत्‌ 
स्वपरिमाणेन स्थूलशब्देन प्रकाशितं स्वपरिणामभूतमथं परयति, जानातोत्यर्थः?” । 
तदेव वाक्त्वं स्वस्मिन्‌ निहितमविभागेन राक्तख्पेणावस्थितमथं विषयजातं सर्गे 
प्रबोधवृर्या प्रविभज्य विस्तारखूपेण प्रदर्शयति । तस्मिन्नेव वाक्तत्त्वे देनन्दिने प्रलयेऽ- 
न्यर्मिन्‌ वा नाना जातिनिबद्धं विदवं शक्तिख्पेण तिष्ठति । सर्गकाठे च प्रवोधे कायं 
रूपेणावतिष्ठते । तदेवमेतदेकमेव वाक्तत्वं भोक्तुरोकः स्वादुष्टद्वारा प्रविभज्य नाना- 
भोग्यरूपतां स्वयमेवापाद्योपमुङ्क्ते। नहि तत्रोपमोग॒ ईरवरस्य कर्मनि रपेक्षस्य 
हेतुत्वम्‌, वेषम्यनेधुण्यापातात्‌ । कर्मसापेक्षस्य हेतुत्वे तु जीव एव शब्दशक्तिनिबन्धनः। 





स्वकर्मद्ारा प्रधानं कारणं भोगः। जाग्रदवस्थायां सवेषां प्राणिनां सर्वोऽपि व्यवहारो 
१ वाक्यपदीये--१।१२७। 

वागरूपतानुविद्धचैतन्यपूर्वकः । तर्मिर्व वागरूपतयेव चैतन्यमिति । तथा च जाग्रद्वृत्तौ 
वाक्‌ सर्वव्यवहारसाधनम्‌ । स्वप्ने च सर्वव्यवहारसाधनत्वेऽपि सर्वन्यवहारकर्मत्वमपि 
वाच एवेत्येवं साध्यसाधनोपायरूपत्वमप्युच्यते । यथा- 
प्रविभागे यथा कर्ता तथा कार्ये प्रवर्तते । 
अविभागे तथा सेव कार्यत्वेनावतिष्ठते ॥ 

भयं भावः-जाग्रदवस्थायां ये प्रविभक्ताः, सर्वेऽर्था व्यवहारक्रियायाः साध्यषूपाः, 
साधनशूपार्च चाब्दाः, ते सर्वेऽपि चैतन्यास्मकवाग्रृपस्य रशब्दब्रह्मणो विवर्ताः। ते च 
परस्यां चिद्रूपायां वासनारूपेण विद्यमाना जाग्रत्काे तत एव प्रविभज्यमाना गोधटा 
दर्थसूपेण वागृविभागग्रन्थयो निवृत्तिविक्रियाप्राप्तिभिः क्रियाभिः प्राप्तजन्मादिविक्रिया 
भवन्ति। जागरणवृत्तिकारे वाग्रूपतानुविद्धचेतन्यमनुगच्छन्तस्तद्‌ गोच रीभूताः 
सर्वेष्वपि व्यवहारकार्येषु कर्मतामनुभवितु यतन्ते । तदानीं वाग्‌ घटादिव्यवहारक्रियायां 
साधनमेव न तु साध्यमपि । स्वप्नादौ व्यवहारक्रियायाः कर्तुकर्मकरणाविभागेतु या 
श्रवणगोचरीभूता चिद्रूपा परा वाग्‌ सेव विवर्तमाना बाह्यवस्तुसरूपा सती निवृत्ति 
विक्रियाप्राप्तिषु क्रियासु कर्मभावं प्रतिपद्यते। यत्तत्करियाकर्मतां प्रतिपद्यमानेव च 
व्यवहारक्रियाकर्मतामपि प्रतिपद्यते । तथा च जागरणकार इव निवृ्यादिक्रियाकर्म॑ता- 
प्राप्तेरनन्तरम्‌, स्वप्नेऽपि पदार्थानां प्रातिभासिकत्वेनास्ति किञ्चिच्चेतन्यमिति । तथा 
चोक्तम्‌- 

प्रविभज्यात्मनात्मानं सुष्ट्वा भावान्‌ पृथग्विधान्‌ । 
सर्वेहवरः सर्वमयः स्वप्ने भोक्ता प्रवर्तते ॥ 

सर्वेश्वरः स्वसृष्टस्य प्रातिभासिकस्वाप्नप्रपञ्चस्येदवरः, न तु जाग्र्रपच्चस्य, 
तस्येशसुष्टत्वात्‌ । सवं मयः सवंस्वाप्नत्रपञ्चरूपः, सर्वोपादनत्वात्‌ । भोक्ताऽन्तःकरणा- 
वच्छिन्नचिदात्मा जीवः स्वयमेवात्मानं रान्दतदर्थाकारेण विभिज्यार्थक्रियाकारित्वं 
ठेयवहाररूपतां वितनुते, स्वप्ने तदुद्वितीयस्याभावान्न सहुकारित्वमपक्षते, “न तु तदू- 
द्रितोयमस्ति'" इति “एकमेवाद्वितीयम्‌ ' इति च श्रुतेः । 

अनेन स्वप्तप्रपञ्चं प्रति जीवस्याभिन्ननिमित्तोपादानत्वं जाग्रस्र पञ्चे ईशस्यैव 
समर्थितम्‌, धर्माधर्मो वासना च जीवोपाध्यन्तःकरणश्रि तत्वेन तद्धर्मत्ेन च न जीव- 
रपादतिरिच्यन्त इति बोध्यम्‌ । स्वप्ने जीवात्मा भोक्तुभोक्तव्यभोगच्पेरात्मानं प्रविभज्य 
व्यवहूति भ्रतिपद्यते । 

तत्र सत्यपि काल्पनिके प्रविभागेऽखंण्डत्वं न व्याहन्यते, विभागध्य काल्पनिके 
व्यवहारे काल्पनिकत्वात्‌ । काल्पनिकब्यवहाराय सर्वस्यापि काल्पनिकत्वाद्‌ ब्रह्मणि न 
करिचद्भेदः । तदुक्तम्‌- 
१, वा० का०, स्वोपज्ञवृत्तिः-१।१२७। 

श्रीलक्ष्मीरमणं नौमि गौरीरमणरूपिणम्‌ । 
स्फोटरूपं यतः सर्वं जगदेतद्‌ विवर्तते ॥ 


प्रमाणं चात्रोक्तपुराणवाक्यमेव--“रिवाय विष्णुरूपाय विष्णवे हिवरूपिणे" । 
एवच्च कार्यवेचित्र्पस्य कारणवेचित्यनियम्यत्वाज्जगदरदनादिकार्यवेचित्र्योपपत्तये तत्तद्‌- 
गुणप्रधानमूतिपरिग्रहो भगवतो न पारमार्थिको भेद इति। तदेव ब्रह्म सत्वगुण- 
प्रधानतया विष्णुपदवाच्यं रजोगुणप्रधानतया प्रजापतिपदवाच्यं तमोगुणप्रधानतया 
शिवपदवाच्यमिति । तत्तत्कारणगुणतया स्थितिविकासल्यकार्येत्वात्‌ । सत्त्वगुणे स्थितिः, 
तमोगुणे विकासः, रजोगुणे संहार इति कार्यंग्यवहारात्‌ । प्रकृतिभेदेन कार्यभेदेऽपि 
मूलग्रकृते््रह्यणो भेद राहित्यमेव । 

तथेवेदं शब्दब्रह्म तावदर्थमेदमाध्रित्य तत्तत्प्रकृतिमापन्नं धघटद्पार्थवोधनाय 
घटश्रकृति पटरूपार्थबोधनाय च पटध्रकृतिमाश्रयते। स च स्फोटात्मा यद्यप्येको 
खण्डश्च, तथापि पदं वाक्यं जपाकरुषुमादिलौदहित्यपीतत्वादिनग्यज्ञकोपरागवशाल्छोहितः 
पीतः स्फटिक इति भानवद्‌ वर्णाभिन्यङ्धयो वर्णरूपः पदरूपो वाक्यरूपश्च । यथा च 
मुखे मणिकृपाणदर्पणन्यञ्जकोपाधिवशाद्‌ देष्यर॑वतुरुत्वादिभानं तद्त्‌ । अयं त्वौ- 
पाधिको मेदः । वस्तुतस्तु तस्याखण्डत्वमेव । तदुक्तप्‌- 


न॒ वर्णव्यतिरेकेण परदमन्यच्च विद्यते। 
वाक्यं वर्णपदाभ्यां च व्यतिरिक्तं न किञ्चन ॥ 
पदे न वर्णां विद्यन्ते वर्णेष्ववयवा न च। 
वाक्यात्‌ पदानामत्यन्तं प्रविवेको न कंड्चन ॥ 


यस्या मूलप्रकृते: पदा्थानामभिभवस्तस्यामेव निलयन्ते । यथा सांख्यनये 
मूलश्रकृतिरविकृतिः, ततश्वाहङ्का रोऽमिमूतः। अहङ्काराच्छन्दस्पशंङूपरसगन्धादि- 
तन्मात्राणामुतत्तिः । ताभ्यश्च तेजोजलादिमहाभूतानामभमिभवः । ज्ये तु महाभूतानां 
स्वस्वतन्मात्रासु विख्यः, तासाच्वाहङ्कारे, भहङ्कारस्य च मूलप्रकृतौ । तथेव शाब्दिक- 
नयेऽपि परावाग्‌ विकृतिरहिता ततश्च पश्यन्त्यादिवाचां घटाद्यथंरूपविवक्षयाऽभिभूतिः। 
तदुक्त 
छन्धक्रियः प्रयत्नेन वक्तुरिच्छानुवतिना । 
स्थानेष्वभिहतो वायुः शब्दत्वं प्रतिपद्यते ॥ 


वक्तुरिच्छानुवतिना विवक्षाजन्येन प्रयत्नेन छग्धक्रियः प्रेरितो वायुरेकधनं 
ऊध्वंमाक्रामन्‌ स्थानेषूरःकण्ठताल्वादिष्वमिहतोऽभिधाताख्यसंयोगस्वभावाच्छन्दत्वं 
प्रतिपद्यते शब्दाकारतया परिणमते । यथा मेधस्थमुदक प्रतिकूरवातसहकृतेन ताद्शे- 
नोदकान्तरेणाभिहतं विदयदरूपतया परिणमते । 





१, वाक्यपदीये-१।७२.७३ ; २. तत्र॑व--१।१०८। 

भस्माकमाचा्यंः पाणिनिरपि शब्दनिष्पतिप्रकारमेवमाह्‌- 


आत्मा बुद्धया समेत्यार्थाच्‌ मनो युङ्क्ते विवश्नया । 
मनः कायाग्निमाहन्ति स प्रेरयति मारुतम्‌ । 
मारुतस्तूरसि चरन्‌ मन्दं जनयते स्वरम्‌" ॥ 


एवं क्रमेणेवार्थरूपाकारतया शाब्दनिष्पत्तिः। सा परा वागेव तत्तदर्थबोधेच्छया 
काल्पनिकं परिणमते, न तु वास्तविकः परिणामः, शब्दार्थंयोस्तत्सम्बन्धस्य च 
नित्यत्वात्‌ तयोस्तादात्म्याच्च । उक्तञ्च महाभाष्ये- 


“सिद्धे शाब्दार्थसम्बन्धे र" इति । 


मत्र सिद्धशब्द्यो नित्यपर्यायवाची । राब्दो नित्यः, अर्थो नित्यस्तयोश्च सम्ब- 
न्धोऽपि नित्य इति । अतो नित्यशब्दार्थंसम्बन्धानां परिणामो न वास्तविकः । 

योऽयं व्यवहा रयोग्यपरिच्छेदरूपे चेतन्ये वागरूपतानुगमस्तत एव छोकस्य 
पदार्थानां विहिष्टाक्रारपरिच्छेदक इदं तदिति वाग्रूपतानुषक्तः प्रत्यवमर्शात्मा 
व्यवहारः, सर्वास्वर्थक्रियासु प्रवृत्तयड्च, वाग्ू्पतानुगतं चेतन्यमेव च संज्ञापदेन 
व्यपदिश्यते । 


लोके यन्मूरक्रवृत्तिसत्त्वे ससंज्ञोऽयमिति व्यपदेशः, सुषुत्तिमदमूरच्छामरणादिषु 
यदभावे विसंज्ञ इति ग्यरवहारः क्रियते । अत एवेवमाह- 
“सर्थक्रियासु वाक्‌ सर्वान्‌ समीह्यति देहिनः । 
तदुत्रान्तो विसंज्ञोऽयं दृश्यते काष्ठकुञ्यवत्‌ उ | 


तस्मिन्नेव चैतन्ये बिन्दुरूपिण्थां परावाचि तत्तत्कारणमाध्यमेन चब्दार्थयो- 
स्तत्सम्बन्धस्य कयः, तत्र भेद राहित्यात्‌ । 


अतः शाब्दमूकको हि जगतो व्यवहारो रोके शब्दस्यैव प्राधान्यात्‌ । यथेन्दरिय- 
प्रमाणं जनकातिरिक्तसम्बन्वेनेव बोधं जनयति, तथेव शब्दोऽपि स्वप्रयोज्यविषयत्व- 
सम्बन्धेन बोधं जनयति । अथे: शब्दानां यः सम्बन्धः, सैव योग्यता प्राचां मते । नव्यमते 
तु वाच्यवाचकभावरूपः सम्बन्धान्तरमेव योग्यतेति । शाब्दजनकपदार्थोपस्थित्यनुकूल- 
ज्ञानविषयी भूतपदपदा्थंसम्बन्धो वृत्तिः प्राचीनमते । नवीनास्तु शाब्दजनकोद्‌- 
बुद्धसंस्कारपदपदार्थसम्बन्धे वृत्तिरिति स्वीकुर्वन्ति । मतोऽ्थबोधेच्छया सम्बन्धरूपा 
वृत्तिरपि तत एव कल्पत इति शाम्‌ । 


१. पाणिनिरिक्षायाम्‌ ; २, महाभाष्ये, पस्पशाद्भिके, प° ४७ । 
३, वाक्यपदीये, सोपज्ञवृत्तौ--१।१२६। 

संस्कृतालङ्कारशास्त्रे काव्यप्रयोजनविमशः 


डां० राजदेवसिभः 
कुलपतिचरः, 
सम्पूर्णानिन्दसंस्कृतविद्वविद्याङयस्य 
वाराणसी 
8 && && 


काव्यप्रयोजनविमर्शात्‌ प्राग्‌ विचारणीयमिदं यक्कि नाम काव्यम्‌ ? तथा किञ्च 
तत्प्ररणातत्त्वम्‌ ? कविः क्रान्तदर्शी भवति” । सोऽोकिककान्यसृष्टेरनुपमः सरष्टाऽस्ति । 
यद्यप्याचार्येः काग्यहेतुत्वेन प्रतिभानिपुणतादयोऽनेके हेतवः परिगणिताः; परन्तु समेषां 
हेतूनां मध्ये प्रतिभाभिधानो हितुरनुपमः सर्वंप्रधानश्चास्तीत्यत्र नास्ति कोऽपि सन्देह्‌- 
लेशः । आचार्यमम्मटः प्रतिभामेव शक्तिपदेन व्यपदिशन्‌ तां (प्रतिभां) कवित्वबीजख्पं 
संस्कारविशेषं मत्त्वा तां (प्रतिभां) विना काब्यनिर्माणमशक्यं स्वीकुश्तेर। कविः 
स्वप्रातिभचक्षुषाऽतीतमनागतं वर्तमानं च सवं परयति (जानीते) । प्रतिभावलेनेव तस्य 
क्रान्तदर्शित्वम्‌ । अत्रेदं ध्येयं यद्‌ दर्शनमात्रेणेव स कविपदवीं लन्धुं न क्षमते । कविः 
पथमं स्वप्रति भचक्षुषा स्थावरजङ्खमात्मकलोकस्यान्तनिहिततत्तवं साक्षात्कुर्ते, तदनन्तरं 
स्वदर्शनमप्रतिमवर्णनशक्ट्या वर्णयति । कविदर्श॑नमेव तस्याचुभूतिस्तथा तद्रर्णनमेव 
तस्याभिग्यक्तिः। तत्त्ववेत्ता दारशंनिकोऽपि स्वतात्विकद्ष्ट्या वस्तुजातस्याभ्यन्तरं 
बाह्य" च स्वरूपं पश्यति; परन्तु सोऽलौकिकवणनाराक्तिमन्तरा कविपदवीं नावाप्नोति । 
एवमेवेतिहासकारादयोऽपि यां कामपि घटनां तथ्यं वा वर्णयन्ति; परन्तु ते कविपदभाजो 
त भवन्ति, यतो हि तेषां पार्घ्वे न तात्विकदर्शनं न वाऽनुपमा वर्णनशक्तः । वस्तुत- 
स्तस्वदर्शनेन साकं तदाह्खवादजनकं वर्णनमेवाखोकिकसृष्टिभूतस्य काव्यस्य मूलप । 
इत्थं कवौ दर्शनवर्णनयोरपूर्वा समन्वितिवि राजते । आदिकविर्वाल्मी किः प्रथमं तत्तवदरष्टै- 
वासीत्‌ । यावत्तेन स्वसहुचरक्रौञ्चवियोग विह्धलक्रौ द्वी विकापश्रवणजन्या स्वीया शोकानु- 
भूतिः “मा निषाद । प्रतिष्ठां त्वमगमः गादवतीः समाः इत्यादिरूपेण न वर्णंनकञेवरतां 
नीता, तावत्‌ स न गतः कविसंज्ञामू । इदं सवं मनसि निधायेव भदटूतौतेनाधोरीत्या 
सङ्खतं समीचीनच्चोक्तम्‌- 
१. कवयः क्रान्तदशशिनः; २. अपारे काव्यसंसारे कविरेकः प्रजापतिः । 
३. शाक्तिः कवित्ववीजरूपः संस्कारविशेष$, यां विना काव्यं न प्रसरेत्‌, प्रसृतं व? उपहसनीयं 

स्यात्‌ ( काण प्र०, प्र° उ० ) 

दर्शनाद्‌ वर्णनाच्चाथ रूढा लोकें कविश्रुतिः । 
तथाहि दने स्वच्छे नित्येऽप्यादिकवेमुनेः । 
नोदिता कविता रोके यावज्जातान व्णंना॥ 
कवेः काव्यस्य विषयः स्थावरजङ्खमात्मकरोक एव भवति । इत्थं स रौकिकी- 
मेव सामग्रीं स्वकाग्यविषयत्वेन गृह्णाति । एताद्‌दं किमपि वस्तु न विद्यते यत्काव्य- 
विषयतां यातुं नार्हति । सुष्टक्तं भामहेन - 
न स राब्दो न तद्वाच्यंनसन्यायोन सा कला। 
जायते यन्न कान्याद्खमहो भारो महान्‌ कवेः? ॥ 
भामहोक्त्याऽनया कविगतभारस्य गहुनताऽधिगम्यते । इत्थं गुरुत रभारमुद्रहतोऽ- 
खौकिकसृष्टिसिजंनव्याप्तस्य कवेः कर्मव काव्यं निगद्यते । अत्रेदमवदयमेवाधेयं यद- 
लौकिकं क्राग्यभूतं कविकमं सर्वथा विलक्षणमनुपमेयं च भवति । आाचार्यमम्मटेन 
“विलक्षणं यत्काव्यं लोकोत्तरव्णंनानिपूणकविकमं * * इत्युक्त्वा समासतस्तत्सर्वमुक्तं 
यदपेक्ष्यते काव्यस्वरूपप्रख्यापनाय । 


काव्यस्वरूपविचारसन्दर्भेऽस्मिन्‌ स्वाभाविकोऽयं प्रन: समुदेति यत्‌ साधारणोऽपि 
प्राणी यदा प्रयोजनमन्तरा न कस्मिश्चित्‌ कर्मणि प्रवृत्तो भवति, तदा किमखौकिक- 
सृष्टिमूतं कान्य निष्प्रयोजनं स्यात्‌ ? अपारे कान्यसंसारे कविरेकः प्रजापतिरिति रीत्या 
प्रख्यातमहत्त्वः कविः कि निरुहेश्यमेव स्वीयरौकिकीं सजनां विधत्ते ? यद्यपि विशुद्धां 
काव्यकखां दुष्टिगतां विधाय नेदं वक्तुं समीचीनं यत्कविः किमपि खौकिकमलखोकिकं वा 
प्रयोजनमिलक्ष्य स्वरचनां विरचयति, यतो हि तत्समक्षं स्वान्तःसुखमेव मुख्य- 
तस्तिष्ठति; परन्तु तत्स्वान्तःसुखस्य क्षेत्रमियद्‌ विस्तृतं भवति यत्तस्मिन्‌ काव्यपाठकानां 
नाल्यदश्ंकानामपि हृदयेक्यं जायते । तत्स्वान्तःसुखमन्यसुखमपि स्यादेतद्थं कविरेत- 
देवापेक्षते यत्तस्य काव्यं सहूदयेरेव ग्राह्य भवेन्नापरैरसहुदयेः । अत्र कस्यचित्कवेरधस्त- 
नोक्तिरिदमेव तथ्यं परिपोषयति- 
इत रदुःखरतानि यथेच्छया वितर तानि सहे चतुरानन !। 
अरसिकेषु कवित्वनिवेदनं शिरसि मा किख मा ल्खिमा लिख ॥ 
परन्तु विद्यमानेऽप्युक्ते तथ्ये कान्यतत्त्वमर्मज्ञानां काव्यशास्त्राचार्याणां समक्ष- 
मिदमपि तथ्यमविद्यमानं नासीद्‌ यत्कविरपि लौकिकः प्राणी तथा सहूदयोऽपि 
लोकिकोऽतः काव्यनिर्माणस्यान्येरपि प्रयोजने रवर्यमेव भाव्यं स्वान्तःसुखमपहाय 





१. काग्यालद्कारः; २. काव्यप्रकाशः; प्र ° उ०, द्वि° का० वृत्तिः । 
३. प्रयोजन मनुदिक्य न मन्दोऽपि प्रवतंते । 

‹आनन्दमपहाय) । कविस्तु केवर काग्यं रचयति; परन्तु तस्य तत्तवं ममं वा पण्डितः 
(भाचार्यः) जानाति । अतः कविनाऽघोषितेऽपि स्पष्टतः कस्मिदिचत्‌ प्रयोजने साहित्या- 
चार्याणामिदमपरिहायं कर्तव्यं यत्तेर्यथा काग्यहेत्वादीनां विमर्शो विरहितस्तथेव काव्य- 
प्रयोजनविचारोऽपि विधीयेत । यतो हि यावत्कस्यचिदपि शास्त्रस्य कर्मणो वा प्रयोजनं 
प्रतिपादितं न भवति, तावत्‌ तद्‌ ग्राह्य न भवति । समीचीनमेवोक्तं केनचित्‌- 
सर्व॑स्येव हि शास्त्रस्य कर्मणो वापि कस्यचित्‌ । 
यावल्प्रयोजनं नोक्तं तावत्‌ तत्‌ केन गृह्यते ॥ 

इत्थं संस्छृतालङ्का रशास्तरे विशदख्पेण काव्यभ्रयोजन विमर्शो जातः । 

सर्वतः प्रथमं भरतेन स्वीये नास्यश्ञास्त्रे नाल्यप्रयोजनं प्रतिपादितम्‌ । यथा 
रसविवेकः सर्वप्रथमं नास्यशास्त्रे जातस्तथेव तत्र नाल्यश्रयोजनसन्दर्भेण काव्यप्रयोजन- 
विचारोऽपि जातः । भरतानन्तरन्त्वनेकेः साहित्याचार्थेः काग्यप्रयोजनं स्वविचारपथं 
नीतम्‌ । महेन्दरप्मुखर्दवे रभ्यथिर्तेन ब्रह्मणा सार्वंवणिकं पञ्चमवेदरूपं नास्य विनिमितं 
येन सिध्यति यज्जनकल्याणा्थंमेव नाल्यरचना जाता^+ । अस्यां दशायां लोकदित- 
मभिलक्ष्य भरतेनाधोकिखितानि त्रीणि प्रयोजनानि नाल्यस्य ( कान्यस्य ) मुख्यतः 
प्रतिपादितानि- 

१. हितकर उपदेशः, २. विश्रान्तिः, ३. मनोविनोदः । 

उक्तप्रयोजनत्रयातिरिक्तान्यपि यशोधर्मादीनि तेन प्रतिपादितानि । इदमत्रा- 
वधेयं यद्‌ भरतेन प्रतिपादितानि सर्वाणि प्रयोजनानि लोकहितसम्बद्धानि सन्ति । 

भरतानन्तरमलङ्कारवादिना भामहेन प्रतिपादितानि काव्यप्रयोजनानीमानि 
सन्ति- 

१. चतुरवंगधर्मार्थकाममोक्षसम्बन्धिशास्तरेषु कलासु च व्युत्पन्नता । 

२. यशप्राप्तिः । 

३. प्रीतिः ( आनन्दानुभूतिः ) । 

उक्तानि प्रयोजनानि तेनाधस्तनेन इोकेन वणितानि- 


१. तस्मात्सुजापरं वेदं पच्चमं सावंवणिकम्‌ । (ना० शा०, प्र ° अ०, इलो० २ ) 
२. दुःखार्तानां श्रमार्तानां गोकार्तानां तपस्विनाम्‌ । 

विश्रामजननं (काले) नाट्यमेतद्‌ भविष्यति ।। 

धम्यं यशस्यमायुष्यं हितं बुद्धिविवधंनम्‌ । 

लोकोपदेशजननं नाटचमेतद्‌ भविष्यति ॥ 

वेदविद्ये तिहासानामाख्यानपरिकल्पनम्‌ । 

विनोदजननं लोके नाटचमेतद्‌ भविष्यति ॥ (ना० शा० १।१५,१६.२३) 

सा० सु०--१२ 

धर्मार्थकाममोक्षेषु वैचक्षण्यं कलासु च । 
करोति कीतिं प्रीति च साधुकाव्यनिबन्धनस्‌ ॥ ( काव्यालङ्कारः ) 
भामहेन काग्यप्रयोजनेषु चतुविधपुरुषार्थानां समावेशं विधाय नास्यस्य 
( काव्यस्य वा ) रखौकिकारौकिकसाध्यसाधकत्वं साधितं तथा प्रीतिसमावेशद्रारा 
काव्यप्रयोजनमूरधन्यभूता प्रीतिः (आनन्दः) अपि न त्यक्ता । 
भाचार्यदण्डिना स्फुटं काव्यध्रयोजनं नोक्तम्‌ । महाकान्यलक्षणप्रतिपादनावसरे 
तेन “चतुरवंगंफरोपेतं चतुरोदात्तनायकम्‌" इत्युक्त । अनेन वक्तुं पार्यते यत्तस्य मते 
काव्यस्य प्रयोजनं चतुर्वर्गंफलात्मकमस्ति । 
आचार्यवामनेन काव्यस्य चतुरवर्गफलप्राप्त्यादिरूपं प्रयोजनं विहायाधोकिखितं 
प्रयोजनद्वयमेव स्वीकृतम्‌- 
“काय्यं सद्‌ दुष्टादुष्टाथं प्रीतिकीतिहेतुत्वात्‌^” । 
इत्थं वामनस्य मते सत्काव्यस्य द्विविधं प्रयोजनं दष्टमद्ष्टञ्च । प्रतिदुष्ट 
प्रयोजनन्तथा को तिरदुष्टं प्रयोजनञ्चास्ति । मन्ये चतुर्वर्गफलावाप्त्यादिरूपं फलमन्या- 
सामपि विद्यानां मत्वा तेन न स्वीकृतं तत्काव्यप्रयोजनत्वम्‌ । 
वस्तुतो भामहुवामनाभ्यां भरतिपादितयोः कीतिप्रीत्योमध्ये प्रीतिरेव प्रमुखं 
प्रयोजनं यतो हि सहदयजनचित्तेषु समाधिकां प्रीति जनयत्‌ कान्यमेव स्वरचयितुश्चि- 
रस्थायिनीं कोति सम्पादयितुं शक्नोति । 
आचार्यसुद्रटेन स्वीयकाव्याङङ्कारनाम्नि ग्रन्थे काव्यप्रयोजनविषये विस्तरशो 
विचारो विहितः। तस्य मते कविकरृतकाग्येन तत्काग्यनायकराजादेर्यंशो वर्धते । 


देवगृहमठादिनिर्माणद्वारा राजानो न तथा स्थायि यशः प्राप्तु क्षमा यथा स्वविषयक- 
काव्यद्रारा । इत्थं परोपकारकरणेन कविर्धर्मावाप्ति कुर्ते । काव्येन न केवरं धर्मोऽपि 


त्वर्थकाममोक्षादीनामपि प्राप्तिः क्रियते कविभिः । सुद्रटमतेऽघस्तनानि काव्यप्रयोजनानि 
भवन्ति- 

(१) धनावाप्िः, (२) अनर्थनिवारणम्‌, (३) भसाधारणसुखम्‌, (४) धर्मर्थं- 
काममोक्षाद्यभिमतलाभः- । 








१, काव्यालद्कारसूत्राणि-१।५ । 
२. उवलदुज्ज्वलवाक्‌भ्रसारः सरसं कुवन्‌ महाकविः काब्यम्‌ । 
स्फ़टमाकल्पमनल्पं प्रतनोति यशः परस्यापि 
अन्योपकारकरणं धर्माय महीयसे च भवतीति 
अथंमनर्थोपिशमं शमसममथवा मवं यदेवास्य । 
विरचितशख्चिरसुरस्तुतिरखिकं लभते तदेव कविः ॥ (काम्यालद्भारः-१।४,७,८) 

अत्रेदं विचार्यं यद्‌ सद्रटानुसारं कविनि्मितकान्यद्वारेण न केवलं कान्यनायका- 
दीनामेव यशो भवत्यपि तु काव्यनिर्मातुः कवेरपि हिमधवलं सकललोककमनीयं 
कल्पान्तस्थायि च यदो जायते । 
ध्वनिकारेणानन्दवर्धनेन ध्वन्यालोकामिधाने ग्रन्थे “तेन ब्रूमः सहृदयमनःप्रीतये 
तत्स्वरूपम्‌ * ` इत्युक्तम्‌ । अग्रे च वृत्तौ तेनाभिहितम्‌-“सहुदयहूदयाह्वादमयत्वमेव 
काव्यलक्षणम्‌ 3" । एवमानन्दवर्धनमतेनापि प्रीतिरूपं ( आनन्दरूपं ) कान्यप्रयोजनं 
सिद्धयति । 
दशरूपककारस्य धनञ्जयस्य मते खल्वानन्दावाप्षिरेव नास्यस्य ( कान्यस्य ) 
लक्ष्यम्‌ । तन्मते व्युतत्तिमेव काव्यफङ मन्यमानानां पक्षो न युक्तः । तेन स्पष्टीकृतं 
स्वाभिमतं दशरूपकस्य प्रारम्भ एव - 
आनन्दनिष्यन्दिषु रूपकेषु व्युत्पत्तिमात्रं फलमल्पवुद्धिः । 
योऽपीतिहासादिवदाह्‌ साधुस्तस्मे नमः स्वादुपराङ्मुखाय* ॥ 
वक्रोक्तिकारकेण कुन्तकनापि काव्य्रयोजनविषयकं स्वमतं प्रकाशितं वक्रोक्ति 
जीविते । तन्मतेन त्रिविधं काव्यप्रयोजनमस्ति। कान्याद्‌ घर्माद्चितुर्वगंफलश्रा्षिः 
सहदयाह्वादकरेण सुकुमारमार्गेण भवति, व्यवहारस्य समुचितं ज्ञानं च तेनेव जायते । 
न केवलमेतावदेव, कान्यपाठात्‌ पाठकानां मनःस्वेकोऽपूर्वश्चमत्का रोऽपि जायते* । तस्य 
विचारेणाज्ञानादिहारकः शास्वाविदहितो मागं: कटुकौषववदस्ति । एतद्विपरीतमविवेक- 
रोगापसारकं कान्यन्त्वाह्वा्यमृतवद्‌ भवति- 
कटुकौषधवच्छास्वमविद्याव्याधिनाशनम्‌ । 
आह्खञा्यमृतवत्‌ काव्यमविवेकगदापहम्‌* ॥ 


भामहवामनाचार्यमतमनुसरता भोजराजेन सरस्वतीकण्ठाभरणे मन्यते यद्‌ 
रसान्वितं काव्यं कीति प्रीति च जनयति- 


निर्दोषं गुणवत्‌ काव्यमलङ्कारेरलङ्कृतम्‌ । 
रसान्वितं कविः कुर्वन्‌ कोति प्रीति च विन्दति ॥ 
काव्यप्रकाशकारस्य मम्मटस्य मतेऽघोरीत्या षट्‌ कान्यप्रयोजनानि भवन्ति- 


१. स्फारस्फुरदुरुमहिमा हिमधवलं सकललोककमनीयम्‌ । 
कत्पान्तस्थायि यशः प्राप्नोति महाकविः काव्यात्‌ ॥ (कान्पा० १।२१) 


२. घ्वन्यालोकः-१।१; ३. त््र॑व, १ कारिकावृत्तिः । 
४. दशरूपकम्‌, प्र०प्र° ; ५. वक्रोक्तिजीवितम्‌- १।४।६ । 
६. तत्रेव ; ७. सरस्वतीकण्ठाभरणम्‌, प्र ° प०। 

काव्यं यरासेऽर्थंकरते व्यवहारविदे रिवेतरक्षतये । 
सद्यः परनिर्वृतये कान्तासम्मितयोपदेशयुजे* ॥ 

उक्तदिशा षट्‌प्रयोजनानीमानि सन्ति- 

(१) यशश्राप्तिः, (२) अर्थप्राप्तिः, (२) ग्यवहारज्ञानम्‌, (४) अमङ्कलनारः, 
(५) सद्यः परनिवृंतिः (मानन्दप्राप्तिः), (६) उपदेशः । 

यशोकिप्सया कवयः काव्यं विरचयितुं प्रवृत्ता भवन्ति । कीतिर्यस्य स॒ जीवती- 
तयुक्त्यनुसारेण दिवङ्गता भपि कवयः स्वयशःशरीरेण जीवन्तितराम्‌ । कालिदासादयो 
महाकवयोऽद्यावधि स्वकानव्यवज्ञादेव जीवन्ति । 

भत्रेदमवह्यमेव ध्येयं यन्मम्मटानुसारं काव्यात्‌ काव्यकर्तुरेव यशो जायते; 
परन्तु सद्रटानुसारं कान्यात्‌ तन्नायकस्य कवेश्वोभयोरपि यशोवृद्धिभंवति । 

काव्यादर्थभ्राप्षिरपि भवति । एतादुक्ला अनेके कवयो जाता यैः काव्यतिर्माणद्वारा 
धनार्जनं कृतम्‌ । सन्दर्भेऽस्मिन्‌ मम्मटेन कविधावक्रस्योल्केखो विहितो येन रत्नावली- 
नाटिकाप्रणयनेन हर्षस्रचुरं धनमवाप्तम्‌२ । 

खोकाचारादिज्ञानायापि काग्यस्योपयोगो जायते । काब्येष्वनेकपात्राणां चित्रणं 
भवति । तद्गतानि पात्राणि विभिन्नावसरेषु नानाविधानि कार्याणि कुर्वन्ति तथा पर- 
स्परं यथावसरं व्यवहरन्ति । मतः काव्यचिन्तनेनैतदपि ज्ञातं भवति यत्‌ केन सह्‌ कथं 
व्यवहारो विधेयस्तथा कस्मिन्नवसरे कथं ग्यवहुर्तव्यम्‌ । इतिहासादिप्रतिपादित- 
व्यवहारज्ञान पक्षया काव्यप्रतिपादितन्यवहारज्ञानमुक्कृष्टतरं भवति । 

भम द्गलनाश्ोऽपि काब्यद्वारा भवतीति प्रतिपादितं मम्मटेन । प्रसङ्खेऽध्मिन्‌ 
मम्मटेन मयूरशर्मेति नामकः कविरुदाहूतो येन सूर्यंशतकनिर्माणद्रारा स्वरोगमुक्तिः 
करता २ । 

कान्यपाठनन्तरं ( श्रवणानन्तरं वा ) सद्य एव॒ कान्यरसन्ञानामेतादुश्यपू्वा 
विलक्षणा चानन्दानुभूतिर्जायते यस्यामन्यविषयानुभूतिनं भवति । कान्यरसास्वादाज्जा- 
यमानानन्द एव ब्रह्यानन्दपदेनापि व्र्वाह्कियते । अतोऽलोकिककाग्यसम्भूत आनन्द एव 


काव्यस्य मुख्यं प्रयोजनं विद्यते । एतादुद्ष॒एवानन्दो मम्मटेन परनिर्वृंतीतिपदेनाि- 
परेतः । कान्यस्येदं प्रयोजनं खलु मम्मटस्य मते सर्व्रेष्ठम्‌* | 





काव्यप्रकाशः, भ्र° उ०, का०२। 

“श्रीहषदिर्धावकादीनामिव घनम्‌ "तत्रैव, वत्तिः। 

“आदित्यादे्मय्‌ रादीनामिवानथेनिवारणम्‌'”-- तत्रैव, वृत्तिः । 

“सकलप्रयोजनमौलिभूतं समनन्तरमेव रसास्वादनसम्भूतं विगलितवेद्य(न्तरमानन्दम्‌ ` 
- तत्रव, वृत्तिः। 


०८ ७» ९ „< 

मम्मटमते काव्यानि पाठकानां कृते सदुपदेशायापि प्रयुज्यन्ते । अत्रायं प्रषनोऽ- 
नायासेनेवोत्िष्ठति यदुपदेशा्थन्तु वेदादिशास्त्राण्यपि सन्ति, कि काव्येन ? प्रदनसन्दरभेऽ- 
स्मिन्‌ मम्मटाभिग्रायं समाश्रित्य वक्तुं राक्यते यल्लोके शब्दस्तावत्‌ त्रिविधो भवति- 
श्रमृ सम्मितः, सुहत्सम्मितः, कान्तासम्मितश्चेति । आद्यः प्रभुसम्मितो वेदादि: । यथा 
प्रमुरिष्टसाघनेऽनिष्टसाधने निष्फले च नियोजयति, तथेव वेदोऽपि । अस्मिन्‌ शब्द- 
प्राधान्यं भवति । द्वितोयः सुहूत्सम्मितोऽर्थतात्प्यवाच पुराणेतिहासादिः। यथा कडिचत्‌ 
सुहृत्‌ एवं कृत इदमिष्टं भवत्येवञ्च कृत इदमनिष्ट भवतीत्येतावन्मात्रमेव बोधयति, 
न तु नियोजयति, तथेव पुराणेतिहासादिरपि । अस्मिन्तर्थप्रधानत्वं भवति । तृतीयः 
कान्तासम्मितरूपः शब्दः कान्यमिति कथ्यते । भस्मन्‌ शब्दार्थयोरुभयोरपि गोणत्व- 
मेव भवति, न तु प्रधानत्वम्‌ । तत्र तु विभावादिसंयोजनग्ापारं निष्पाद्य रसस्यैव 
प्राधान्यं जायते । एतादुशरूपञ्च काव्यं कन्तेवोपदेशं व्यज्जवति । यथा काचित्कान्ता 
स्वीयदयितमन्यजनवेलक्षण्येन कटाक्षमुजाक्षेपादिना सरसतां समापाद्य स्वाभिमुखी- 
छरत्य स्वस्मिन्‌ प्रवर्तयति, तथेव काव्प्रमपि स्वपाठकरान्‌ सदुपदेशस्वरूपस्वार्थे 
प्रवर्तयति? । 

वेदादिशास्त्राणि कर्तन्यपथमारोदुं जनान प्रत्यक्षमेवोपदिगन्ति; परन्तु 
काव्पाभिन्यक्तोपदेशस्तु विलक्षणेनाह्लादकरेण मार्गेण प्रतीयते । शास्त्रादिप्रदत्तोपदे- 
दस्य स्थितिः कटुकौषधवदस्ति; परन्तु काव्यदत्तोपदेशोऽमृततुल्यः। सन्दर्भेऽस्मिन्‌ 
कुन्तकस्य "कटुकौषधवत्‌""““* इत्युक्तिः सर्वाशतो याथाथ्यं भजते । वेदशास्त्रादिसम्बद्धो- 
परेशो मानववुद्धि प्रभाषितां विधाय तस्मिन्‌ ( मानवे ) सदाचरणभावनां समुत्पाद- 
यति । काग्योपदेशस्तु मानवहूदयं भावयित्वा तस्मिन्‌ सत्कर्म भावनां जनयतीति 
तयोर्भेदः। 

पर्वोक्ततथ्यालोचनेन स्पष्टमेवेदं यद्‌ वेदादुपदिष्टकर्तंव्धरभावनायामादेश- 
कारसिन्यं तथा कान्याभिव्यक्तोपदेशलक्ष्यीभूतकर्मभावनायां न तथाऽऽदेशकाठिन्यं यतो 
हि तत्र मानवहूदयानुरागस्य स्थितिर्जायते । कान्धादिषु क्वचिदपि नोक्तं साक्षाद्‌ 
“रामाविद्‌ वत्तितव्यम्‌, न रावणादिवत्‌; परन्तु कान्यानुशोकनपरेः सहदयेः कान्यानु- 
कीखनानन्तरमनुभूयते ताद उपदेशः स्वहुदयेषु । 


इत्थं सुष्ट्‌ द्रष्ट्‌ शाक्यते यन्मम्मटश्रतिपादितकाग्यप्रयोजनस्य क्षेत्रं सुविस्तृत- 
मस्ति, यतो हि तत्र सकलप्रयोजनसमावेशः। 

मम्मटानन्तरमपि कान्यप्रयोजनविचारपरम्परा विरामं न याता। अनेक 
भाचार्यास्तद्विषयकं स्वमतं प्रकारितवन्तः परत्यक्षतोऽप्रव्यक्षतो वा । 


१. दाब्दार्थंयोग णभावेन रसाङ्खगभूतव्यापारभ्रवणतया विलक्षणं यत्काग्यमिति। (का० प्र०, 
द्वि° का० वृत्तिः) ; २. तत्रैव, वत्तिः । 

हेमचन्द्रेण स्वकाव्यानुशासने प्रयोजनत्रयमित्थं प्रतिपादितम्‌- 
“कान्यमानन्दाय यशसे कान्तातुल्योपदेशाय'^ । 
प्रथमवाग्‌भटेन केवरं कीिरेव काव्यप्रयोजनत्वेनोल्किखिता - 
“काव्यं कुर्वीति कीर्तये" । 

द्वितीयवागभटेनाधोरीत्या काव्यप्रयोजनविचारो विहितः- 

"काव्यं. प्रमोदाय, अनर्थपरिहाराय, व्यवहा रज्ञानाय, च्रिवर्गफल्लछाभाय, 
कान्तातुल्योपदेशाय, कीर्तये च" । तन्मते काव्यप्रयोजनानि सन्तीमानि- 

१-- प्रमोदः, २-अनर्थपरिहारः ( अमङ्कलनाशः ), ३- व्यवहारज्ञानम्‌, 
--त्रिवर्ग( धर्माथकाम )कामः, ५-करान्तातुल्योपदेशचः, ६--कीतिश्चेति । 

वाग्भटप्रतिपादितबट्प्रयोजनानि मम्मटोक्तषट्‌ प्रयोजनसमतां यान्ति । केवल- 
मयमेव भेदो यन्मम्मटेनार्थङाभः प्रयोजनत्वेनोक्तो वाग्भटेन त्रिव्गफललाभः प्रयोजन- 
त्वेन मतः। त्रिवर्गेऽर्थसमावेरोऽप्यस्ति । प्रमोदस्तु मम्मटाभिप्रेयः परनिरवृंतिरेव 
( आनन्द एव ) । 

विधानाथेन स्वप्रतापरद्रयशोभूषणे सरसतावादनक्षमां काव्यश्रियं स्वीक्रुत्य 
गुणयशोविज्ञानायवाप्षिरूपाण्यनेकानि प्रयोजनानि कथितानि । तन्मते काग्यादभिमत- 
फङावाप्तिभवतिउ । 


विदवनाथस्य मतानुसारेण मन्दबुद्धीनामपि चतुरवर्गफलप्राप्तिः काव्यस्य 
प्रयोजनम्‌ । साहित्यदपणस्य प्रारम्भ एव तेनोक्तम्‌- 


चतुवंगफलप्राप्तिः सुखादल्पधियामपि । 
काव्यादेव यतस्तेन तद्स्वरूपं निगद्यते" ॥ 
पण्डितराजजगन्नाथेन वक्ष्यमाण रीत्या काव्यप्रयोजनरूपतया कतिः, पस्मा- 
ह्लादः, गुखुराजदेवताप्रसादादिश्च स्वीकृतः । 
“की तिपरमाह्वादगुखुराजदेवताप्रसादाद्यनेकप्रयोजनकस्य कान्यस्य" । 
सकलाचार्यप्रतिपादितक्राव्यप्रयोजनविषयकमतारोचनेन सिध्यतीदं यत्के- 
श्विदाचार्येः स्पष्टतः काव्यश्रयोजनान्युक्तानि, केरिचत्त काव्यस्वरूपप्रतिपादनादिसन्दभें 
प्रकारान्तरेण काव्यप्रयोजनविषयक स्वीयमतं प्रकाशितम्‌ । प्राचीनाचार्यभरतादारभ्य 





१. कान्यानुञ्चासनम्‌, प्र° ; २. वाग्भटालङ्कारः-१।२। 
३. कान्तासम्मितसा यथा सरसतामापाद्य कान्यश्िया । 
परिवधंते विज्ञानं सम्भाव्यते यशो विसर्पन्ति गुणाः । 
श्रयते सुपूरूषचरितं क तद्‌ ये न हरन्ति कान्यालापाः॥ 
४. साहित्यदपंणः-१।२ ; ५. रसगङ्गाधरः ( प्रारम्भभागः }) । 

काञ्यप्रयोजनविमर्लविषयकपरम्परा विखण्डिता न जाता; परन्तु मम्मटानन्तरमस्यां 
परम्परायां न कापि नरूतनतान वा गम्भीरता। 

कैदिचदाचार्यैः सत्काग्यप्रयोजनविचारप्रसद्खे कुकवित्वस्य महती निन्दा 
कृता । तेषां मते यथा सुकवित्वद्वारा कीर्तीरवाप्तुं शक्यते, तथेव कुकवित्वविरचनया 
कीतिरपि. छन्धुं शक्यते । वामनाचार्यंस्येतद्विषयकविचारो ध्येयः! । 


वूःकवित्वापेक्षयाऽकवित्वमेव श्रेयो मन्यमानस्य भामहस्य विचारे कुकवित्वं 
साक्षान्मरणमेव- । 
आचार्योक्तानां प्रयोजनानां कानिचित्‌ प्रयोजनानि कविसम्बद्धानि, कानिचि- 
त्काव्यपाठक( नाटयदर्शक )सम्बद्धानि, पुनः कानिचिदुभयसम्बद्धानि सन्ति। 
एतदवश्यमेव ध्यातव्यं यदेतादुरनिर्धारणे व्यावहारिकं काठिन्यं समापतति समक्षम्‌ । 
यथा मम्मटेन यशः कविसम्बद्धं मन्यते; परन्तु वस्तुस्थितिभिन्नाऽस्ति । काव्यनिमिति- 
दवारा यथा तन्निर्माता यशोऽधिगन्तुं शक्नोति, तथैव तत्काग्यनायका अपि कोत्तिमवाप्तु 
समर्था भवितुं शक्नुयुः । सन्दर्भेऽस्मिन्‌ महाकविविल्हणस्य वक्ष्यमाणोक्तिर्ध्येया- 
लङ्कापतेः सङ्कुचितं यशो यद्यत्कोतिपात्रं रघु राजपुत्रः 
स स्वं एवादिक्वेः प्रभावो न कोपनीयाः कवयः क्षितीन्द्रेःउ ॥ 


भआचार्यश््रटस्य विचारो ध्येयोऽस्मिन्‌ प्रसङद्धं । एवमेव काव्यप्रयोजनभूतार्थ 
प्राप्तिसन्दर्भे मम्मटसमुद्धृतधावकनाम्ना प्रतीयते यदर्थप्राप्तिः कवेरेव भवति; परन्तु 
यथा कविरथंमधिगन्तुं क्षमः काम्येन, तथेव तत्पाठक्राः प्रयोक्तारोऽपि वा तथा कत्तु 
कि न समर्थाः। 

मुख्यप्रयोजनभूतकाव्यानन्दविषयेऽपि पू्वोक्तंव स्थितिः। काव्यानुशीलनाद्‌ 
यदि सहूदयस्तदानन्दमवाप्तुं शक्तस्तहि सहृदयत्वात्कविः कथं स्वकाव्यानन्दं प्राप्तुं न 
क्षमः स्यात्‌ ? 

अतो विषयेऽस्मिन्‌ निष्कर्षतः स्पष्टतश्च निर्धारणं कत्तं न राक्यते। अत्रायमपि 
प्ररनः सहुजत उदेत यदुक्तप्रयोजनानां मध्ये कस्य प्राधान्यम्‌ । काव्यं खल्वलौकिक- 
काव्यविधातुः क्वेरपूर्वा सृष्टिः । काव्यनिर्माणे कवेहदयमेव गतिशीरं भवति। 
प्रातिभचक्षुषा याऽनुभूतिः क्रियते, तेन तदवस्थिति्हदय एव जायते । आदिकवे- 





१. अकीर्िवतंनीं त्वेवं कृकवित्वविडम्बनाम्‌ 1 (का० सू० व° १।१।५} 
२. नाकवित्वमधर्माय व्याधय दण्डनाय वा। 

कृकवित्वं पुनः साक्षान्मृतिमाहु्मनीषिणः ॥ 
३. विक्रमाङ्कुदेवचरितम्‌, प्र० स०। 

वाट्मीकेहंदयमेव शोकवि ह्वर जातं वियोगविह्वलक्रौश्चीविकापं श्रुस्वा । इत्थं 
स्वहृदयानुभूतिर्यदा कविनाऽखौकिकवर्णनानैपुण्येन वण्यते, तदा तद्रर्णनं काग्यपदवीं 
भजते । अतः काव्यस्याखिकं जगद्‌ हृदयेन सम्बद्धं भवति } काव्यस्य नार्यस्य चरमा 
परिणतिः खदु परमानन्दे रसास्वादे भवति । अखौकिको भूत्वाऽपि कविः स्वानुपम- 
काव्यनिर्माणरक्त्याऽरौकिकीं काग्यरूपिणीं रचनां विधत्ते । यदूद्ारा सहुदयेरेका- 
खौकिकी आनन्दाचुभूतिः क्रियते । अत एव काग्यानन्दभूतस्य रसस्य ब्रह्मानन्द- 
सहोदरत्वं न्याय्यम्‌ ! भयमेवानन्दो मम्मटेन परनिर्वंतीति पदेनान्येराचार्यैः प्रीतीतिपदेन 
भरतेन च विनोदेति पदेनाभिव्यक्तः । सम्पूर्णकाव्यार्थसमुत्थ आनन्द एव प्रीतिः कथ्यते 
साहित्याचार्येः। अतः प्रयोजनमिदं सकलप्रयोजनमौकिभूतमित्यादिना मम्मटेन 
चेत्प्रयोजनप्रधानपदे प्रतिष्ठा पितं तहि न तत्र किमप्यनौचित्यम्‌ । 


भतः काब्यानन्द (रसास्वादः) एव कान्यस्य मुख्यं प्रयोजनमन्यानि तु तदपेक्षया 
गौणानि प्रयोजनानि इत्यत्र न कोऽपि सन्देह॒रेशः । 

साहित्यदशाः दिर्देशक्छालविमशंः 


श्रीशिवजी-उपाध्यायः 
साहित्यविभागीयोपाचायः, 
वाराणसीस्थसम्पुणनिन्दसंस्कृतविद्वविद्याख्यस्य 


‰ ॐ 


सृष्टिस्थितिप्रल्यसुत्नुषे प्रकाश- 
स्तुत्यप्रशस्तयशसे त्रितयात्मभासे । 
बरह्याण्डचक्रपरिवतंजुषे परस्मे 
दिग्देशशषकालवपुषे महसे नमोऽस्तु ॥१॥ 


दिशो देशस्य कालस्य स्वरूपं मत्समन्वितम्‌ । 
साहित्ये तदिदा वेद्यं वक्ष्यते श्ास्त्रसम्मतम्‌ ॥२॥ 
तत्रादौ तरिषु चरमस्य व्यापकत्वात्‌ प्राधान्याच्च कोऽयं कार इ्युच्यते- 


कलनाश्रयता यस्थ जनकत्वेन हेतुता । 

लोकानां सृष्टिम्‌लत्वात्‌ कालोऽदुहयात्मकः स्मतः ॥२॥ 

कलनेति । कलनाद्‌ दुदयादृश्यवस्तुरूपविश्वभ्रपच्चसंख्यानादाश्रयताऽऽधारता- 
जनकत्वेन यद्‌ जन्यानां खछोकानां प्राणिनां जगताच्च हेतुता परमकारणता पुनश्च तदुम- 


येषां सृष्टिमूककत्वात्‌ तस्परवृत्तिप्रयोजकत्वाच्च तत्ता (हेतुता) सोऽदुश्यात्मकः भप्रत्यक्ष- 
सत्ताकः काठः स्मृतः स्मर्यमाणः कल्प्यमानश्च स्थित इत्याशयः । 


कलनं वस्तुसंख्यानमाश्यत्वं वृढास्पदम्‌ । 
जनकत्वमथोत्पाद्योत्पादकत्वमनादिकम्‌ ॥२४।॥ 


कलनमिति । वस्तुभूतं जगन्मातरं तत्संख्यानात्‌ कलनय, दुढास्पदमेव स्वेतरस्य 
ततत्वानपायादाश्रयत्वम्‌, अथोत्पाद्यमात्रस्योत्पादकत्वाज्जनकत्वतदीयमनादिकमपुरवं- 
मनवच्छिल्ं बोध्यमिति भावः। कालक्रमेणेव वस्तुनां कलनाश्रयजननत्वोपपत्तेश्चेति । 


सा० सु°-१३ 

दुर्यादृह्यात्मक वस्तु यद्श्ञात्‌ स्थितिमहनुते । 

सर्वावस्थासु स्वेत्र विक्वस्मिन्‌ काल एव सः ।1५॥ 

दृश्येति । दुर्यं स्थूलमदुश्यं सृष्ष्मं तदुभयात्मकं वस्तु जगदेव, तच्च ॒यद्रशाद्‌ 
यस्य कालस्य प्रयोजकत्वाद्धेतोः स्थितिमदइनुते साधारं तिष्ठति सर्वत्र भूमुवःस्वः- 
प्रभृतिषु भुवनेषु सर्वावस्थासु विविधलक्षणासु स्थितिषु स कारू एव नान्यस्तदितरस्ता- 
दश इत्यवसेयम्‌ । 

सखण्डाखण्डभावेन नानाभागेषु कल्पितः । 

कल्पादिख्यातिमान्‌ कालो जगदायुःप्रवतेकः ।\६॥ 

सखण्डेति । खण्डत्वेन क्षणाद्यात्मना, भखण्डत्वेन महत्त्वादिना ताभ्यामुभाभ्यां 
सह नानाभागेषु तत्तदवयवेषु कत्पितः स्मृतः कल्पादिख्यातिमान्‌ कल्पयुगादिभ्रभूतमेद- 
भिन्नः कारो जगदायुःप्रवर्तंको विद्वगतिप्रे रको भवतीति भावः । 

खण्डो व्यवहूर्तव्यार्हत्वं कालस्य युज्यते । 

अलण्डत्वेन तद्भानाभावात्काल्पनिक्ो मतः ॥१७॥। 

खण्डश इति 1 खण्डो भागशः क्षणशश्च कालस्य ग्यवहर्तव्या्हुत्वं जगद्‌- 
व्यवहारयोग्यत्वं युज्यते युक्तियुक्तं व्यवसीयते, तत्प्रतोपमखण्डत्वेन च तद्धानाभावात्‌ 
कालश्रतीतेरसम्भवात्‌ काल्पनिकः कल्पनादिहु आनुमानिक आनुभविको वा मतः 
प्रतीतः स काक इति दोषः। खण्डत्वेनाखण्डत्वस्य तस्य कत्पितत्वादनुमितत्वादनुभूत- 
त्वाच्चेत्यूह्यम्‌ । 

अथ केयं दिगित्युच्यते- 

तत्प्रयोज्यतयोदिष्टा कालगव्यनुबन्धिनी । 

पर्वाद्यभिधयाऽऽख्याता चतुर्धा द्धा च दिक्‌ ॥८॥ 


तदिति । ततप्रयोज्यतया कालनिष्प्रयोजकतानिरूपितप्रयोज्यतयो दिष्टोटेश्य- 
तया निर्दिष्टा काकगतेरनुबन्धनेन स्थिता पूर्वपश्चिमोत्तरदक्षिणाख्यया विश्रुता चतुर्धा, 
ईलानादिषडभिधानान्तरेः सह ददाधा च दिगिति व्यपदिश्यते । 


दिज्ञामप्याश्नयः कालस्ताश्च तल्लक्षणाङ्किताः । 
देश्ाधारतयोटिष्टाः सीमानः परिकल्पिताः ।\९॥ 


दिशामिति 1 अपि चासां दिलामाश्रय आलम्बनात्मकः काङष्तदाश्रयनिरूपित- 
दिगव्यपदेदादिति भावः। ताश्च दिशस्तल्लक्षणाङ्कितास्तस्य काठ्स्य लक्षणेन 
कलनात्मनाऽङ््िताः संख्याताः सन्तीति गेषः। किञ्च, देशानां नानाविधानामाधारत- 

योदिष्टा विविधदेलाश्रयतयोदिद्यमानाः सीमानोऽवधयः प्रान्ताश्च दिग्रपाः परिकल्पिता- 
स्तत्र तत्र निर्धारिता भवन्तीति भावः। 


अथ कोऽयं देश इति निदिश्यते- 
तत्तद्ग्भाविनो देशा बहुशो जोवभूमयः । 
मरुकच्छवनप्राया लोकख्यातिङ्ख ताः पृथक्‌ ।॥१०॥ 


तत्तदिति । तस्यां तस्यां दिशि प्राच्यादौ भाविनो भवद्रूपतया विद्यमाना 
वहुरो विविधाकारा देशा जीवभूमयो जीवाधारभूता मरुकच्छवनप्राया उषरसजल- 
वनस्पतिप्रधानाः पृथग्‌ लोकल्यातिङ्घता छोकनामभेदाद्‌ व्र्वह्कियमाणा व्यवतिष्ठन्त 
इत्यभिमन्तन्यम्‌ । 

तेषु देशेषु लोकेषु दिक्कालावबविरोधिनो । 

गतिस्थिव्यात्मकौ भूयो भाषमानौ व्यवस्थितो ॥११॥ 


तेष्विति 1 तेषु तत्तल्लशक्षणेषु देशेषु रोकेषु च॒ दिक्काकावविरुद्धभावाद्‌ 
दिक्कालरूपत्वेनेव न त्वत्यथाभावेन । गतिस्थित्यात्मकौ । तत्र॒ गत्यात्मकः कालः 
स्थित्यात्मिका दिगिति विपर्ययाद्‌ बोध्यम्‌ । अथ च भूयो भासमानौ भूम्ना प्रतीयमानौ 
व्यवस्थितौ व्यवस्थामापन्नौ स्त इति शेषः । 

दिश््यमानतया देशो क्र्गतत्वाद्‌ दिगाश्यः । 

कालजन्यतथा भयस्तज्जातस्तत्र लीयते ॥१२॥ 

दिश्यमानतयेति । नामरूपजात्यादिविशेषाद्‌ दिश्यमानतया वेविध्येन निदिश्य- 
मानत्वाद्‌ दिग्गतत्वात्तत्त्ििजायमानत्वाच्च देशो दिगाश्रयो दिङनिष्ठाश्रयतासम्बन्धानु- 
गतो भवतीति शेषः। भूयश्च तस्य काकजन्यतया कार्गतजनकताजन्यत्वात्‌ 
तज्नातः काकसम्भूतः संस्तत्र काङे पार्यन्तिकपर्यवसाने लीयते कयं गच्छतीति 
बोध्यम्‌ । 

देशस्यानित्यताऽऽख्याता तदुत्पत्तेश्च तल्ख्यात्‌ । 

दिशः कालस्य चास्थेयं नित्यत्वं तदुपाधिकम्‌ ॥ १३ 

देशस्येति । देदास्य नामजात्यादिभेदात्मकस्थ तदुत्परस्तल्खयाच्च तस्य जनि- 
नााभ्यामनित्यताऽऽख्याता भङ्गुरताऽभिमता, तद्वेपरीत्येन दिशः कालस्य च तदु- 


पाधिकं दिक्त्वकारत्वापेक्नं नित्यत्वं तदवधिकस्थायित्वमास्थेयम, तयोः सपेक्ष- 
नित्यत्वादिति भावः। 

सम्बन्धा ये च यावन्तः पदार्थेषु निरूपिताः । 
दिर्देक्कारपर्याप्निपरिच्छन्ना भवन्ति ते ॥१४॥ 


सम्बन्धा इति । कार्यकारणभावादयो ये च सम्बन्धाः पदार्थेषु सांसारिकः 
वस्तुषु वाच्यवाचकादयश्च शब्दार्थगता यावन्तो यावत्संख्याका निरूपिता लक्ष्यलक्षण- 
मुखेन प्रतिपादितास्ते दिग्देशकार्पर्याप्त्या तत्व्रितयपरिगतत्वेन परिच्छिन्नास्तद्‌- 
व्यापकतानिरूपितग्याप्यत्वावच्छिन्ना भवन्ति, दिग्देरकाखत्रयव्यतिरिक्तत्वेन 
यावत्सम्बन्धमात्रस्थासम्भवादिति भावः। 


संसर्गाणां प्रवृत्तीनां क्रियाणाश्च प्रवतंनात्‌ । 

तत्प्रवतकता काले दिहिदेशे च तिष्ठति ॥१५॥ 

संसर्गाणामिति । संसर्गमुद्रयोद्धासमानानां सम्बन्धानां सम्बन्धिनाच्च व्यवहूति- 
स्वरूपाणां प्रवृत्तीनां कतुकर्मव्यापृतिसमुदितानां क्रियाणाज्चाखिकानां प्रवर्तनात्प्रयोज- 
कतया प्रेरणात्‌ तेषां संसर्गादीनां प्रवर्तकता प्रवतंकत्वहेतुता कारे तदनुरोधाद्‌ दिशि 
तदन्वयाद्‌ देशो च तिष्ठति प्राधान्याप्राघान्यक्रमेणेति तात्पर्यम्‌ । 

कालिका दिक्कृतास्ते च देिकास्त्रिविधोदिताः । 

व्यक्त्थानन्त्येन चानन्त्यं सम्बन्धानां वितन्यते ॥\१६॥ 

कालिका इति । कारोद्धवाः कालिकास्तल्निरूपिताश्च दिक्षु कृता भूता 
विहिताश्च तथा देशगतास्तद्योगात्कत्पिता देशिकास्त्रिविधोदितास्ते सम्बन्धा भवन्तीति 
भावः। पुनश्च व्यक्तीनां वस्तूनां सम्बन्धितया युक्तानामानन्त्येन संख्यातुमशक्यतया 
तेषां सम्बन्धानाञ्चानन्त्यमनन्तरूपत्वं वितन्यते तत्तदसंख्योपाधिभिविस्तार्थते त्रिविधा 
अपि परसहस्रधा लक्षधा वा सम्पद्यन्त इत्यभिप्रायः 

तत्प्वुत्तिपरिग्याप्र व्याहारव्यवबहारनत्‌ । 

जङ्गमं गोचरोभूतं जगदित्युच्यते बुधैः ॥ १७॥। 

तदिति 1 तेषां सम्बन्धानां प्रवतंनात्मकप्रवृत्तिभिः परिव्याप्तं परितः संकीणं 
व्याहारव्यवहारवद्‌ वाग्वृत्तिक्रियावदिदं जङ्गमं गतिमद्गोच रीभूतं दुष्यमानं वुधैस्तत्तवज्े- 
जगदित्युच्यते संसारसंज्ञयाऽभिधीयते, दिगादित्रयानुगतत्वादिति भावः। 


आवापोद्रापसंकोचविस्तारास्तत्तिरूपिताः । 
व्यापारास्ते क्रियारूपाः प्रवतंन्ते जयान्विताः ॥१८॥ 


आवापेति । भाहरणमावाप उद्धरणमुद्राप आकुञ्चनं संकोचः प्रसारणं विस्तारस्ते 
चावापोद्वापादयो व्यापारास्तस्मिनु दुदयाह्मके जगति निरूपिता रक्षिताः क्रियारूपाः 
कर्तृकर्माख्यातलक्षणास्वयान्विता दिक्कार्देशाध्रिताः श्रवर्तन्ते प्रवृत्तिमापय्यन्त इति । 

देशे दिगृहतुता दिक्षु कालहेतुत्वमुह्यते । 

स्वतो हितुतया कालः परमात्मप्रकाशितः ॥१९॥ 

देश इति । देशस्य दिगाध्रितत्वात्तत्र तस्या दिशो हेतुताच=भश्चरयताखूपा, दिक्षु 
च कालहेतुत्वं प्रयोजकत्वाश्चयत्वोभयरूपम्‌, कालश्च स्वतो हेतुतया स्वेतरनैरपेक्ष्येण 


परमात्मतया तदभेदेन परमाहमना वा तद्ग्यतिरि क्तत्वाभासेन प्रकाशितः प्रकारापर्य- 
वस्ेयो भानात्मको व्यतिवर्तत इत्यवधेयम्‌ । 


सामान्या विशेषाद्वा बहुधा व्याक्ृतात्मना । 

खण्डशः कल्पितोऽप्यन्ते तस्यालण्डत्वमिष्यते ॥२०॥ 

सामान्यादिति । सामान्यात्समानाकाराद्‌ विशेषाद्‌ वेरिष्ट्याधानाद्‌ वहुषु 
भेदेषु सामान्थविदोषभावेन ग्यवहुतत्वाच्च बहुधा भिन्नमिन्नप्रकारतया ग्याकृतात्मना 
व्राक्रियमाणरू्पेण खण्डशः स्थूलसूक्ष्मक्षणायश्ञेषभेदतः कल्पितो विविधार्थेषु स्मृतोऽ- 


प्ययं कालः, अन्ते पर्यन्तकोटौ तस्याखण्डत्वमनाद्यनन्तरूपत्वादिष्यतेऽवधार्यते, महा- 
कालस्य तदात्मकत्वादिति भावः । 


दिको देशा विक्ञेषाश्च तद॑रूपपरिणामिनः । 

तद्धागेषु प्रतीयन्ते तदंशा एव तत्त्वतः ॥२१।। 

दिश इति । दिशः पूर्वा्या देशास्तदगता नानाकारा विशेषास्तद्वेश्िष्ट्या- 
धायका भेदात्मकाश्च तदृरूपपरिणामिनस्तस्य कालस्याखण्डस्य रूपपरिणामप्रसवा- 
स्तद्धागेषु कालिक भज्यमानावयवेषु प्रतीयन्ते पृथक्‌ पृथगाकारास्तत्त्वतस्तु परमार्थं 
वस्तुगत्या तद॑शास्तदङ्खभूताः सन्तीति शेषः, तेषामखण्डकालाग्यतिरिक्तरूपत्वादिति 
भावः। 


तत्सुष्टौ तस्स्थितो [क वा तदृध्वंसे तस्य हेतुता । 
समग्रा्थसमाहारः कालः सम्पुणंलक्षणः ॥२२॥ 


तदिति । तेषां दिग्देशविशेषाणां सृष्टौ सजने तेषां स्थितौ स्थितिस्थापने कि 
वा पुनश्चान्ते तेषां ध्वंसे विख्यने तस्य कालस्य हेतुता निरवच्छिन्नकारणताऽस्तीति । 
भपि चैष समग्रा्थसमाहारो दृद्यादृश्यनिखिलवस्तुप्रपञ्चसंहरणक्षमः कालः सम्पूण- 
लक्षणोऽलखण्डस्वरूपः सर्वरूपप्रत्ययपरत्वेन सर्वात्मभूतः परिग्प्राप्नोतीति प्रत्येत्यत्वादिति 
भावः। 

याश्च व्याहृतयो ये बा विधयः श्रुतिषु स्मृताः । 
दिग्देहाकालानुदिक्य तदपुबंफलान्वयाः ॥।२३॥ 
याश्चेति । याश्च व्याहृतयो वाग्व्याहारा विधिवाक्यानां ये वा तदुभूता विधयः 
प्रधानाश्रधाना विविधाः श्रुतिषु निरपेक्षश्रूयमाणस्वरलक्षणासु स्मृतास्तत्र तत्र कल्पितास्ते 


सकला जपि "दिरो देशान्‌ कालानुहिश्य तन्निष्ठोदेश्यतया विधीयमानास्तदपूवं- 


फजान्वयास्तत्तदुदुभूतापुर्वाथंसम्बन्धाः स्वर्गादीष्टसाधनतया कल्प्यन्ते, न तच्निरपेक्षाः 
प्रभवन्तोति भावः । 


इन्द्रादिभ्यो दिगोज्ञेभ्यो यागदेश्यक्ृृताहूतिः । 

कालापूर्वानुबन्धित्वात्स्वगंकामाय युज्यते ।॥\२४।। 

इन्द्रादिभ्य इति । इन्द्रवरुणकूबेरयमाग्निप्रभृतिभ्यो दि्चामधिपत्तिभ्यो यागेषु 
विधीयमानयजनक्रियासु विविधासु देश्या तदेरोदूभूता कृताहुतिश्च कालापूर्वानुवन्धि- 


त्वादेव तदृखूपा दुष्टार्थापूर्वंफानुस्यूतत्वादन्यथा तन्निष्प्रयोजनकत्वादित्यारयः । स्वगं- 
कामाय तल्लछाभाय युज्यते युक््योपपद्यते, कारस्यंवापूर्वतया तत्र युक्तत्वादिति भावः । 


प्रामाण्यं श्नुतिवाक्येषु सुस्थिरं प्रतिपद्यते । 
कालिकं देशिकं दिक्कं तदर्थत्वे तद्थ॑ता ।\२५॥ 


प्रामाण्यमिति । श्रुतिवाक्येषु तेषु तेषु सुस्थिरं स्वतःसिद्धमपि प्रामाण्यं कालिकं 
कालानुगतं देदिकं देशोदिष्टं दिक्कं दिडमितं च प्रतिपद्यते, न तु तद्बदिष्कृतं तथा- 
त्वासम्भवादिति भावः। यतश्च तदर्थत्वे दिग्देशकालानां सार्थत्व एव तेषां साथंकलत्वा- 
दित्यभिसन्वेयम्‌ । 

प्रधानत्वाप्रधानत्वहेतुताऽ्पि व्यवस्थिता । 

तत्प्रमाणगता तत्र कालादिक्रमता मता ।२६।। 

प्रधानत्वेति । किञ्च, तेषां श्रुतवाक्यानां विधिप्राकरणिकेषु यागादिकर्मसु 
प्रधानत्वाप्रधानत्वाभ्यां विधेयत्वाविधेयत्वाभ्यां प्रमाणगता श्रुत्यादिप्रमाणषट्‌कनिष्ठा 


हेतुता प्रयोजकत्वख्पा कारणता या व्यवस्थिता नियमेन स्थापिता, तत्रापि 


क[लादिक्रमता कालदिग्देशक्रमरूपता मता, तत्रमतयेव तद्धेतुताया व्यवस्थानादिति 
भावः । ` 


वेदिक्यः किञ्च लोकिक्यः क्रियाः सर्वाः फलाधिताः । 
भूतभाविभवद्‌वृत्तिस्वरूपास्तत्त्रयानुगाः ॥ २७ 


क ~ 
वंदिक्य इति । वेदविहिता वेदिक्यः, रोकजाता लौकिक्यः । किञ्च, तदुभयविधाः 
सर्वाः क्रियाः फकेस्तत्तत््रयोजनेः श्रिताः संसक्ता अध्िता भसम्पृक्ता वा सफला निष्फला 

वेत्यर्थः । अपि च भूतभाविभवद्वृत्तिस्वखूपा भूतभ विष्यद्रतंमानग्यापृतिलक्षणास्त- 
स्रयेण दिग्देशकाल्त्रितयात्मनाऽनुगा अनुबद्धा भवन्तीति शेषः, समासां क्रियाणां तत्त्र- 
यान्तःपातित्वादिव्यनुसन्धेयम्‌ । 
साहित्यशास्त्रदृशा दिग्देशकालविमशंः 

सवेश्चास्त्रेषु दिग्देशकालानासवधारणम्‌ । 

भिन्नसिन्नद्शा प्राहुः साहित्ये तत्समन्नयः ।\२८॥। 

सर्वे ति \ वेदादिसकलशास्वरेषु दरनिषु स्मृतिपुराणादिषु च दिग्देशकालानामव- 
धारणं परिकल्पनं भिन्नमिन्नदृश्ा तत्तल्लक्षणनिरूपणप्रकारेण यथा प्राहूर्वंदन्त्याचार्या 
मनीषिणो मुनयो विपश्चितश्च, तेषां समेषां समन्वयः समुदितप्रका रपरिचयः साहित्ये 
काव्यशास्त्रे भवतीति शेषः, तत्र सर्वेषां सन्निवेशादिति भावः। 

दि्वुत्या देराव्युत्पत्या कालकतुं कनिवृतिः । 

या परा चिद्रसप्रख्या साहित्ये सेव काव्यता ॥२९॥ 


दिगिति । दिग्वृत््या तत्तदिग्वतिक्रियारूपव्यापारेण देशब्युखत्त्या देशाद्यवेक्षण- 
जन्यविशिष्टानुभूत्यात्मकवबोधेन संविधोयमाने साहित्ये चिद्रसप्रक्या चिद्वििष्ट- 
चिदात्मास्वादरूपरत्याद्यभिव्यक्तिबोधगम्या या परा रोकोत्तरा कारकर्तुका तत्प्रयोज्या 
( कालस्यात्र प्रयोजककरतुत्वं तन्ति्मितिकर्तृत्वं तु कवेरेवेति वोध्यम्‌ ) नि्वृतिवि- 
गलितवे्यान्तरस्वाकाराभिन्नाखण्डप्रकारानन्दमयसंवित्‌, सेव काग्यता कविकर्मतया 
ख्याता, याणां समुदितकारणताया भव्राप्यभिमतत्वा दित्याशयः । 


काढ्दः कालक्रतस्फोटस्तद्रूपो ध्वतिरुच्यते । 

अर्थो देक्तोद्धबो भावे तथोः साहित्यदिक्‌ स्मृता ॥ ३० ॥ 

शढद इति । कालकृतस्तात्काक्िकोच्चरितवर्णंपदवाक्या्ष्टविधस्फोटः शब्दो 
ध्वनिस्तद्खूपः राब्दलक्षणः, अर्थश्च देशोदधवस्तत्तदेशनिष्ठो घटादिनानाविधस्तयोः 
शब्दार्थयोर्भावे सहभावे साहिव्यदिक्‌ साहित्यलक्षणकाष्ठा॒तत्प्यन्तभूमिः स्मृता 
कतट्पिता सहृदयेरनुमभूयमानोदिता लक्षणक़ृद्भिकक्षिता च पर्यवसीयत इत्यभिप्रायः। 

गुणा दोषा अलङ्कारा रीतयो वृत्तयस्तथा । 

कालदिग्देशग॒ण्येन काव्ये साहित्यसञ्गताः ॥ २१ ॥ 

गुणा इति । माधुर्यादयो गुणा भनुप्रासोपमादयोऽलङ्कारा कष्टत्व-व्यर्थत्वादयो 


दोषाः, वैद्यादयो रीतयः, कौशिक्यादयो वृत्तयस्तथान्ये तद्धर्मा ध्वन्यादयः कारदिग्‌- 
देशानां गुण्येन गुणतया तद्व्याप्या एव काव्ये कविकर्मत्वावच्छिन्ने साहित्येन सहितत्वा- 

कारेण सङ्गताः सङ्गति प्राप्ताः सन्तीति दोषः। साक्षात्‌ परम्परया वा कान्यधर्माणां 
व्रितयानुवृत्तित्वादिति भावः। 

तत््रयग्यतिरिक्तत्वे साहित्यमनवस्थितम्‌ । 

देशजा दिङ्मिता भावाः काव्येऽरिमन्‌ कालकल्पिताः ।\३२। 

तदिति । तस्माद्‌ दिगृदेशकालत्रयाद्‌ व्यतिरिक्तत्वे पृथक्त्वेन कल्पितत्वे 
साहित्यमनवस्थितमवस्थानपेतमाधारहीनमनाध्ितञ्च भवतीति भावः। देशजा 
तज्जातास्तद्गताश्च दिङडमितास्तदवधिकाः पार्यन्तिका भावाः पदार्था अस्मिन्‌ कान्ये 
कालकल्पिताः काञेन स्मृताः, काठेन कलिताश्च भवन्तीति दोषः । त्रिष्वेव तदुदयादिति 
बोध्यम्‌ । 

शास्त्रसन्दभेतस्तत्र भूरिशः काव्यमागेतः । 

जरयालम्बनहेतुत्वं साहित्ये सम्प्रतिष्ठते ।॥३३॥। 

शास्त्रेति । रास्त्रलक्षणसन्दर्भाद्‌ बहुविधन्याकृतकाव्यभेदपथाच्च तत्र 
साहित्ये दिग्देशकाकत्रयाकम्बनहेतुत्वं तत््रयाघधारभूतक्रारणत्वं सम्प्रतिष्ठते सम्य- 
वप्रतिष्ठामधिगच्छतीति ध्रवमवसेयम्‌ । 

तद्भेदाद्‌ . बहवो मेदाः काव्यघर्मानुयोगिनः । 

विच्छि्तिश्लोभिनो भान्ति सुमनोमानसोदिताः ॥३४॥ 

तदिति । तद्‌भेदाद्‌ दिगृदेशकारुखण्डविशेषाद्‌ बहवः काव्यभेदाः काग्यधर्मानु 
यो गिनस्तद्ध्मरूपास्तद्धर्मामिसम्बन्धिनश्च  विच्छित्या चमलत्कृत्या वैचित्र्येण च 
दोभिनः शोभाधायकाः सुमनसां सचेतसां मानसेषूदितास्तत्प्रामाण्येन संगृहीता भान्ति 
प्रतिभानस्थानं भजन्ते, न त्वपरथेत्यवबोध्यम्‌ । 

व्यक्िदिगलक्षणा व्यङ्खचयो योऽर्थोऽसो देशनिष्ठिःत । 

रस्यमानतयाऽखण्डकालात्मा रस इष्यते ॥३५॥ 

व्यक्तिरिति । ध्वन्थात्मरसाद्य्थगव्यद्धयवृत्तिव्यंक्तिर्व्यञ्जनाख्या, सा च 
दिगृलक्षणा परमार्थपाययंन्तिकरूपत्वादिति भावः । यश्च व्यङ्कयोऽ्थो वस्त्वलङ्धार- 
रसात्मकोऽसौ देदानिष्ठितो देशिकत्वेन कल्पितः, तदाधेयतया स्थितत्वात्‌ । किञ्च, 
रस्यमानतया आस्वाद्यमानस्वरूपत्वादखण्डकालात्मा, अनवच्छिन्नतत्कालानुभूति 
लक्षणो रसः काव्यात्मभूतः सन्तिष्यतेऽवगम्यते सहूदयेरिति तद्विद्भिरभिध्येयम्‌ । 

विभावाइचानुभावाहइच तथा सश्चारिणहच ते । 

सविक्ेषं प्रकाशन्ते तद्वेशिष्टयानुबन्धिनः ॥३६॥ 

विभावाश्चेति । विमाब्यमानाकारा विभावाः, अनुमाग्या अनुभावाः, तथा 

सञ्चरणी खाः सञ्चारिणश्च ते सविशेषं खौकिककारणत्वकार्यत्वसहका रित्वपरिहारेण 
तद्वेरिष्टयानुबन्धिनो दिगृदेशकाङ्विशिष्टतया तत्तदनुयोगिनः काय्य साहित्यलक्षणे 
प्रकाशन्ते व्यज्यन्ते तद्धेदिष्टयेन तदवे दिष्टयस्य परिकल्पनादिति भावः। 

साधारण्येऽपि दिगदेशकालिको स्थितिरक्षता । 

सखण्डत्वे विश्ञेषत्वमखण्डत्वे रसात्मता ॥२७॥ 

साधारण्य इति । साधारणीकरणात्मनाऽपि तद्बोध दिगृदेशकाकिकी त्रया- 


त्मिका स्थितिरवस्थानमुपस्थितिर्चाक्षता न प्रच्युता भवतीति शेषः। कालादित्रयस्य 
सखण्डत्वे विशेषत्वं मेदरूपत्वमण्वडत्वे च रसात्मता तद्रूपतया तद्वेद्यता भवतीति 


भावः, रसस्याखण्डष्रकाररूपत्वात्‌ । 


खण्डत्वे लोकिकत्वं तद्दिगादेः परिकल्प्यते । 

साधारण्यादणखण्डत्वे तत्रालौकिकतोचिता ॥३८॥ 

खण्डत्व इति । तस्य दिगादेदिग्देशकाखत्रयस्य खण्डत्वे. खण्डशः कल्पने 
खोकिकत्वं रो किकम्यवहारयोग्यत्वं परिकल्प्यते पर्यवस्थाप्यते तत्रारोप्यते च, 


साधारण्यात्‌ सामान्यादखण्डत्वे तु तत्रालौकिकता तेषु लोकोत्तरतोचिता तदौचित्येन 
कल्पिता तिष्ठतीति सखण्डाखण्डत्वेन तत्र॒ खौकिकत्वयोरयुज्यमानत्वादिति तात्पर्य 


मवधायम्‌ । 


चमत्कारितया तेषां समूहालम्बनामना । 

तन्निष्ठा तदभिव्यक्तिलकत्तररसस्मृतिः ।३९॥ 

चमत्कारितयेति । तेषां विभावाद्याश्रयाणां दिग्देशकाकानां समूहाकम्बना- 
त्मना साधारणतया समूहिताकम्बनाकारेण समुदितस्वरूपेण तन्निष्ठा तत्व्रितयगता 
तदभिग्यक्तिः, इत्यादिभावाभिग्यञ्जनात्मिका छोकोत्तररसस्मृतिरलौकिको रसानु- 
भूतिरित्युच्यते। तन्निष्ठतया तदभिव्यक्ते रसानुमूतित्वेनोचितत्वादित्यवबोध्यम्‌ । 


रसस्मृती रसानुभ्‌तिपरेति ज्ञेयम्‌ । 


दिहयमानदिगुन्नीतं कालन्याप्तं रसात्मकम्‌ । 

कविकतक्रिथारूपं काव्यं तत्नितयान्वितम्‌ ।\४०।। 

दिश्यमानेति। दिश्यमाना देशाश्रयतया व्यपदेद्या दिक्‌ तदुन्नीतमुच्चितं 
प्रणोतं वा कालव्याप्तं तत््रमोदितं कालिकव्यक्तिकल्पितं रसात्मकं रसध्वन्यात्म- 
प्रकाशितं कविकर्तृक्रियारूपं कविकतृककर्मसक्षणं काव्यं तत्व्रितयान्वितं दिगृदेशका- 
लानुविद्धं भवतति शेषः । तादृशत्रितयादेव तदन्वग्रोपपत्तेद्चेति वोध्यम्‌ । 

सा० सु०--१४ | 

ऋते देशाद्दिशाः कालात्‌ साहित्यं काव्यशास्त्रजम्‌ । 
 ज्ाब्दा्थेसहभावेन व्यपदेष्टुं न उाक्यते ॥४१॥ 


ऋत इति । देराद्ते कञ्चिद्‌ देशमन्तरं कस्यादिचद्‌ दिशो विना कस्माच्चि- 
त्कारादन्तरेण वा काव्यत्वेन जायमानं . शास्तरत्वेनानुरास्त्रमानमुभयविधं शब्दार्थ 
सहभावेन समुदितं साहित्यं न व्यपदेष्टुं शक्यते, न व्यवहारयोग्यं भवितुमर्हति, निरा- 
 धारतया सदुत्पच्यनुपपत्तेः । राब्दाश्रयस्याकाहास्यापि महाकाक्कुक्षीकृतत्वेनाख्यातु 
टाक्यत्वादित्यवधातव्यम्‌ । 

तस्माद्‌ विग्देशकालोयग्धवस्थातोऽखिल जगत्‌ । 


जायते वर्धते भस्ना पुनस्तत्रैव लीयते ॥४२॥। 


तस्मादिति । तस्मादुक्तप्रकारकप्रमाणपुरस्सराद्धेतोदिगृदेदाकारीयन्यवस्थात- 
स्तत्तरितयकृतनियमनग्यवस्थाविधानादखिलं दुष्यप्रपञ्चामकं जगज्जडचेतनाधितं 
विष्वमिदः जायते जनिमापद्यते भूम्ना वर्धति वृद्धिमुपगच्छति, पूनद्चान्ते तत्रेव त्रितया- 
त्मकरे काठे रीयते कयमेतोति तन्महिम्नेव सम्पूर्णस्य जगतो नियमनादित्युन्नेतव्यं 
भवति । 
 येनाघ्वना यया दृष्टया बुद्धचा वा संविमु्यते । 

तत्र॒ तत्र॒ परिक्लृष्तं जयं तन्म्‌लकारणम्‌ ।।४२॥ 

येनेति 1 येनाध्वना शास्त्रसिद्धान्तमार्गेण यया दुष्टया तत्तदूर्शानभिदोपपत्त्या 
बुद्ध्या मनीषया परज्ञया च संविमृद्यते सम्यग्‌ विमर्शविषयीक्रियते तत्र तत्र सर्वर 
परिक्लृप्तं परिव्याप्य स्थितं त्रयं दिगृदेशकालाख्यं तन्मूरकारणमुपादानाद्यखिल- 
कारणमूकभूतमनुस्यूतं सत्‌ तिष्ठति, सर्वेषु कारणेषु प्रधानकारणतायास्तत्रैव समवेत 
त्वादिति भावः। 

त्रिष्वेकंकक्रमोटिष्टा विषया बहुविस्तराः । 

आनन्त्यं यान्ति दृहयात्मप्रपश्चप्राणधायकाः ॥४२४।। 

त्रिष्विति ॥ तरिषु दिगृदे्कारेष्वेकेकस्य किमुत त्रयस्य क्रमेणोरिष्टा क्रमो- 
हेयतया दशिता विषयाः प्रतिपाद्याः पदार्था बहूविस्तरा महाविषयतया विस्तीर्णतमा 
आआनन्त्यमसंख्येयतां यान्ति, भूतभविष्यद्रतिनामनाकनाद्‌ वतंमानगतानां तेषां 
साकल्येन संख्यातुमनर्हतवाच्चेति बोध्यमु । किञ्च, त एव त्रिकक्रमोपात्ता बहुधा विस्तृता 
विषया दुयात्मप्रपन्चप्रााधायकाः प्रवयक्षविश्वसाक्षोकृताः सन्तीति शेषः । 

आदिमूलमनाद्यात्ममहाकालः परात्मकः । 

तद्‌भिन्नोऽपि तदात्मेव स्वेच्छया कुर्ते जगत्‌ ॥४५॥ 

आदिमुलमिति । अदेरारम्भसृष्टेमखं प्रधानहेतुरनाद्यात्माऽनन्ताखण्डरूपो 
महाकालः परात्मकः परमात्मलक्षणः संस्तद्‌भिन्नस्तस्मात्‌ परात्मनो व्यतिरिक्तः खण्डो 
न्यवहूतंग्यतया तत्पुथगभूतोऽपि, सोऽखण्डतया तदात्मेव परमात्मस्वरूप एवेदं जगत्‌ 
स्वेच्छया "एकोऽहं बहू स्याम्‌" इति समीह्यां कुखते जनयतीति महाकार्स्य साक्षावरा- 
तपरत्वं सिद्धयतीति बोध्यम्‌ । 


रिर्व्योसभूमिकालादि नवद्रव्यारमकं जगत्‌ । 
महाकाक्विभोललामान्नकं परमात्मनः ॥ ४६ ॥ 


दिगिति । दिगू-व्योम-मूमिः ( देशः ) काकर्च । आदिपदेन जल्तेजोवायु- 
मनांसि ग्राह्याणि, तदिदं नवद्रव्याट्मकःं नवसंख्याकेद्र व्ये: परिव्याप्तं विदवं महाकाल- 
विभोः परमात्मनो लीरामात्रकं तदिच्छोन्मेषक्रोडनकं तदुच्छवासविङासग्रसूतञ्च 


विक्सतीति बोध्यम्‌ । 
परात्मब्रह्यनिस्यतन्रह्याण्डं विस्तुतं बृहत्‌ । 
दिक्कालन्याप्यदेशोदयज्जगदुच्चय उच्यते ॥ ४७ ॥ 


परात्मेति । परात्मनि सदसदनाख्येये नित्यवुद्धशुद्धचिन्मये ब्रह्मणि सर्वात्मके 
निस्यूतं प्रोतं परिनिष्ठितं च ब्रह्याण्डं निखिलमुवनमण्डलं विस्तृतं प्रपञ्चितं बृहुन्महाकारं 
कि जक्षणमित्याकाङ्क्षायामाह- दिशः पूर्वाद्याः कारा मूतभविष्यद्रतंमानतया सूष्ष्मस्थूल- 
तया च बहुधा व्याकृतास्तद्ग्याप्यास्तदन्तनिष्ठाश्च देशा दिक्मरिच्छिन्नाः कालकृताश्च 
नानाविधास्तैख्यदुद्गच्छननगतामुच्चयः समूहितसमवायो ब्रह्माण्डमित्युच्यतेऽभिधोयते, 
देगोच्चयो जगद जगदुच्चयो ब्रह्माण्डं ब्रह्माण्डोच्चयमूलनीजं बृहत्तमं ब्रह्मेति कथञ्चिन्‌ 
निर्वक्तुं युक्तत्वादिति सुधीभिरू्यम्‌ । 

देशत्वेन च दिक्त्वेन कालत्वेनापि वस्तुतः । 

अंशांशिभावभूयिष्ठो भेदोऽयं प्रातिभासिकः ॥ ४८ ॥ 

देशत्वेनेति । देरत्वेन देशत्वप्रका रकेदेराविशेष्यत्वेन दिक्त्वेन दिगाठमत्वेनं 
कालत्वेन सखण्डाखण्ड भाववैविष्येन स्वस्पेण, भपिना आनादिद्रव्येतरत्वेन च अंश ि- 
भावभूयिष्ठो भाज्यभाजकसम्बन्धतिबन्धनोऽयं मेदः प्रातिभासिकः प्रतिभानमात्र- 


पर्यवसितो न तु पारमार्थिक इत्यद्वेतमतवाद्याचार्या उरीकुवति, वस्तुतः परमात्म- 
सत्ताया एव पारमाथिकत्वेन सर्वंन्यापकतया प्रतिष्ठितत्वादिष्याकूतम्‌ । 

सखण्डत्वेन यद्वाच्यं जिषु तत्किञ्िदांशिकम्‌ । 
अखण्डत्वे तु नो वाचो गतिस्तत्र मतिस्तथा ॥ ४९ ॥ 


सखण्डत्वेनेति । सखण्डत्वेन खण्डशस्तत्र तत्र व्यवहा रार्थं कल्पितत्वेन तरिषु 
तेषु दिग्देशकाङेषु यद्‌ रूपं - लक्ष्ममाणाकारं वर्तते, तत्तादृशं किञ्चित्स्थूलत्वावच्छिन्न- 
मांशिकं तद॑शतो भासमानं वाच्यं वक्तुमहं वाग्विषयं भवतीति देषः । तदतिरिक्तं 
तत्राखण्डत्वे तु परमसत्तात्मके नो वाचो गतिस्तथा नो मतिर्वा प्रसरतीति सखण्डत्वेन 
वाच्यताया अखण्डत्वेनानिर्वाच्यताया उम्भितत्वादित्यवसेयम्‌ । 
योगादिदशंनेष्वेतद्‌  दिक्कालादिनिरूपणम्‌ । 
सविकल्पाविकल्पात्मोदितं नेह प्रतन्यते ॥ ५० ॥ 
योगादीति । योगादिषु दर्शनेषु शास्त्रान्तरेषु चेतद्‌ विमृद्यमानं दिक्का- 
लादित्रयस्य निरूपणं निवचनं सलक्षणप्र्तिपादनं सविकल्पात्मनिविकल्पात्म- 
तयोदितं समाधेस्तथात्वेन द्वैविध्यात्‌ तत्सन्दर्भर्दशितं सत्‌, इह विस्तरभिया न 
प्रतन्यते, विदुषां विज्ञेयविषथलवादिति तैः स्वथमनु्न्धेयमित्याशयः। 
दिग्देशकालभ्रकृतानुकूल 
यद्‌ व्याहृतं युक्तमनुक्तप्ेम्‌ । 
विपश्चितश्चार विचायं तन्मे 
गृह्न्तु यटाधु मतं न चान्यत्‌ ॥ ५१ ॥ 

डां° एस्‌० सुदशनशर्मा 
तिरुपतिविद्यापीठम्‌ 
8 & £ 


उपमारूपकादिरलङ्कारवर्गो रसानुगुण्येन निवेशानमर्हृति। विरिष्य श्युद्खारे 
ध्वन्यात्मभूते सति कविरत्यन्तमवहितस्सन्‌ शब्दारङ्का रार्थालङ्कारबाहृल्यं यथा न 
स्यात्‌ तथा समीक्ष्योपमादीन्‌ निबध्नीयात्‌ । समीक्ष्य विनिवेशित एवालङ्कारोऽन्वर्थो 
भवति । अलड्क्रियतेऽनेनेत्यलद्कार इति खलु व्थुत्त्तिः। कविना स्वेच्छया र्वाणितेऽ- 
ल_ङ्कारेऽलङ्कायंस्यापकर्षक एव स्यात्‌ । सा च समीक्षा कथं करणीयेत्यत्रोच्यते 
ध्वनिकारेण- 


विवक्षा तत्परत्वेन नाङ्कित्वेन कथञ्चन । 
कारे च ग्रहणत्यागौ नातिनिर्वंहणेषिता ॥ 
निर््यंढावपि चाङ्कुत्वे यत्नेन प्रत्यवेक्षणम्‌ । 
रूपकादेरल्ङ्कारवर्गस्याङ्धत्वसाधनम्‌ ॥ 


तत्परत्वेन = रसाङ्खत्वेन विवक्षा कार्या । अङ्कित्वेन=मलद्कार्यत्वेन कदाऽपि 
विवक्षितो न भवेदलङ्कारः। कारे ग्रहणमच्डचिते कारे अलङ्कारो ग्राह्यः । काले 
त्यागः=उचितावसरेऽल क्ारस्त्याज्यः। अर्ङ्कारस्यातितिर्वंहणेच्छा क्वेनं स्प्रात्‌ । 
यत्नेन पर्यारोच्यालङ्काराणामङ्खताऽऽपादनीया । रसबन्धेष्वत्यादृतमनाः कविरित्थं 
समीक्षां ृत्वाऽलङ्का रान्‌ निवेशयेदित्णुक्तवाऽऽनन्दवर्धनः “काङे त्यागः" इत्यंशस्य कते- 


रक्तस्त्वं नवपल्लवैरहमपि श्छाघ्यैः प्रियाया गुणे- 

स्त्वामायान्ति रिलीमुखास्स्मरधनुमृक्तास्तथा मामपि। 

कान्तापादतलाहतिस्तव मुदे तद्रन्ममाप्यावयो- 

स्सवं तुल्यमरोक ! केवलमहं धात्रा स्लोकः कृतः ॥ 
इति इरोकमुदाजहार । हे अशोक ! त्वं नवपल्लवे रक्तः । अहमपि शछाध्यैम॑स्ियाया 
गुणे रक्तःअनुरक्तः। त्वां शिलीमुखाः=भ्रमरा मायान्ति । स्मरधनुर्मुक्ताः शिरीमुखाः= 
शरा मामप्यायान्ति । कान्तापादतलाहतिः ( दोहदक्रिया ) तव मोदाय । तद्न्ममापि । 
इत्थं सवं तुल्यमु; किन्तु हे अशोक ! भहं धात्रा सशोकः सृष्टः । 

मत्र॒भ्रबन्धप्रवृत्तः शइरेषारु्कारख्चतुर्थे पादे व्यक्तिरेकविवक्षया त्यज्यमानः 
काव्यात्मभूतस्य विप्रलम्भश्युद्खारस्याङ्खगमूतस्सन्नन्वर्थो भवति । 
नन्वयं शकोकः “कार त्यागः” इत्यंशस्य तदेवोदाहुरणं भवेद्‌ यदात्र पुथग्‌ 
दावलद्कारो स्तः । तदेव न सम्भवति । अत्र दोक भयेषु त्रिषु पादेषु द्ठेषश्वतुर्थे च 
व्यतिरेक इति यद्भवतोक्तं तत्‌ तुच्छम्‌ । नेमौ दवौ ( पृथग्‌ ) अकङ्कुारौ भवतः; किन्त्वेक 
एव इरेषन्यतिरेकयोस्साद्कर्यरूपोऽलङ्कारः । नरांशर्सिहांशयो्योस्सतोरपि यथा 
“नरसिहः' एक एव, तद्र दत्रापि । एवच्च साङ्कर्यादलङ्कारेव्ये कथमयं इलोकः “का 
त्यागः” इत्यस्योदाहरणं भवेत्‌ ? इति पूरवः पक्षः । 
तस्योत्तरमित्थं दत्तं ध्वनिकृता--“न, तस्य प्रकारान्तरेण व्यवस्थापनात्‌ । 
यत्र हि इरेषविषय एव शब्दे प्रकारान्तरेण ग्यतिरेक्रतीतिर्जायते, स॒ तस्य विषयः” 
इति । सङ्करालङ्कारस्य विषयोऽन्यो भवति, न तु रक्तस्त्वमिति श्लोकः । यत्र येश्शाब्दैः 
दरेषोऽभिदितस्तेरेव शन्देर्यदि व्यतिरेकोऽपि बोधितः, तत्रेव साद्धुर्य मित्यस्य वाक्य- 
स्याशयः । 
अत्रव मीमांसान्यायस्य प्रवेश उपपद्यते । तथा हि-येदशब्दैः इकेषोऽभिहितस्तैरेव 
दाब्दे्ग्यतिरेकोऽपीत्युक्तिः “समानाभिधानश्नुति समानपदश्रुति'” वा स्मारयति । तथा च 
यत्र समानपदश्रुव्या इेषव्यतिरेकयोरुक्तिस्तत्रेव साद्धर्यमिति वक्तव्यम्‌ । अत्र तु इरेष- 
प्रतिपादका व्यतिरेकप्रतिपादकाश्च शब्दाः परस्परं भिन्नाः। अत एव समानपदश्ुतेर- 
भावान्न साद्धर्थम्‌ । 
ननु इ्छेषमुखेनैव व्यतिरेकस्यात्मकाभः । तथा हि-ग्यतिरेकस्तदेवात्मप्रतिष्ठां 
लभते, यदा इरेषः साम्यप्रतिपादनमुखेन भूमिकामारचयति । प्रथमं साम्यं प्रतिपाद्य, 
अनन्तरमुपमेयस्य न्यूनत्ववर्णने व्यतिरेकस्सम्पद्यते । आषु त्रिषु पादेषु ररेषेणौपम्यं 
प्रतिपादितम्‌, चतुर्थे तावदुपमेयस्य न्यूनत्वमर्‌ (त्वम्‌ भश्ोकः अहं तु सशोकः' इति 
वणितम्‌ । तथा च विना इरेषं व्यतिरेको नास्त्येव । भतो द्रयोरङ्खाङ्किभावः (उपकार्यो- 
पकारकभावः ) अस्तीति साद्ध्यंमेव । किञ्च, नात्र इङेषमात्राच्चारुत्वप्रतोतिरस्तीति 
तस्य व्यतिरेकाङ्खत्वेनैव विवक्षितत्वमिति चेत्‌, न, इेषादिषद्धारा साम्यप्रतिपादनेन 
विनाऽपि व्यतिरेकस्य दशनात्‌ । यथा- 
नो कल्पापायवायोरदयरयदरत्क्ष्माधरस्यापि शम्या 
गाढोदुगीणज्ज्विकश्चीरहनि न रहिता नो तमः कज्जलेन । 
प्राप्तोत्पत्तिः पतङ्कान्न पुनरुपगता मोषमुष्णत्विषो वो 
वतिस्सेवान्यरूपा सुखयतु निखिलद्रौपदीपस्य दीप्तिः ॥ इति । 
अतो रक्तस्त्वमित्यादिपद्ये दयोरलद्का रयोः संसृष्टिरेव, न तु साङ्कर्यम्‌ । 
आनन्दवर्धनस्यायं सिद्धान्तो दादशलक्षणीगतश्नुत्यादिप्रमाणषटकान्यतमेन 
प्रकरणेनापि समुपष्टम्भयितुं शक्यते । तथा हि-उभयाऽऽकाङ्क्षा हि प्रकरणम्‌ । 

“समिधो यजति" इत्यादिना प्रतिपादितानां प्रयाजानां ( फर्विशेषस्यानिर्देशात्‌ ) 
ममोपकाय किमित्याकाडक्नाऽस्ति। तथैव द्शपुर्णंमासाभ्यां स्वगं भावयेदिति बोधान- 
न्तरं दशपूर्णमासप्रधानस्यापि “कथम्‌ इत्युपकारकाकाङक्षा वतते । अतः प्रकरणात्‌ 
प्रयाजानां दरशंपुणंमासाङ्खत्वम्‌ । तदच्छरेषस्य ममोपकायं किमित्याकाङक्षा, व्यति- 
रेकस्य च ममोपकारकं क्िमित्याकाङ्क्षा च यद्यभविष्यत्‌, तदा, दयोरङ्गाङ्गिमाव- 
स्समभविष्यत्‌ । 


न च साम्यमात्रान्वयादुपकारकाकाङ्क्षोपदामान्निराकाङक्षेण व्यतिरेकेण सह्‌ 
दरेषस्य साक्षादन्वयो यद्यप्यशक्यस्तथाऽपि “अरुणया पिङ्काक्ष्येकहायन्या गवा सोमं 
क्रीणाति” इत्यत्रा ङ्क भूतगोरूपद्रव्यपरिच्छेदद्रारा यथाऽऽरूण्यस्य क्रया ङ्गत्वमुक्तमू, तथा 
साम्यप्रतिपादनद्रा राऽस्तु शेषस्य व्यतिरेकाङ्खत्वम्‌, अथवा “पशुना यजेत इत्यत्र 
यागाङ्कभूतेन पशुना सहैकत्वपुस्त्वादय इव इति वाच्यम्‌, साम्येन विनाऽपि ग्यतिरेक- 
प्रतिपादनस्य दाक्यत्वाद्‌ व्यतिरेकस्य दकेषाकाङक्षा नास्तीत्यतः प्रकरणस्यासम्भवान्ना- 
नयोरङ्काङ्किता । नाप्यत्रावान्तरप्रकरणं सम्भवति, सन्द॑शामभावात्‌ । तस्मादत्र न 
सङ्करारङ्कारः; अपि तु द्रौ पृथगलङ्काराविति संसृष्टिरेव । अतोऽर्हत्येवायं इलोकः 
“का त्यागः'* इत्यस्योदाहरणतामित्यलमति विस्तरेण । 


तदित्थं मीमांसानयेन तत्र तत्र साहित्यशास्तरोयाणामपि विषयाणां समुपष्टम्भनं 
क्यम्‌ । 

भारतीयं वणपदवाक्यादिविज्ञानम्‌ 


डां० देवीभ्रसाददहिवेदी 
के° ६&७।५८, ईश्चरगंगी, वाराणसी 


8 & ॐ 


मनुष्यो वर्तते सामाजिकः प्राणी । समाजे परस्परसाहाय्येन सर्वोऽपि व्यवहारः 
सम्पद्यते । व्यवहारे स्वामिघ्रायप्रकारनं शब्दमन्तरा न सम्भवति । तदुक्तं दण्डिना 
काव्यादर्शे- 
“इदमन्धंतमः कृत्स्नं जायेत भुवनत्रयम्‌ । 
यदि शब्दाह्वयं ज्योतिरा संसारं न दीपयेत्‌ ॥ 


अतः सर्वस्यापि व्यवहारस्य मूर शब्द एव । खोको यत्किञ्चिदपि चिन्तयति 
विमृशत्यालोचयति, तत्‌ सवं शब्दमूलकमेव । राब्दानुस्यतमेव निखिलं ज्ञानं भवति । 
गां दुष्ट्वा गौरिति ज्ञानं भवति, तत्र गौरिति शब्दः, गौरित्यर्थः, गौरिति ज्ञानमिति 
शन्दार्थज्ञानानां तादात्म्यं निशितं भवति । मर्तृह्रिणाप्युक्तं वाक्यपदीये- 


“न सोऽस्ति प्रत्ययो लोके यः शब्दानुगमाद्‌ते । 
अनुविद्धमिव ज्ञानं स्वं दाब्देन भासते" ॥ इति । 


शाब्दस्य प्रकाहाकत्वमप्यनुभवसिद्धम्‌ । वर्षर्तौ निरि मेधाच्छन्ने नभसि सूची- 
वेध्ये तमसि क्वचिदरण्ये निर्जने वा स्थाने जाते दिग्श्रमे सतीतस्ततो व्याकरुखं धावतो 
गन्तव्यमार्गमकभमानस्य श्रोत्रे कुतश्चिच्छन्दमापतति “इत आगन्तव्यम्‌" इति, 
तदेव स हषमनुभवन्‌ शन्दप्रकाशेनेव गन्तव्यमध्वानं दिश्चिनोतीति सिद्धं शब्दस्य 
प्रकारकत्वम्‌ । 

स शब्दो द्विविधः ध्वन्यात्मको वर्णात्मकश्चेति । तत्र ध्वन्यात्मको मर्यादौ 
प्रसिद्धः। सोऽपि सकेतितोऽभिप्राय विरोषं प्रकटयति, यथा रात्रुकृतस्याक्रमणस्य 
सूचनाय “सायरन”' ध्वनिः क्रियते । सेनिकानामावाहुनायापि ध्वनिविशेषः क्रियते । 

पावः, पक्षिणोऽपि शब्देन स्वाभिप्रायं प्रकारायन्ति, परं तेषां शब्दोऽव्यक्तो 
भवति । तेऽव्यक्तवाचः सन्ति। मनुष्या व्यक्तवाचो भवन्ति। शिक्षया पक्षिणः चुक- 
सारिकादयोऽपि कदाचिद्‌ व्यक्तवाचमुद्गिरन्ति । तद्‌ वणितं श्रीह्षेण-- 

तदर्थमध्याप्य जनेन तद्ने शुका विमुक्ताः पटवस्तमस्तुवन्‌ । 
स्व रामृतेनोपजगुश्च सारिकास्तथेव तत्पौरुषगायनीकृताः? | 
दकानां गजानां च स्फुटताकापता पुराऽऽसीदग्निगापातु तेषामस्फुटतालापता 
सञ्जातेति बाणमद्रेनाप्युद्ुङिकतम्‌ २ । यद्यपि स्वाभिप्रायप्रकादानं चेष्टयाऽपदेरोनापि 
भवति, तत्र चेष्टया यथा- 


दवा रोपान्तनिरन्तरे मयि तया सौन्द्यसारश्चिया 
प्रोल्लास्योख्युगं परस्परसमासक्तं समासादितम्‌ । 
भानीतं पुरतः रिरोऽशुकमधः क्षिप्ते चङे छोचने 
वाचस्तत्र निवारितं प्रसरणं सङ्कोचिते दोकते""3 ॥ 


मत्र कङ्चन नायकः स्वनायिकायाइ्चेष्टया स्वविषयकं भावं ज्ञात्वा स्वसखायं 
प्रति तच्चेष्टा वक्ति--द्वारनिकटदेशमुपगते मयि सौन्दर्येण श्रेष्ठशोभया कमनीयतर- 
कान्तया तयोख्युगरूं प्रोल्लास्य परस्परसमासक्तमर भन्योऽन्यसंरग्नं कृतम्‌ । शिर 
सम्बन्धिवस्त्रं पुरत भआनीतम्‌। चचश्चङे लोचनेऽधः क्षिप्ते । तस्मिन काठे वचनस्य 
प्रसरणं निवारितम्‌ । मुखमुद्रणं कृतम्‌ । बाहुलते संकोच्य मिथः संयोजिते इति । 


अत्रोर्यगलस्य प्रसार्यसंयोजनेन विपरीतरतिप्रदानम्‌ । अग्रतो वस्त्रानयनेन 
निभृतमागन्तव्यम्‌ । नेत्रसञ्चारेण सूर्यास्ते जाते सति मुखमुद्रणेन मौनिनां त्वयाऽऽ 
गन्तव्यम्‌ । भृजसं योजनेन चैवमागमिष्यसि चेदालिङ्खनं पारितोषिकं ददामीति स्वाभि 
प्रायं नायिका स्वचेष्टया प्रकाशितवती । 


भपदेशेनाभिप्रायप्रकाहानं यथा- 


“इतः स दैत्यः प्राप्तश्रीर्नेत एवाहंति क्षयम्‌ । 
विषवृक्षोऽपि संव्ध्यं स्वयं छेतुमसाम्प्रतम्‌ *"“ ॥ इति । 
भपदेदो नाम॒ हृदयनिहितहस्तादिनाऽभिमतनिर्देशः। स देत्यस्तारक इत एव 
प्राप्तश्नीः, इत एव क्षयं नार्हृतोति सर्वनाम्नः “इदम्‌” शन्दाल्लिष्पन्नस्य बुद्धिस्थपरा- 


मदंकस्य “इतः'"-शब्दस्य हूदयनिहितदहस्तरूपेणापदेगेन वक्तुरूपोऽर्थोऽवगम्यते । 
मपदेशोऽभिनयाद्‌ भिन्नः, अभिनयस्यानुकरणरूपत्वात्‌ । अपदेगेऽनुकरणाभावात्‌ । 


एवमभिनयेनाप्यभिप्रायप्रकाश्नं भवति । यथा-- 


“एतावन्मात्रस्तनिका एतावन्मात्राभ्यामाक्षेपाभ्याम्‌ । 
एतावन्मात्रावस्था एतावन्मात्रे दिवसैः'”* ॥ 


१. नैषधीयचरिते १।१०३; २. कादम्बर्याम्‌, कथामूखे गुकवर्णंने कुमारपालितोक्तिः। 
काव्यप्रकाशस्य तृतीयोट्लास उद्धृतम्‌; ४. कमारसम्भवे-२।५५। 
५. काथ्यप्रकाशे, द्वि° उ०। 

साऽ सु०--! ५ 


९४ 

अत्रेतावन्मात्रघटकेतावच्छन्दस्य बुद्धिस्थपरामर्शकतया स्तनादिगतामलकादि- 
रूपपरिमाणस्य हस्तचेष्टया प्रद्शंनमभिनयस्तेनैवात्रार्थावगतिः । एवं लीकया संकेतादि- 
नापि भावावगतिः सचेतसामनुभवसिद्धा । 

इत्थं सत्यामपि चेष्टादिभिर्भावाभिव्यक्तो सर्वत्र चेष्टादिष्वभिव्यक्तिषु च शब्दो 
मानसशब्दानुवेधोऽस्त्येव । वस्तुतः किमपि ज्ञानं तावत्‌ स्फुटतां नोपेति यावन्मानस- 
दान्दानुस्यतं न स्यात्‌, मानससुक्ष्मशन्दानुवेधो . विचारेष्वप्यस्त्येव । येऽपि चेष्टादिषु 
दन्दानुवेधं नाङ्गीकुर्वन्ति, तेऽपि व्यवहारस्य मुख्यं साधनं शब्द एवेत्य ङ्कीकुर्वन्ति । 
दाब्दोऽप्यत्र स्वं विधव्यवहा रोपयोग्यर्थप्रल्ययनिमित्तः सार्थक एव गृहीतः । भत एव तस्य 
लक्षणं भणति जयदेवः-- 

"विभक्त्युत्पत्तये योग्यः शास्त्रीयः दाब्द इष्यते'” ॥ इति । 


 विभक््युत्पत्तियोग्यता सा्थंकशन्द एव वर्तते, भ्थंवत एव श्रातिपदिकसंज्ञा- 
विधानात्‌ । वस्तुतः शास्त्रीयशब्दस्येदं लक्षणम । शब्दसामान्यस्य तु शब्दनं शब्दः, 
“शब्दः शाब्दक्रियायामिति धातुपारठाच्छन्दक्रियार्थकशब्दधातोनिष्पन्नः “राब्द'"चब्दः 
कण्ठताल्वाद्यभिघाताभिव्यक्तवर्णार्थकः । महाभाष्यकारस्तु ध्वनिः शब्द र इत्याहु । अच 
ध्वनिः कण्ठताल्वाद्यभिघातजन्य एव । एतादृशो ध्वनिः पशुपक्षिप्रभुतिष्वप्यस्ति, परं 
ते ग्यक्तवाचो न सन्ति । व्यक्ता भवन्ति वर्णा वाचि येषां ते व्यक्तवाचः । व्यक्ता वागेव 
भषिस्युच्यते, “भाष व्यक्तायां वाचि" इति धातुपाठे निर्देशात्‌ । परशुपक्षिणामु- 
च्वारणे भाषारान्दप्रयोगस्त्वाधुनिकेः कृतो लाक्षणिक एव । भत एव “पक्षी भाषते 
इति प्रयोगो न भवति “पक्षी कूजति" इत्येव प्रयोगः साधीयान्‌ । कविसमयख्यातिर- 
प्येतादशषी । तथा हि- 


मञ्जीरादिषु रणितप्रायं पक्षिषु कूजितप्रभृति । 
स्तनितभणितादि सुरते मेघादिषु गजितप्रमुखम्‌ * ॥ इति । 
एवं भ्रमरे गुञ्जनम्‌, मण्डूकादिषु रवः, हयेषु हषितम्‌, हस्तिषु बुंहितमित्यादि 
प्रयुज्यते । परं सत्यपि नियमे “घोरो वारिमुचां रवः” * इति प्रसिद्धत्यागोदाहरणे 
र्दादितमेव । एतदेव वाङ्मयम्‌ । अतो वाङ्मयविचारे व्यास भहु-- 
ध्वनिः वर्णाः पदं वाक्यमित्येतद्‌ वाङ्मयं मतम्‌ । 
रास्त्रे तिहासवाक्यानां त्रयं यत्र॒ समाप्यतेऽ ॥ इति । 
` एतद्वाङ्मयमनेकविधम्‌, संस्कृत -प्राकृतापश्रंशमेदात्‌ । तत्र संस्कृतमपि वैदिक- 
लौकिक-भाषाभेदाद्भिन्नम्‌ । प्राकृतमपि तद्‌भव-तत्सम-देशीत्यादिभेदाद्‌ भिन्नम्‌ । 
भपश्रंशभाषाऽपि व्यवहतृभेदाद्‌ मिन्ना । देशी तत्तदेशमेदाद्‌ मिन्ना । यथा महाराष्ट्री, 
¶१. चन्द्रालोके--१।९; २. महाभाष्ये, पस्पशाह्लिके;ः ३. भ्वादिगणे ( सि० कौ० ) । 
४. साहित्यदपंणे, स° १० उद्धृतम्‌; ५, तत्रैव; ६. अग्निपुराणे--३३७।९-१। 

शौरसेनी, गौडी, काटी, मागधी, पैशाचो, आवन्ती, अर्धंमागधी, वाह्खीका, प्राच्या, 
दाक्षिणात्येत्यादयः। | 


भाषाभेदोऽयं भरत १-दण्डि "-उभोजराजादिभितिदिष्टः। तथा हि भरतः 
प्राहु~- 
मागध्यवन्तिजा प्राच्या शौरसेन्य्धंमागधीो । 
वाह्लीका दाक्षिणात्या च सप्त भाषाः प्रकोतिताः* ॥ इति । 
तत्र पूर्वोक्ताः सर्वा भाषा भारतीया एव । साम्प्रतं विस्वरिमनरु नैकानि राष्टराणि, 
अनेके देशाः सन्ति, सर्वेषामपि भाषा भिन्नाः सन्ति । महाभाष्यकारस्तु शब्दस्य 


विषयभूतांस्त्रीनपि कोकान्‌ निदिदेश । सर्वत्र व्यवहा रस्तत्तदुभाषयेव प्रचलति । तदाह्‌ 
दण्डी- 


'“वाचामेव प्रसादेन लोकयात्रा प्रवतंते'"* । इति । 


तत्र व्यवहारो वाक्येनैव भवति । खोकन्यवहा रां शब्दः प्रयुज्यते । ग्यवहारण्ं 
वाक्येनैव भवति, वाक्यकदम्बेन वा । इत्थं मुख्यं व्यवहाराद्‌ वाक्यमेव । बालको 
वुद्धव्यवहारं दृष्ट्वैव वाक्यं वक्तुं शिक्षते, .वाक्याथं च जानाति । निरूपितं चेतत्‌ 
इरोकवात्तिकादौ कुमारिलभटून-- 


शब्दवृद्धाभिधेयांइ्च प्रत्यक्षेणात्र परयति । 
श्रोतुश्च प्रतिपन्नत्वमनुमानेन चेष्टया ॥ १॥ 
भन्यथानुपप्या तु बोधेच्छक्तिं दयात्मिकाम्‌ । 
अर्थापिस्यावबोधेत सम्बन्धं त्रिप्रमाणकम्‌ ॥ २॥ 
उद्धृतं चेतत्‌ पद्यद्वयं काव्यप्रकारो पञ्चमोल्लासे मम्मटेन । केनचिद्‌, वृद्धेन 
“घटमानय!” इत्युक्तो मध्यमवृद्धो घटमानेतु चेष्टते, आनयति च । तदानयनं दृष्ट्वा 


बालो “घटमानय इति वाक्यस्य धघटाहुरणख्पमर्थमवगच्छति । ऊरीकरोति च मतु 
हरिर्वाक्यपदीये- 


“वाक्यस्फोटोऽतिनिष्कर्बे तिष्ठतीति मतस्थितिःः ॥ 


भन्विताभिधानवादिनश्च प्रभाकरभ्रभृतयो वाक्यमेव वाचक वाक्या्थञ्च वाच्य- 
मिति निरूपयन्ति। परं शास्त्रभ्रक्रियानिर्वाहाय वाक्ये पदकल्पना, पदे वर्णकल्पना, 
वर्णेष्ववयवकल्पना कृता । रघुनोपायेन शिक्षयितुं कृता वर्ण-पदविभागकल्पना बस्तुतो 
मिथ्येव । उक्तं च- 





१. नाटचशास्त्रे; २. कान्यादर्णे-१।३२-३६। 
३. सरस्वतीकण्ठाभरणे; ४. नाटचशषस्त्रे; ५. महाभाष्ये, पस्पशाद्धिके । 
६. काव्यादशं--१-३ ; ७, वैयाकरणमृषणसारे, स्फोटनि० । 

उपायाः शिक्षमाणानां बाङानामुपलालनाः । 
असत्ये वत्म॑नि स्थित्वा ततः सत्यं समीहते ॥ इति । 
एवं कृते सति विभागे वर्णः पदं वाक्यं शास्त्र्रक्रियानिर्वाहाय भेदे वर्णः पदं 
वाक्यं खण्डवाक्यं महावाक्यमित्यादिविभागो जातः । 
वणविज्ञानम्‌- 
तत्र वर्णास्त्रिषष्टिश्वतुःषष्टर्वा सन्ति । तदुक्तमू- 
व्रिषष्टिश्चतुःषष्टिवां वणाः हदाम्भुमते मताः । 
प्राक्रते संस्कृते चापि स्वयं भक्ताः स्वयम्भुवा” ॥ 
ते च क इति जिज्ञासायामाह- 
स्वरा विशतिरेकश्च स्पर्शानां पञ्चविंशतिः । 
यादयश्च स्मृता ह्यष्टौ चत्वारश्च यमाः स्मृताः ॥ 
मनुस्वारो विसगंश्च -- क~~ पौ चापि पराश्नितौ । 
दुःस्पृष्टकष्चेति विज्ञेयो खकारः प्डुत एव च> ॥ इति । 
` एतेषामुच्चारणक्रमोऽपि निदिष्टः- 
भत्मा बुद्धया समेव्यर्थान्‌ मनो युङ्क्ते विवक्षया । 
मनः कायाग्निमाहन्ति स॒ प्रेरयति मारुतम्‌ ॥ 
मार्तस्तूरसि चरन्‌ मन्द्रं जनयते स्वरम्‌ । 
प्रातः सवनयोगं तं छन्दोगायत्रमाश्रितम्‌ ॥ 
सोदीर्णो मूध्न्यभिदहितो वक्त्रमापद्य मारुतः| 
वर्णान्‌ जनयते तेषां विभागः पञ्चधा स्मृतः ॥ 
स्वरतः कालतः स्थानात्प्रयत्नाचुप्रदानतः। 
इति वर्णविदः प्राहुनिपुणं तन्निबोधत? ॥ 
एतदतिरिक्तं डकारढकारयोरजवर्णद्वयमध्यपातादुचज्चारणं भिद्यते, यथा-- 
साढा* सढृहा इत्यत्राज्व्णंदयमध्यगतो ढकारो गृहुकारतामापन्नः। एतेषां 
संयोगादपि वर्णनिष्पत्तिर्यया -ज्‌न््‌=जञ इति । तुर.= त्र्‌, क्‌ ख्‌-क्ष्‌ इति । एवं संयुक्त 
वर्णाः सन्त्येव । 
 `पदविज्ञानम्‌-- 
वर्णसमूहश्च पदम्‌ । क्वचिदेकोऽपि वर्णः पदम्‌ । यथा भस्यापत्यं इः, भः, उ, 
ॐ इत्यादि। तत्र॒ कारणमर-अर्थवतामेव प्रातिपदिकसंज्ञा भवति, प्रातिपदिकाच्च 


, १६ पाणिनीयिक्षायाम्‌- ३; २. तत्रंव-४-५। 
३. तत्र॑व--६-१० ; ४. ऋगवेदसंहित।य।म्‌-७।५६।२३ । 

सुबुत्पत्तिः, सुबन्तं च पदम्‌ । एवं क्रियावाचिनां धातुसंज्ञा भवति, धातोश्च तिडा- 
मुत्पत्तिः, तिङन्तं च पदमिति नियमः । 

वर्णास्तु सार्थका अनर्थकश्च भवन्ति । घातु-प्रातिपदिक-प्रत्यय-निपातानामेक- 
वर्णानामर्थदर्शनाद्‌ एकवर्णा अपि अर्थवन्तः सन्ति, तेषां प्रात्तिपादिकत्वात्‌ पदत्वं 
सम्भवति । अन्यत्र वर्णसमुदायस्य पदसंज्ञा भवति । वर्णसमुदाये समुदायोऽर्थवानु भवति, 
तस्येकदेशोऽनर्थंको भवति । यथा कूपशन्दः क्‌-ऊ-प्‌-अ इति वर्णसमुदायः । तत्र 
समुदायादेवार्थावगति्भंवति, ( अर्थात्‌ कूपशब्दादेव कूपरूपार्थस्य प्रतीतिर्जायते ) 
नतु ककारात्‌ न वा ऊक्ररात्‌ | यदि केवकात्‌ कूपघटकककारदेवार्थस्य कूपर्पार्थस्य 
प्रतीतिभवेत्‌, तदा तावक्ूका रोच्चारणं पकारोच्चारणं च व्यथं भवेदतस्तत्र वर्णां 
मनर्थंकाः, व्णंसमुदायेनार्थप्रतीतेरनु भवात्‌ । अतस्तत्र वर्णसमुदायः पदम्‌ । भकारो 
वासुदेवः, अत्रेकस्य “अ""वर्णध्यार्थः, इः कामः, उ वितके इत्यादीनामेकवर्णानामप्यर्थव- 
त्वात्‌ पदत्वमित्येकोऽपि वर्णः पदम्‌ । वेयाकरणाः “सुप्तिडन्तं पदम्‌ (पा० सू° १।४।१४) 
इति पाणिनोयसूत्रात्‌ सुबन्तं तिङन्तं च पदम ङ्खोकुर्वन्ति । तन्मते घटमित्येकं पदम्‌ । 
नैयायिकाश्च-शक्तं पदमिति निगदन्ति । तेषां मते घटमित्यत्र धट इत्येकं पदम्‌, भम्‌ 
इति अपरं पदम्‌, यतो हि घटशब्दो घटरूपमर्थं बोधति, अपुशब्दश्च कर्मतां बोधयति, 
“कर्मणि द्वितीया” (पा० सू° २।३।२) इति पाणिनोयमुत्रात्‌ । सादिव्यदर्पंणे किद्वनायथेन 
तु- 

“वर्णाः पदं प्रयोगर्हानिन्वितेका्थंबोधकाः  । 

इति पदलक्षणं निरूपितम्‌ । यद्यपि सूत्रे “वर्णाः इति वहुवचनान्तं पदमुपात्तम्‌, 
तथापि “सूत्रे किङ्गवचनमतन्त्रम्‌” इति सिद्धान्ताद्‌ वहुवचनमविवक्षितम्‌ । भतः 
प्रयोगार्हानन्वितेकार्थबोधक एकोऽपि वर्णः पदम्‌ । वर्णसमुदायोऽपि पदम्‌ । प्रयोगाहुं 
इत्यनेन प्रातिपदिकब्युदासः। “नापि केवला प्रकृतिः प्रयोक्तव्या, नापि केवलः प्रत्ययः” 
इति नियमात्‌ सुबन्तं तिङन्तं च पदमन्वितकाथंबोधकतावाक्येष्वतिप्रसक्तम्‌ । 
तद्वारणायानन्वितैकार्थेत्यादि । राजशेखरः पदं वाक्यं च विवृण्वन्नाहु- 

“व्याकरणस्मृतिनिर्णीतः शब्दो निरुक्तनिघण्ट्वादिभिनिदिष्टस्तदमिधेयोऽ्थस्तौ 
पदम्‌ ^" इति । पदं चानेकविधम्‌ । समस्तमपि पदम्‌ । राज्ञः पुख्ष इति पदसमूहः । 
षष्ठीसमासे कृते “कृत्तद्धितसमासारस्च'' (पा° सू° १।२।४६) इति प्रातिपादिकसंज्ञायां 
सुब्डकि पुनः सौ विभक्तौ राजपुख्ष इत्येकं पदं सुबन्तत्वाद्‌ वेयाकरणा आल ङ्कारिकाद्चा- 
ङ्खोकुर्वन्ति। अत एव क्षीरोदजावसतिजन्मभुवः प्रसन्नाः इति पदगतक्छिष्टत्वस्योदाहरणं 
सङ्च्छते । अन्यथा “क्षी रोदाल्नाता क्षीरोदजा लक्ष्मीः, तस्या वसतिः कमलम्‌, तस्य 
जन्मभुवो जानि” इति सर्वेषां पदसमूहुवटितत्वात्‌ पदगतदोषोदाहुरणत्वमस्यासङ्खतेः। 
समस्तमेकं पदमिति स्वीकारेऽदोषात्‌ । भतो राजपुरुष इत्येक पदम्‌ । असमस्तं “राज्ञः 


१. का० मी०; षष्ठाष्यायः। 

पुरुषः” इति वाक्यम्‌ । तन्त्रान्तरेऽवान्तरवि भक्त्या सर्वेषां पदत्वात्‌ पदसमूहघटितत्वात्‌ 
समस्तमपि वाक्यमेवाङ्खोकृतम्‌ । ¦ 


पदं चानेकविधम्‌ । ख्ड-पौगिक-योगरूड-यपौगिकरूढे्यादिभेदाच्चतुर्धा । 
क्वचिद्‌ रूढ-योगिक-योगख्डेति त्रयो भेदाः । तत्र रूढस्य पुनस्त्रयो मेदाः । अग्यक्त- 
योग-निर्योग-योगाभासभेदात्‌ । एतेषां क्रमेणोदाहरणम्‌- 


वक्षादिः, भूवादिः, मण्डपादिरिति ज्ञेयाः । योगिकोऽपि जन्दस्त्रिधा । शुद्ध- 
यौगिकः, यौगिकमूलयौगिकः, सम्मिन्नयोगिक इति भेदात्‌ । एतेषामुराहरणानि 
क्रमशो श्रान्तिस्फुरत्कान्ति, कोन्ते्रादधः रान्दा जेधाः। योगल्डोऽपि त्रिविधः, 
सामान्यार्थस्थाने विश्ञेषाथबोधकत्वात्‌ । विशेषार्थंस्थाने सामान्यार्थबोधकल्वात्‌ । 
सामान्यविशोषोमयाथंबोधकत्वात्‌ । क्षीरनोरधिः, ञआकाशपङ्धुजपर, नीरधिः, कूप 
इत्यादीन्युदाहुरणानि । एवं नवविधः । अन्यत्रापि नवविधः२ शब्दः प्रकारान्तरेण 
प्रतिपादितः । संज्ञा-( डि )योगिक -योगषूढिभेदाच्छ~ञ्दस्विधा । तत्र॒ ढिन मित्तिक- 
पारिभाषिकोपाधिकमेदात्तरिविधा । क्रमश एतेषामुदादुरणष्‌ु-गोचेत्रदि-आकाश्च- 
डित्थादि -भूतदुतादि च । यौगिकचब्दोऽपि त्रिविधः-सामारसिकस्तद्धितान्तः कृदन्तान्त- 
ठचेति, पुरुषसिहादि पाराशर्थादि-पाचकादोनि क्रमशस्तेषामुदाहरणानि । योग्डस्यापि 
सामासिकः, तद्धितान्तः, कृदन्तान्तस्चेति त्रयो मेदाः । कष्णसर्पादि-~वासुदेवादि- 
पड्कजादीनि क्रमरस्तेषामुदाहुरणानि । मन्यत्र च चत्वारि पदजातानि नामाख्यातोपसगं- 
निपाताङ्च 3 । अन्यत्र च कर्मप्रवचनीयेन सहिताः, पूरवोक्ताश्चत्वारो भेदा इति पञ्च 
विधः । अर्थभेदादप्येषां भेदः। तथा हि चतुष्टयीशब्दानां प्रवृत्तिरिति महाभाष्यकारः । 
ते च जातिशब्दाः, गुणशब्दाः, क्रियाशब्दाः, यदच्छाशब्दाश्चेति । सर्वे जातिशब्दा 
एवेति मोमांसकाः । सर्वेषां शब्दानां क्रियैव प्रवृत्तिनिमित्तमिति महिमभदटः । 


वाक्यविन्ञानम्‌- 


न्यायभाष्यकारो वास्स्यायनो वाक्यलक्षणमाहु- “पदसमूहो वाक्यमथंसमाप्तौ ` 
इति । तदनुसारेण जयदेवोऽपि चन्द्रालोके--^तद्व्यूहोऽ्थंसमाप्षितः” इति वाक्य- 
स्वरूपमाह । “"पदानामभिधित्ितार्थंग्रन्थनाकरः सन्दर्भो वाक्यम्‌" इति कान्य- 
मोमांसायां राजरेखरः । 

एकतिङ्वाक्यमिति वैयाकरणाः । विश्वनाथश्च साहित्यदर्पणे पूर्वोक्ताऽभिघ्राय- 
संडग्राहुकं वाक्यलक्षणमाह-“ वाक्यं स्याद्‌ योग्यताऽऽकाङक्षासत्तियुक्तः पदोच्चयः” इति । 

तत्र॒ योग्यतारहितस्य पदोच्चयस्य वाक्यत्वे वर्ना सिञ्चतीत्यपि वार्यं 
स्यात्‌ । परं वह्नौ सेककरणताया बाधितत्वाद्‌ योग्यताविरहान्न तस्य वाक्यत्वम्‌ । 


१. चन्द्रालोकः- १।९-१२ ; २. शब्दशक्तिप्रकारिकायाम्‌ 1 
३. महाभाष्ये, पस्पशा्धिके । 


((-0. 9811101111811800 (111५6151 0661100. [1411260 0 6810011 





मा० फ(० प° २०४४ वि०] भारतीयं वर्णेपदवाक्यादिविज्ञानम्‌ २७९ 


योग्यता च पदार्थानां परस्परसम्बन्ये बाधाभावः। आकाङ्क्षा च श्रोतुजिज्ञासाख्पा। 
माकाङक्षां विनापि पदोच्चयस्य वाक्यत्वे गौरवः, पुरुषो हस्तीव्यादिपदसमूहस्यापि 
ताक्यत्वं स्यात्‌ । 


भासत्तिश्च वुद्धयविच्छेदः वुद्धिविच्छेदश्च स्थानव्यवधानात्‌ । व्यवधानं च दे- 
कृतं कालकरुतं च । तत्र देरकरृतव्यवधानं यथा “गिरिभृक्तमग्िमान्‌ देवदत्तेन इत्यस्य 
न वाक्यत्वं वुद्धिविच्छेदादथंप्रतीतेरभावात्‌ । अत्र वाक्यद्वयं वतते “गिरिरग्निमानु, 
“देवदत्तेन भुक्तम्‌" इति । परं प्रयोगे स्थानपरिवतंनाद्थप्रतीतेरभावान्न तस्य वाक्य- 
त्वम्‌ । कालकृतं व्यवधानं च साम्प्रतं “देवदत्तः” इत्युच्चायं प्रहुरान्तरे दिनान्तरे वा 
गच्छति इत्युच्चारणेन वुद्धिविच्छेदात्‌ तस्य न वाक्यत्वम्‌ । 


यद्यपि योग्यताऽथंधर्मः, आकाङ्क्षा चेच्छारूपा-आत्मधर्मः, न पदोच्वयधम- 
स्तथापि स्वजन्यजनकत्वसम्बन्धेनाऽऽकाङ्क्षायां पदधर्मत्वं बोध्यम्‌ । भाकाडक्षा तज्जन्यः 
शाब्दबोधः, तज्जनकत्वं पद इति लक्षणसमन्वयात्‌ । एवं योग्यताया अपि स्वाश्रयो- 
पस्थापकत्वसम्बन्धेन पदधर्मत्वं बोध्यम्‌ । एवं योग्यता, तदाश्चरयोऽर्थस्तदुपस्थापकत्वं पद 
इति समन्वयो वोध्यः । एतन्मृककमेवाग्नेये पठ्यते -- 


“संक्षेपाद्‌ वाक्यमिष्टार्थग्यवच्छिन्ना पदावली" इति । 


तव्रार्थसमाप्तिः प्रायस्तिडन्तपदेनैव { आख्यातपदेनेव ) भवति । अत भाख्यात- 
प्रयोगभेदाद्‌ वाक्यं दराधा भवति । तथा हि- 


(१) एकाख्यातम्‌, (२) अनेकाख्यातम्‌, (२) आवृत्ताख्यातम्‌, (४) एकाभिधेया- 
ख्यातम्‌, (५) परिणताख्यातम्‌, (६) अनुवृत्ताख्यातम्‌, (७) समुचिताख्यातमू, 
(८) मध्याहूताख्यातम्‌, (९) कृदभिहिताख्यातम्‌, (१०) अनपेक्षिताष्यातं चेति । 
एतेषामुदाहरणानि काव्यमीमांसायां द्रष्टव्यानि । 


वण्डवावक्यनिरूपणम्‌- 


““युक्तार्थानां तां च विना खण्डवाक्यं च इष्यते २” इति साकाड्क्षानां पदानां 
समूहोऽर्थसमाप्ति विना खण्डवाक्यमिष्यत इति तदथः । एवञ्च “साकाङ्क्षार्थंबोधक- 
पदब्यूहुः ( एकार्थप्रतिपत्तिमन्तरा ) खण्डवाक्यम्‌"” इति लक्षणं फलितम्‌ । यथा -“यो 
हस्ती वतते तमत्रानय'' इत्यादि । 


क्वचिदेकपदमपि वाक्यं खण्डवाक्यं च भवति । तथा हि “धूमवत्त्वात्‌” इति 
एकमेव पञ्चम्यन्तं पदम्‌ । परं हेत्वाकाङक्षानिवर्तकत्वे सति निराकाङ्कषार्थसमाप्ति- 
सत्त्वाद्‌ वाक्यम्‌ । "पर्वतो बवह्भिमान्‌' इत्युक्तौ हित्वाकाङक्षा वर्तते, तस्य निवर्तकं धूम- 


१. का० मीऽ, षष्ठाध्यायः; २, तत्रव; ३. चन्द्रालोके १-१४। 

वत्वाद्‌ इत्येकमपि पदं वाक्यम । एवं “कुत आगच्छसि” इति प्रदे नद्याः" इत्युत्तर 
मेक पदमपि वाक्यम्‌ । अत्र गम्यमानाऽपि क्रिया कारकविभक्तीनां निमित्तं भवतीति 
पञ्चमी विभक्तिः । 


एवं सम्बोधनपदस्यापि क्रियायामेवान्वयोऽतस्तस्य कारकत्वम्‌ । यत्र क्रियापदं 
प्रयुक्तं नास्ति तत्राऽध्याहारो जायते । यथा “हे राम 1, अत्र “मां पाहि" इत्याद्यध्या- 
दियते । भतो “हे राम !'* इत्येकमेव पदं खण्डवाक्यं भवति । तदुक्तम्‌- 


“वाक्यं च खण्डवाक्यं च पदमेकमपि क्वचित्‌ । 
धूमवत्त्वादिति यथा देवेत्यामन्वणं यथा^ ॥ इति । 
क्रियापदस्याध्याहारादपि वाक्यं भवति । यथा- 


नद्यां कियज्जरं विप्र जाचुदघ्न नराधिप !। 
तथापीयमवस्था ते नहि सर्वे भवादुक्शाः ॥ इति । 


अत्र स्व॑त्र क्रियाध्याहारात्‌ प्रष्नोत्तररूपं वाक्यचतुष्टयं वर्तते । 
महावाक्यम्‌- 


“'वाक्यान्येकार्थंविश्रान्तान्याहूर्वाक्यिकदम्बकम्‌२ ॥ 


एकार्थतात्पर्यको वाक्यसमूहो महावाक्यमिति तस्यार्थः । विक्वनाथश्च 
“वाक्योच्चयो महावाक्यम्‌? अर्थादाकाङ्क्षायोग्यताऽऽसत्तियुक्तो वाक्यसमूहो 


महावाक्यमिति । एतदेवोक्तम्‌- 


““स्वार्थवोधसमाप्तानाम ्खाङ्कित्वन्यपेक्षया । 
वाक्यानामेकवाक्यत्वं पुनः संहत्य जायते*”” || 


इत्थं रामायणादि महाकाव्यं महावाक्यमरु । अन्यत्राप्युपपादितं विधिसूत्र 


संज्ञापरिभाषासूत्राणां च पदेकवाक्यतया वाक्यैकवाक्यतया चान्वयो भवति । 


पर्य मृगो धावतीत्यत्र मृगो धावति तं पद्येति वाक्यद्वयं वर्तते । परमेकस्य 
प्राधान्यादेकतिङ्वाक्यमिति लक्षण एकतिङ्प्रधानकं वाक्यमिति मत्वा तदेकं पदम्‌ । 


एवम््‌-- 
““निःवेषच्युतचन्दनं स्तनतटं नि्मृष्टरागोऽधरो 
नेत्रे दूरमनञ्जने पुरुकिता तन्वी तवेयं तनुः । 
मिथ्यावादिनि दूति बान्धवजनस्याज्ञातपीडागमे 
वापीं स्नातुमितो गतासि न पुनस्तस्याधमस्यान्तिकम्‌ ॥ 








१. चन्द्रालोके--१।१४-१५; ` २. तत्रंव-१।१५। 
३. - सादित्यदपंणे; ४. तननैवोदृतम्‌ । 

भत्र प्रधानवाक्यमेकम्‌, विशेषणभूतं च वाक्यचतुष्टयस्‌ । एतेषां समन्वयादेक- 
वाक्यमपि वस्तुतो खण्डशः करणादिदं वाक्यकदम्बकम्‌ । एवम्‌- 
त्वं पासि हंसि तनुषे मनुषे विभषि 
विभ्राजसे सृजसि संहरसे विरौषि। 


भास्ये निरस्यसि सरस्यसि रासि जासि 
सङ्क्रीडसे ब्रडसि मेधसि मोदसे च॥ 


अत्र आख्यातपरतन्तरा वाक्यवृत्तिरतो यावन्व्याख्यातानि, तावन्ति वाक्या 
नीत्याचार्याः । एकाकारतया कारकग्रामस्यकार्थतया च वचोवत्तेरेकमेवेदं वाक्यमिति 
यायावरीयः । 

परं महाकाव्यं रामायणादिवाक्यकदम्बकं महावाक्यमेव । नेदं वृहुदाक्यतया 
महावाक्यम्‌; अपि तु स्वार्थबोधसमाप्तानां वाक्यानां विशेषणविशेष्यमभावव्यपेक्षयेकवाक्य- 
तया महावाक्यतेति सिद्धं महावाक्यं वाक्यतो भिन्नम्‌ । 

इदं भारतीयं वाक्यमहावाक्यविज्ञानमतीवप्राचीनव्याकरण-मीमांसा-न्याय- 
साहित्यादिषास्तरेषु निबद्धमत आधुनिकंर्माषाविद्‌मिः प्रोक्तविज्ञानं नवीनमिति कृत 
उद्घोषो न सम्यक्‌ । तत्तु पादचातत्यप्रभावादुक्तं न विद्वन्मनोग्राहितामवलम्बते । 


१. का० मी ०, षष्ठाध्यायः। 
२. डं° भोलानाथतिवारिलिचितभाषाविज्ञाने प्रोक्तम्‌ । 


सा सु०-{ ६ 

नाटककारक्ालिदासस्य सोन्दयव्यञ्जन् 


डा० रमाशङरतिवारी 
२०; लक्ष्मणपुरी-कालोनी, फेजाबाद । 
ॐ 8 ॐ 


( कं ) 


'सौन्दयंन्यञ्जना' इति शीर्षकादस्माकमभिप्रायो वतते परीक्षणं शब्दसमूहुस्यो- 
पात्तीकृतस्य नाटककारेण कालिदासेन तस्य सौन्दर्यभावनाव्यजञ्जनायेै । “भङ्धप्रत्यङ्घ- 
सुरिलष्टसन्धिवन्धयुक्तयथोचितसन्निवेरः' इति निरूपयति सौन्दयं रूपगोस्वामी 
उज्ज्वलनीलमणि' इति प्रसिद्धग्रन्थे; किन्तु गृह्णीमः सौन्दर्यमत्र तस्यार्थे सामान्ये 
हि । सुन्दरस्य भावः, इति सौन्दर्यम्‌ । 


सु ^^ उन्द्‌ + अरन्‌ राकन्ध्वादित्वात्‌ पररूपम इति सुन्दरम्‌ । ^^ उन्द्‌ 
( रु्धादि० ) सूचयति क्छेदनमु-““उन्दी कङेदने' इति । तात्पर्यमनेन यद्‌ येन 
नेत्राण्यारद्रीक्कतानि, तत्‌ सुन्दरम्‌ । एकयाऽन्यया व्युत्पत्त्या "सुन्दं राति" इति सुन्दरम्‌, 
तस्य भावः सौन्दर्यम्‌ । सुन्दं योतयति कर्तरीं कर्तनीं वा। अतो यत्‌ कृन्तति 
छिनत्ति वा, तत्‌ सुन्दरम्‌, सौन्दयं वा । इदानीं मेरयित्वोभे व्युत्पत्ती, सौन्दर्यस्य रूपमित्थं 
दाक्यते स्थिरीकतुम्‌-यदा कस्यापि वस्तुनो दर्शनं क्रेदयति नेत्राणि, कृन्तति प्रक्षकस्य 
मनश्च, तदा तदस्ति सौन्दर्यम्‌ । वस्तुतस्त्वियमेव पारमार्थिकी व्यञ्जना सौन्दर्यस्य । 
अनेनैव तस्य ाहवतिकमाक्षंणमहंति व्याख्यातुम्‌ । उल्केखनीयमिदमत्र यत्‌ 
“सूनर, "सूनरो! * चेति पदे व्यवरद्धियेते सुन्द रस्याथं ऋर्वेदसंहितायास्‌* । 


( ख ) 


नाटककारेण कालिदासेन ^रम्य', “रमणीयः, (कमनीय, 'सुभग', मनोज्ञः 
इत्यादि पदानि बहूनि प्रयुज्यन्ते तस्य सौन्दर्यभावनाभिग्यक्तिकृते । “सुन्दरी ९ति 
पदं विनियुक्तं प्रायेण तस्य नायिकाभ्यः। अत्र पदे सौन्दर्यस्य व्युत्पत्तिलभ्यः 
सामान्योऽथं एव ग्रहीतव्यः । इमानि पदानि प्रस्तूयन्ते परीक्ष्यन्ते चोपरिष्टात्‌ क्रमराः। 


(१) रम्यम्‌, रमणीयम्‌-यद्यपीमे पे व्युत्पन्ने “रमु इति धातोः, तथापि 
नाटककारकाकिदासेन क्रियते मेदोऽनयोर्मावयोः । “रमु क्रीडाया" इति धातुव्युत्पन्ने 


न 
१. <८।१।१; १।४८।१०; १।४८८ इत्यादि । 

रम्ये रमणीये च, सौन्दर्यस्य क्रोडाधरमिता व्यज्यत इति मननीयप; किन्तु काकिदासेन 
"रम्यम्‌" इति पदं प्रयुक्तं लघ्वर्थे “रमणीय'पदस्यापेक्षया । उदाहुरणतो यज्ञक्रिया, 
सरसिजम्‌, नारीदेहुस्य मध्यभाग इत्यादयर्थाः कथ्यन्ते “रस्य पदेन ^ । 


एतद्विपरीतं, "रमणीये" रम्यस्य भावः सञ्जातो मनोरमतरः। कालः, अवधिः, 
सौहार्दम्‌, रमणीयम्‌ । वाणी रमणोया । कथा रमणीया । पृथिवी तूदारा रमणोया 
च । मदनस्यावतरणं तु रमणीयम्‌ । शाकुन्तङे२, प्रियावियोगेन सन्तप्तस्य दुष्यन्तस्य 
सौन्दर्यं वणितं कञ्नवुकिना-“भहो ! सर्वास्ववस्थासु रमणीयत्वमाकृतिविदोषाणाम्‌ ` 
इति । अथ निरूपितं विर्वनाथेन यत्‌ सर्वास्ववस्थासु प्राप्तब्या रमणीयताऽस्ति 
माधुर्यम्‌ -““सर्वावस्थाविरोषेषु माधुर्यं रमणीयता'' इति* । वल्कल्वेष्टितक्षकुन्तलायाः 
सौन्दर्यस्याभिव्यञ्जकं ““सरसिजमनुविद्धम्‌'* इत्यादि पद्यमुदधृतं तेनेह प्रसङ्खं उदाहरण- 
त्वेन । अत्र रूपगोस्वामिना कृता परिभाषा माधुरयंस्य विचारणीया--““रूपं किमप्य- 
निर्वाच्यं ततो माधुर्यमुच्यते" इति। प्रसङ्खेऽस्मिन्‌ रूपदाब्दस्य व्याख्याऽस्त्यपेक्षिता । 


(२) रूपम्‌--राजानकरय्यकेन युवस्याः शोभाविधायकधर्मा निगन्ते--गुणाः 
(सहृदयलीलायाम्‌" येषां रूपमस्स्यन्यतमम्‌ । मवयवानां सुविविक्तता कथ्यते रूपम्‌- 
“अवयवानां रेखास्पाष्टयं रूपम्‌” इति । रूपगोस्वामिमते तु--“भभूषितेरङ्खं रयवां 
स्वल्पभूषणेर्भूषितमिव यच्छोमते, तद्‌ रूपम्‌" । भत्र ङपमस्ति मुख्यतश्चाक्षुवः पदार्थः । 
अथ रूपं यत्किञ्चिदनिर्वाच्यम्‌, तदेव माधुर्य । चक्षुविषयीभूते खपे किमप्यपरि भाष्यं 
तत्तवमस्ति “माधुर्यम्‌", इति मान्यता रूपगोस्वामिनः; किन्तु विश्वनाथस्य कथना- 


१. शाक्‌० १।१३; १।२०; ४।११; ५41२; &।५। 
२. तत्रव--१।३; ७।१७। 
““हला, रमणीये खलू काले एतस्य लतापादपमिथुनस्य ग्यतिकरः संवृत्तः ˆ । ( शाकू०, 
प्रथमाङ्कं ) 
“अहो ! समवयोख्परम णीयं भवतीनां सौहार्दम्‌“ । ( तत्रैव ) 
"अहो ! सर्वास्ववस्थासु रमणीयत्वमाङृतिविशेषाणाम्‌“ । ( तत्रैव ) 


“रमणीयः खल्वधिविधिना विसंवादतः'”।1 ( तत्रैव } 
“अहो ! उदारमणीया पृथ्वी" । ( तत्रव, सप्तमाङ्कु ) 


““भ्ररावति ! रमणीयं कथावस्तु“ । ( माल०, चतुर्थाङ्कं ) 
“रमणीया खलु नवाङ्गानां मदनविषयावतारः ` । ( तत्रव ) 


३. साहित्यदर्पणे, ३।९७ । 

नुसारेण तु, सर्वास्ववस्थासूपरुभ्यमाना रमणीयतेव माधुर्यम्‌" । अत्र॒ मनागधिक 
विचारणमाहूतम्‌ । 

विश्वनाथेन न किमपि तकं यित्वात्मनैवोल्किखितं परिभाषणं प्रदीयते माधुर्यस्य, 
उररीकृत्य प्रामाण्यं “किमिव हि मधुराणां मण्डनं नाकृतीनाम्‌ इत्यर्थान्तरन्यासस्य 
नियोजितस्य प्रदनगते ररोके । एतद्विपरीतम्‌, छ्पगोस्वामिनः परिभाषणं स्वतन्त्र- 
दोमुष्याः प्रसूतिः । भत्र "मधुर'-पदस्य व्यञ्जना विमर्शनीया । 


(३) मधुरम्‌ - इति पदस्य व्युत्पत्तिरभ्योऽर्थः--यत्‌ प्रददाति मधु मथवा 
पुष्परसमर इति । “रा दाने । एवमु, माधुयं व्यञ्जयति रसनीयताम्‌ । एवमस्त्ययं 
मूकतो रसनेन्द्रियविषयः; किन्तु सौन्दर्यप्रक रणे, पदमिदं प्रयुज्यत उपचारतः । अनेन 
रूपव्यजञ्जके माधुर्ये तृप्तिप्रदत्वस्य तत्त्वमपेक्षया गहनम्‌, येन प्रमातुश्चेतन्यं प्रभावित- 
मावजितमन्तरतः। आश्रमवासिकन्यकानां रूपवीक्षणेन “महो ! मधुरमासां दर्शनम" 
इति टिप्पणी विहिता दुष्यन्तेन । माधुर्यमिदं दुरम प्रमदानां कृते राजहर्म्येषु निवासि- 
नीनाम्‌ । तदेव, ““उद्यानकताः'' पराजिताः “वनलताभिः । अत्र स्य्यकस्य “रेखास्पा- 
हटयम्‌”” । एवं रूपगोस्वामिनः- 


अभूषिताल्पभूषितस्य भूषितवत्‌ प्रभासनम्‌ । 
दमे द्वे सम्मिश्रयित्वा यद्‌ ख्पमधिगच्छति ॥ 


भस्तित्वम्‌, तदु भवति रस्यमानमास्वाद्यमानं वा पृष्परस ईव । दुष्यन्तेना- 
किखितदाकुन्तलाप्रतिकृत्याः प्ररांसने प्राहु विदूषकः-“मधुरावस्थानदर्शनीयो 
भावानुप्रवेदाः' इति । चित्रे भावस्य सच्नारः सन्ञातः “मधुरः यतो हि तस्मिन्‌ 
स्तनजघनादिप्रतीकानामङ्कुनं मधुरमित्यर्थः । दुष्यन्तस्यारापोऽपि कथितो मधुरः। 
र्थात्‌, श्रुतिगोचरः पदार्थो गृह्यते रसनागोचरतया । यथा चक्ुग्राह्य सूपं 
सञ्जायत आस्वादयोग्यम्‌ । अतो विवक्षामो यद्‌ विष्वनाथेन परिभाषितं माधूर्यमस्त्य- 
पर्णम्‌, ततोऽमान्यम्‌, अब्याप्तिदोषारूढत्वात्‌ । रुय्यकस्य रूपस्यानिर्वचनीयताऽपि 


१. विश्वनाथो निरूपयति भेदं रोभाकान्तिदीतिषु, वणंयन्‌ स॒सात्रिकान्‌ अलङ्कारान्‌ 
युवतीष्वित्थम्‌- 
““रूपयोवनलालित्यभोगाै रङ्गभूषणम्‌” ॥ 
रोभा प्रोक्ता - 
“सैव कान्तिर्मन्मथाप्यायितद्युतिः । 
कान्तिरेवातिविस्तीर्णां दीपिरित्यभिधीयते"॥ ( सा० द० ३।९५-९६ } 
उल्ठेखनीयोऽत्र यत्‌ परिभाषाः कविराजस्य नियुज्यमाना मुख्यतो विवाहिताभिरथवां 
प्रणयभोगकरिणीरभिस्तरुणीभिरेव । ततस्तिरस्करणीया अस्माभिः । 

न भवति सम्यक्‌ समाधानम्‌ । काकिदाक्षस्य सन्दर्भे भमाधृर्यम्‌' भर्हंत्यभिज्ञातुं तत्‌ 
तत्त्वम्‌, प्रभावयत्‌ प्रमातुरन्तश्चेतन्यं प्रगाढम्‌, यद्‌ विदधाति नायकनायिकानां रूपम्‌, 
आङापम्‌, गतिम्‌, हासादिधर्मान्‌ रस्यानस्वाद्यमानान्‌ । अत एव माधुर्यमर्हति परिभा- 
पितुमेवम्‌- 

“समास्वादनीयत्वान्माधुर्यमुपजायते 


रूपाकापादिकस्य तु मन्यते सुरिभिस्तथा' ॥ 
( केखकस्य (काव्यरसविवरणम्‌' इति काव्यशाल्नोयग्रन्थात्‌ ) 


रूपम्‌, तदपि समाह्वयति मनाक्स्थिरतरां विचारणाम्‌ । पदमिदं बहुधा व्यव- 
हूतं नाटककारेण काकिदासेन । “मानुषीषु कथं वा स्यादस्य रूपस्य सम्भवः । भत्र 
रूपं संदिरूष्टमङ्कानां रेखावैशद्येन । एवमभूषितभूषितत्वतत्ेन हि यद्यपि तद्‌ 
गृह्यते संस्पर्ाः पारोक्ष्यं विस्मयावहत्वस्य । “अनाघ्रातं पष्पम्‌” इ्यादिपद्य एता- 
दुरामेव रेखास्पष्टत्वमभूषितभूषितत्वमभिव्यज्यते । काक्िदासस्य समस्ता नायिका 
वर्तन्ते “अग्याजसुन्दर्यः'', “अभ्याजमनोहराः” वा येन ध्वन्यते तासां पारमाथिक- 
माकर्षणम्‌, अनपेक्ष्य भूषणाभरणादीनि । 

“ङप॒म्‌' इति पदस्य व्मुत्पत्तिकमभ्धार्थोऽस्ति, “यद्‌ विरच्यते""-\⁄ रूप्‌ + मच्‌ 
इति- “रूपोच्चयेन मनसा विधिना कृता नु“ इति पदेऽप्यस्थेव रूपस्य समुच्चयो 
निगदितः । अस्यैव रूपस्य समुच्चयेन सृष्टत्वात्‌, शकुन्तला भवति “श्लीरत्नसृष्टि- 
रपरा" इति । शाकुन्तलस्य पञ्चमा ङ्क शकुन्तलायाः ““रूपमक्लिष्टकान्तिम्‌” संद्ष्य, 
दुष्यन्तो विस्मयभरितो येन स न तु प्रभवति स्वीकतुम्‌, न च परित्यक्तुं ताम्‌ । खूप. 
मिदं तदेव रेखास्पष्टत्वम्‌, प्रतीकानां प्रमिन्नविविक्तत्वम्‌, यन्नोऽपेक्षते भूषणप्राचुय- 
मथवा भूषणम्‌ । नाटककारो गृह्भाति “रूपम्‌ अर्थेऽस्मिन्नेव । 


(४) मनोहरम्‌, कमनीयम्‌-'मनोहर' इति षदे सन्निहितो भावो मनसो 
हुरणस्य । “अव्याजमनोह्रे” इत्यत्राप्ययमेव भावो वतते । तस्यामिमुखमागमन- 
दीङाया माङविकायाः “विपुर नितम्बदेशम्‌'” इत्यादि कथनं विदधानो राजा वक्ति- 
“सखे । पूर्वस्मादतिमनोहरावस्थान्तरमुपारूढा तत्रभवती” इति । मालविका प्रतीयतेऽ- 
धिकमनोहरा पू्वपिक्षयेति तदर्थः । टिप्पणीयं सुप्रकाशं विहिता, तेन तस्याः सुविविक्त- 
प्रतीकानामेव दर्शनलभ्याभिख्यासम्‌द्ध समास्थाय यस्मिन्‌ व्यञ्जना सन्निहिता 
सौन्दर्यस्य चित्तापहुरणत्वधर्मस्येव । विक्रमोर्वंशीयस्याङ्कं चतुर्थ, प्रापी विरहुविक्षिप्तः 
पुरूरवाः कथयति नन्दनवनपरिसरं मनोहरं यस्मिन्‌ नूतनकरुसुमस्तबकाः पुष्प्यन्ति, 
एवं मदान्वितकोकिल्स्य कूजितम्‌ ( अभिस्तमर ) मवति श्रुतिगोचरम्‌। अत्रापि, 
चाक्षुषताश्रवणीयतयोर्योगपदिका व्यज्ञना कवेरभीष्टम्‌ । 

कमनीयम्‌" इति पदस्य व्युत्पत्तिः स्यात्‌ ^+८कम्‌ + अनीयर. इति । ^^ कम्‌ इति 
सूचयति कामनामाकाङ्क्षां वा । तस्मात्‌ "कमनीय'-पद आकाङक्षातत्तवं विराजते । 
वस्तु कमनीयमडः करयति तत्परेप्सां प्रक्षक इत्यथः । अन्यशब्देषु तत्‌ सिध्यति आस्पदं 
हादस्य प्रमातुः । अथ च प्रेम्णि निविष्टमभिकाषततत्वमस्ति वर्तमानं कमनीयतायास्‌ । 
अनेन, तदू वस्तु कमनीयं यस्मिन्‌ तस्य चक्षुछभ्यसौन्दर्येणोदुवुद्धप्रवणतायां 
स्पन्दनवानस्ति श्रियतायाः' भावोऽपि । चित्रमिदं यन्नाटककारेण कालिदासेनास्य 
पदस्य विनियोगो विधीयते वरल्येन । शाकुन्तस्य तुतीयेऽद्े कमनीयस्य' कमनी 
यताऽऽवजयति नाटककारं सक्तु कच्चित्‌ क्षणम्‌ । दुष्यन्तस्य दाने, विरहतापल्शदूबल- 
राकुन्तलाया वपुः सञ्जातं कमनीयम्‌-“शच्रियायाः साबाधं किमपि कमनीयं वपु 
रदम्‌”; किन्तु तत्रापि सत्ता कमनीयस्य नोरीक्रियते नाटककारेण स्वतन्त्रह्पेण, 
यतो हि तदस्ति निगडितं सुभगस्‌' इति पदेन । प्राहु दुष्यन्तोऽनन्तरमेव यत्‌ कामस्य 
च निदाघस्य च उभयोः प्रभावः पतति तरूणीनामुपरि; किन्तु यदा तासां सौन्दयं 
नो विनद्यति निदाघेन, तदा कामस्य प्रभावेण जनिता दुर्बलता सञ्जायते “सुभगा 
“न तु ग्रीष्मस्येव सुभगमपराद्धं युवतिषु” ( ३।६ )। अत्र 'सुभगं' वर्त॑ते “कमनीयस्य 
भपरपर्यायः । 'सुभगं' सूचयति 'सुन्दरस्‌" अथवा “भाग्यशाक्िनम्‌' । वेयुत्पत्तिकदृष्ट्या- 
“सु + भग” । “मग इति पदस्याथंः सौन्दर्यमथवा समृद्धिरथवा सोमाग्यम्‌ । इत्थम्‌, 
सौन्द्-समृद्धि-सौभाग्य-तत्वानां भावो विद्यते सुभगे एककारावच्छेदेन । अत 
सम्भवोऽयं यन्नाटककारस्य शोमुष्यां शकुन्तलाया दौर्बल्यम्‌, तस्याः सौन्दर्यसमृद्धि 
व्यतिरिक्तं विद्योतयति तस्याः सौभाग्यमपि, यतो हि सा वतते दुष्यन्तस्य प्रेमास्पदं 
नेजरूपश्चियेव, तथा वत्िष्यते राजमहिष्यपि भूत्वा परिणीता तस्य । 


परन्तु, विक्रमोर्वंसीये “भेदोन्मुखम्‌" भशोककरुसुमं कथ्यते “सुभगम्‌” 
(२/७) 1 इत्थमेव माख्विकाग्निमित्रे कूजितकोकिर्स्य निगदितं सुभगम्‌- 
“उन्मत्तानां श्रवणसुभगेः कूजितैः कोकिलानाम्‌” ( ३।४ ) । श्रवणगोच रतया कूजिता- 
नामपि प्रदीयते सौन्दर्यस्य नेत्रकभ्या माया । विवक्षामो यदेते प्रयोगा विदधति “सुभगम्‌! 
भपरपर्थायं मनोहुरमात्रस्य । “कमनीयता' सिध्यति, नाटककारवुद्धो, सुभगताऽथवा 
सामान्यजातीयमनोहर्तवेत्यर्थ: । 


(५) लावण्यम्‌ ~ कावण्यं वहुप्रशंसितं पदं श्युद्धारसिक्तप्रकरणेषु। अस्य 
व्युत्पत्तिः स्यात्‌--रुवण-ष्यञ्‌' इति । “्वणस्य' व्युत्पत्तिः - ५८८ + ल्यु निपातना- 
ण्णत्वमर' "दू ( क्रथा० ) सूचयति छेदनं कर्तनं वा । एवं "लावण्ये" निहितस्तथाविध- 
सौन्दर्यस्य भावो व्यज्यते यत्‌ तत्‌ कृन्तति प्रमातुच्चेतोऽन्तरतः। स्मरणीयोऽयमत्र 
कृर्तनस्य भावौ योजन्तनिहितः सौन्दर्येऽपि, यथोक्तमादौ । रावण्यं' परिगणितं सुय्यकेन 
युवतीनां शोभाविधायिधर्मेषु । तत्‌ परिभाष्यतेऽधोविधम्‌- 

““तरङ्किद्रवस्वभावाप्यायिनेत्रपेयव्यापिस्तिग्धमधुर इव पीतिमोत्कर्षकसार इव 
पर्णेन्दुवदाह्नादको धर्मः संस्थानमुग्धिमव्यङ्गयो कावण्यम्‌" इति ( “सहृदय. 
लोकायाम्‌' ) । 

अत्र परिभाषणे, कावण्यमन्त्गणयति वक्ष्यमाणविन्दून्‌-तरद्कतुल्यपदा्थ- 
स्वभावत्वम्‌, नेत्रः पीयमानत्वम्‌, व्यापकस्नेरध्यगर्भत्वम्‌, मधुतुल्यरसनीयत्वम्‌, 
पीतवर्णेक्कि्षघनीभूततच्वतुल्यत्वम्‌, पूर्णन्दुसल्तिभह्लाददायित्वम्‌, अथ चकृतिकभ्य- 
मुग्धत्वम्‌, कान्त्यास्तरछत्वम्‌, वर्णस्य निर्म॑ल्पीतिमा, ख्पस्यातिस्नेग्ध्यम्‌, भाकृति- 
प्रतिविम्बितमौरध्यं सातिरयाह्बाददायिकता चेतीमानि सर्वाणि तत्त्वानि विदधति, 
जनयन्ति !छावण्यम्‌" । उल्ङेखनीयमिदमत्र यद्‌ ध्वनिकारेण प्रतीयमानमथं प्रपञ्चयता 
रावण्यमङ्खनानां चर्च्यते । एवम्‌- 

“श्रतीयमानं पुनरन्यदेव वस्त्वस्ति वाणीषु महाकवीनाम्‌ । 
यत्तत्प्रसिद्धावयवातिरिक्तं विभाति लावण्यमिवाङ्खनासु” | 
( ध्वन्यालोके, १।४ ) 
भथ लावण्यमस्ति सोऽनिर्वाच्यपदार्थो यो गृह्लात्यस्तित्वं युवतीनां विभिन्नानि 
प्रतीकानि समतिक्रम्य । भत्र विभाति इति पदं सूचयति प्रभातरत्नतामर । तदपि 
मुख्यतः प्रपञ्चयन्‌ ध्वनितत्वमानन्दवर्धनो नो शाक व्याख्यातुं नारीणां लावण्यम, 
तदप्यग्राह्यत्वं कावण्यस्य सङ्कतितं तेन सहदयवुद्ध्या । शतत्रयवर्षानिन्तरं खय्यकः 
परिभाषितवान्‌ लावण्यम्‌" सुन्यक्तम्‌ । तस्मात्‌ वरिशद्रषनिन्तरं रूपगोस्वामिना पुनरपि 
परिभाषितं कछावण्यमित्थम्‌- 
“मुक्ताफलेषु च्छायायास्तरत्वमिवान्तरा । 
प्रतिभाति यदङ्खेषु रावण्यं तदिहोच्यते” ॥ 
( “उज्ज्वलनीरमणो' ) 
अत्र मुक्ताफठेषु दुश्यमानच्छायासुरभतरलत्वसन्निभो यः पदार्थो नयन- 
गोचरीभवति रुखनानामङ्खसंस्थायां स एव “छावण्यम्‌' । जक्षणीयः सद्योऽयं यद्‌ 
रुप्यकनिरूपितलक्षणानां केवलमेकं तरकत्वं तरङ्किद्रवस्वभावत्वं गृहीतं रूपगोस्वा- 
भिना । वस्तुतस्तु तररुत्वमेव नारीणां देहदीप्तेद्रवस्वमेव विदधाति वनितासौन्दर्यस्या- 
समानम्‌ । एवं कृत्वा यद्‌ वर्तते लावण्यम्‌", तन्न सिध्यति सुग्राह्य नेत्रेः। तदपि सुय्यकेण 
निगदितानि सर्वतत्वान्यर्हन्ति समावेरायितुं लावण्यस्य निरूपणे, यतो हि केव 
तरखत्वं नो व्याश्याति तत्‌ पुण्स्वेन । युवतीनां कान्त्याः स्निग्धत्वं वर्धयति छाया- 
तरलत्वं देहुदोप्त्याः । ततो हि नेवरपीयता, ह्खादजनकतादिधर्माः प्रादुभवन्ति, ये समा- 
कर्षन्ति सचेतसां चित्तानि प्रसह्य । भतो लावण्यं पार्यते परिभावषितुमधोविधम्‌- 

“भङ्कसमष्टिप्रसरार्दवभा छयाधरमिणी । 

रावण्यं युवतिरूपेषु स्नेगध्येन समञ्जिता ॥ 

नेत्रः पीयमाना तु बुद्धेशछलनपाटवा१” ॥ 

ननु "शाकुन्तङे' अनसुया वदति शकुन्तलामु--“भनुदिवसं खद परिहीयसेऽङ्गः । 

केवकं कावण्यमयी छाया त्वां न मुञ्चति” । तत्रेव पञ्चमाङ्कं दुष्यन्तः 
प्रभावित्तोऽस्ति शकुन्तङाया नातिपरिस्पफुटेन “ङावण्येन'” । एतयोः प्रसङ्खयोर्कावण्यं 
वर्तते छायाधर्मिण्यङ्गसमष्टिव्याप्तिरीङा विभा योऽवकम्बते यौवनम्‌ । सस्फ़टयोवन- 
मेव समश्नुते ऊावण्यं व्यक्तमित्यर्थः । तदपि नाटककारः कालिदासोऽभिग्यनक्ति 
तस्य लावण्यप्रतीति लकितां वक्ष्यमाणे इरोके शाकुन्तके"- 

` यद्यत्साधु न चित्रे स्यात्क्रियते तत्तदन्यथा । 

तथापि तस्या कावण्यं रेखया किञ्चिदन्वितमु"" ॥ 


सम्भाग्यदोषाणां निरसनेऽपि शकुन्तखाया रूपस्य “कावण्यम्‌ अवतीणं 
मनागेव । दुष्यन्तस्य मानसोऽवबोधः शाकुन्तङाया कावण्यस्य नो प्रतिविम्बितश्चित्रे 
यथार्थम्‌ । राजा विस्मरति तस्य ॒श्रियविद्केषविह्ुरुतायां यच्छायाधममिणी विभा 
नवाङ्खनाया नो सिध्यति बन्दीकतुं स्थूलचित्रे। सुरिरष्टमङ्खप्रत्यङ्कसन्धिबन्धं 
दाक्यतेऽवतारयितुमारेख्ये; किन्तु दर्शकबुद्धिच्छलनपटीयसी कावण्यविभा नो पार्यते 
स्थूलतश्चित्रयितुम्‌ । 

अत्रोद्‌मवति प्रर्न एकः-तरल्च्छायाधमिणी विभा, तद्रपं यल्लावण्यं कचिद्‌ 
ग्राह्य तन्मानवनिमित आख्ख्ये ? तकयामो यदिद सम्भवमासीन्नाटककारस्य 
लककितककाविकसितयुगे । इह प्रसङ्खे त्रजभाषाकवितल्लजबिहा रीकाल्स्य दोहापद्य- 
मिदमवतरति स्मृतिपथम्‌- 

“लिखनि बेठि जाकी सविहि गहि गहि गरब गरूर । 
मए न कते जगत के चतुर चितेरे कूर" ॥ 

सत्र न वयःसन्धिप्राप्तनव्याङ्गनायाश्चित्रमाङेखितुं व्यवसिताश्चित्रकारा नैका 
भवन्ति भगनदर्पाः, यतो हिते नो प्रभवन्ति ग्रहीतुं तस्याः क्षणे क्षणे परिवर्तमानां 
सौन्दर्यन्छायाम्‌ । इयमस्ति छावण्यमेव यच्छति चित्रकाराणामारेखनकौदा कं 
पौनःपुन्येन । 

उपधारयामो वयं यत्‌ 'लछावण्यमु' इति पदार्थस्य सुस्पष्टसुस्थिरभावना नो प्रेमे 
प्रतिग्रहणं तद्युगे। “शाकुन्तरेः पक्षिणो लावण्यमपि चच्यते-“सवंदमन, राकुन्त- 
लावण्यं प्रेक्षस्व” । राकुन्तोऽयमस्ति मन्मयमयूरः। कंदाचिल्लावण्यमिदमपरपर्याय 
सामान्यनेत्रग्राह्यसोन्दयस्य । 


१. अस्माकं काव्यरसवि वरणम्‌ इत्याख्ये शास्त्रीयग्नन्ये । 

(६) तेजस्‌, कान्तिः, छविः, शोभा--उत्तरवतिनां त्रयाणां पदानां विनियोगः 
प्राप्यते समानार्थे नाटकेष्वाङ्कखिकयुतिद्योतनार्थंम्‌ । “अस्याः सर्गविधौ" इत्यादि 
रोके 'विक्रमोर्वंशीये' ( १।१० ) सखष्टृस्वमुरवंश्याः संयुज्यते, विकल्पत्वेन, कान्तिप्रद- 
चन्द्रमसा, श्ङ्खाररसप्राणभूतकामदेवेन, पुष्पाकरवसन्तेन च । तत्राङ्गनायाः कान्ति- 
दो पिरेव द्योत्यते । वसन्तस्योल्केखोऽभिन्यनक्ति तस्या नवोत्फुल्कयौवनध्ियम्‌, यदा 
कामदेवस्योल्केखः सङ्केतयति पुरूरवसे लालसां तत्सौन्दर्यसम्पद उपभोगस्य । छवि- 
शोभाप्रभृतिपदानि प्रत्याययन्ति देहिकीं दीप्तिमेव । 

तेजोऽपि वर्ततेऽस्याः कान्त्या एव कन्धोत्कषं संस्करणं यद्‌ दरीदुश्यते दिव्य- 
स्वस्थचित्तपुरुषाणां शारीरिकविभूतिरिव । नाटककारः कालिदासः प्रयुक्तवान्‌ 
“तेजः” तस्य नायकनरेशानां कृते । शाकुन्तङे' वदति कञ्चुको यद्‌ दुष्यन्तः कृश- 
कायोऽपि प्रतीयते दीप्तिमान्‌ “शापसंस्कृतरत्नमिव' ( ३।६ )। सद्यः प्रागस्मात्‌, 

ञ्चुकी निगदति, प्रियदशिनो राज्ञोऽवस्थानिरपेक्षं “रमणीयत्वम्‌ । प्रतीयतेऽ्र 
यन्नाटककारस्य कल्पनायां कान्तिस्तेजो व। वततेऽन्यतमो घटको रमणीयतायाः । 
सप्तमाङ्क, यत्र दुष्यन्तेन “महातेजसो बीजम्‌” इति कथितम्‌, तत्र स प्रभावितो 
भवति, तस्य बाककस्य सर्वदमनस्य रमणीयत्वेन हि ( ७।१७ ) 1 भस्माद्‌ विवक्षामो 
यत्‌ तिजस्‌" इति पदं साधयति, सत्त्वेन समं कान्त्या दीप्या वा छन्धप्रकर्ष- 
संस्करणम्‌ । कोराकारोऽपि वदति--“तेजः प्रभावे दीप्तौ च बके शुक्र इति 
( अमरकोषे ) । 

(माङविकाग्निमित्रे' अयमेव भावो विवृतः सुष्टु यत्र गणदासो वर्णयन्नग्नि- 
मित्रस्य प्रतापं माहात्म्यं वा “दुरासदम्‌” इति, मिषतां नैजचि रपरिचि तेरनुभवति 
सम्भ्रमं गमने तस्य सकाशम्‌, एवं भणति तन्मनोभङ््गिमायाम्‌--“सलिलनिधिरिव 
प्रतिक्षणं मे भवति स एव नवो नवोऽयमक्ष्णोः” ( १।११ ) इति । 

राज्ञः कान्तिरत्रास्त्यन्तभूतघट्कस्तस्य माहात्म्यस्य । एवमवबोधयति तस्या 
नवनवतां क्षणे क्षणे । नवनब्यतेयं सुचयति कान्तेः परिवतंमानत्वं प्रतिपलम्‌ । नाटक- 
कारकाल्िदासात्‌ प्राप्तप्रेरणो माघोऽभिव्यनक्ति सुषमामनुपमां रेवतकगिरेखित्यम्‌-- 

“दुष्टोऽपि शेलः स॒ मुहुमुहुरद्रेसपूर्ववद्विस्मयमाततान । 
क्षणे क्षणे यन्नवतामुपेति तदेव रूपं रमणीयतायाः ॥ 
( शिशुपारवधे--४।१७ ) 


अत्र प्रतिक्षणं नन्यतापन्नो विष्मयगर्भः कथ्यते रमणीयतायाः स्वभावः| 


मथ नाटककारकालिदासस्य सौन्द्ययोजनायां देहिकदीप्तिः, आद्किकदुतिर्वा 
विदधाति प्रधानभूततत्त्वं सौन्दर्यस्य; परन्तु पुरुषसोन्दर्यसन्दमे दीप्तिरियं संजायते 


सा सु- १७ 

तेजः प्राप्य प्रकृष्टा । विस्मयत्वसषंयोगेन, दीप्तिर्वा कान्तिर्वा तेजो वाऽधिगच्छति 
स्वरूपं “रमणीतायाः' या वर्तते प्राप्तव्या नारीषु च पुरुषेषु च । 


रमणोयता, छवण्यश्च~-यथोच्यते पूर्वम्‌, काकिदासस्य ( नाटककारस्य ) 
काङ़े कावण्यस्य नो सुपरिभाषिता सुनिश्चिता वा धारणा ववुते। अस्मन्मते तु 
रमणीयता' बभूवाद्यापि सिध्यति व्यापकतरं प्रमेयम्‌; किन्तु "लावण्यम विनियुज्यते 
केवरं नार्याणां सौन्दर्यसन्दर्भ; किन्तु लावण्येऽस्मिचु, रमणीयतातत्त्वमस्त्यविच्छेद- 
नीयम्‌ । “रावण्यच्छाया'", “लावण्यम्‌” यन्नाभूदन्वितमशेषतो दुष्यन्तस्य 
शकुन्तलाया आख्ये, बभूव “रमणीयता” एव नवनवतापन्ना देहुकान्तिरेव विस्मयो- 
त्पादिका तस्या ग्राह्यतया, तस्याः “छलनपाटवेन'' । अस्मदीयमान्यतानुसारेण, 
रमणीयता" परिभाष्या वक्ष्यमाणविधवया-- 


“नवनवदोप्तियोगेन प्रस्फुरति रमणीयता । 
तरुणीनां रूपेषु, सहृदयानां प्रीतये” ॥ 
( अस्मदीये पूर्वोक्तरास्नीयग्रन्थे ) 


सौकुमार्यस्य व्यञ्जना नाधिगच्छति किमपि महृत््वविरोषं नाटककार- 
कालिदासस्य सौन्दर्यमनीषोयाम्‌ 1 शकुन्तलाङ्ृते ““कुसुमपेकवा” एवं माक्विकाछृते 
““मृणारकोमला'” इत्यादिद्धित्राणि पदानि प्रयुक्तानि । “मनोज्ञम्‌ इति पदमुपलन्धं 
सकृत्‌ सामान्यसीन्दर्यकृतें ““सरसिजमनुविद्धम्‌'” इत्यादिपद्ये । अभिरामम्‌" इति पदं 
प्राप्तं सम्भवतो द्विः। छकितम्‌' इति पदं समुपकब्धं कान्यकलाभिनयप्रक रणेषु, 
नोपलभ्यते प्रायो मानवसोन्दर्थसन्दर्भेषु । यत्र कुत्रचितल्लछक्ितपदस्य प्रयोगो रभ्यते 
कामुकताया व्यञ्जनाये? । 

(ग) 

विवक्षामः संमापनपू्वं यद्‌ वयं मन्यामहे नाटककारकालिदासस्य वैशिष्ट्यं 
काव्यकारकालिदासात्‌ । अन्यत्र सुविशदं निरूपितमस्माभिरस्तित्वं दयोः काकिदासयोः 
( सागरिका" २६।३, द्रष्टव्या ) । इह्‌ प्रसङ्के प्रस्तूयन्ते कतिपयबिन्दवो ये प्रमवन्ति 
भन्यान्यतथ्यानां सहयोगेन, अन्यत्र प्रतिपादितानां पुथक्कतु नाटककार कालिदासं 
तस्य समनामकाग्यकारकाल्िदासात्‌- 

(१) यथोच्यते पूर्वमु-'लक्ित'"पदं नो व्यवह्नियते नाटककारेण यदेदं 
प्राप्नोति प्रियतां काव्यकारस्य नारीसौन्दर्यकीर्तने । 

(२) “चारू, “चारुता वा, पदमिदमवहेलितं नाटक कारेण मानवसौन्दर्थ- 
सन्दर्भेषु; किन्त्विदमधिगच्छत्यतिशय प्रियतां काग्यकारस्य । 


इ कक्कर ा 
१, “त्रियंवदा-तेन ह्याद्मन उपन्यासपूर्वं चिन्तय तावत्‌ किमपि ललितपदबन्धम्‌'” । (शाकू्‌०) 
अपिच, 'माल०' २।१३, ४।९; “विक्रमो >` २।१३, २।१७; "माल ०" ३।९७ इत्यादि । 

(३) काग्यकारेण तरुणीनां देहुयष्टिः इछोक्यते तस्य॒ नायिकानां सौन्दयं- 
निरूपणे; किन्तु नाटकेषु सास्त्युपेक्षिता । 

(४) दीपस्य प्रदीपस्य वोपमानं भृशं रोचते ना रीदेहुदय॒ तिद्योतनाय । नाटकेषु- 
पमानमिदं नोपलभ्यम्‌ । 

(५) काव्यकारस्य सौन्दर्यसंचेतना प्रायेण स्थूरुताभिगामिनी; किन्तु नाटक- 
कारस्य सौन्दर्यभावनाऽस्ति सौक्ष््मानुरागिणी तौरनिकदुष्ख्या | 

(६) वैशिष्ट्यं परस्परमनयो रचनाकारयोर्दरीदुश्यते, शङ्गा रसन्दर्भ, काव्य- 


कारघ्य निख्पणे पार्वत्याश्च यक्षवतितायाश्च सौन्दर्यसम्पतः । एवं नाटककारस्य निरूपणे 
शकुन्तलाया उर्वंष्याश्च रामणीयकर्धेः | 
(७) काव्यकारस्य विलाससंवित्‌ प्रतिविम्न्यते तस्य श्ुङ्खारव्णंनेषु; किन्तु 
| नाटककारे नो कभ्यत एेदवर्यमेताद्शचेतनायाः। 
विवक्षामोऽन्ते विधागतवेशिष्ट्यम्‌, नाटककाव्ये समधिकृत्य नो पारयति 
व्याख्यातुम्‌ मनयो रचनाकारयोर्मोलिकदृष्टिमेदम्‌ । 


> 


> 

भारतीयनाटचपरस्यरायान्‌ आचार्यनायसेनापतिः 


डां० शशि-तिषारी 
अध्यक्षा, संस्कृतविभागस्य 
आगरा कालिज, आगरा 
‰ £ 


विष्ववाङ्मये संस्कृतसाहित्यं भव्यप्रासादतुल्यमास्ते । संस्छृतसाहित्यस्य 
विविधविधायु नाटथयसाहित्यस्य प्रमुखस्थानमस्ति । नाटयसाहित्ये विविधविषयाणां 
सन्निवेक्स्तात्कताछिकसादित्य-संस्कृति-सभ्यतेतिहासप्रभुतीनां विशिष्टसामग्रीं प्रस्तौति । 
नाट्यशास्त्रस्य स्वकोया विक्िष्टपरम्परा वर्तते । तस्यां परम्परायामाचार्यजायसेनापते- 
विदिष्टमवदानं विराजते । 


जायसेनापतेमूलनाम “जयः, “जाय' वेति प्राप्यते । संस्कृतदुष्टया "जयः इत्येव 
विशुद्धं परतिभाति । जायसेनापतेः महुनीयतमो ग्रन्थो नृत्तरत्नावली' इति । भस्य ग्रन्थस्य 
प्रथमाध्याये “जायसेनापतिः' इति नाम्नः स्पष्टः संकेतः प्राप्यते । द्टितीयाध्याये 
“जायचमूपः'” इत्युल्केखो वर्ततेः । तृतीयाध्याये “जायनार्यः'' इति प्रयोगो द्यते । 
भस्मिन्नेवाध्याये “गजसेन्यनाथ”” इति दाब्दस्य प्रयोगो वर्तते । चतुर्थाध्याये 
“जायन इत्युल्किखितम्‌ * । पच्चमाध्याये “दन्तसेन्यपतिः"' विलोक्यते । अष्टमा- 
ध्याये “जायसेनाधिनाथः” इति प्रयुक्तम्‌ । इत्यमिदं सुनिशितं यद्‌ दक्षिणभारते 
काकतोयवंशस्य महाराजाधि राजगणपतिदेवस्य< गजसेनाधिपतिः “जयः वा जाय 
वेत्यासीत्‌ । 

जायसेनापतिकृत~नृत्तरत्नावरी' इति ग्रन्थे नाटयकलातिरिक्तं संगीत-नृत्त- 
नृत्यादिरुकितकलानामपि वेविध्यपूर्णवर्णनमुपलन्धं भवति । अस्य ग्रन्थस्य दोधपूर्णेना- 


१. आगत्य“ --“““““““ ˆ“ मुनीनाम्‌ (नृत्तरत्नावल्याम्‌, ११६) । 
२. अगानां ˆ“ ““““““ * ˆ "ते विना (तत्रव--२।३४६) । 

३. चरितमवि “^ जायनार्यः (तत्र॑व-३।६८) । 

४. आवतंकान्तं ˆ“. “ ˆ ˆ--““"गजसैन्यनाथः (तत्र॑व- ३।१९८) । 
५. आरिलष्यद्‌ "7" ““"जायनः (तत्र॑व-४।१) । 

६. भाषावेष ˆ“ "““" "“ "वर्णते (तत्रैव, ५।२) । 

७. जायसेनाधिनायेन नृत्तरत्नावलीकृता (तत्रैव--८1 ८३) । 


८ महाराजाधिराजेऽस्मिन्‌ गणपत्यवनीश्ष्वरे (तत्रव--४।९१) । 

ध्ययनेन मयाऽनेकमौलिकतक्वान्युद्धाटितानि । जायसेनापतेः स्थितिर््ादशशशताग्या- 
मभूत्‌ । तेन महाभागेन स्वकीये युगे व्याप्तानां नाटथनृत्तनृत्यकल्लास््रविषयक- 
मतमतान्तराणां विचाराणाश्न विवेचनं स्वनतीनदुष्टया प्रस्तुत्यापूर्ववेदुष्यस्य परिचयो 
दत्तः । 

दादशशतान्द्ां काकतीयवंल्स्य भूपे्म॑न्दिरेषु विविधा उक्कर्णनृत्यमुद्रा न॒त्त- 
रत्नावल्यां सुचार्रूपेण वणिताः । कतिपयेस्तेलुशुरेखकेः संगीतेतिहासे घोषितं यत्‌ 
काकतीयनृव्यमूर्तयो जायसेनापतेग्रन्धस्य व्याख्यां स्पष्टख्पेण प्रस्तुवन्ति । गणपतिनुपो 
जायसेनापतेः कुशाग्रप्रज्ञां स्वामिभक्तच्च प्रक्ष्य तं गजसाधनिकत्वेन ( गजसेनायाः 
सेनापतिः }) नियुक्तवानु* । अत्पावस्थायामेव जायसेनापतिर्बभूव शरीरमनो- 
बलशालो । जायनस्य प्रतिभाया इदं वेरिष्टधथमासीद्‌ यद्‌ युवावस्थायामेव राजा 
तमादुतवान्‌ | जायनः कवित्वप्रतिभामण्डितोऽप्यासीत्‌ । यदि स एकतः कठो रानुशासन- 
प्रियः सेनापतिस्तह्य परतो भावुककविहूदयोऽपि बभूव । विपुलनज्ञान-स्वोपज्ञताऽसाधारण- 
विवेचनाकोरलादोनि तस्य प्ररप्रतिभाया भद्धतप्रमाणानि। स चतुरलप्रतिभा- 
सम्पन्न आसीत्‌ । | 


जायसेनापतिना त्रयो म्रन्था विरचिताः। यथा-नृत्तरत्नावरी, गीतरत्नावली ९, 
वाद्यरत्नावलो चेति । प्रथमो ग्रन्थः समुपकन्धः, द्वितीयतुतीयौ चानुपर्ग्धौ । नादया 
संगीतशास्त्रे च नृत्तरत्नावल्या भूवं महु्तवं वतंते । भस्मन्‌ ग्रन्थे भनेका स्वोपज्ञो द्धावनाः 
प्रतिपादिताः । परवतिनोऽनेक आचार्या नृत्त रत्नावरीग्रन्येन प्रभाविता दृष्यन्ते । देशी- 
मार्गीनृत्तविवेचनमस्य ग्रन्थस्याद्वितीयं वेशिष्टधमर । देदीलास्याङ्ख-देशीचारी-करण- 
भङ्खहा रनृत्यमुद्रावर्णनप्रस ङ्के जायसेनापतिना नूतन-परिकल्पना श्रस्तुता । सर्वंलोकानु- 
रञ्ञकनाटयनृत्तककाविषथकाभिव्यक्तिः सविस्तारं व्यधायि तेन नृत्तरत्नावल्यामर । 


इत्थं जायसेनापतेननृंत्त रत्नावल्यां वक्तव्यस्य गरिमा-सुस्पष्टता-गभीरता- 
विषयावगाहिता-प्रवाहात्मकता-समन्वयात्मकता-सूक्ष्मरूपात्मकता-प्रगल्भता-उपलन्धि- 
प्रचुरता-सर्वाद्खीणता-स्वोपनज्ञता-प्रभृतयो गुणाः परिलक्ष्यन्ते । भत एव नाटघ-संगीत- 
शास्त्रीयपरम्परयोर्जायसेनापतेवि्िष्टस्थाने कश्चिदपि सन्देहो नास्ति । 





१. नृत्तरतनावत्यामू, १।१३ तथा १४, ६७, १५७ इति संख्यकेषु पृष्ठेषु द्रष्टव्यम्‌ । 
२. आकौमाराद्‌ गणपतिनृपो जायनं यं समच्यं (तत्रव, १।१३) । 
३. स चास्माभिः स्फुटं गीतरत्नावल्यां प्रपञ्ितः (तत्रेव, पञ्चमाध्याये, प° १७२) । 

रल्ाभाष्लो भावाभासश्द 


डां० वनेश्वरपार्कः 


संस्कृतसदनम्‌, 
दर्गृरोड, पहाडी-साइड, रची ( विहा रप्रदेशः ) 
8 && & 


भारतीयकाग्यशास्त्रस्येतिहासे रसाभासभावामासयोराभासः सर्वप्रथमम्‌ उद्धटस्य 
निम्नोद्धतासु पडाक्तिषु दुष्टिमायाति - 

अनौचित्यप्रवृत्तानां कामक्रोधादिकारणात्‌ । 

भावानां च रसानां च बन्ध ऊर्जस्वि कथ्यते" ॥ 


यत्र रसस्य भावस्य ` चानूचिता प्रवृत्ति्भवेत्‌, अथवा तयोः प्रकारानं सत्यस्य 
मर्यादाया वाऽतिक्रमणं कुर्यात्‌, तत्र ऊ्जंस्विनामाऽकृङ्कारो भवतीत्यथंः । एतदेवाधुत्या- 
नन्दवरद्धनेन रसाभास~-भावामासयोः परिकल्पना कृता-- 
“रस भावतदाभासभावशान्त्यादिरक्रमः । 
ध्वने रात्माद्धिभावेन भासमानो व्यवस्थितः*'' ॥ 


तथा चोद्घोषितच्च तेन- 
“अनौचित्यादृते नान्यद्‌ रसमभङ्घंस्य कारणम" । (ध्वन्या ० ३।१४, वृत्तिः) 
मभिनवगुपेनापि प्रोक्तं यदौचित्येन प्रवृत्तस्य स्थायिभावस्यास्वादौ रसः, 
व्यभिचारिभावस्य चास्वादो भावः। अनौचित्येन प्रवृत्तस्य स्थायिभावस्यास्वादो 
रसाभासः, भावस्य चास्वादो भावाभासः-“ओचित्येन प्रवृत्तौ चित्तवृत्ते रास्वाद्यत्वे 
स्थायिन्या रसः, व्यभिचारिण्या भावः, अनौचित्येन तदाभासः, रावणस्येव सीतायां 


रते ध ९५१) | 


१. काग्यालद्कारक्षारसग्रहः, ४।५; २. रसाःन्छ्युङ्खारादयः। 
भावः-देवादिविषया रत्यादयः स्थायिभावाः, विभावादिभिः प्राधान्येन व्यल्जितो 


व्यभिचारी च भावः प्रोक्तः, ^रतिर्देवादिविषया० ( काव्यप्रकाशः, का० ३५.३६ } 


#. ध्वन्यालोफः, २।३ । 
घ्वन्यालोकलोचनम्‌, चौखम्बा-सं०, पृ० ७९-८० । 

मा० एए पुज २०४४ वि० | रखाभासो सावाश्सन्च २९५ 


भभिनवगुप्ैव रसाभासस्य रसध्वनेख्च विषयोऽपि निर्घारितः। तद्यथा - 
“यदा तु विभावाभासाद्‌ रत्याभसोदयस्तदा विमावानूुभासाच्चर्वणाभास इति 
रसाभासस्य विषयः । यथा रावणकाव्याकर्णने ग्खुद्धाराभासः* । यद्यपि श्ुङ्खारानु- 
कृतिर्या तु स हास्यः इति मुनिना निरूपितं तथाप्यौत्तरकालिकिं तत्र हाध्यरसत्वम्‌ । 
रसध्वनिस्तु स एव योऽत्र मुख्यतया विभावानुभावन्यभिचारिसंयोजनोदितस्थायिप्रति- 
पत्तिकस्य प्रतिपत्तुः स्थाय्यंशचर्वणाप्रयुक्तं एवास्वादप्रकर्षः २'* । 


ससिनवगुप्ेन रसाभासस्य विषय एका नवीनो द्धावना कताऽस्ति । तस्य 
मतानुसारेण प्रत्येकरसस्याभासो हास्य एव पर्यवसायी । यत ाभासः प्रकारेणेकेन 
विकृतिरूप एव भवति, विकृतिश्च हास्यस्य मूराधारः। अत एव स ब्रूते यत्‌ कर्णा- 
भासादिषु सर्वेष्वाभासेषु हास्यत्वमवगन्तन्यम्‌, यतो हि भनुचितप्रवृच्छैव कश्चन हास्यस्य 
विभावो भवति । तच्चानौचिव्यं सर्वेषां रसानां विभावानुभावादिषु भवितुम्हंति- 
“तेन करुणाद्याभास्तेष्वपि हास्यत्वं सर्वेषु मन्तग्यम्‌ । मनौचित्यप्रवृत्तिकृतमेव हास्य- 
विभावत्वम्‌ । तच्चानौ चित्यं सर्वरसानां विभावानुभावादौ सम्भाग्यते; परन्तु 
मम्मटय्रभुतिभिः परवत्तिभिराचार्येरस्या उद्धावनायाः क्वापि चर्चान कता। 
( सम्भवतोऽभिनवगुप्तस्यास्या उद्ावनाया आधारः पूर्वोक्तं श्पङ्कारानुकृतिर्या तु स 
हास्यः' इति मुनिनिरूपणमेवास्ति । ) 


रसाभास-भावाभासयोविवेचन भानन्दवद्धं नेन या पद्धतिरङ्खीकरता, भभिनव- 
गुप्तेन च यस्याः समर्थनं कतम्‌, सेव पद्धतिर्म॑म्मटेन सुन्यवस्थितरूपेणाग्रेसारिता । 
रसाभास-मावामासयोविषये मम्मटो वदति यदनुचितस्पेण प्रवत्तितौ ( वणितौ ) रसो 
मावक्च क्रमशो रसाभासस्तथा भावाभासो निगयेते--“तदाभासा अनौचित्य- 
प्र्वततिताः४" विष्वनाथ-जगन्नायथप्रमृतिमिः परवत्तिभिराचार्यैरमम्मटस्येव सरणिरनुसृता 
यथा वि्नाथः-- 


“जनौ चित्यप्रवृत्तत्व आभासो रसभावयोः” । 
जगन्नाथस्तु-- 


''अनुचितविभावाङम्बनत्वं रसाभासत्वम्‌** । 
'"एवमेवानुचितविषया भावाभासाः*” । 


१, थत्र श्युङ्गारपदं वीरादीनामुपलक्षणम्‌ । “श्युङ्गारेण वीरादीनामप्याभासरूपतोपल- 
क्षितैव' । ( व्वन्या० लो०, चौ ° सं०, प° १८७ ) 

२. तत्रैब--२।३, वृत्तिः; ३. अभिनवभारती ( हिन्दी ), पृ० ५१९ । 

४. कार प्र०, काण २६; ५. साहित्यदर्पणः, ३।२६२। 

६. रसगङ्गाधरः, चौ° सं०, प° ३६५; ७ तरैव--पु० ३७५। 

मानन्दवद्धंनेन रसाभास-भावाभासावसंलक्ष्यक्रमन्यङ्खयस्य ध्वनेर्भेदत्वेना ्गी- 
कृतौ * । मम्मटेनापि तौ तथेव स्वीकृतौ र । विर्वनाथस्तु रसनधर्भत्वाद्‌ ( आस्वाद्य 
त्वात्‌ ) रसभाव-रसाभास-मावाभासादीनु रसरूपानेव मनुते-- 


"रसभावौ तदाभासौ भावस्य प्रामोदयौ। 
सन्धिः शबलता चेति सर्वेऽपि रसनाद्रसः२“ | 


जगन्नाथोऽपि रसध्वनिमसंलक्ष्यक्रमव्यङ्कयध्वनेखपलक्षणं मस्वा रसभाव- 
रसाभासादीनष्टौ रसध्वनित्वेन गृह्धाति--“रसध्वनिरितव्यसंलक्ष्यक्रमोपलक्षणाद्‌ रस- 
भाव-तदाभास-भावशान्ति-भावोदय-भावसन्धि-भावरावकत्वानां ग्रहणम्‌*” । 


यद्यपि मम्मटेन रसामास~मावाभासयोविवेचन आनन्दवरद्धनस्येव पद्धतेरनु- 
सरणं कृतम, तथापि तेन तस्याः पद्धतेः सुषठिकष्टमथ च सुग्यवस्थितं ङपमदायि 1 यद्रूपं 
परवतिभिराचर्यैः सर्वतोभावेनाङ्खीकृतम्‌; किन्तु मम्मटेनानौचित्यस्याभिप्रायो न 
स्पष्टीकृतः । तद्रीकाङ्द्धिरनौचिष्यमाभासञ्च स्पष्टीकतु' प्रयासः कृतो विद्यते; परन्तु 
तेषु केषुचिदंशेषु मतभेदोऽपि द्ष्यते । काग्यप्रकादास्य प्रथमटीकाकारः श्रीच्चकः-- 
मविष्षये ( यत्र प्रवृत्तिं योग्या तत्र ) प्रवृत्त्या उत्पस्लमनौचिव्यमाभासं मन्यते- 
“माभासस्वमविषयप्रवृत्त्यनौचित्यम्‌ * * । 

माणिक्यचन्द्रस्यानुसारेण- निरिन्दरियेषु तर्लतारोलादिषु सेन्दरियेषु पद्वादिषु 
च कामादीनां वर्णनं रसाभास-भावाभासौ स्तः-“निरिन्द्रियतरुलतारोखादेः सेन्द्रिय 
पश्वादेश्च यः कामादिव्यवहारस्तत्र रसाभास-भावाभासतेव \'* । 


भदसोमेकवरस्य मते परस्परमनुरागादेरभावादनौचित्यं जायते । भरतमुनिनाऽपि 
श्पृङ्खारानुकृतीतिशब्देनेदमेवानौचिदयं सूचितमास्ते आभासस्यार्थोऽस्त्यनुकृतिरथवाऽ 
मुख्यता । इट्थं निरिन्द्रिवस्तुषु पशुपक्षिषु च रसभावयोरारोपः ( वर्णनम्‌ ) रसा- 
भासो भावाभासश्च कथ्येते- 


““अन्योन्यानुरागाद्यभावेनानौचित्यम्‌। एतच्च श्युङ्खा रानुकृतिशब्दं प्रयुञ्जानो 
मुनिरपि सूचितवान्‌ । आभासोऽनुकृतिरमुख्यतेत्येको ह्यथ: । तेन निरिन्द्रयेषु तिर्यगादिषु 


१. ““रसभावतदाभास्भावश्ान्त्यादिरक्रमः। 
घ्वनेरात्माद््िंभावेन भासमानो व्यवस्थितः” ।। ( ध्वन्या० २।३ ) 
२. ““रसभावतदाभासभावदान्व्यादिरक्रमः । 
भिन्नो रसा्यलङ्कारादलद्कायंतया स्थितः” ॥ (का० प्र०, का० २५) 
३. सा द° ३।२१६ ; ४, रस ०, चौ० सं०, प° ८६ । 
धु. अल ङ्कारपरवस्वम्‌, सू० ८३ ; ६. का० प्र०, संकेतटीका । 

चारोपणात्‌ तदाभासः१'। सोमेइवरेण पर्यपतपुष्पस्तवकस्तनाभ्यः' ( कुमारसं० ३) 
इत्यादि श्छोको निररिन्द्रियेष्वा रोपस्योदाहरणत्वेन, "मधु द्विरेफः कुसुमेकपातरे 
( कुमारसं० ३ ) इत्यादि श्छोकः पशुपक्षिष्वा रोपस्योदाहुरणत्वेनोपन्यस्तौ । तस्य 
मतानुसारेण इंलोकद्वयमिदं रसाभासस्योदाहरणम्‌ । भावाभासस्योदाहरणत्वेन तेन- 

““त्वत्कटाक्षावलीरीलां विलोक्य सहसा प्रिये । 

वनं प्रयात्यसौ त्रोडाजडदृष्टिमृ गोजनः ॥ 
इति इलोकः . समुद्धतः। दर्पणकारेण विदवनाथेनानौचित्यस्य विस्तृतं वर्णनं 
कृतमास्ते ° । गोविन्दरक्कुरो रसप्रकर्षविरोधितामनौचित्यं मन्यते । तस्य दृष्टावेका- 
श्रयायाः ( केवलनायके केवकनायिकायामेव वा स्थितायाः ), तिर्यगादिविषयाया 
बहुनायकविषयायाश्च रतेवं्णनं तथा व्यभिचारिमावानामामासस्याङ्घत्वेन वर्णनं 
क्रमशो रसाभास-भावाभासौ स्तः-“अनौचिष्येन प्रकषविरोधिना सूपेणेत्यर्थः । 
तच्चैकाश्रयत्वे तिर्यगादिविषयतायां बहुविषयत्वे व्यभिचारिणामाभासाङ्खताथां 
द्रष्टव्यम्‌ । एकविषया रतिरेव नेति प्रकापः । 'वन्दीकृत्य नृपद्विषाम्‌' इत्यादावुदाहरिष्य- 
माणत्वात्‌ 3" । 

राजानक आनन्द आभासमनौचित्यञ्चेत्थं परिभाषते- 

“माभासः पुनरेतेबामस्थाने वुत्तितो भवेत्‌ । 

प्रातिकूल्यमनौचित्यमस्थानत्वं द्विधोदितम्‌ ॥ 

विपक्षे वृत्तिरेतेषामस्थानत्वमितीयते । 

मसत्यत्वमयोगित्वमनौचित्यं द्विधा भवेत्‌ ॥ 

अप्राणिनि भवेदाद्यं तिर्यगादिषु चित्रभम्‌ *” । 

भटगोपारुख्य मते-“अनौचित्यमन्ततः शाख्विरोधाच्चमत्कारभङ्गः। 

तेन प्रवत्तिता रसाभावाश्चाभासाः। आमुखे भासनमाभासः, शुक्िरजतवत्‌ । तच्च 
लक्षणराहित्येऽपि तदवभासमानत्वम्‌ +" । भीमसेनदीक्षितः प्रदीपटोकामुद्धरल्लिखति - 
"इदं च परिगणनं सम्प्रदायानुसरणमात्रम्‌- 

हीनपात्रेष तिर्यक्षु नायकप्रतियोगिषु । 

गोणेष च पदार्थेषु तदाभासं विजानते ॥ 


१. का० प्र०, संकेतटीका । अत्र संकेतकारो लोचनकारमनुसरति । 


(ब्वन्या० लो ०, चौ° सं०, पृ० १८७) 
, मा० द०, ३।२२० । श्रीविशवनाथः काव्यप्रकाशे दपंण'-टीकाया ङेखवक्रः । 
प्रदीपटीका । व्यभिचारिणां तु रसाङ्गतायामाभासत्वम्‌ । तिदर्शना-टीका । 


«४ ९) 


५. साहित्यच्‌डामणि-टीका । अत्र भद्रगोपालो लोचनकारमनुसरति 1 ( ष्वन्या० लो, 


चौ ° सं०, प° १८७ ) 
सा० सुऽ-१८ 

इति कण्ठाभरणादिविसंवादात्‌ । वस्तुतस्त्वनौचित्यमात्नमेवामीषां मनसाभासता- 


प्रयोजकम्‌ । तिर्यगादौ त्वनौचित्याभावाद्‌ रस एव, न तदाभासः । अत एव वृत्तिकारो 
ग्रीवाभङ्केव्यादौ तिर्य॑ग्विषयतया भयानकम्‌, "मित्रे क्वापि गते" इत्यादौ विप्रकम्भ- 
मुदाजहार । अत॒ एवान्यत्रानेककामुकविषय रतेराभासत्वेऽपि पाण्डवेषु द्रौपद्या न 
तथा । स्वञ्जियामपि शोकाद्याविष्टायां श्ुज्का रवर्णनमाभासरूपमित्यौचित्यानौचित्या- 


भ्यामवसेयम्‌ +" । 


भोमसेनस्य मतानुस्ारेणानौचित्यभेवाभासताया नियामकमिति तात्परयम्‌ । 
परुपक्षिषु रसवर्णनमनौचित्येन न प्रतिभातीति तत्र रस एव न रसाभासः। अत एव 
वृत्तिकारेण ( मम्मटेन ) ग्रीवाभङ्केट्यादिदखोको मृगविषयकभयानकरसरूप एवो- 
दाहूतः। अत एव चानेकपाण्डव( नायकं )विषयाया द्रौपद्या रतेर्वणनमपि रसा- 
भासत्वेन न मन्यते । इत्थं भीमसेनस्तिर्यगादिविषयकमनेकनायकविषयकच्च रसवर्णनं 
सावत्रिकत्वेन रसाभासमङ्गोकर्तं नोद्यतः । प्राचीनटीकाकारै्यदेवम्भूतानां रसाभासानां 
गणना कृता तत सम्प्रदायानुसरणमात्रमतस्तत्‌ स्वंथा न श्रद्धेयम्‌ । भीमततेनस्याभि- 
प्रायोऽस्ति यद्‌ “यदपि काग्यनाटयश्रवणदर्शनाभ्यां विभवादिसाधारण्यज्ञाने सति 
सामाजिकानां स्वीयस्थायिष्य्रक्तिरित्यलौकिको रसः, स्वतो नाभासः, तथापि .. 
भसाधारण्यप्रतीतिप्रयोजककाव्यर्वणिते यत्रानौचित्यप्रतिसन्धानं तत्र व्यङ्खये रसेऽप्या- 
भासवग्यवहार इति ध्येयम्‌” । 


महेद चन्द्रन्यायरत्नेन लिखितम्‌--“अनौचित्यं हि प्रतिषिद्धविषयत्वादिरूपं 
सामाजिकसंवेदयम्‌ । तत्र श्छृ्कारे रसे बहुविषयत्वेनोपनायकादिगतत्वेन, गुख्जनगत- 
त्वेन, ति्यगादिगतत्वादिना च नानैव । एवं वीरादावपि ज्ञेयम्‌ २” महेशचन्द्रो रसा- 
भासानां गणनायां दपंणकारं विश्वनाथमनुसरति । 


१. सुधासागरटीका । सुधासागरमुद्धरता क्षलकीकरेणापि लिखितमिदम्‌ । ( बालघोधिनी, 
पु० १२१-१२२ ) 
२. ताघ्पयंविवरणटीक्ा । अत्र॒ तात्पयंविवरणकारेणोद्द्ययोतकारो नागेगोऽनुसृतः- 
"'अनौचिघ्यं च सहदयव्यवहारतो ज्ञेयम्‌, यत्र तेषामनुचितमिति धीः । पण्डितराजेन 
जगन्नायेनाप्युक्तिरियमुद्धताऽस्ति--““विभावादावनौचित्यं पृनर्लोकानां व्यवहारतो 
विज्ञेयम्‌, यत्र तेषाम्‌ "अनुचितम्‌" इति धीरिति केचित्‌“ । (रस ०; चौ ° सं ०, पृ० ३६६) 
तच्च श्युङ्ग।रे बहुविषयत्वेन, उपनायकादिगतत्वेन, नायकनायिकान्यतरमात्रविषथत्वेन, 
गुकजनगतत्वेन, तियंगादिगतत्वादिना च नानेव । तदुक्तं साहित्यदर्पणे (३।२६३-६४)- 
(उपनायकर्षस्थायाम्‌"““"““““ "इत्यादि । एवं वीरादावमि जेयम्‌”! ( उद्द्योतटीका ) 
उद्द्योतकारेणापि दपंणकारो विषवनायोऽनुसृतः । | 

वामनाचार्यो ञ्जककीकरस्तात्पर्यविवरणकारं महेशचन्द्रमनुसरघ्ननौचित्यं परि- 
भाषते-- “अनौचित्यं हि शास्त्रखोकातिक्रमात्‌ प्रतिषिद्धविषयकत्वादिरूपं सामाजिक 
संवेद्यम्‌ १” । अरकीकरेणास्मिन्‌ प्रसङ्के प्रदीपकारः, प्रभाकारः, उद्द्योतकारः, सुधा- 
सागरकार्ध समुद्धताः सन्ति । 


प्रतापरुद्रीये रसाभासस्य त्रेविध्यं प्रतिपादितमस्ति - 
“एकत्रेवानुरागर्च तिर्यङम्ङेच्छगतोऽपि च । 
योषितो वहुसक्तिश्चेद्रसाभासस्िधा मतः ॥ 


निष्कषं--रसाभासभावाभासयोः स्पष्टतः प्रथमं विवेचनमानन्दवद्धनस्य 
ध्वन्यालोके दुष्टिमेति । यद्यपि उद्धटस्योजं स्विनामालङ्कारविवेचने तयोराभासो दुष्यते, 
तथा भरतमुनेः “श्पुङ्गारानुकृतिर्या तु स॒हास्यः' इति निरूपणे तयोर्बीजमवलोक्यते >, 
तथापि तयोरभिवानतः प्रथमो विवेचकं भनन्दवद्धन एव । तद्रीकाकारेणाभिनवगुपते- 
नानन्दवरद्धनस्य विवेचनपद्धतिरेव समथिता । तयोरनुयायिना मम्मटेन च पद्धतिरियं 
सुरिखष्टेन सुग्यवस्थितेन च सूपेणाग्रेसारिता। परवत्तिन आचार्यास्तु मम्मटेन 
प्रवत्तितस्यैव पथोऽध्वनीनाः सन्ति । 


यद्यप्यनौचित्येन प्रवत्तितौ रसभावौ रसाभासभावाभासावित्यत्र सर्वेषामा- 
चार्याणां काग्यप्रकाशटीकाकाराणाञ्चैकमत्यम्‌; किन्त्वनौचित्यस्य व्याख्यायां यथा- 
“अनौचित्यं श्युद्खारे बहुनायकगतत्वेन, नायकनायिकान्यतरगतत्वेन, अनुभयगतत्वेन, 
उपनायकगतत्वेन, गर्वादिगतत्वेन, तिर्यगादिगतत्वेन च नानेव" इत्यत्र केषाच्िदा- 
चर्याणां टीकाकाराणां चैकमलत्थं न दुरश्यते। काग्यप्रकाशटीकाकारो भीमसेनस्तु 
बहुनायकगतत्वेनानौचित्यं सावत्रिकत्वेन नाङ्गीकरोति । एवमेव स॒ तिर्यगादिगत- 
त्वेनाऽप्यनौचित्यं न मन्यत इति पूर्वमुक्तमेव । 


वस्तुतः काव्यप्रकाशस्य द्वितीयटीकाकारेण माणिक्यचन्द्रेण रसाभासस्य 
नानात्वस्य या समुद्धावना कता, काव्यप्रकाशादर्पणटीकाकारेण विदवनाथेन च 





र्म्म 


१. बालवोधिनी-टीका, प° १२१; २, तत्रव । 


3. अत्र “तदाभासत्वं वस्तुतस्तत्र स्थाप्यते शुक्तौ रजताभासवत्‌ । एतच्च श्य ङ्गारानुकृति- 
शब्दं प्रयुञ्जानो मुनिरपि सूचितवान्‌ । अनुकृतिरमुख्यता आभास इति द्य कोऽथः” 
इति ष्वन्यालोकलोचनटीका ( चौ० सं०, प° १८७ ) द्रष्टग्याऽस्ति । 

४ “निरिन्दरियतरुलताशेलादेः सेन्ियपर्वादेश्च यः कामादिग्यवहारस्तत्र रसाभासभावा- 
भासतंव” । ( का० ०, संकेतटोका ) ६ 

रसाभासानां परिगणनया नानात्वस्य या स्थापना कृता *, जगन्नाथेन विरवनाथस्य 
स्थापनाया यत्‌ समर्थनं कृतम्‌, प्रतापर्ट्रीये च रसाभासस्य यत्‌ वरेविध्यं प्रतिपादित- 
मस्ति, तत्र बहूनां वेमत्यं विद्यते । अत एव भीमसेनेन प्रोक्तम्ू-“"इदं च परिगणनं 
सम्प्रदायानुसरणमात्रम्‌"” इति । 

सारांरोऽयं यदाभासताया नियामकमनौचित्यमेवास्ते। तच्चानौचित्यं 
सामाजि कसंवे्यम्‌, भथवा सहुदयन्यवहारज्ञेयमस्ति । पण्डितराजो जगन्नाथः 'विभावा- 
दावनौचित्यं पुनर्लेकानां व्यवहारतो विज्ञेयम्‌, यत्र तेषाम्‌ अनुचितम्‌" इति धीरिति 
केचित्‌*'” इत्युक्तिमुद्धरन्‌ केषाञ्चन विदुषामत्रेव स्वारस्यं प्रदर्शयति । क्लकीकरेणापि 
“अनौचित्यं “` सामाजिकसंवेद्यम्‌'*८इति ब्रूवता रसाभासस्यासार्वत्रिकत्वमेव समथितमू। 
वस्तुतस्तु तिर्यगादिष्वपि रसवर्णनं रस एव यदि तत्रानौचित्यं न प्रतिभासेत । 
मतं एव काक्दिासप्रभुतिभिमंहाकविभिनिरिन्द्रियेषु तच्कतादिषु सेन्द्रियेषु तिर्यंगादिषु 
च श्युङ्खारादीनां वर्णनं महता समारम्भेण विहितम । सम्भवत इदमेव निध्यायता 
मम्मटेन रसाभासानां परिगणना न कृता, केवरं “तदाभासा भनौ चित्यप्रवत्तिताः” 
इत्येवोक्त्वा तथा रसाभास-भावाभासावेव सामान्यत उदाहूत्य विषयस्यास्य पल्छवनं 
परिहृतमिति दिक्‌ । 


१. “'उपनायकसंस्थायां मुनिगु पत्नी गताया । 
बहुनायकविषयायां रतौ तथाऽनुभयनिष्ठायाम्‌ ॥ 
प्रतिनायकनिष्ठत्वे तद्वदधमपात्रति्यगादिगते । 
श्य ङ्गारेऽनौचित्यम्‌ "^" "११ ००००००००००००० ११ | ( सा० द० ३।२६३-६४ ) 
„ रस ०, .चौो° घं, प° ३६६, ३७१ । 
का० प्र०, बालबोधिनीटीका, पृ° १२१। 
रस०, चौ सं०, पण ३६६। 
का० प्र०, बालबोधिनीरीका, १० १३१। 


०५ ~ ९ 

सुसङ्ग्राह्याणि अनिनवप्रकाशनानि 
सा प्रो वहुरास्त्रमर्मज्ञैः षपण्डितश्रीरामप्रसाद- 
त्रिपाहिमहोदयैः स्वोपज्ञतया प्रगीतः-- ६४-०० 
वेयाकरणसिद्धान्तलघमजञ्ज्‌षा [ प्रथमो भागः | ~~ ग्रर्थरत्नमिदं श्रीदुबंला- 
चायंकृतया 'कुड्जिरा-व्याख्यया, श्रीवालम्भट्कृतया "क्ा-व्याख्यया, अथ 
च व्याकरणशास्त्रस्वतःप्रमाणभूतेः श्रीरामप्रस्रादत्रिपाठिभिः प्रणीतया 
'सरद्ा"-हिन्दी नाषा-व्याख्यया च समेधितं सत्‌ प्रकारितम्‌- २००-०० 
निषाता्थेनिणंयः ~ ग्रन्थोऽयं निपातानाधारीङृव्य डं हरिश्चन््रमणि- 
त्रिपाठिना प्रणीतः । ग्रन्थेऽस्मिन्‌ संस्ृतवाङ्मये समुपलन्धानां निपातानां 
तेषामर्थानाज्च प्रकामं विमर्लेनं कृतम्‌--. 
तच्वमुक्ताफलापः [प्रथमो भागः| --वेद्कुटनाथवेदान्तदेदिकविद्रद्धिः सवंतन्त्र- 
स्वतन्त्रैः प्रणीतमिदं ग्रन्यरत्नं (अक्षरा्थं'-'आनन्वदायिनी"-सर्वाथिसिद्धिः' 
इत्ये ताभिस्तिसुभिष्टीकाभिः समेधितं सत्‌ प्रकाशितम्‌- १२०-०० 
धीमद्डगवद्गीता-- गीतेयं श्रीमद्भिः श्रीधराचायेः प्रणीतया “सुबोधिनी 
व्याख्यया सनाधथीकृत्य प्रका्िता-- 
भ्रीमस्ूगवद्गीता-- ग्रन्थोऽयं श्रीमद्ंशीधरमिश्न्रणीतया सर्वेशास्त्रनिष्कृष्ट- 
तत्त्वात्मिकया “वंशीः-टीकया समलङ्कृत्य प्रकादितः- ९६-०० 
कृष्णकुतुहलम्‌ -- नाटकमिदं सवं तन्त्रस्वतन्तरैः श्री मन्मधुसूदनसरस्वतीपादंः 
प्रणीतम्‌ । ग्रन्थोऽयं पाठमेदानालोच्य सवे प्रथमं सम्पादय प्रकारितः-- ६०-०० 
मटुसाकिनी - पुस्तकमिदं श्रीभदन्ताचरियनुद्धघोसदारा प्रणीतम्‌, अथच 
“सत्ययोजना"ख्यव्याख्ययः विभूषितं सत्‌ प्रकारितम्‌- १५६-०० 
मभिधम्ममुकटीका--भदन्ताचरिय आनन्दथेरेण कृतेयं 'अभिघम्ममुलटीक्ताः 
अनुटीकया सनाथीकृत्य बहुपरिश्रमेण सम्पाद्य प्रकादिता- ७०-०० 


६५०० 


७२-०५० 


„ काशीखण्डः [ प्रथमो भागः ]--ग्रन्योऽयं श्रीरामानन्दाचाययेप्रणीतया 


"रामानन्दी-संस्कृतव्याख्यया, अथ च पण्डितश्रीनारायणपतित्रिपारिप्रणीतया 


नारायणी '-हिन्दीव्याङ्यया समलङ्कृत्य प्रकाडितः-- २००-०० ` 


रुद्यामलम्‌- [प्रथमो भागः | --पुस्तकरत्नमिदं विविधाभिः रिप्पणीभिः, 

अथच गभीरया भरूमिकया सम्भूष्य प्रकारितम्‌- | १३२-०० 
वेदाथंसङ्ग्रहः- ग्रन्थोऽयं श्रीमद्रामानुजयतीन्दरः प्रणीतः, अथ च पण्डितप्रकाण्ड- 

श्री रामवदनञुक्लप्रणीतया "चच्िकातिलक्~व्याख्यया सहितं प्रकाण्यतामानीतः-६४-०० 


. कौटलीयमथंशास्त्रम्‌- आाचायं विष्णुगुप्तेन प्रणीतमिदं ग्रन्थरत्तं प्राचीनार्वाचीन- 


विदद्धिः प्रणीतार्भिष्टीकापञ्चकोपेतम्‌ -- प्रथममागस्य प्रथमसम्पुटम्‌--१४०-०० 
द्वितीयभागस्य प्रथमसम्पुटम्‌-१६०-०० 


अग्निचयन - यह पुस्तक वेदशास्त्रमरमज्ञ स्व श्रीविष्वम्भरनाथ त्रिपाठी 


दवारा लिखी गथी है । यशस्वी विद्वान्‌ ने इस ग्रन्थ में यज्ञीय समारम्भो मे 
आहित होने वारी अग्नियों मौर वेदिकाओं की प्रतीकोंके माध्यम 


समभ्पुणं सृष्टि के भिथकों पर अभिनव प्रकाश डारा टै- १४०-०० 
१५. सारस्वती सुषमा [ श्रीभगवत्पादशङ्कुराचायंदवादशशताग्दीविरेषाद्धुः ]- 
विशेषा द्गुोऽयं भगवत्पादश्रीशद्धुराचायंद्रादशकताब्दयवसरे प्रकारितः- ६०-०० 





प पत्रभ्यवहारस ङकेतः-प्रकाशनाधिकारी, सम्पूणानिन्दसंस्कृत विश्च विद्यालयस्य, वाराणसी-२२ 

